
ହାସ୍ୟସମ୍ର।ଟ୍‌ ଫଡ଼ୁ ରାନନ୍ଦ 


ପ୍ରାଗ୍‌ଭାଷ 


ଜଣେ ବିଦଗ୍ଧ, କୌତୁକାମୋଦୀ ସ୍ରଷ୍ଟାମାନସ ଭାବରେ “ମୋ ଫ୍ରୁଟାଡ଼ଙ୍ଗାର 
କାହାଣୀ'ର ରୂପକାର ଫତୁରାନନ୍ଦ (୧୯୧୫-୯୫) ଓଡ଼ିଶାର ପାଠ କମହଲରେ 
ସୁପରିଚିତ । ଦୀର୍ଘ ଅର୍ଵଶ୍ରତାଦୀରୁ ଉର୍ଦ୍ବସମୟ ଧରି ତାଙ୍କର ଲେଖନୀ ଅବ୍ୟ।ହତ 
ରହିଥୁଲା । ତାଙ୍କର ସୃଷ୍ଟିସମ୍ଭାରରେ ସେ ସାଇତି ରଖୂଥ୍‌ଲେ ଶୋଷିତ ଅବହେଳିତ ପ୍ରବଞ୍ଚୁତ 
ଜନତାର ଆରି, ବିଷାଦବୋଧ ଓ ନୈରାଶ୍ଯ ଏବଂ ସମାଜର ଅପେକ୍ଷାକୃତ ଉଚ୍ଚସ୍ତରରେ 
ଥୁବା ଧନୀ ଓ ପଦବୀମଦାନ୍ଧ ସ୍ଵଚ୍ଛଳବର୍ଗଙ୍କର ଦାନବୀ ୟ ସାମ୍ୟ, ଲିପ୍ସା ଓ ପ୍ରତାରଣା । କାବ୍ୟ, 
କବିତା, ଉପନ୍ୟାସ, ନାଟକ, ହାସ୍ୟଗଳ, ରମ୍ୟରଚନା ଓ ଆମତ୍ମଜୀବନୀରେ ଏହି ତରିତ୍ରଗୁଡିକ 
ଆତ୍ମପ୍ରକାଶ କରିଛନ୍ତି ବିଚିତ୍ର ଢଙ୍ଗରେ ଓ ଜୀବନର ବିଭିନ୍ନ ସ୍ଥିତି ଓ ପରିବେଶରେ । ତାଙ୍କର 
ଯାଦୁକରୀ ସ୍ପର୍ଶରେ ଚରିତ୍ରଗୁଡିକ ପ୍ରାଣବନ୍ତ ହୋଇଛନ୍ତି । ନିଳ ଜୀବନର ଅପ୍ରାପ୍ତିବୋଧ ଭୋଗ 
କ୍୍‌ଶେ ଓ ଆର୍ଥକ ଦୁଃସ୍ଥିତି ତାଙ୍କ କଲମକୁ ଆଶ୍ଚ ର୍ଯ୍ୟଭାବରେ ଅଧକ ରସାଣିତ ଓ ସ୍ପଵିତ 
କରିଛି । ସେଥୁରେ ଇର୍ଷା ପ୍ରଣୋଦିତ ଚରିତ୍ର ସଂହାରର ମାନସିକତା ନାହିଁ, ବରଂ ସାମାଜିକ 
ମୂଲ୍ୟବୋଧକୁ ସମ୍ମାନ ଦେବାପାଇଁ ଓ ବ୍ୟକ୍ତି ସ୍ଵାତନ୍ତ୍ର୍ୟକୁ ସ୍ଵୀକାର କରିବା ପାଇଁ କାବ୍ୟିକ 
ବ୍ୟାକୁଳତା ରହିଛି । ନିର୍ମଳ ଆନନ୍ଦରୁ ଚୈତନ୍ୟ ଉଦୟ ହୁଏ ଏବଂ ଆଲୋକିତ ଚେତନା 
ସତ୍ୟାନୁସନ୍ଧାନରେ ବ୍ରତୀ ହୁଏ । ଏହି ଆନନ୍ଦ ସୃଷ୍ଟି କରିବା ପାଇଁ ଏକନିଷ୍ଠ ସାହିତ୍ୟସାଧକ 
ରାମ ଚନ୍ଦ୍ର ମିଶ୍ର ନିଜକୁ ଫତୁରାନନ୍ଦ ଭାବରେ ନାମାନ୍ତରିତ କରି, ହସ, କୌତୁକ ଓ ଭଲ୍ଲାସର 
ସାରସ୍ଵତ ମନ୍ତ୍ରରେ ତାଙ୍କ କୃତି ଗୁଡିକୁ ଅଭିମନ୍ତ୍ରିତ କରିଛନ୍ତି । ଶୂଦ୍ରକବି ସାରଳା ଦାସ, ବ୍ୟାସକବି 
ଫକୀରମୋହନ ଓ ଜୀବନଦର୍ଶୀ ଲକ୍ଷ୍ମୀକାନ୍ତଙ୍କ ଚାତୁର୍ଯ୍ୟରେ ମୁଗ୍ଧ ଫତୁରାନନ୍ଦ ଓଡ଼ିଆ ସାହିତ୍ୟକୁ 
ଅଧକ ପଲ୍ଲବିତ କରିଛନ୍ତି ଅଜସ୍ର ଶବ୍ଦ ସମ୍ଭାରରେ ଓ ରସାଣିତ ଅଭିବ୍ୟକ୍ତିରେ । ସେ ଚିତ୍ର 
ଆଙ୍କୁ ଆଙ୍କୁ ଓଡ଼ିଶାର ଜନ ମାନସରେ ନିଜେ ଏକ ବିସ୍ମୟର ବିଚିତ୍ର ଚିତ୍ର ଭଳି ରହିଯାଇ ଛନ୍ତି । 


ଫତୁରାନନ୍ଦଙ୍କ ଉପରେ ଏହି ଆଲେଖ୍ୟଟି ରଚନା କରିଥୁବାରୁ ଓଡ଼ିଶା ସାହିତ୍ୟ 
ଏକାତେମୀ ସୁସାହିତ୍ୟିକ ଚ଼ଉଧୁରୀ ହେମ କାନ୍ତ ମିଶ୍ରଙ୍କ ନିକଟରେ ରଣୀ ହୋଇ ରହିବ । ଆଶା 
ଉକ୍ତ ପୁସ୍ତିକାଟି ପାଠକରି ପାଠକମାନେ ସମଧୁକ ଉପକୂତ ହେବେ । 


ଝ୍୪୭୩୭-୩ > 

ଉପୋଦୂଘାତ 


ମାନନୀୟ ଫତୁ ଭାଇନା, 


ତୁମକୁ ହରାଇ ଆଜି ଏତେ ଅସହାୟ ବୋଧ କରୁଛି ଯେ ସେକଥା କହିହେବ 
ନାହିଁ କି ବୁଝାଇ ପାରିବି ନାହିଁ । କେଜାଣି କେତେ କଥା ତୁମକୁ କହିବାର ଥୁଲା, କହିବାର 
ସୁଯୋଗ ହେଲା ନାହିଁ, ପୁଣି କେତେ କଥା ତୁମଠାରୁ ଶୁଣିବାର ଇଚ୍ଛା ଥୁଲା, ଶୁଣା ହେଲା 
ନାହିଁ । ଏତେ ଶ୍ରୀଘ୍ର ତୁମକୁ ଆମେ ହରାଇବୁ, ଏକଥା ଭାବି ନଥୁଲି | ଦୂର ପ୍ରବାସରେ ଥାଇ 
ତୁମର ଅସୁସ୍ଥତା କଥା ମଧ୍ଯ ମୁଁ ଜାଣି ପାରିଇ ନାହିଁ । ମନରେ ଆଶା ଥୁଲା, ଆହୁରି ଅନେକ 
ଦିନ ପର୍ଯ୍ୟନ୍ତ ତୁମେ ସେଇମିତି ବସିଥାନ୍ତ ଓ ତୁମଠାରୁ ସାନ ଓ ନୂଆ ନୂଆ ଲେଖକମାନଙ୍କୁ 
ଉତ୍ସାହ ଓ ଆଶିଷ ବାଣ୍ଡୁଥାନ୍ତ । କିନ୍ତୁ ଇଚ୍ଛା ବା ଆଶା କଂଣ ବିଧୂର ବିଧାନକୁ 
ବଦଳାଇପାରେ ? ତୁମର ଦେହାନ୍ତ ହେବାର ଖବର ମଧ୍ଯ ମୋ ପାଖରେ ଡେରିରେ 
ପହଞ୍ଚୁଲା। ସ୍ତମ୍ଭିତ ହୋଇ ବିଚାରି ବସିଲି, କାହା ପାଖକୁ ସମବେଦନା ଜଣାଇ ଚିଠି 
ଲେଖ୍‌ ବି ? ଅଧ୍ୟାପକ ଶ୍ୟାମ ସୁନ୍ଦର ମିଶ୍ର ବର୍ଭମାନ କେଉଁ କଲେଜରେ, ତାହୀ ବି ଜଣା ନାହିଁ, 
ଆଉ କାହାରି ସଙ୍ଗେ ପରିଚୟ ନାହିଁ । 


ଶେଷଥର କଟକ ଯାଇଥୁଲି ଓ ସସ୍ତ୍ରୀକ ଯାଇ ତୁମକୁ ପ୍ରଣାମ ଜଣାଇ ଥୁଲି । ସେଦିନ 
ମଧ୍ଯ ତୁମେ ଅନର୍ଗଳ କେତେ ସ୍ଵପ୍ନ, କେତେ କଳ୍ପନାଚ୍ଚନ୍ନନାର କଥା ସବୁ ଅତି ଉତ୍ସାହରେ 
କହିଯାଇଥୁଲ, ତୁମର ପ୍ରିୟ ହାସ୍ଯବିକାଶ କେନ୍ଦ୍ର କଥା, ସରସ ସାହିତ୍ୟ ସମିତି କଥା, ଆହୁରି 
କେତେ ଏମିତିକା ଯୋଜନା କଥା- ଆଗାମୀ ଦଶବର୍ଷ ବି ସେଥୁପାଇଁ ନଅଣ୍ଢଠ ହୋଇଥାନା, 
ଏତେ ପରିବ୍ୟାପ୍ତ ଯାହାର ଭବିଷ୍ୟତର ଦୃଷ୍ଟି, ସେ କେମିତି ସବୁ ଅଧାବିଦା କରି ଛାଡି 
ଚାଲିଯିବ ? 


କେତେ ସ୍କଅ,ତି ମନକୁ ଆସିଯାଉଛି, କେତେ ଦୃଶ୍ୟପଟ ଆଖ୍‌ରେ ଭାସି 
ଉଠୁ ଛି । ତୁମର ସେହି ଗେରୁ ଆପିନ୍ଧା ଚେହେରାର ଅନାବିଳ ହାସ୍ୟମୟ ବ୍ୟସ୍ତିତ୍ଵଟି 
ମାନସପଟରେ ଫୁଟିଉଠୁଛି | ମନରେ କେତେ ଆଶା ଥୁଲା, ପୁଣି କେବେ ଓଡ଼ିଶା ଗଲେ 
ସବୁଥର ପରି ତୁମ ପାଖରେ ଯାଇ ହାଜର ହୋଇଯିବି । ତୁମେ ସେଇ “ଡଗର କାର୍ଯ୍ୟାଳୟର 


୪ 


ହାସ୍ୟସମ୍ରାଟ୍‌ ଫତୁ ରାନନ୍ଦ 


ଶୀ ୩୩୩୧ ଓ 


କାଠ ପାର୍ଟସନ ସେକଡେ ଖଟ ଉପରେ ଥୁବ, କି ନିବିଷ୍ଠ ମନରେ ଟେବୁଲ ଉପରେ ଜୋରଦାର 
ଆଲୁଅ ଜଳାଇ କ'ଣ ଲେଖୁଥୁବ, କେତେବେଳେ ପୁଣି ପଛ ବାରଣ୍ଡାରେ ବସି ପଖାଳ ଭାତ 
ଖାଉଥୁବ । ମୁଁ କହିବି ଭାଇନା, ମୁଁ ହେମକାନ୍ତ ! ତୁମେ କୋଟିନିଧ୍‌ ପାଇଲା ପରି ମୋତେ 
ଧରି କେଉଁଠି ବସାଇଦେବ, ଡାକିହାକି ସମସ୍ତଙ୍କୁ ବ୍ୟସ୍ତ କରି ପକାଇବ- କିଏ ସେଠେଇ 
ଅଛ, ଗଲୁ ଗଲୁ କପେ ଚାହା, ଆଉ ଦିଖଣ୍ଡ ଗୁଣିପାନ ଆଣିବୁରେ, ଯା'ମ ଜଲ୍ଦି.. ଯେମିତି 
ମୋତେ ଚର୍ଚ୍ଚା ନକଲେ ତୁମର ଶାନ୍ତି ନାହିଁ । କଥାର ସୁଅ ଛୁଟିବ ତା'ପରେ । ଚିରରୁଗ୍ମ 
ମଣିଷ, ଆଖୁକୁ ପ୍ରାୟ କିଛି ଦିଶୁନାହିଁ, ତଥାପି କାହାକୁ ଡକାଇ ନିଜର ଖଣ୍ଡିଏ ବହି କଢାର, 
ତହିଁରେ ମୋର ନାମ ଲେଖୁ, ତଳେ ଦସ୍ତଖତ୍‌ କରି ଅତି ଆଦରରେ ମୋତେ ଉପହାର 
ଦେବ । ଯେତେ ସ୍ଵେହ ତୁମଠାରୁ ପାଇଛି, କୌଣସି ଆମ୍ମୀୟଠାରୁ ତାହା ଭଣା ନୁହେଁ ଏବଂ 
ସେତକ ପାଇବା ଲାଗି ମୋର ଏତେ ଯୋଗ୍ୟତା ବି ନାହିଁ । ଏସବୁ ତୁମର ନିଜର ସ୍ଵେହୀ 
ସ୍ଵଭାବ ଯୋଗୁରୁ ହୋଇଛି ନିଶ୍ଚୟ । ମୋ ଭଳି ଆହୁରି ଅନେକେ ତୁମର ସ୍ନେହାଶିଷ ପାଇଛନ୍ତି 
ନିଶ୍ଚୟ । 


ଖୁବ୍‌ ହେଲେ ବର୍ଷକୁ ଥରେ ଦିଥର ଆମ ର ଭେଟ ହେଉଥୁଲା, କିନ୍ତୁ ଆମ ଭିତରେ 
ଏପରି ଏକ ନିବିତ ସଂପର୍କ ସୃଷ୍ଟି ହୋଇଯାଇଥୁଲା ଯେ ତାହାର ଅନ୍ୟତ୍ର ତୁଳନା 
ଅସମ୍ଭବ । ବ୍ୟକ୍ତିଗତ କି ପାରିବାରିକ ବିଷୟ, କାହାରି ନିନ୍ଦା ବା ପ୍ରଶଂସା କି ସାହିତ୍ୟିକ 
ଗୋଷ୍ଠୀବାଦ ଆଦି ବିଷୟ କେବେ ହେଲେ ଆମର କଥାବାର୍ତାର ସୀମା ମଧ୍ୟକୁ ଆସି 
ନାହିଁ । ଯେତେବେଳେ “ଡଗର” ପତ୍ରିକାକୁ ଏକାକୀ ସମ୍ପୂର୍ଣ୍ଣ ନିଷ୍ଠା ଦେଇ ଚଳାଉଥୁଲ, ତୁମର 
କାର୍ଯ୍ୟାଳୟକୁ ଗଲେ ଅନ୍ୟ ଏକ ଜଗତର ଫାଟକ ମଧ୍ଯକୁ ପ୍ରବେଶ କଲାପରି ଲାଗେ । ଅବିଶ୍ରାନ୍ତ 
ଚାଲିଥାଏ ତୁମର କର୍ମଯୋଗର ସାଧନା । କେତେ ଛଦ୍ମନାମରେ ତୁମେ ଲେଖୁଥୁଲ ତାହାର 
ଇୟନତ୍ତା ନାହିଁ । ମୋ ପାଖକୁ ଚିଠି ଆସେ, ତହିଁରେ ପୁଣି ବ୍ୟଙ୍ଗଚିତ୍ର ବି ରହିଥାଏ- ' ଫେରନ୍ତି 
ଡାକରେ ଲେଖା ନପଠାଇଲେ ମୁଁ ଏଇମିତି ମୁଣ୍ଡ କୋତି ଦେବି !' ସେହି ବୈରାଗୀ ସନ୍ନ୍ୟାସୀ 
ସମର୍ପିତ ଓ ସଦାକର୍ମଠ ରୂପଟି ହିଁ ଆଉ ସମସ୍ତଙ୍କ ମନରେ ଏକ ପ୍ରେରଣାର ଉତ୍ସ 
ହୋଇରହିଥିବ । ନିଷ୍ଫଳ ନା ଫଳରହିତ ସେ କର୍ମ, ନିଜର ଲାଭକ୍ଷତିର ଚିଚାର ନାହିଁ । ବର୍ଷ 
ପରେ ବର୍ଷ ଅବଲୀଳା କ୍ରମେ ସମାହିତ ଓ ନିଷ୍ଠାପର ଭାବରେ ତୁମେ ତହିଁରେ ମଜି 
ରହିଥୁଲ । ବେଳେ ବେଳେ ଅସହାୟ, ନିତାନ୍ତ ଏକାକୀ ବ୍ୟସି ରୋଗଯନ୍ତ୍ରଣା ରୋଗି ଭୋଗି 
ପଡିରହିଥୁବାର ରୂପ ମଧ୍ଯ ତୁମର ଦେଖାଯାଇଛି । ତଥାପି ଅବିଛିନ୍ନ ତୈଳଧାର ପରି ତୁମର 


ସାଧନା ଅବ୍ୟାହତ ରହିଛି । ବେଳେ ବେଳେ ଭଚ୍ତିର ପ୍ଲାବନରେ ତୁମେ ପ୍ରବାହିତ ହୋଇ 
ଖାନଠାରୁ ଦୂରେଇ ଯାରଛ, ସମଗ୍ର ଚେତନା ମଧ୍ଯରେ ଭଗବାନ ସତ୍ୟସାର ବାବାଙ୍କର 
ଅଭୟ ଦାନରତ ମୂର୍ରିଟି ଆରାଧ୍ଧ ହୋର ଉଭା ହୋଇରହିଛି । ପୁଣି ବେଳେ ବେଳେ ଆସିଛି 
ଅଖଣ୍ଡ ଜ୍ଞାନ ପିପାସାର ଜୁଆର- କେବଳ ବିଦ୍ୟା ଓ ଜ୍ଞାନର ସନ୍ଧାନ ଚାଲିଛି । ଅନ୍ୟମାନଙ୍କୁ 
ତାକି ନେଇ ବହିଯାକ ପଢାଇ ଶୁଣିଛ, ନୋଟ୍‌ ମଧ୍ମୂ ଡାକିଛ ବା ନିଜ୍ଚେ କଷ୍ଟକରି 
ଲେଖ୍‌ ଛ । ପୃଥ୍ଵବୀର ବଡ ବଡ ସାହିତ୍ୟିକ ସୃଷ୍ଠିଠାରୁ ଆରମ୍ଭ କରି ସମସାମୟିକ ଓଡ଼ିଆ 
ପତ୍ରପତ୍ରିକା ଆଦି ସବୁଯାକ ତୁମର ସେହି ପଠନ, ମନନ ଓ ମନ୍ତ୍ନ ମଧ୍କୁ ଆସିଯା'ନି । ସେସବୁ 
ବିଷୟରେ ଗଭୀରତର ଆଲୋଚନା କରି ବାର ସୁଯୋଗ କେଉଁଠାରେ ନାହିଁ, ତଦ୍‌ବିଦ୍‌ମାନେ 
ମଧ୍ଯ ସେ ଜାଗାକୁ ବେଶି ସଂଖ୍ୟାରେ ଆସିବେ ନାହିଁ । ନିଜର ବୋଧଶକ୍ତି, ନିଜର ମେଧା 
ଦ୍ଵାରା ତୁମେ ସେସବୁ ଗ୍ରନ୍ଥର ଆସ୍ଵାଦ ପାରଛ ଓ ନିଶାରେ ମାତିଯାଇଛ । ତୁମେ ବିଦ୍ଵାନ୍‌ ତ 
ନିଶ୍ଚୟ ଥୁଲ, କିଛୁ ବିଦ୍ୟାଭିମାନୀ ନଥୁଲ । ବରଂ ବୈଶ୍ଚବସୁଲଭ ବିନୟଟି ହିଁ ତୁମର ଭୂଷଣ 
ଥୁଲା । ଏହିପରି ଭାବରେ ଜ୍ଞାନ, ଭକ୍ତି ଓ କର୍ମର ଏକ ତ୍ରି ପୁଟୀ ତୁମର ଜୀବନ ମଧ୍ଯରେ 
ଦେଖ୍‌ ବାକୁ ମିଳୁଥୁଲା । 


ସମସ୍ତେ ଜାଣନ୍ତି, ଫତୁରାନନ୍ଦ ନାନା ଦୁଃଖକଷ୍ଠ ଭିତରେ ଥାଇ ମଧ୍ଯ ହସି ହସି 
ଜୀବନ ବିତାଇଛନ୍ତି ଏବଂ ହସାଇ ଚାଲିଛନ୍ତି । ହସିବା ସମସ୍ତେ ଜାଣନ୍ତି, ହସାଇବାର ବିଦ୍ୟା ଟି 
କିନ୍ତୁ ଖୁବ୍‌ କମ୍‌ ଲୋକ ଆୟତ୍ତ କରିଥାନ୍ତି | ଏଣେ ହସାଇବା ଲୋକର ଅନ୍ତରର ବେଦନା 
କଥା କ'ଣ କେହି ଜାଣିପାରେ ? ନା, ତୁମର ଗଭୀର ଅନ୍ତର୍ବେଦନା କଥା କେହି ଶୁଣିଛି ନା 
ତୁମେ ଶୁଣାରଛ । ସେସବୁ ଖାଲି ଅନୁଭବ କରିବାର ବିଷୟ । ପର ଆଗରେ ଦୁଃଖର କାନ୍ଦଣା 
ଗାରବାଠାରୁ ବୋକାମୀ ନାହିଁ । ତୁମ ମୁହଁରୁ ସେସବୁ କଥା କେବେ ଶୁଣିବାକୁ ମିଳେ ନା, 
କିନ୍ତୁ ଦଃଖଯନ୍ତ୍ରଣା,ଃ ଅଶେଷ ବେଦନା ତୁମ ଜୀବନରେ ପଦେ ପଦେ ଆସିଥୁଲା ! ତୁମେ 
ଅବଲୀଳାକ୍ର ମେ ସେହି ଦୁଃଖମାନଙ୍କୁ ପାର ହୋଇଯାଇଛ । ହସି-ହସାର ସେଗୁଡିକୁ କ୍ଷୀଣରୁ 
କ୍ଷୀଣତର କରିଆସିଛ । ତଥାପି ତୁମର ସହନଶକ୍ତି ଦେଖ୍‌ଲେ ଆଶ୍ଚ ର୍ଯ୍ୟ ଲାଗେ । କୁଆଡୁ 
ତୁମ ଭିତରେ ଏତେ ସହିବାର କ୍ଷମତା ଆସୁଥୁଲା ? ମନର ଦୂଢତା ଏବଂ ଅତି ସ୍ଥିରସଂକଳ୍ପ 
ଓ ବ୍ରତାଚାରଣର ଲକ୍ଷଣ ନଥ୍‌ଲେ ବୋଧହୁଏ ଅନେକ ଆଗରୁ ତୁମେ ଭାଙ୍ଗି ପଡିଥାନ୍ତ । ତୁମର 
ଜୀବନଯାତ୍ରା ଗୋଟିଏ ତପସ୍ୟା ଭଳି ବୋଧ ହୋଇଥାଏ । ଶାରୀରିକ ଦୁର୍ଭୋଗ ଭିନ୍ନ ମାନସିକ 
ଆଘାତ ମଧ୍ଯ ତୁମ ପାଖରେ କିଛି ଉଣା ନଥୁଲା । ଏସବୁ ଆଘାତ ମଧ୍ଯ ଅତି ଅପ୍ରତ୍ୟାଶିତ 


୬ 


ହାସ୍ୟସମ୍।ଟ୍‌ ଫତୁ ରୀନନ୍ଦ 


ସ୍ଥାନରେ ଅପ୍ରତ୍ୟାଶିତ ବ୍ୟସ୍ିଙ୍କଠାରୁ ତୁମେ ପାରଥୁଲ । ସେସବୁକୁ ସହିଦେଇ ହଜମ 
କରିଦେବାକୁ ମଧ୍ଯ କିଛିକାଳ ପରେ ତୁମେ ସକ୍ଷମ ହୋଇଥୁଲ । 


ତୁମର ସ୍ନେହୀ ମନର କଥା ଆଗରୁ ଉଲ୍ଲେଖ କରିଛି । ସେହି ସ୍ନେହାଶିଷର 
ଛାୟାତଳେ ତୁମର ଯେଉଁ କନିଷ୍ଠମ।ନେ ଆସ୍ତେ ଆସ୍ତେ ନିଜର ପରିଚୟ ଖୋଜି ପାଇଛନ୍ତି, 
ସେମାନଙ୍କ ଲାଗି ତୁମେ ଚିରକାଳର ପ୍ରେରଣାର ଉତ୍ସ ହୋର ରହିଥୁବ । ତୁମକୁ ସେମାନେ 
ପ୍ରାଣଦେର ଭଲ ପାଇଛନ୍ତି । ସେହିପରି କେତେ ଜଣ ତରୁଣ ଲେଖକଙ୍କୁ ମୂ 
ଭେଟିଛି । ସେମାନଙ୍କର ନିଷ୍ଠା ଓ ଅକୁଣ୍ଠ ଭକ୍ତିଭାବ ମୋତେ ମୁଗ୍ଧ କରିଛି । ଅବଶ୍ୟ ତୁମ ମୁହଁ 
ଉପରେ କେହି ତୁମକୁ ପ୍ରଶଂସା କରି କିଛି କହିଲେ ତୁମେ ଗୋଟାଏ ମସ୍ତ ଭୁରୁତି 
ପକାଇଥାନ୍ତ । ତୁମକୁ ପ୍ରସନ୍ନ କରିବାର ଏକମାତ୍ର ସୂତ୍ର ହେଉଛି ତୁମରି ପରି ହାସ୍ୟବ୍ୟଙ୍ଗ 
ଲାଗି ସମପିତ ହେବା ଓ ଜୀବନବ୍ୟାପୀ ଦୀକ୍ଷା ଗ୍ରହଣ କରିବା । ସେହି ତରୁଣ ବ୍ୟକ୍ତିମାନଙ୍କ 
ଛତା ତୁମର ଅଗଣିତ ପାଠକ ତୁମର ସ୍ତାବକ ହୋଇଛନ୍ତି । କେତେକ ଗଣ୍ୟମା ନ୍ୟ ସାହିତ୍ୟିକ, 
ଯଥା:- କାନ୍ତକବି ଲକ୍ଷ୍ମୀକାନ୍ତ ମହାପାତ୍ର, ଗୋପୀନାଥ ମହାନ୍ତି, କୁଞ୍ଜବିହାରୀ ଦାଶ, 
ରାଜକିଶୋର ରାୟ ଏବଂ ତୁମ ନିଜର ଚିରସହଚର ନିତ୍ୟାନନ୍ଦ ମହାପାତ୍ର ଆଦି ସେ ପର୍ଯ୍ୟାୟର 
ଅନ୍ତଭୁକ୍ତ । 


ତୁମର ସାଧନା ଯେ ଆଜି ହାସ୍ୟରସକୁ ଓଡ଼ିଆ ସାହିତ୍ୟର ସମସାମୟିକ ଯୁଗରେ 
ଏକ ସମ୍ମାନିତ ସ୍ଥାନରେ ସ୍ଥାପିତ କରିପାରିଛି ଏଥୁରେ ଦ୍ବିମତ ନାହିଁ । ତେବେ ଯେଉଁ ଭାବରେ 
ତୁମେ ସାହିତ୍ୟ ଜଗତକୁ ଆସିଥୁଲ ତହିଁରେ ଏପରି ଏକ ନଝଵିଷ୍ଠ ଲକ୍ଷ୍ୟ ନଥୁଲା । ସବୁ 
କଳାକାରଙ୍କ ଜୀବନୀ ଦେଖ୍‌ଲେ ଜଣାପଡେ, ଯାହା ହେବାର ହେଉ ହେଉ ହୋଇଯାଏ | ତୁମର 
ସେହି ହାସ୍ୟ ପ୍ରତିଭାଟି କଷ୍ଟାଜିତ ନୁହେଁ । ବରଂ ସ୍ଵଭାବସିଦ୍ଧ । ସେଭଳି ପ୍ରତିଭାର ମୂଲ୍ୟାୟନ 
ପୁଣି କିଏ କରିବ ? ଯେଉଁମାନେ ହାସ୍ୟରସର ସ୍ରଷ୍ଟା ନୁହନ୍ତି। ସେମାନେ କ'ଣ ହାସ୍ୟ- 
ସୃଷ୍ଟିର ମୂଲ୍ୟାୟନ କରିପାରିବେ ? କେବଳ ହାସ୍ୟବ୍ୟଙ୍କ କାହିଁକି, ସମସ୍ତ ସୃଜନଶୀଳ ପ୍ରତିଭା 
କ୍ଷେତ୍ରରେ ଅନ୍ଛେ ବହୁତେ ଏହି ପରିବେଶ ଦେଖୁବାକୁ ମିଳିବ ଆମ ଦେଶରେ । ଆମ ଦେଶର 
ଗୋଲାମୀ ସଭ୍ୟତା, ଅମଲାତୀନ୍ତ୍ରିକ ମନୋବୃରି ଓ ରିକ୍ତଚରିତ୍ର ଶାସକଗୋଷ୍ଠୀଙ୍କର ହସ୍ତକ୍ଷେପର 
ପ୍ରବୃତ୍ତି ଫଳରେ ସବୁ ସୃଜନଶୀଳତ। ଯାଇ ରହିଲାଣି ଅସ୍‌ଜନ ଶୀଳଙ୍କ ଅକ୍ତିଅଆ।ର 
ମଧ୍ଯରେ । ତେବେ ଏହା ମଧ୍ଯ କହିବାକୁ ପଡିବ ଯେ ହାସ୍ୟବ୍ୟଙ୍ଗ କ୍ଷେତ୍ରରେ ବିଚାରକମାନଙ୍କର 
ଘୋରତର ଅଭାବ ରହିଛି । ସାହିତ୍ୟର ଅନ୍ୟାନ୍ୟ ବିଭାଗରେ ଅନ୍ତତଃ କିଛି କିଛି ସମା ଲୋଚନା- 
ନୀତି ଦେଖୁ ବାକୁ ମିଳେ । ସାହିତ୍ୟର ପାଠ୍ୟକ୍ରମ ମଧ୍ଯରେ ଗଦ୍ୟ ଓ ପଦ୍ୟ ରଚନାର ଭଲମନ୍ଦ 
ଦେଖୁ ବାର କେତେକ ବିଭାବ ପ୍ରତି ଛାତ୍ରମାନଙ୍କ ଦୃଷ୍ଟି ଆକର୍ଷଣ କରାଯାଏ ଏବଂ ତୁଳନାତ୍ମକ 


୭ 


ସାହିତ୍ୟ ମଧ୍ୟରେ ଅନ୍ୟ ଭାଷାଭାଷୀ ଓ ପୃଥୁବୀର ଅନ୍ୟ ଦେଶମାନଙ୍କର ସୃଷ୍ଟିର ମୂଲ୍ୟାୟନ 
କରିବାର ରୀତି ରହିଥାଏ । ଏସବୁ ହାସ୍ୟରସ କ୍ଷେତ୍ରରେ ମୋଟେ ନାହିଁ । ସାହିତ୍ୟର ପାଠ୍ୟକ୍ରମ 
ମଧ୍ଯରେ ଏବଂ ସାହିତ୍ୟର ପାଠ୍ୟପୁସ୍ତକ ମଧ୍ୟରେ ହାସ୍ୟରସର ସ୍ଥାନ ନଗଣ୍ୟ । ଏପରିସ୍ଥଳେ 
ତୁମର ଜୀବନବ୍ୟାପୀ ସାଧନାର ଯେ ପ୍ରକୃତ ମୂଲ୍ୟାୟନ ହୋଇ ପାରିନାହିଁ ଏଥରେ ବା 
ବୈଚିତ୍ର୍ୟ କେଉଁଠି ? ଗୋଟିଏ ଦୁଇଟି ସାହିତ୍ୟ ସଂସ୍ଥା ତଥାପି ତୁମକୁ ଦାମିକା ଶାଲ ଓ 
ମାନପତ୍ର ଦେଇ ସମ୍ମାନିତ କରିଛନ୍ତି, ତାହା ବି କିଛି କମ୍‌ କଥା ନୁହେଁ । ରାଉରକେଲାରେ 
ତୁମକୁ ଯେଉଁ ବିପୁଜ ସମ୍ବର୍ଦନା ମିଳିଥୁଲା, ଯେପରି ଭୀବରେ ସାରା ସହରଟା ତୁମର ସମ୍ବର୍ଦନା 
ସଭାରେ ଆସି ଏକଜୁଟ ହୋଇ ଥୁଲା, ଦଶହଜାର ଟଙ୍କାର ସଂଗ୍ରହ ଓ ତୁମକୁ ସର୍ବସମକ୍ଷରେ 
ଉପହାର ଦେବା, ଏସବୁ କେଇଜଣ ଓଡିଆଲେଖକଙ୍କୁ ବା ମିଳିଥାଏ ? ଆମର ତ ସାହିତ୍ୟିକ 
ଜଗତର ପୁରସ୍କାର ଆଦିର ସଂଖ୍ୟା ନଗଣ୍ୟ । ମୋର ଦୃଢ ବିଶ୍ଵାସ, ତୁମେ ଯେବେ ଓଡ଼ିଶା 
ସାହିତ୍ୟ ଏକାଡେମୀର ବାର୍ଷିକ ପୁରସ୍କାର ପାଇଥାନ୍ତ ବା ଶାରଳା ପୁରସ୍କାର ପାଇଥାନ୍ତ 
ତଥାପି ତୁମର ସାହିତ୍ୟିକ ସ୍ଵୀକୃତି ସଂପୂଣ୍ଟ, ହୋର ପାରିନଥାନ୍ତା । ଫି ବର୍ଷ କେତେ କେତେ 
ଲୋକ ଏସବୁ ପୁରସ୍କାର ପାଇଥାନ୍ତି, ତାଙ୍କ ଭିତରୁ କେତେଜଣ ତୁମର ପ୍ରତିଭା ସାଙ୍ଗରେ 
ତୁଳନୀୟ ହେବେ ¢ ତୁମର ଆତ୍ମଜୀବନୀ ମଧ୍ଯରେ ଏବଂ ଠାଏ ଠାଏ ଅନ୍ୟ ରଚନା ମଧ୍ଯରେ 
ବି ଗୋଟିଏ ପ୍ରଚ୍ଛନ୍ନ ଅବଶେଷ ଦେଖୁବାକୁ ଫାଉଁ, କିନ୍ତୁ ମୁଁ ଭଲ କରି ଜାଣେ ଯେ ତୁମେ 
ନିଜର ସମସାମୟିକ ମୂଲ୍ୟାୟନ ବିଷୟରେ ଏଚେଟା ଚିନ୍ତିତ ନଥୁଲ । ଏସବୁ ପୁରସ୍କାର 
ଭିତରେ ଯେଉଁ ଯୋଗାଡଯନ୍ତ୍ର ଗୋଷ୍ଠୀବାଦ ଓ ପାରସ୍ପରିକ ପୃଷ୍ଠପୋଷକତା ରହିଥାଏ, 
ସେସବୁ ନେଇ କେତେ ବ୍ୟଙ୍ଗବିଦ୍ରୁପ କରିଛ, କେତେ ଥର ସେସବୁ ହାସ୍ୟକର ପ୍ରତିଷ୍ଠାର 
ଯୋଗାତକୁ ନେଇ ହସି ହସି ଗଡିଯାରଛ, ସେସବୁ ମୋର ମନେ ଅଛି | ଦିନେ ସେକାଳର 
ଜଣେ ବିଖ୍ୟାତ ଲୋକପ୍ରିୟ ଉପନ୍ୟାସ ଲେଖକଙ୍କର ସ୍ଵୀକୃତି ଲାଳସା କଥା କହୁଥୁଲ । ନଭେଲ୍‌ଟି 
ଛପା ହେବା ମାତ୍ରକେ ବହିରୁ ଖଣ୍ଡିଏ ଧରି ସାରକେଲ ଚଢି ଭଦ୍ରଲୋକ ଯାଇ ମହିଳା 
ହଷ୍ଟେଲ ଆଗରେ ହାଜର । ଚୌକିଦାରକୁ ସ୍ଲିପ୍‌ ଦେଇ ସୁମିତାକୁ ତକାର ପଠାଇଲେ । ଖବର 
ମିଳିଲା ସୁମିତା ନାହିଁ । ତାଂପରେ ସେ ଆଉ ଖଣ୍ଡିଏ କୀଗଜରେ ମିନତୀର ନୀ ଲେଖୁ ତାକୁ 
ତକାଇଲେ । ସେ ଆସିବାରୁ ତା 'ହାତରେ ବହି ଖଣ୍ଡିକ ଦେଇ କହିଲେ ଏଇଟି ପଢ଼ିବ । ତୁମେର 
ୟା'ର ନାୟିକା ! ଏ ଘଟଣାଟି କହି ହସି ହସି ପଚାରିବ- କହିଇ ଦେଖ୍‌, ପ୍ରକୃତ ନାୟିକାଟି 
କିଏ ¢ ତୁମେ କିଛି ଜାଣିନା, ଏ ଦୁହିଁଙ୍କ ଭିତରୁ କେହି ନୁହନ୍ତି, ପ୍ରକୃତ ନାୟିକାଟି ଥାଏ 
କଟକର ତୁଳସୀପୁର ଅଞ୍ଚଳରେ । ବୁଝିଲ ବାବୁ, ଅସଲ ଉପନ୍ୟାସ ହେଉଛି ରସିକ ଲୋକର 
କାମ, ଆଉ ରାମାଦାମାଶାମ| କ'ଣ ଉପନ୍ୟାସ ଲେଖୁନାହାନି କି ? 


ହାସ୍ୟସମ୍ରାଟ୍‌ ଫଚୁ ରାନନ୍ଦ 


ଡଗର 'ର ପ୍ଷ୍ଠା ଭିତରେ ତୁମର ଅଜସ୍ର ଛଦ୍ମ ନାମ ଦେଖୁବାକୁ ମିଳେ । ତୁମେ ହିଁ 
ଦିନେ ତା'ର ତାଲିକା ଦେରଥୁଲ କୌଣସି ଏକ ସାକ୍ଷାତକାରର ଅବସରରେ | ଝାତୁଦାର, 
ଥଣ୍ତୁଆ ମୁନି, ଭାଣ୍ଡ ମୁନି, କବି ନାକ, କବି ଶୁଣ୍ଢ। ଦଣ୍ଡିମାଛ, ଶ୍ରୀନକଲିଆ, ଶ୍ରୀ ରାଧା 
ଗେରସ୍ତ ରାୟ, ଭୁଷ୍ପଣ୍ଡିତ, ଶୀ ଲଘୁଆ, ଲଘୁପତନକ, ଶ୍ରୀ କପିରାଜ, ଛୁ ଛମ୍‌ ଛେ, ଶ୍ରୀ 
ଚଇଁପାଣି, ଗାତୁଆ ମୂଷା, ଶ୍ରୀ ଭେରେଣ୍ଡା, ଶ୍ରୀ ଛତଉ କରଣ, 'ଚଣେ ଆବୁଆ ବାବୁଜୀ 
ଭକ୍ତଂ ଏବଂ “ଇତିହାସ ଷଣ୍ଢ ।” କେବଳ “ଫଂତୁରାନନ୍ଦ' ନାମଟି ଏଥୁ ମଧ୍ଯରୁ ଅମର 
ହୋଇଗଲା ! ଏହାର ଉପୂରି ବିଷୟରେ ତୁମେ କହିଛ- ' ମେଡିକାଲ ସ୍ବଲ୍‌ରେ ପଢ଼ିଲା ବେଳେ 
ସଂଧ୍ୟା ବେଳେ କଟକ ଷ୍ଟେସନ୍‌ ପାଖରେ ଥୁବା ଏକ ଇଭିନିଂ କୁବ୍‌କୁ ମୁଁ ଅନ୍ୟାନ୍ୟ ସାଥୀମାନଙ୍କ 
ସହ ଯାଉଥୁଲି । ଦିନେ ମୋର ଅନ୍ୟ ବନ୍ଧୁମାନେ କୁବକୁ ଆଗରୁ ଚାଲି ଯାଇଥୁଲେ । ମୁଁ 
ପଛରେ ଯାଇ ପହଞ୍ଚୁଲି । ସେ କୁବ୍‌ରେ ଜଣେ ବଙ୍ଗୀୟ ଭଦ୍ରବ୍ୟକ୍ତି ମୁଖାର୍ଜୀ ବାବୁ ପ୍ରତ୍ୟେକଙ୍କୁ 
ଗୋଟିଏ ଗୋଟିଏ ସାଧୁପୁରୁଷଙ୍କ ନାମରେ ନାମିତ କରୁଥୁଲେ, ଯଥା:- ବିଶୁଦ୍ଧାନନ୍ଦ, 
ବିବେକାନନ୍ଦ, ପ୍ରଣବାନନ୍ଦ, ଯୋଗାନନ୍ଦ ଇତ୍ୟାଦି ଇତ୍ୟାଦି । ମୁଁ ପହଞ୍ଚିଲା ବେଳକୁ ତାଙ୍କର 
ସବୁ “ନନ୍ଦ' ସରିଯାଇଥୁଲ। । ତେଣୁ ସେ ମୋତେ ଦେଖ୍‌ କହି ଉଠିଲେ, “ତୁମେ ହୁଅ 
ଫତୁରାନନ୍ଦ” ଯେତେବେଳେ ଲେଖା ଆରମ୍ଭ କଲି, ସେତେବେଳକୁ ସଂପୂଣ୍ଠ ଆତ୍ମବିଶ୍ଵାସ 
ଆସି ନଥାଏ । ଲୋକେ ପଢି, ନାପସନ୍ଦ କରି ମୋତେ ଗାଳି ଗୁଲଚ୍ଚ କରିପାରନ୍ତି ବୋଲି 
ମୋର ଭୟ ମଧ୍ଯ ଥୁଲା । ତେଣୁ ଛଦ୍ମନାମରେ ଲେଖା ପ୍ରକାଶ କରିବି ବୋଲି ମନସ୍ଥ କଲି । ନାମ 
ଖୋଜୁ ଖୋଜୁ “ଫତୁରାନନ୍ଦ' ନାମଟି ମନେ ପଡିଲା । ତାକୁହିଁ ମୁଁ ଅବଲମ୍ବନ କରି ମୋର 
ପ୍ରଥମ ଲେଖା “କବି ଲଢେର' ରେ ପତୁରାନନ୍ଦ ନାମ ଦେଲି । ଆଜି ପର୍ଯ୍ୟନ୍ତ ସେହି ଫତୁରାନନ୍ଦ 
ନାମଟିକୁ ଜକଟି ମକଚି ଧରିଛି । ଏପରିକି ମୋର ପଟ୍ଟା, ପାଉତି, ଭୂସଂପତି କାଗଜପତ୍ରରେ 
ଫଡ଼ୁ ରାନନ୍ଦ ନାମ ରହିଛି ।' ଫତୁରାନନ୍ଦ ହିଁ ହୋରଗଲା ତୁମର ଅସଲି ପରିଚୟ । ଅସଲ 
ନାମ ତୁମର କେଉଁଠି ତୁବିଗଲା । ଡାକ୍ତର ରାମଚନ୍ଦ୍ର ମିଶ୍ର ପୁଣି କିଏ ସେ ? ସତେ କଣ 
ଶେଷ ପର୍ଯ୍ୟନ୍ତ ଡାକ୍ତର ରାମଚା଼ନ୍ଦ୍ର ମିଶ୍ର ତୁମ ଭିତରେ ବଞ୍ଚୁ ରହିଥୁଲେ ¢ କାହାକୁ ତୁମେ 
ଚିକିତ୍ସା କରିଛ କାହାର ରୋଗ ଭଲ କରିଛ ? ଡାକ୍ତରୀ ଶାସ୍ତ୍ରରୁ କ'ଣ କ'ଣ ଅଭିଜ୍ଞତା 
ଆଣିକରି ତୁମର ରଚନାକୁ ସମୃଦ୍ଧ କରିଛ ? ଯେବେ ସେପରି କିଛି କରିଥାଅ, ଅନ୍ତତଃ ମୋ 
ନଚ୍ଚରକୁ ଆସି ନାହିଁ । କାନ୍ତକବି ଲକ୍ଷ୍ମୀକାନ୍ତ ତାଙ୍କର ଅଜସ୍ର ଗୀତିକବିତା, ଗୀତିନାଟ୍ୟ, ଲାଳିକା, 
ନାଟକ, ଉପନ୍ୟାସ, ଗଳ ଆଦି ବ୍ୟତୀତ ସ୍ବାସ୍ଥ୍ୟରକ୍ଷା ବିଷୟକ ଖଣ୍ଡିଏ ପୁସ୍ତକ ଲେଖୂଥୁଲେ । ସେ 
ଚିକିତ୍ସକ ନଥୁଲେ, କିନ୍ତୁ ଏହି ପୁସ୍ତକର ଯଥାର୍ଥତା ପ୍ରମାଣ କରିବାକୁ ଭୂମିକାରେ ଲେଖୁଥୁଲେ 
ଯେହେତୁ ସେ ନାନା ପ୍ରକାର ରୋଗ ଭୋଗିଛନ୍ତି, ସ୍ବାସ୍ଥ୍ୟରକ୍ଷାର ଆବଶ୍ଯକତା କଥା ସେ 
ବେଶ୍‌ ହୃଦୟଙ୍ଗମ କରିଛନ୍ତି ତେଣୁ ଏପରି ଏକ ପୁସ୍ତକର ଉପାଦେୟତା ରହିଛି । ସେପରି 


ନ୍‌ 


ଇଚ୍ଛା ତୁମଠାରେ ଜାତ ହୋଇ ନାହିଁ । ତୁମେ କେବଳ କହିଲ, “ଏମ୍‌. ଏ. ହେବାକୁ ପ୍ରବଳ 
କଣ୍ଡୁ ଜାତ ହେଉଛି । ଓଡ଼ିଆରେ ଏମ୍‌. ଏ. ଦିଅନ୍ତି ।” ତାହାହିଁ ହୋଇଥୁଲା । ପୁଣି ସେହି 
ଫତୁରାନନ୍ଦ ନାମଟିକୁ ଫେରିଯିବୀ । “ଫତୁର' ମାନେ ତ ସବାେର୍ସ୍ଵାନ୍ତ, ନିର୍ଵନ । ତୁମେ ଯେ 
ପ୍ରକୃତରେ ଫତୁର ହୋଇଯାଇଥୁଲ । (ଡଗର” ପତ୍ରିକା ପାଇଁ ତୁମର ସବୁ ସୁଖସ୍ଵାଚ୍ଛନ୍ଦ୍ୟ ବଳି 
ପତିଲେ | ତୁମେ କହିଛ, “ଗୋସ ବୁଢାବାପା, ବୁଢାବାପା ଯାହା କମେଇଥୁଲେ, ବାପା, 
ଜକେଇ ତାକୁ ବଜାୟ ରଖ୍‌ଲେ। ସେମାନଙ୍କ ଅନ୍ତେ ସବୁ ସମ୍ପରି ଖୁନ୍‌ ଖରାପ 
ହୋଇଗଲା । ଜମି ବାଡି ଫ୍ରୁର୍‌ର୍‌ ଫାର୍‌ର୍‌ ହୋଇ କୁଆଡେ କେମିତି ଉଡିଗଲା, ଜଣା ପଡିଲା 
ନାହିଁ । ମୋ ହାତରେ ଯେତକ ଟଙ୍କା ପଡିଲା, ସେଥୁରେ ମୁଁ ସାହିତ୍ୟର ଜୁଆ ଖେଳିଦେଲି | ସବୁ 
ଜୁଆରେ ଚାଲିଗଲା । ଓଡଗର'”ର ଘାଟି ସମୟ ପହଞ୍ଚ୍‌ଗଲେ ମୁଁ ଜୁଆଖେଳ ଆରମ୍ଭ 
କରିଦିଏ ¡' ଫଚୁର୍‌ ହେବାକୁ ଆଉ ବିଳମ୍‌. କୁଆତୁ ହେବ ? ଯାହାକୁ ଫତୁର ହେବାର ଆନନ୍ଦ 
ଘାରିଛି, ତାକୁ ବା ରଖୁ ପାରିବ କିଏ ସେ ୨ ପୁଣି ନିଜେ ଫପତୁର୍‌ ହୋଇ ଅନ୍ୟମାନଙ୍କୁ 
ଅଶେଷ ଆନନ୍ଦ ଦେବାର ନିଶାଟା ଆହୁରି ବେଶି ବାନ୍ଧି ରଖୁଛି । ଶୈଶବ ଓ ଛାତ୍ରଜୀବନ 
ପରେ ଆଉ ତୁମେ ସୁଖର ମୁଖ ଦର୍ଶନ କରିନାହଁ | ସୁଖ ଯେପରି ତୁମଠାରୁ ପଳେଇ ପଳେଇ 
ବୁଲିଛି । ସଂଗ୍ରାମରତ, ଲତୁଅ।ବୀର ଭଳି ଦୁଃଖ ଯନ୍ତ୍ରଣା, ନାନା ପ୍ରକାରର ସମସ୍ୟାକୁ ଅତିକ୍ରମ 
କରିବାକୁ ଚେଷ୍ଟା କରିଛ, ଗୋଟିକୁ ଡେଇଁଲେ ଆରେକ ହାଢର ହୋଇଛି । ବେଳେବେଳେ 
ଭଶ୍ମରଙ୍କ ଉପରେ ତୁମର ଅଭିମାନ ଜାଗ୍ରତ ହୋଇଛି । ତୁମେ ଠାଏ ଲେଖୁଁଛ, “ ପଞ୍ଚଷଠି 
ବର୍ଷ କୀଚ଼ଚ ଚାଲି ଚାଲି ଆସିଥୁବା ବାଟକୁ ବେଳେ ବେଳେ ଫେରି ଚାହିଁଦିଏ- ଭାବେ, ଏ 
ଲକ୍ଷ୍ମୀ ଛଡା ଜୀବନଟା ବରବାଦ୍‌ ହୋଇଗଲା । ହେ ଭଗବାନ୍‌ ! ଏତେ ସମ୍ଭାବନା ଦେଇଥୁଲ, 
ଏ କଅଣ କଲ ? ମୁଁ କଅଣ ହୋଇଥାନ୍ତି, କଅଣ ହୋଇଗଲି ? ଶେଷରେ ଅନ୍ଧ କରିଦେଲ । ମନ 
ଭିତରୁ ଜଣେ କିଏ ଉତ୍ତର ଦିଏ, ସେଇଟା ମୋର ଆରାଧ ପ୍ରଭୁ ସତ୍ୟସାଇବାବାଙ୍କ ପାଟିପରି 
ଜଣାଯାଏ-ଉଭରର ଆସେ-'ତୁ ଆଖୁ କିଆରୀ ଭିତରେ ଥୁବା ଏକ ଭାଲୁ । କୋଉ ଆଖୁ 
ଖାଇବୁ ଠିକ୍‌ କରି ପାରୁନଥୁଲୁ | ମୁଁ ଗୋଟିଏ ଆଖୁ ଛାଡି ଆଉ ସବୁ ଆଖୁ ନେଇଯାଇଛି | ତୁ 
ସେଇ ଗୋଟିକ ଖାଉଥା । ଠିକ୍‌ କଥା ମୁଁ ସେଇ ଆଖୁଟି ଏବେ ଖାଉଛି । ଆଉ ଦୁଃଖ ନାହିଁ ।! 


ଫତୁ ଭାଇନା, ତୁମର ସେଇ ଗୋଟିକ ଆଖୁ ଭିତରେ ଏତେ ଅସରନ୍ତି ରସର 
ପସରା ଥୁଲା, ତୁମେ ତାକୁ ବାହାର କରି ସମସ୍ତଙ୍କୁ ଆଜୀବନ ବାଣ୍ଟି ଚାଲିଛ, ପୁଣି ସେହି 
ରସର ବଳରେ ନିଜର ସବୁ ଦୁଃଖକୁ କ୍ଷୀଣ କରିପାରିଛ, ଏତକ ଭାବିଲେ ଆଜି ବେଶ୍‌ 
ଆଶ୍ଚର୍ଯ୍ୟଚକିତ ହେବାକୁ ହୁଏ । ଅବିଶ୍ରାନ୍ତ ତୁମର କଲମ, ଅବିରତ ତୁମର ତପସ୍ୟା । ତୁମେ 
କଂଣ ହୋଇଥାନ୍ତ, କ'ଣ ହୋଇଗଲ | ସେକଥା ଆଜି ଭାବିଲେ ତୁମର ପଞ୍ଚଷଠି ବର୍ଷ ବୟସର 


୧୦ 


ହାସ୍ୟସମ୍ରାଟ୍‌ ଫତୁ ରାନନ୍ଦ 


ସେହି ପ୍ରଶ୍ନଟି ବଡ ମଳିନ ଦେଖାଯାଏ । ରବୀନ୍ଦ୍ରନାଥ ଠାକୁରଙ୍କର ଭାର ପ୍ରଥମ ଆଇ. ସି. ଏସ୍‌ 
ହୋଇଥୁଲେ । ତାଙ୍କୁ ବହୁତ ପ୍ରଶଂସା ମିଳିଥୁଲା । ସେ କୁଳର ନୀ ରଖ୍‌ଲେ ବୋଲି ସମସ୍ତେ 
କହିଲେ। ରବୀନ୍ଦ୍ରନାଥ ଇସ୍କୁଲ ଛାଡି ଦେଇଥୁଲେ। ତାଙ୍କର ନିନ୍ଦା ହେବା ସ୍ଵାଭାବିକ 
ଥିଲୀ । ଏରଟା କିଛି ହେବନାହିଁ ବୋଲି ଆକ୍ଷେପର ମଧ୍ଯ ଅଭାବ ନଥୁଲା । ରବୀନ୍ଦ୍ରନାଥ କବି 
ହେଲେ । ବିଶ୍ବବିଖ୍ୟାତ ହେଲେ । ନୋବେଲ୍‌ ପୁରସ୍କାର ପାରଲେ । ଭାରତକୁ ବିଶ୍ଵଦରବାରରେ 
ଅଶେଷ ଗୌରବ ପ୍ରଦାନ କଲେ । ତାଙ୍କ ଭାଇଙ୍କ ନାଁ କଣ ଥୁଲା ଆଜି ଆଉ କାହାରି ସ୍ମରଣ 
ନାହିଁ । ତୁମେ ଯେବେ ଡାକ୍ତର ହୋଇଥାନ୍ତ, ତାକ୍ତରଖାନାରେ ରୋଗୀମାନେ ଚୁମର ପ୍ରଶଂସା 
କରୁଥାତ୍ତେ, କି କେଉଁଠି କ୍ଲିନିକ୍‌ଟିଏ କରି ବସିଥାନ୍ତ, ଲୋକେ ଧାତି ଲଗାଇ ତୁମ ଲାଗି 
ଅପେକ୍ଷା କରିଥାନ୍ତେ । ଦିନେ ତୁମଠାରୁ ବଡ ତାକ୍ତର ଉଦିତ ହୋଇ ତୁମକୁ ଉଭୁଲାର ଦେଇଥାନ୍ତେ 
ହୁଏତ ! ତେବେ କ'ଣ ତୁମର ଜୀବନଟା ସାର୍ଥକ ହୋଇ ଯାଇଥାନ୍ତା ? ଆଚି ତୁମର ଯେଉଁ 
ସମ୍ମାନିତ ସ୍ଥାନଟି ଏର ଓଡ଼ିଆ ଜାତିର ହୃଦୟ ମଧ୍ଯରେ ସଜିତ ହୋଇ ରହିଛି, ତୁମେ ନିଜର 
ରଚନା ଜଗତରେ ଯେପରି ଅଦ୍ଧିତୀୟ, ଅପ୍ରତିଦ୍ଵନ୍ଦୀ ହୋଇ ରହିଯାଇଛ, ସେହି ସମ୍ଭାବନାଟି 
ତ ଚୁମର ସବୁ ଦୁଃଖଯନ୍ତ୍ରଣାର ଆଢୁଆଳରେ ଲୁଚି ରହିଥୁଲା ସେକଥା ତ ଭୁଲିଗଲେ ଚଳିବ 
ନାହିଁ । ଦୁଃଖ ମଧ୍ଯରେ ତୁମକୁ ହସୁଥୁବାର କଳ୍ପନା କଲେ କିପରି ମନକୁ ଆସେ ପଙ୍କ ମଧ୍ଯରେ 
ହଂସ ପରି । ହଂସର ଚିକ୍କଣ ଧଳା ପର ଉପରେ ପଙ୍କର କଳଙ୍କ ଲାଗେନା । ତୁମେ ସେହି 
ରାଜହଂସ ପରି ଦୁଃଖର ପଙ୍କ ମଧ୍ଯରେ ସଦା ସମୁଜ୍ଳ ରହିଲ । ତୁମ ଉପରେ ପଡିଲା 
ସରସ୍ଵତୀଙ୍କର ଆସନ । ତୁମର ରହିବାର ସ୍ଥାନଟି ହୋରଗଲା ଏକ ସାରସ୍ଵତ ପୀଠ । ଶୟନେ 
ସ୍ଵପନେ ଜାଗରଣେ ଅହରହ କେବଳ ସେଇ ସାରସ୍ଵତ ସାଧନାରେ ହିଁ ବ୍ରତୀ ରହିଗଲ, 
ଆଉ କିଛି ତୁମର ମନକୁ ସ୍ପର୍ଶ କଲା ନାହିଁ । 


ଯେଉଁ ଅଗଣିତ ସମ୍ଭାର ତୁମେ ସୃଷ୍ଟିକରିଗଲ ତହିଁ ମଧ୍ଯରେ କେବଳ ଗନ୍ଧ ନୁହେଁ, 
କବିତା, ନାଟକ, ରମ୍ୟ ରଚନା ଏବଂ ଅନୁବାଦ ମଧ୍ଯ ରହିଛି ¦ ହାସ୍ୟ ଭିନ୍ନ ତୁମର ରଚନାର 
ସରହଦ ମଧ୍ଯରେ ଅନେକ ଗମ୍ଭୀର ଭାବର କ୍ଷୁଦ୍ରଗଳ୍ପ ରହିଛି, ଏକଥା ଚୁମର ସାଧାରଣ 
ପାଠକ ହୁଏତ ଖବର ରଖୁନଥୁବେ । ପ୍ରଚିଶୋଧ, ପ୍ରାୟଶ୍ଚିର, ଆଇନ୍‌, ମୂର୍ଖ ପ୍ରଭୂତି ଏହି 
ପଯ୍ୟାୟର ଗବ୍ନ। ମରୁନିର୍ଝର, ସ୍ବାଧୀନତ। ଘୁସ୍‌ ଆଦି ଗନ୍ଥ ପୁଣି କରୁଣ ରସର 
ପର୍ଯ୍ୟାୟଭୁକ୍ତ । କେବଳ ଓଡ଼ିଆ ସାହିତ୍ୟ କାହିଁକି, ପୃଥ୍‌ବୀର କୌଣସି ଭାଷାରେ ଏପରି 
ପ୍ରତିଭା ବିରଳ ଯେକି କଲମ ମୁନରେ ହସ- କାନ୍ଦର ଦୁନିଆଁକୁ ସମାନ ଦକ୍ଷତା ସହ ଫ୍ଘୁଟାଇ 
ପାରିଛନ୍ତି । ଆମର ପୌରାଣିକ ଶାସ୍ତ୍ରୀୟ ସଂସ୍କୃତି ସନ୍ଜନର ଯେଉଁ କନ୍ଥନା ଦେଖାଇଛନ୍ତି, 
ତହିଁରେ ଅଛି ଯେ ସଜନର ହୃଦୟ ଲହୁଣୀ ପରି, ଅନୁକେ ତରଳିଯାଏ | ତୁମର ସମେଦନଶୀଳ 


୧୧ 


ମନଟି ପଶୁପକ୍ଷୀଙ୍କ ଦୁଃଖରେ ମଧ୍ଯ ତରଳି ଯାଇଛି । ମୁକ୍ତ ବିହଙ୍ଗକୁ ପଞ୍ଜରୀରେ ବନ୍ଦୀକରି 
ପରାଧୀନତାର ଶୃଙ୍ଖଳ ପିନ୍ଧାଇ ଦେଲେ ତାହାର ଗ୍ଲାନିବୋଧ ଓ ଦୁଃଖକୁ ତୁମର 'ମୁଚ୍ଛି' 
ଶୀର୍ଷକ ଗଳ୍ପରେ ମର୍ମସ୍ପଶୀ କରି ଫୁଟାଇ ପାରିଛ । 


ନିନ୍ଦା ବା ପ୍ରଶଂସା ତୁମକୁ ବିଚଳିତ କରି ପାରିନାହିଁ । ତୁମେ ଠାଏ ଲେଖୁଥୁଲ, 
“ଅଧେ ଉପରକୁ ଟେକିଲେ ଅଧେ ତଳକୁ ଟାଣିଛନ୍ତି । ମୁଁ ଯେଉଁଠି ସେଇଠି ବସିଛି । ଏ 
ଟେକା-ଟଣା ମୋ କଲମରୁ ଠିକ୍‌ ବାଟରେ ନେଉଛି ବୋଲି ମୁଁ ଅନୁଭବ କରୁଛି | ପ୍ରଶଂସକ, 
ନିନ୍ଦୁକ ଉଭୟେ ମୋର ହିତକାରୀ। ସାହିତ୍ୟ ସମୁଦ୍ରରେ ମୋ ଡଙ୍ଗାଟି ଆଗେଇ 
ଚାଲିଛି । ପ୍ରଶଂସକମାନେ ହେଲେ ମୋର ଆହୁଲା ଅଉ ନିନ୍ଦୁ କମାନେ ହେଲେ 
.ମଙ୍ଗୁଆଳ । ଦୁହିଁଙ୍କ ମଧ୍ଯରୁ ଗୋଟିକର ଅଭାବ ହେଲେ ଡଙ୍ଗା କେବଳ ଭାସିବା କିମ୍ବା ବୁଡିବାହିଁ 
ସାରହେବ !' ସବୁ ନିନ୍ଦୁକ ଓ ପ୍ରଶଂସକଙ୍କୁ ଆପଣାର ହିତକାରୀ ମନେ କରିବାର ଦୁର୍ଲଭ 
ସଦ୍‌ଗୁଣଟି କ'ଣ ତୁମ ପରି ଆଉ କାହାରିଠାରେ ଅଛି ନା କେବେ ରହିଥୁଲା ? ସାମାନ୍ୟ 
ସମାଲୋଚନା ପାଇଲେ ରାଗରେ ଅଗ୍ନିଶର୍ମା ହୋଇଯାଉଥୁବା ବିଖ୍ୟାତ ସାହିତ୍ୟିକ ଓ 
ଗଣ୍ୟମାନ୍ୟ ବ୍ୟନ୍ତି ଆମେ ଅନେକ ପରିମାଣରେ ନାନା ସ୍ଥାନରେ ଦେଖୁଛୁ । ତୁମ ପରି 
ନିମୋହୀ ବିଦେହମୁସ୍ତ ହୋଇ ବିଚରଣ କରୁଥିବା ବିରକ୍ତ, ବୈରାଗୀ, ତପସ୍ଵୀ ବ୍ୟକି ବୋଧହୁଏ 
ଆଉ କେଉଁଠାରେ ମିଳିବେ ନାହିଁ । କିନ୍ତୁ ସେହି ବିରଳ ପ୍ରତିଭା ମଧ୍ୟରେ ତୁମର ବୈଷ୍ଣବୀୟ 
ଦୀନଭାବ ଯେ ଆହୁରି ହୃଦୟସ୍ପର୍ଶୀ ହୋଇପାରେ, ତାହା ତୁମର ସ୍ତାବକ ମାତ୍ରେ ବୋଧ 
କରିଥୁବେ |! ଏହିପରି ଅନେକ ସଦ୍‌ଗୁଣର ପରିଚୟ ତୁମ ସଙ୍ଗେ ମିଶିଲେ ମିଳିପାରେ | ଏସବୁ 
ତୁମର କନିଷ୍ଠ ମାନଙ୍କୁ ନିଶ୍ଚୟ ଉଦ୍‌ବୁଦ୍ଧ ଓ ପ୍ରଭାବିତ କରୁଥୁବ । ଯେତେବେଳେ ତୁମେ ଂଡଗର'ର 
ପରିଚାଳନା କରୁଥୁଲ, ସେହି ପତ୍ରିକାକୁ ସର୍ବଶ୍ରେଷ୍ଠ କରିବାର ଦୃଢ ସଂକଳ୍ପ ହିଁ ତୁମର ମୂଳ 
ପ୍ରେରଣା ଥୁଲା, ତହିଁରୁ କିଛି ପାଇବାର ଆଶା ମୋଟେ ରଖ୍‌ନଥୁଲ । ନାନା ଛଦ୍ମନନାମରେ 
ଲେଖ୍‌ ଲେଖ୍‌ ପତ୍ରିକାର ପୃଷ୍ଠା ଭରିଦେବା ମଧ୍ୟ ଦରକାର ହେଉଥୁବ, ସେପରି ସରସ ରଚନା 
ଆଉ କିଏ ଲେଖୁବ ? ସରସ ରଚନା ଯେ “ଡଗରଂର ପ୍ରାଣ । ତା'ର ମଜାଗପ, ତା'ର 
ଲାଳିକା, ତା'ର ହାସ୍ଯବ୍ଯଙ୍କ ସମ୍ବଳିତ ଲେଖାମାନ, ପିଲାମାନଙ୍କ ପାଇଁ ଉଦିଷ୍ଠ ପୃଷ୍ଠ, ଏସବୁ 
ପାଇଁ ରଙ୍କ ପରି ପାଠକମାନେ ଅପେକ୍ଷା କରି ରହିଥାନ୍ତି । ଏତେ ଗୁଡିଏ ବର୍ଷ ହାସ୍ୟରସ 
କୈନ୍ଦ୍ରିକ କୌଣସି ପତ୍ରିକା ଭାରତର କୌଣସି ଭାଷାରେ ଏତେ ସାଫଲ୍ୟ ସହ ରାଜୁତି କରି 
ପାରିନାହିଁ । ଏକଥା ମୁଁ ବିଶ୍ଵ ହାସ୍ୟ ସମ୍ମିଳନୀ, ୧୯୮୫ ହାଇଦରାବାଦଠାରେ ଘୋଷିତ 
ହେବାର ଶୁଣିଛି । ଅନୁଭବୀ ମାତ୍ରେ ଜାଣନ୍ତି ଏହି ଗୌରବ ପଛରେ ତୁମର ଏକାନ୍ତିକ ପ୍ରଚେଷ୍ଟା 
ହିଁ ମୁଖ୍ୟତଃ ରହିଥଲା । 


୧୨ 


ହାସ୍ୟସମ୍ରାଟ୍‌ ଫତୁର।ନନ୍ଦ 


ଫତୁର ହେବା କଥାଟା କହି ଦେବା ସିନା ସହଜ, ତାକୁ ସହିବା ଲାଗି ଅନେକ 
କିଛି ସାହସ ଲୋଡା । କାବ୍ୟ ରୂପେ କେତେ କଥା ଶୁଣିବାକୁ ମିଳେ । ବଇଁଶୀ ନିଜ ଛାତିରେ 
କଣା କରି ମଧ୍ଯ ଗାଇଥାଏ, କେତେ ଏମିତି ଉପମା ଖୋଜିଲେ ମିଳିବ | ତୁମକୁ ନଦେଖୁୂଲେ 
କିନ୍ତୁ ଫଡୁର ଶବ୍ଦର ନିହିତାର୍ଥ ଠିକ୍‌ ବୁଝି ହୁଏ ନାହିଁ । ନିଜର ସର୍ବସ୍ଵ ଉତ୍ସର୍ଗ କରି କେବଳ 
ଡଗର କାର୍ଯ୍ୟାଳୟ ଓ ପତ୍ରିକାଟି ଚଲାରବାରେ ମନୋନିବେଶ କରିଥିଲ । ସେଇ ଫାଲଟାମରା 
ଗେରୁଆ ଧୋତି, ଗେରୁଆ ଫତେର, ସେଇ ପଖାଳ କଂସା, ତୁମେ ଯୋଇ ଥୁଣ୍ଢା ଗଛକୁ 
ସେଇ ଥୁଣ୍ଟା ଗଛ ହୋଇ ରହିଥୁଲ । ଏକକ ଚେଷ୍ଟାରେ ତୁମେ “ତ‹ଗଗର ରଜତ ଜୟନ୍ତୀ 
ଉତ୍ସବ ପାଳନ କରିଥୁଲ, ତା'ର ସେହି ସଂଗ୍ରହଣୀୟ ସଂଖ୍ୟାଟି ମଧ୍ଯ କାଢ଼ିଥୁଲ | ପୁଣି ସୁବର୍ଣ 
ଜୟନ୍ତୀ ଲାଗି ମନ ବଳାଇଥିୁଲ । ତାହା ଯେବେ ପାଳିତ ହୋଇଥାନ୍ତା, “ତଗଗ ପତ୍ରିକାର 
ମାନସମ୍ମାନଟି ନିଶ୍ଚୟ ଆକାଶଚୁମ୍ବୀ ହୋଇଯାଇଥାନ୍ତା, ତୁମର ଢୀବନ ବ୍ରତଟି ମଧ୍ଯ ସଫଳ 
ହୋଇଯାଇଥାନ୍ତା ତେବେ ଆଜି ମୋର ମନେ ହୁଏ, ତୁମେ ହୁଏତ ତା'ର ଧକ୍କାଟା ସମ୍ଭାଳି 
ପାରିନଥାନ୍ତ । ସ୍ଵାସ୍ସ୍ୟ ଭାଙ୍ଗିପତୁଥୁଲା, ସେତେବେଳକାର ସହାୟକମାନେ ଦୂର ଦୂର ଜାଗାକୁ 
ଚାଲିଯାଇଥୁଲେ, ତୁମର ତ ଯେମିତି ହଟ, ତୁମେ ସେହି ଉସ୍ସବଯାକେ ଖୂଆପିଆ ଭୁଲି 
ଗୋଟାଏ ହୋ ହାରେ ମାତି ରହିଥାନ୍ତ ଏବଂ ତାହାର ପରେ ପରେ ଦେହତ୍ୟାଗ କରିଥାନ୍ତ । ଆଉ 
କିଛି ବର୍ଷ ଆଗରୁ ଆମେ ତୁମ କୁ ହରାଇଥାନ୍ତୁ । କିନ୍ଥ୍‌ ବିଧ୍ର ବିଧାନ ଅନ୍ୟ ରକମ ଥୁଲା । ଯେଉଁ 
ନିଃସ୍ଵାର୍ଥ/ ଅହେତୁକୀ ପ୍ରୀତି ଫକରେ ସାଧକ ଓ ସାଧନା ଏକୀଭୂତ ହୋଇଯାଇଥୁ ଲେ, ଦିନେ 
ସେହି “ଡଗର! ପତ୍ରିକା ଓ ପ୍ରେସ୍‌ ତୁମକୁ ଛାତି ଚାଲିଗଲା । “ତଗର' ଭିନ୍ନ ତୁମର ଅସ୍ିତ୍ସ 
କିପରି ହୋଇଥୁବ ? ଫୁଲରୁ ସୁବାସ ଉତିଗଲା, ନିଆଁରୁ ଉତ୍ତାପ ହରଣ ହୋଇଗଲା | ବିଧାତା 
କେତେ କେତେ କଷଣ, କେତେ ବଡ ବଡ ଆଘାତ ତୁମକୁ ଦେର ଆସିଥିଲେ, ସବୁଗୁଡିକ 
ଏହି ଆଘାତ ତୁଳନାରେ ମ୍ଲଵାନ ହୋଇଗଲେ । 'ଡଗଗ ଯେ ଥୁଲା ତୁମର ପ୍ରାଣ, ତୁମର 
ଅସ୍ତତ୍ଵ ଥୁଲୀ । ଭସ୍ନାଚ୍ଛାଦିତ ବହ୍ନି ପରି ତାକୁ ଘୋତେଇବାକୁ ହଜାର ଚେଷ୍ଟା ସନ୍ଗେ ବେଶ୍‌ 
ବୁଝାପତୁଥୁଲା ସେହି ରିସ୍ତ, ପରିତ୍ୟକ୍ତ ପ୍ରାଣଶଭି- ହୀନ ତୁମର ଜୀବସରା । ଯେ ଥରେ ଦେଖୁଛି, 
ତାକୁ ବୁଝାଇ କହିବା ଲୋଡା ହେବ ନାହିଁ । ସବୁ ସହିଷ୍ଣୁତା, ସବୁ ସହିବାର ଗୋଟିଏ ସୀମା 
ରହିବାର କଥା । ଏତେ ବଡ ଆଘାତ, ଏତେ ହଠାତ୍‌ ଆକସୁିକ ଭାବେ ଓ ଏତେ ଅପ୍ରତ୍ୟାଶିତ 
ସୂତ୍ରରୁ ପାଇ ତୁମେ ସାମୟିକ ଭାବରେ ଦିଗହରା ହୋଇଯାଇଥୁଲ, ମ୍ରିୟମାଣ ହୋଇଯାଇ ଥୁଲ, 
କିନ୍ତୁ ତୁମ ଭିତରର ସେହି ଅବିଚ୍ଛିନ୍ନ ପ୍ରାଣଶ ଲି, ସେହି ସହନଶଭିର ଆଶ୍ଚ ଯ୍ୟ ପ୍ରଭାବ ଏପରି 
ଯେ ମାସ ଛଅଟା ଯାଇଛି କି ନାହିଁ ସେହି ପ୍ରାଣଘାତୀ ଧକ୍କାକୁ ବି ହଜମ କରି ପାରିଗଲ । ତୁମ 
ଜୀବନୀରୁ ଦେଖୁବାକୁ ପାଉଛି, କେତେ ପ୍ରବୋଧ ତୁମେ ନିଜକୁ ଦେଇ ଚାଲିଛ ମନରୁ ଫାନ୍ଦି 


୧୩ 


ଫାନ୍ଦି, କିଛୁ କାହାରିକୁ ତୁମର ବିପର୍ଯ୍ୟୟ ଲାଗି ଦାୟୀ କରିନାହଁ କି କାହାରି ନିନ୍ଦା ମୋଟେ 
କରିନାହିଁ । ତୁମ ଉପରେ ଯାହାକିଛି ଅନ୍ୟାୟ ବା ଅବିଚାର ହୋଇଗଲା, ତାକୁ ମଧ୍ଯ ଆଶୀର୍ବାଦ 
ଭଳି ଅକାତରେ ଗ୍ରହଣ କରିବାର ମାନସିକତା ବାସ୍ତବିକ ଅଦ୍ଭୁତ ନିଜର ଏହି ବିପର୍ଯ୍ୟୟକୁ 
ତୁମେ ପ୍ରଚ୍ଛନ୍ନ ସୌଭାଗ୍ୟ ବୋଲି ଧରି ନେଇଛ । ସଚେତ, ଯେବେଏଭଳି ହୋଇ ନଥାନ୍ତା 
'ଡଗରଂର ସୁବଣ ଜୟନ୍ତୀ କରିବାର ପଣଟି ନେରଥୀନ୍ତ, ସେହି ଅକ୍ୁନ୍ତ ପରିଶ୍ରମ କ'ଣ 
ତୁମକୁ ଏହି କେଇଟା ଦିନ ବି ବଞ୍ଚାଇ ରଖ୍‌ ପାରିଥାନ୍ତା ? ଏ କଥାଟା ବାହାର ଲୋକ ଅତି 
ବସ୍ତୁପରକ ଦୃଷ୍ଟିରୁ ବିଚାର କରି କହିପାରିବ ଯେତେ ସହଚ଼ରେ, ପ୍ରାୟ ସେହିଭିଳି ନୈବ୍ଯଚ୍ତିକ 
ଦୃଷ୍ଟିଙଙ୍ଗୀ ଦେଇ ତୁ ମେ ନିଜର ସେହି ବିପର୍ଯ୍ୟୟକୁ ଦେଖୁ ପାରିଛ । ଏହାପରେ ପୁଣି ଥରେ 
ହସି ହସାଇବାର ଖେଳରେ ମାତିଗଲ ଯେ ଆଉ ସେସବୁ ଆଘାତ କଥା ମନେ ରହିଲା 
ନାହିଁ। କଟା ଗଛରେ ନୂଆ ପତ୍ର କଅଁଳିଗଲା, ଆସ୍ତେ ଆସ୍ତେ ସବୁଜ ଆସ୍ତରଣ ତଳେ 
କଟାଜାଗାଟି ଲୁଟ୍ରି ଗଲା । ତୁମର ପ୍ରିୟ “ହାସ୍ଯବିକାଶ କେନ୍ଦ୍ରକୁ ନେଇ ତୁମେ ଠିକ୍‌ ଆଗ ଭଳି 
ବ୍ୟସ୍ତ ରହିଲ । ଏକଥା ସତ ଫତୁ ଭାଇନା ଯେ ଆମ ଦେଶରେ କେହି ହେଲେ କିଛି ସତ୍‌ କର୍ମ 
ଲାଗି ନିଷ୍ଠାପର ଭାବରେ ଚେଷ୍ଟା କଲେ ହିଁ ପରେ ବିମର୍ଷ ହୋଇଯାଏ । କେତେ ଲୋକ 
ତାକୁ ସଂକଳ୍ପଚ୍ୟୁତ କରିବାକୁ ଆଗେଇ ଆସନ୍ତି, କେତେ ଦୁନିବାର ବାଧାବିଘ୍ନ ତା'ର ଚଲାପଥରେ 
ଅଗୁଳେଇବ।କୁ ଉତ୍ପନ୍ନ ହୋଇଯାନ୍ତି । ତୁ ମର ବିମର୍ଷ ହେବାର ଢେର କ।ରଣ 
ଆସିଛି । କେତେଥର ନିୟତିର ନିଷ୍ଠୁର ପରିହାସ ତୁମ ଜୀବନକୁ ଖୁନ୍‌ ଭିନ୍‌ କରି 
ଚାଲିଯାଇଛି । ରୋଗବ୍ୟାଧ୍, ଦୁର୍ଘଟଣା, ନାନା ରକମର ଅଘଟଣ ସବୁ ସହିବାକୁ ହୋଇଛି, 
କିନ୍ତୁ ତୁମକୁ ସେସବୁ ବେଶି ବେଳଯାକେ ଅଟକାଇ ପାରିନାହିଁ । ତୁମର ତ ଅଗଣିତ ସ୍ତାବକ 
ଅଛଚ୍ତି, କିନ୍ତୁ ତୁମର ବ୍ଯକ୍ତିତ୍ଵ ମଧ୍ଯରେ ଏହି ଦୃଢତାର ଖବର ବୋଧେ ଖୁବ୍‌ କମ୍‌ ଲୌକ 
ଜାଣନ୍ତି । ଯିଏ ତୁମର ଲେଖା ପଢି ହସି ହସି ବେଦମ୍‌ ହୋଇଛି ତାହା ପକ୍ଷରେ ଘୃଣାକ୍ଷରେ 
ଅନୁମାନ କରିବା ଅସମ୍ଭବ ହୋଇଥୁବ ଯେ କେତେ ଯନ୍ତ୍ରଣା, କେତେ ଅଭାବଧଅସୁବିଧା 
ମଧ୍ଯରେ, ଅନେକ ସମୟରେ ଅନଟନ ମଧ୍ଯରେ ବି ତୁମର କଲମ ଚାଲିଥୁଲା । ଦିନେ କଲମ 
ଚଳାଇବା ସମ୍ଭବ ହେଲା ନାହିଁ, କାହାକୁ ଶ୍ରୁତଲିଖନ ଡାକି ତାକି ଲେଖ୍‌ବାର ଦାୟିତ୍ଵ ପାଳନ 
କରିବାକୁ ହେଲା । ତାହା ମଧ୍ଯ ସମ୍ଭବ ହୋର ପାରୁନଥୂଲା ଯେ ଶ୍ରୀ ସୌମ୍ୟରଞ୍ଜନ ପଟ୍ଟନାୟକ 
ଦେଇଥୁବା ଟେପ୍‌ ରେକର୍ଡର କାମକୁ ଆସିଲା । ଓଡ଼ିଆ ସାହିତ୍ୟରେ କେତେ ଲେଖକ ଅପର୍ଯ୍ୟାପ୍ତ 
ରଚନା ଲେଖୁଛନ୍ତି, କେତେ ତହିଁରୁ ପୁରସ୍କାର ଆଦି ପାରଛନ୍ତି, କିନ୍ତୁ ଏତେ ଦୁଃଖ କଷ୍ଟ ଭିତ ରେ, 
ଏତେ ବାଧାବିଘ୍ନ ଭିତରେ ତାଙ୍କ ମଧ୍ଯରୁ କେହି ହେଲେ ଲେଖଵପାରିଛନ୍ତି କି ? ମୋ ଜାଣିବାରେ 
ଅଧୂକାଂଶ ଲେଖକ ବଡ ଆରାମରେ ଅନ୍ୟାନ୍ୟ ଜଢୀବିକାରେ ଥାଇ ଅଚ୍ଚଟନ କରୁଥାଚି ଓ 


୧୪ 


ହାସ୍ୟସମ୍ରାଟ୍‌ ଫଚୁରନନ୍ଦ 


ସଉକରେ କିଛି ଲେଖାଲେଖୁ କରୁଥାନ୍ତି । ଏତେ ବେଶି ଦୁଃଖକଷ୍ଠ ସହିବାକୁ ପଡୁଥିଲେ ସେମାନେ 
କେଉଁଦିନୁ ହାତକୁ ଗୋଟାଇ ବସି ଯାଇଥାନ୍ତେ, ଲେଖାଲେଖ୍‌ର ପାଖ ମାତିନଥାନ୍ତେ । ଆହୁରି 
ଗୋଟିଏ ବିଶ୍ରେଷତ୍ଵ ତୁମର ଥୁଲା । ଆଜିକାଲି ସବୁକିଛି ଉଦ୍ୟମର ମୂଲ୍ୟାୟନ ହେଉଛି 
ରୋଜଗାର ଦୃଷ୍ଟିରୁ । ଯେଉଁ ଜିନିଷ ନିଜକୁ ବେଶି ଦାମରେ ବିକ୍ରୟ କରିପାରେ, ତାହାର 
ମୂଲ୍ୟ ଅଧକ ଧରାଯାଉଛି । ଫଳରେ ସାହିତ୍ୟ ଓ କଳା ଜଗତରେ ମଧ୍ଯ ଗୋଟିଏ “ବଣିକ 
ବୁଦ୍ଧିଂର ପ୍ରାଦୂଭ୍ଧାବ ଦେଖାଯାଉଛି । ପୃଥୁବୀର ଅଗ୍ରସର ଦେଶମାନଙ୍କର କିଏ କେତେ ସଂଖ୍ୟାରେ 
ବହିଟି ବିକ୍ତି କରିପାରିଛି, କେତେ ଭାଷାରେ କେତେ ଦେଶରେ ତାଂର ସଂପ୍ରସାରଣ 
ହୋଇପାରିଛି, କେତେ ଟଙ୍କାର ପୁରସ୍କାର କୌଣସି ପୁସ୍ତକ ଅର୍ଜନ କରିଛି, ସେହିସବୁ ବିଚାର 
ପୁସ୍ତକର ମୂଲ୍ୟାୟନରେ ମୁଖ୍ୟ ହୋଇରହିଛି । ତୁମର ସାହିତ୍ୟ ସାଧନା କିନ୍ତୁ ବିଲକୁଲ୍‌ 
ଲାଭରହିତ, ଅର୍ଜନ ବିବର୍ଜିତ, ତୁମେ ଯଥାର୍ଥରେ 'ଫତୁର' ହୋଇ ` ଫତୁ ରାନନ୍ଦ ହିଁ 
ରହିପାରିଛ । ଲେଖ୍‌କରି ଅଜ୍ଜନ କରିବା, ସାହିତ୍ୟର ସ୍ଵୀକୃତି ରୂପେ ଅର୍ଥ 'ସଂଗ୍ରହ' କରିବା 
ତୁମର କନ୍ପନାର ବାହାରେ । ରାଉରକେଲାରେ ଯେତେବେଳେ ତୁମକୁ ଦଶହଜାର ଟଙ୍ଗା 
ଧରାଇ ଦିଆଯାଇଥୁଲା ତୁମର ସମ୍ମାନ ଉଦ୍ଦେଶ୍ୟରେ, ତୁମେ ତତ୍‌କ୍ଷଣାତ୍‌ ସେ ଟଙ୍କାତକ 
ହ।ସ୍ୟଯବିକ।ଶ କେନ୍ଦ୍ରକୁ ଦାନ କରିଦେଲ ଏବଂ ପୂବବର୍ତ ଫଦୁର ହେ।ର 
ଫେରି ଆସିଲ । 'ଅପରିଗ୍ରହ” ଏକ ବିରାଟ ସାଧକ-ଲକ୍ଷଣ, ଏକ ମହାନ୍‌ ମାନବିକ ମୂଲ୍ୟ 
ରୂପେ ଆମର ଶାସ୍ତ୍ରମାନଙ୍କରେ ସ୍ଵୀକୃତ ହୋଇଛି । ତୁମର ସେ ସୁଗୁଣଟି ଭରପୁର 
ରହିଛି । କାହାରିଠାରୁ ଵିଛି ନେବାର ଘଟଣା ତୁମର ଜୀବନରେ ଦେଖ୍‌ ବାକୁ ମିଳେ ନାହିଁ, 
ˆଯାହାକି ତୁମେ ନିଜର ସ୍ଵାର୍ଥ ପାଇଁ କାହା ପାଖରୁ ନେଇଥୁବ । 'ଡଗର' ଲାଗି କିଛି ମିଳିଗଲେ 
ତୁମେ ଆନନ୍ଦରେ ଗ୍ରହଣ କରିଛ । ଯେତେବେଳେ ଡଗର ପ୍ରେସରୁ ସବୁ ଅକ୍ଷର ଚୋରୀ 
ହୋଇଯାଇଥୁଲା, 'ଡଗରଟା ମରିଯିବ' ବୋଲି ତୁମ ଆଖ୍ରୁ ଲୁହ ବାହାରି ପଡିଥୁଲା, 
ସେତେବେଳେ ଜଣେ ଉଚ୍ଚ ଅଧ୍କାରୀଙ୍କର ସାହାଯ୍ୟ ତୁମେ ଆନନ୍ଦରେ ଗ୍ରହଣ କରିଛ ! ସେ 
ଯେତେବେଳେ ପଚାରିଲେ ଏଇଲା କେତେ ଟଙ୍କା ହେଲେ କାମ ଚଳିଯିବ, ତୁମେ କହିଥୁଲ 
ମାତ୍ର ଦୁଇହଜ୍ଚାର ଟଙ୍କା । ଏତକ ସେ ତତୃକ୍ଷଣାତ୍‌ ଯୋଗାଡ କରି ଦେଇଥ୍ଵଲେ । ଦୁର ହଜାର 
ଟଙ୍କା ବୋଲି ତୁମେ କେମିତି କହିଲ, ଆଉ ଦୁଇ ହଜଚଚାର ନେଇଥୁଲେ ତ ହୋଇଥାନ୍ତା, 
କାଗଜ ଖର୍ଚ୍ଚରେ ବି ଲାଗିଯାଇଥାନ୍ତା ଅକ୍ଷର ବାଦ୍‌ । କିନ୍ତୁ ତାହା ତୁମର ଧ୍େୟ ନୁହେଁ, ଯେତିକି 
ଯାଇଛି, ସେତିକି ଆଗ ହାତକୁ ଆସୁ, ବାକୀ ନିଜେ ଖଟି ମେଣ୍ଢାଇଦେବ ! ଏରଥୁ ସକାଶେ 
ତୁମେ ଯଥାର୍ଥରେ ଫତୁରାନନ୍ଦ ହୋଇ ରହିଲ । ଏହାହିଁ ତୁମ ବ୍ୟଠ୍ତିଡ୍ଵର ମହତ୍ତମ ଗୁଣ । ହିନ୍ଦୀରେ 
ପ୍ରବଚନ ଅଛି “ଦେନେ କୋ ଟୁକୁଡା ଭଲା/ ଲେନେକୋ ହରି ନାମ” ଅଥାତୃଵ, ଦେବା 

ସକାଶେ ଶେଷ ରୁଟିର ଛିଣ୍ଡା ଅଂଶ ବି ଦେବା ଭଲ ନେବାକୁ ଥୁବ ଖାଲି ହରି ନାମ । ସବିସ୍ଵ 
ଦାନ କରିବାକୁ ଥୁଲେ ବି ତୁମେ ଦେଇଦେବ ଆଉ ନିଜେ ନାମ ଜପି କାଳ କଟାଉଥୁବ- ଏହା 
ମଧ୍ଯ ତୁମର ମାନସିକତା ନୁହେଁ । ତୁମେ କର୍ମଠ, କର୍ମଯୋଗୀ | ଏହି ପରିଶ୍ରମଯାକ କେବଳ 
ଅନ୍ୟମାନଙ୍କ ଉପଭୋଗ ସକାଶେ, ନିଜ ଲାଗି ପାହୁଲାଟାଏ ନାହିଁ, ଠିକ୍‌ ସେହି ନୀତି ଚୁମର 
ସ୍ନେହଦାନରେ ମଧ୍ଯ ଦେଖୁବାକୁ ମିଳେ । ଦାନରେ ତୁମେ ଚିର ଅକୃପଣ କିନ୍ତୁ କେବେ ହେଲେ 
କିଛି ପ୍ରତିଦାନର ଆଶା ରଖ୍‌ନାହଁ । ଯେଉଁମାନେ ତୁମର ସ୍ନେହଧନ୍ୟ, ସେମାନେ ମୋ କଥାର 
ମମ ଠିକ୍‌ ବୁଝୁଥିବେ | ମୋର ମନେ ଅଛି, ଥରେ ମୋର ଗୋଟିଏ ଭାଷଣ ଥୁବାର ଖବର 
କାଗଜରୁ ପଢି, ଢଣେ କାହାକୁ ସାଙ୍ଗ କରି ଗୋଟିଏ ସାଇକଲ ରିକ୍ାରେ ବସି ସେହି ସଭାଗୃହରେ 
ତୁମେ ଓହ୍ଲାର ପଡିଥୁଲ । ଶ୍ରୋତୃମଣ୍ଡଳୀଙ୍କ ମଧ୍ୟରେ ତୁମର ଗେରୁଆ ରଙ୍ଗର ଧୋତି ଓ 
ଫତୁଆ ଦେଖ୍‌ ମୁଁ ପାଖକୁ ଗଲି ଓ ପଚାରିଲି ଏତେ କଷ୍ଟ କରି ଭାଇ ନାଙ୍କର ଆସିବା କ'ଣ 
ଦରଳାର ଥୁଲା ? ତୁ ମେ କହିଲ, “ଆଚ୍ଛା କଥା, ତୁମର ଭାଷଣ ହେବ ମୁଁ ଶୁଣିବି ନାହିଁ, ଦି 
କଥା ପଚାରିବି ନାହିଁ, ତା' କ'ଣ ସମ୍ଭବ ? ମୋର ଭାଷଣ ପରେ ତୁମେ ଉଠି ଦୁଇ ଚାରିଟି 
ପ୍ରଶ୍ନ ମଧ୍ଯ ପଚାରିଥୁଲ । ଉପସ୍ଥିତ ଶ୍ରୋତୃମଣ୍ଡଳୀ ତୁମର ପ୍ରଶ୍ଵଗୁତିକୁ ମୋର ଉତ୍ତର ଅପେକ୍ଷା 
ଅଧକ ଆକର୍ଷଣୀୟ ବୋଧ କରିଥୁବେ ନିଶ୍ଚୟ । ସେହି ସଭାରେ ତୁମର ଉପସ୍ଥିତି ମୋର 
ଗୌରବକୁ ବଢ଼ାଇଥୁଲା ଓ ସେହି ସଭାର ଗୌରବକୁ ମଧ୍ଯ ବଢ଼ାଇ ଥୁଲା । ମୁଁ ଉପଲବ୍ଧି କଲି, 
ତୁମର ହୃଦୟରେ ମୋ ପ୍ରତି ଯେଉଁ ଅନାବିଳ ସ୍ନେହର ଧାରା ଚିରକାଳ ପ୍ରବାହିତ ହୋଇଛି, 
ତହିଁରେ କିଛି ଆଶା ପ୍ରତ୍ୟଶା, ଦେବା ନେବା ନାହିଁ କି ତାର ମୂଲ୍ୟକୁ କେହି କଳି ପାରିବ 
ନାହିଁ । ତୁମର ଜୀବନୀ ପାଠକଲେ ଜଣାଯାଏ ଯେ ସମସ୍ତେ ତୁମର ସ୍ନେହର ମୂଲ୍ୟ ସମାନ 
ଭାବରେ ଦେଇନାହାନ୍ତି, ଯେଉଁମାନଙ୍କ କଥା ଜୀବନୀରେ ନାହିଁ, ତାଙ୍କ ଭିତରୁ ଯେ କେତେଜଣ 
ତୁମକୁ ନାନା ଭାବରେ ଆଘାତ ଦେଇଛନ୍ତି, ତୁମର ଆଶାଭଙ୍ଗର କାରଣ ହୋଇଛନ୍ତି ତାହା 
ମଧ୍ଯ ତୁମ ମୁହଁରୁ ଶୁଣିବାକୁ ମିଳିଛି, ତଥାପି ତୁମର ସେହି ମନୋବୃତ୍ତି ବଦଳି ନାହିଁ । 

ତୁମର ଅନ୍ୟ ଏକ ବିଶେଷତ୍ଵ ହେଉଛି ତୁମର ହାସ୍ୟବ୍ୟଙ୍ଗ ମଧ୍ଯରେ ନିଜକୁ ହି 
ଲକ୍ଷ୍ୟ କରିବା, ନିଜ ଉପରେ, ବା ନିଜର ବ୍ୟବହାର ଓ ପରିପକ୍ସକ୍‌ ନେର ତାହାରି ଭିତରୁ 
ହସାର ବାର ଖୋରାକ ଯୋଗାଡ କରିବା ! ଅନ୍ୟମାନଙ୍କୁ ହାସ୍ୟର ଶରବ୍ୟ କରି ଥଟ୍ଟା ବିଦ୍ରୁପ 
କରିବା ତ ଅତି ସହଜ, ଯେ କେହି ଚାହିଁଲେ କରିପାରେ । କିନ୍ତୁ ନିଜ ଉପରେ ବ୍ୟଙ୍ଗ ଓ 
ହାସ୍ୟର ପ୍ରୟୋଗ କରିବୀ ଅତି ବିରଜ ପ୍ରତିଭାର ଲକ୍ଷଣ । ତୁମର ଜୀବନୀ ମଧ୍ଯରେ ଏପରି 
ହାସ୍ୟରସର ଦୃଷ୍ଟାନ୍ତ ଅଗଣିତ । ତୁମେ ନିଜର ବାଲ୍ୟକାଳର ଏକ ସୁନ୍ଦର ଚିତ୍ର ପ୍ରକାଶ କରିଛ, 

ହାସ୍ୟସମ୍ରୀଟ୍‌ ଫଡ଼ୁ ଭାନଦ 


ଯାହାକି ବର୍ଣ୍ଣନା ହେଲେ ମଧ୍ଯ କୌଣସି ବ୍ୟଙ୍ଗଚିତ୍ରଠାରୁ କିଛି ହେଲେ ଉଣା ନୁହେଁ । ତୁମର 
ବୋଉ କେଉଁ ଝିଅ କାନରେ ଫାସିଆ ଦେବାର ଉପକ୍ରମ କଲାବେଳେ ଝିଅଟିର ଛଟପଟ ଓ 
କାନ୍ଦଣାର ଆର୍ତ୍ର ନାଶ କରିବାକୁ ଜଣେ ଆର୍ରବନ୍ଧୁ ପିଲା ପାଖରେ ପଡିଥିବା ପିଢ଼ାଟାଏ 
ଉଠାର ତୁମ ବୋଉ ଅଣ୍ଟାରେ ପାହାର ଦେଲା । ବୋଉଲୋ ବୋଲି ପାଟିକରି ବୋଉ ସେଇଠି 
ବସିପଡିଲା 1 .... ବୋଉ ମାରଫତ୍‌ରେ ମୁଁ ମାଡଟାଏ ଖାର କିଛି ସମୟପରେ ସେହି 
ଏନ୍ତୁଡିଶାଳରେ ମାଟି ଛୁଇଁଲି”... ଘରୋଇ ଶିକ୍ଷକଙ୍କର ବହୁବାର ବେତମାଡ ପରେ ପ୍ରଥମ 
ମହାଯୁଦ୍ଧଟା ୧୯୧୪ରେ ଆରମ୍ଭ ହୋଇଥୁଲା ବୋଲି କୌଣସି ପ୍ରକାରେ ମୁଁ ମନେ 
ରଖ୍୍‌ପାରିଲି | ଏହାର ବର୍ଷକ ପରେ ମୋର ଜନ୍ମ । ଏତକ ବି ମନେ ରଖ୍‌ବାକୁ ମନେ ମନେ 
ଗୋଟିଏ ଗପ ଗଡି ଦେଲି । ପ୍ରଥମ ମହାଯୁଦ୍ଧ ଲାଗିଗଲା । ପ୍ରଥମେ ଭଗବାନ ଚୁପ୍‌ ଚାପ 
ହୋଇ ବଷ୍ଷେ କାଚ୍ଚ ଶୋଇପଡିଲେ । ଘମାଘୋଟ ଯୁଦ୍ଧ ଲାଗିବାରୁ ଭଗବାନ ଉଠି ପଡି 
ମୋତେ କହିଲେ- 'ଯାବେ ଯା, ଏଠି ବସି ଦାନ୍ତ ନେଫେଡୁଛୁ କାହିଁକି ?' ଯା, ପୃଥ୍ବୀରେ 
ଗୋଟାଏ ବଢିଆ ଯୁଦ୍ଧ ହେଉଛି ଦେଖ୍‌ ଆସିବୁ । ଭଗବାନଙ୍କ କଥା ମାନି ଯୁଦ୍ଧ ଲାଗିବାର 
ବର୍ଷକ ପରେ, ଅର୍ଥାତ୍‌ ୧୯୧୫ରେ ଜନ୍ୁ ଗ୍ରହଣ କଲି... |? ନିଢର ଜନୁ ବିଷୟରେ ଏପରି 
ଏକ ଉଭଟ କଳ୍ପନା କେବଳ ତୁମ ଉର୍ବର ମଥାରୁ ହିଁ ବାହାରି ପାରେ । ବୋଉ ମାରଫତ୍‌ ରେ 
ମାଡଟିଏ ଖାଇ କିଛି ସମୟ ପରେ ତୁମେ ମାଟି ଛୁଇଁଲ, ଏ କଥାଟିର ଚାପୂର୍ଯ୍ୟ ପରବର୍ତୀ 
ଏବଂ ଶେଷ ଜୀବନରେ କେତେ ଅଧୁକ, ତାହା ତୁମର ଶିକ୍ଷାଲାଭ, ରୋଗବ୍ୟାଧ୍‌ ଓ ସାହିଚ୍ୟ 
ସାଧନା ଦେଇ ଏକ ଦୀର୍ଘ ଜୀବନକୁ ବିଶ୍ଲଵେଷଣ କଲେ ଜଣାଯାଏ ଯେ ଅକାରଣେ ବାହାର 
ଆତୁ ତୁମର ନିର୍ଦ୍ଦୋଷ ସ୍ଥିତି ଉପରେ ପ୍ରହାର ଆସିଛି ଭାଗ୍ୟ ତରଫରୁ । ବୋଉ କୁଆଡ଼େ 
ସବୁ ସ୍ନେହକୁ ପେଟରେ ଲୁଚାଇ ରଖୁ୍‌ଲା, ପାଟିବାଟେ କାଢ଼ିଲା ନାହିଁ, କାରଣ ବେଶି ସ୍ନେହ 
କଲେ ଦେବତାମାନେ ହୁଏତ ଶର୍ଷା କରି କିଛି ଅମଙ୍ଗଳ ଘଟେଇ ପାରନ୍ତି । ଦୂର୍‌ ଦୂର୍‌, ମାର୍‌ 
ମାର୍‌ କଲେ' ବରଂ ଦେବତାମାନେ ଆହା କରିବେ | ଏହି ଉପାୟରେ ବୋଉ ଦେବତାମାନଙୁ 
ଠକି ଦେଲା । ତୁମର ଏହି ବ୍ୟଙ୍ଗୋସିଟି ଯେ ତୁମ ବୋଉ ପ୍ରତି ଉଦ୍ଦିଷ୍ଟ ନୁହେଁ, ପରବର୍ତୀ 
ଜୀବନରେ ତାହାର ଭୁରି ଭୁରି ପ୍ରମାଣ ଲେଖୁଛ । ବୋଉଙ୍କର ଅନାବିଳ ଏକନିଷ୍ଠ ସ୍ଵେହର 
ବହୁ ସ୍ଥାନରେ ପରିଚୟ ମିଳୁଛି । ଏ କଟାକ୍ଷଟି ସାମାଜିକ କୁସଂସ୍କାରକୁ ନେର ଏବଂ ତୁମର 
ଆମୋଦପୂଣ୍ଠ ଦୃଷ୍ଟିରୁ ଜାତ ହୋଇଛି । ତାହା ମଧ୍ଯରେ ଭୂତପ୍ରେତ ଓ ଡେଉଁରିଆ ପିନ୍ଧା ଏବଂ 
ରାଉତ ବୁଢ଼ାର ବର୍ଣ୍ଚନାମାନ ଅଚି ଉପଭୋଗ୍ୟ ଭାବରେ ରହିଛି । ତୁମ ଘରର ପର୍ବ ପର୍ବାଣି, 
ତୁମର ମାମୁଁଘର ଯାତ୍ରା, ତୁମର ଚାହାଳି ପ୍ରବେଶ ଆଦି ଘଟଣାମାନ ପଢ଼ିଲେ ତୁମେ ଯେ 
ଜଣେ ସଫଳ ଚିତ୍ରକର ସେ କଥା ବେଶ୍‌ ବୁଝିହୁଏ । ମନେତୁଏ ଲେଖା ମଧ୍ଯରେ ତୁମେ 


୧୭ 


ଗୋଟିଏ ଗୋଟିଏ ଚିତ୍ର ଅଙ୍କନ କରିଚାଲିଛ । ସେସମୟର ଏକ ପୂର୍ଣ୍ରାଙ୍ଗ ଚିତ୍ର ମଧ୍ଯରେ 
ତୁମେ ନିଜକୁ ଏକ ଜୋକର୍‌ କରି ବସାଇ ଦେଇଛ । ସେ ଜୋକର ପୁଣି କଥା କଥାକେ 
ଚିତ୍ରପଟର ଅନ୍ଧାରିଆ କୋଣମା ନଙ୍କୁ ରଙ୍ଗେଇ ଚାଲିଥାଏ ଏବଂ ସେ ରଙ୍ଗମାନଙ୍କୁ ଦେଖାଇ 
ଦେଖାଇ ହସି ହସାଉଥାଏ । ଇସ୍କ୍‌ଲ ଜୀବନର ମଧ୍ଯ ଅନେକ ଆମୋଦପୂଟ୍ତ ବର୍ଣ୍ଣନା ଅତି 
ସରଳ ଭାବରେ କରିଯାଇଛ । ପ୍ରାକ୍‌ଟିସିଂ ସ୍କୁଲ ଓ କଲେଜିଏଟ୍‌ ସ୍କ୍୍‌ଲର ଅଭିଜ୍ଞତା ମଧ୍ଯରୁ 
ବ୍ରିଟିଶ ଅମଳର ସ୍କ୍ଵଲ ଶିକ୍ଷା ବିଷୟରେ ଏକ ସ୍ପଷ୍ଟ ଧାରଣା ମିଳିବା ସଂଗେ ସଂଗେ ବହୁ 
ସ୍ଥାନରେ ହସିବାର ଖୋରାକ୍‌ ମିଳିଯାଏ । ଶିକ୍ଷକମାନଙ୍କର, ହେଡମାଷ୍ଟରମାନଙ୍କର ଓ 
କର୍ମଚାରୀଙ୍କର ଆଚ଼ରଣ ବିଷୟରେ ଜଣେ ବାହାର ଲୋକ ଭଳି ବସ୍ତୁନିଷ୍ଠ ରାବରେ ଅଥଚ 
ତୁମର ସ୍ଵଭାବସିଦ୍ଧ ସାବଲୀଳ ଭାଷାରେ ଅତି ସୁନ୍ଦର ଭାବରେ ହାସ୍ୟବ୍ୟଙ୍ଗ ମିଶାଇ ବଣ୍ଠନା 
କରିଛ | ତାହାରି ଭିତରୁ ପୁଣି ଫୁଟି ଦିଶୁଛି ଶିଶୁଭଳି ସରଳ ତୁମର ମନଟି !' ... ଜଣେ କଳା 
ନୁତୁବୁଡିଆ ଅଧ୍ୟାପକ ପଢାଇବା କୌଶଳ ଦେଖାଇଲେ । ଆମେ ପୁଣି ସେଠାକୁ ଗଲୁ । ଟ୍ରେନିଂ 
କଲେଜ ପିଲା ସେଇପରି ଗ୍ୟାଲେରିରେ ବସିଥାନ୍ତି । ତାଙ୍କ ବାକ୍ୟର ଭାଗେ ଶବ୍ଦ ମୁ କୌଣସି 
ମତେ ବୁଝି ପାରୁଥୁଲି ଆଉ ତିନିଭାଗ ଶବ୍ଦ ଏକାବେଳକେ ବୋଧଗମ୍ୟ ହେଉନଥୁଲା । ସେ 
ତଳକୁ ମୁହଁ କରି କହି ଲାଗିଥାନ୍ତି, ଏଣେ ତାଙ୍କ ଡାହାଣ କଡକୁ ଗୋଟିଏ ଟିପେଇ ( ଷ୍ଟାଣ୍ଡ ) 
ଉପରେ ଥୁଆ ହୋଇଥୁବା ଗୋଟିଏ ବାରି ଡାଲାର ବାଲିକୁ ଡାହାଣ ହାତରେ ଖାଲି ଚକଟି 
ଲାଗିଥାନ୍ତି । କିଏ କ'ଣ ଭାବୁଥୁଲା କେଜାଣି ମୁଁ ସବୁବେଳେ ବସି ଭାବୁଥାଏ ସେ ବାଲି 
ସେଠାରେ ରହିଲା କାହିଁକି ଓ ସେ ତାକୁ ସବୁବେଳେ ଚକଟୁଛନ୍ତି କାହିଁକି ? ତାଙ୍କର ପାଠ 
ସରିବା ସଙ୍ଗେ ସଙ୍ଗେ ସେ ବାଲିଚକଟା ସରିଲା | ମୁଁ ସେଠୁ ଫେରିଲା ବେଳେ ଭାବୁଥାଏ- 
ସେ କ'ଣ ପଢାଇଲେ | ଇଂରେଜୀ ବହିର କୋଉପାଠ ମୁ ତ କାହିଁକି ଜାଣିପାରୁ 
ନାହିଁ ? ଇତିହାସ କି ଭୂଗୋଳ ପରି ତ ଜଣା ପଡୁନାହିଁ ?” ଅଙ୍କ ସଂସ୍କୃତ କଥା ତ ବିଲକୁଲ୍‌ 
ଉଠୁନାହିଁ | ତେବେ ସେ ପଢାଇଲେ କ'ଣ ? ଆଜି ମାଷ୍ଟରଙ୍କ ମାଷ୍ଟର- ଏତେ ବଡ ମାଷ୍ଚର 
ଜଣେ ପାଠ ପଢାଇଲେ ଅଥଚ ମୁ କିଛି ବୁଝି ପାରିଲି ନାହିଁ । ଏକାଦଶ ଶ୍ରେଣୀର ପାଠ 
ବୁଝିବା ପାଇଁ ମୋର ମୁଣ୍ଡ ନାହିଁ, ମାଟିକ୍‌ ଯେ ମୁଁ ପାସ୍‌ କରିବି ନାହିଁ ତାହା ଠିକ୍‌ ଭାବରେ 
ଜାଣିଗଲି । ବାଟରେ ଆସିଲା ବେଳେ ଆମ କ୍ଲାସରେ ଯେ ସବୁଠାରୁ ଭଲ ପିଲା ତାକୁ ଚୁପ୍‌ 
ଚୁପ୍‌ କରିପଚାରିଲି “ହଇରେ ! ସେ କ'ଣ ପଢାଇଲେ ?' ଅନ୍ୟ ପିଲାମାନେ ଏ ପ୍ରଶ୍ନଟା 
ଶୁଣିଦେଲେ ମୋର ବିରାଟ ମୂର୍ଖ ତାକୁ ଠଉରାଇ ଦେଇ ହସି ଉଠିବେ ଏହି ଭୟରେ ମୁଁ ଖୁବ୍‌ 
ଅନୁଚ୍ଚ ସ୍ଵରରେ ତାକୁ ପଚାରିଥୁଲି । ସେ ବି ଟିକେ କଡ ପଟିଆ ହୋଇଯାଇ ଓ ଆଡକୁ: 
ସାଡକୁ ଚାହିଁଦେଇ ମୋତେ କହିଲା-କେଜାଣି ଶଳାଟା କଣ ପଢାଇଲା ସେ ଜାଣେ। ମୁଁ 


୧୮ 


ହାସ୍ୟସମ୍ରାଟ୍‌ ଫତୁରଗ।ନନ୍ଦ 


ଗଣ୍ଡମୁଣ୍ଡ କିଛି ବୁଝି ପାରିଲି ନାହିଁ ।' ସେହିପରି ମାଟ୍ରିକ୍‌ ପରୀକ୍ଷାରେ ନିଜେ ପାଶ୍‌ କରିଥୁବ 
ବୋଲି ବିଶ୍ଵାସ ହେଉନଥୁଲା, ଭାବି ନେଇ ଯେ ତୁମେ ଫେଲ୍‌ ହୋଇଛ ଓ ଘରେ ମୁହଁମାଡି 
କଇଁ କଇଁ ହୋଇ କାନ୍ଦି ଉଠିଲ । ଗୃହଶିକ୍ଷକ କାହ୍ଲ୍‌ ମାଷ୍ଟ୍ରେ ରେଭେନ୍ସା କଲେଜ ଅଫିସକୁ 
ନେଇଗଲେ, ତୃତୀୟ ଶ୍ରେଣୀର ଚାଲିକାରେ ହିଁ ତୁମେ ନିଜେ ନାଆଁ ଖୋଜୁଥୁଲ, ନ ପାର 
ମୁହଁଟା ହାଣ୍ଡି କରିଥ୍ଲ । ମାଷ୍ଟ୍ରେ ଦ୍ବିତୀୟ ଶ୍ରେଣୀର ତାଲିକାରେ ନୀଟି ଦେଖାଇ ଦେବାରୁ 
ମୁଚୁକୁନ୍ଦିଆ ହସଟି ତୁମ ମୁହଁରେ ଫୁଟି ଉଠିଥ୍ଲା | 


ଡାକ୍ତରୀ ପଢିବା ବେଳର ଘଟଣାବହୁଳ ଜୀବନ ମଧ୍ଯରୁ କେତେ କେତେ ଉପଭୋଗ୍ୟ 
ମଜାର ବଣ୍ଠନା ଦେଇଛ । 'ପାଠପଢାଟି ଛାଡି ଦେଲେ ମୁଁ ଆଉ ଅନ୍ୟସବୁ ବିଷୟରେ ପୂର୍ଣ 
ଦକ୍ଷତା ଦେଖାଉଥୁଲି ।' ତୁମେ ଲେଖୁଛ | ଅକପଟ ସ୍ଵୀକାର କରିଛ, “ପରୀକ୍ଷା ଖାତାରେ 
କପି କରି ଲେଖ୍‌ ଦେଇଥୁବାରୁ ଲେଖାରେ ପାସ୍‌ କରିବାର କୌଣସି ସନ୍ଦେହ ନଥୁଲା । ' ଖାଲି 
ବାହାରୁ ଆସିଥୁବ। ପ୍ରାକୃକାଲର ପରୀକ୍ଷକଙ୍କୁ ସନ୍ତୁଷ୍ଟ କରିବ।ର ବିଦ୍ୟାଟି ଥୁଲେ 
ବାଜିମାତ୍‌ । ଫିଜିକ୍ସ ଓ କେମେଷ୍ଟରିର ଅଧ୍ୟାପକ ମିଆଁଙ୍କୁ କେବଳ “ଢୀ ହଚ୍ଚୂର' କହି କ 
ପୋତି ପକାଇଲ । ଫେରସ୍‌ ସଲଫେଟ୍‌ର ପ୍ରଶ୍ନର ଉତ୍ତର ଜଣାନଥୁଲା ବୋଲି ସ୍ବଲ ଶିକ୍ଷ 
ନାରାୟଣ ଦତ୍ତଙ୍କର ସାହାଯ୍ୟ ଲୋଡିଲ । ତାଙ୍କ କହିବା ମୁତାବକ ତୁଚ୍ଛା ଓଡି ଆରେ ' ଭ୍ତୀରା 
କପ' ସାହାଯ୍ୟରେ ସ୍ୟାହି ତିଆରି ହେବାର ବର୍ଣ୍ଣନା କଲ । ମିଆଁ ସାହେବଙ୍କୁ ନାରଣବାବୁ 
ବୁଝାଇ ଦେଲେ ତୁମେ ସବୁ ଠିକ୍‌ କହିଛ- ସେ ତ ଆଉ ଓଡିଆ ଢାଣନ୍ତି ନାହିଁ | ତାହା ପରେ 
ଆନାଟୋମୀର ଡିସେକ୍‌ସନ୍‌ ହଲ୍‌ରେ ଡେମନୃନଷ୍ଟ୍ରେଟର କୁଣ୍ଡରେ ସାଇତା ହୋଇଥୁବା ମୃତ 
ଦେହ ଦେଖାଇବାକୁ ନେଇଗଲେ । ଯେଉଁ ପିଲା ବଳି ପଡିବା ବେଳେ ଦୃଶ୍ୟଟି ଦେଖ୍‌ ପାରେ 
ନା, ବଥ ଅପରେସନ୍‌ ବା ରଞେକୁନ ଫୋଡାକୁ ବି ଚାହିଁପାରେ ନା ତା'ର ଅବସୀା ଡିସେକ୍ସନ୍‌ 
ବେଳେ ଯାହା ହେବାର କଥା ତା'ର ସୁଚ଼ି ତ୍ରିତ ବଣ୍ଟ୍ରନା ରହିଛି, ତଥାପି ସେର ହଲ୍‌ ମଧ୍ଯରେ 
ବି କିଛି କିଛି ଦୁଷ୍ଟାମୀର ନମୁନା ମିଳିଯାଉଛି । ତୁମେ ଯେ ଥୁଏଟର୍‌ରେ ନାଚବାଲୀ ପାର୍ଟ 
କରିବାକୁ ବାଧ୍ଯ ହେଉଥୁଲ, ଅମଙ୍ଗ ହେଲେ ଶିକ୍ଷକଙ୍କର ଧମକ ଖାଇବାକୁ ହେଉଥଲା, ସେହି 
' ନର୍ଭତକୀ' ଯେ ଆମର ପ୍ରିୟ ଲେଖକ ଫତୁରାନନ୍ଦ ସେ ଖବର ତୁମର ଅଗଣିତ ପାଠକପାଠିକା 
ଜାଣି ନଥିବେ । ତୁମର ଡିସେକ୍‌ସନ୍‌ ସଙ୍ଗୀ ରାମକୃଷ୍ଣ ଓରଫ “କାଳିଆରାମ' ସାଙ୍ଗରେ ମିଶି 
ନାନା ଚକ୍ରାନ୍ତ କରି ଛୁରୀ ଧରିବାରୁ ରକ୍ଷା ପାଉଥୁଲ । ଯେଉଁ ଜିନିଷ ଦେଖବାକୁ ହୁଏ ଅନ୍ୟମାନଙ୍କ 
ଡିସେକ୍ସନ୍‌ରୁ ଦେଖୁଥାଅ, ତା'ପରେ କହୁଥାଅ, 'ଭାଇ ଏ ନାଡିଟା ଆମ ଜୀବ ଦେହରେ 
ନାହିଁ ।' ସେମାନେ ଆସି ନାଡିଟିକୁ ବିରକ୍ତିରେ କାଟି ଦେଖାଇ ଦିଅନ୍ତି । ଏଇମିତି ଚାଲେ 
ଡିସେକ୍‌ସନର କାମ । ଦିନେ ତୁମ ଦୁହିଁଙ୍କର ବିପର୍ଯ୍ୟୟ ହେଲା ଯେତେ ବେଵେ ବ୍ୟ ବଚ୍ଛେଦ 







୧୯ 


ଜାଗାରେ କରତରେ ଶବର ମୁଣ୍ଡଟିକି କାଟିବାକୁ ସ୍ଥିର କଲ ! ଶିକ୍ଷକ ତୁମକୁ ଫେଲ୍‌ କରି 
ଦେବା ପରେ ଶୀର୍ଷ ଶ୍ରେଣୀର ଛାତ୍ରମାନଙ୍କ କାକୁତିମିନତି ଶୁଣି ଏକା ତମକୁ ଛାଡି 
ଦେଲେ । ତୁମର ଚିତ୍ରକରପଣିଆର ସୁଗୁଣ ତୁମକୁ ରକ୍ଷା କରିଦେଇ ଥୁଲା । ଚାରିଟିଯାକ ପ୍ରଶ୍ନର 
ଉପଯୁକ୍ତ ଚିତ୍ର ତୁମ ପାଖରେ ହାତର ଥୁଲା [ ନାଲି ନେଳି ପେନ୍‌ ସିଲ୍‌ ଦେଇ ରଙ୍ଗାଇ ତୁ ମେ 
ସେ ଚିତ୍ରତକ ସଜାଇ ଥଲ । ପରୀକ୍ଷକ କହିଲେ, ' ଏଇ ପିଲାଟି ସମସ୍ତଙ୍କଠାରୁ ଭଲ ଡିସେକ୍ସନ୍‌ 
କରିଛି !' ପରୀକ୍ଷକଙ୍କ ପାଖରେ ଡରିବାର ଅଭିନୟ କରି ତାଙ୍କଠାରୁ ସମବେଦନା ଆଦାୟ 
କରିଛ ଓ ମୌଖ୍ଵକ ପରୀକ୍ଷାର ପ୍ରଶ୍ନର ଉତ୍ତର ଲାଗି ତାଙ୍କଠାରୁ କିଛି କିଛି ସୁରାଖ ମଧ୍ଯ 
ପାଇଯାଇଛ । ପରୀକ୍ଷକଙ୍କର ମନଳାଣି ତୁମେ ସେମାନଙ୍କୁ ସନ୍ତୁଷ୍ଟ କରିପାରିଥିଲ, ବିଷୟବସ୍ତୁର 
ଜ୍ଞାନ କମ୍‌ ଥୁଲେ ବି ପାସ୍‌ କରିଯାଇପାରିଲ । ତୁମର ସାଥୀ କାଳିଆ ରାମର କାହାଣୀ, 
ତା'ର ସାରକଲ କଥା ମଧ୍ଯ ଅତି ନବଜିଆ ଭାବେ ପରିବେଷିତ ହୋଇଛି | ତୁମର ବନ୍ଧୁ ଜଜ 
ପଟ୍ଟନାୟଙ୍କଠାରୁ ସିଗାରେଟ୍‌ ଖାଇବାର କଥାଟି ବଡ ଉପଭୋଗ୍ୟ । ତୁମକୁ ଲୁଚାଇ ସେ 
ଖାଲି ଖୋଳ ମଧ୍ଯରେ ସିଗାରେଟ୍‌ ରଖୁଥୁବାର ରହସ୍ୟଟି ଉଦ୍‌ଘାଟନ କରି ତୁମେ ସବୁ 
ଚୋରାଇ ନେଉଥୁଲ । ଦିନେ ଧରା ବି ପଡିଗଲ । ଖେଳ ପଡିଆରେ ତୁମର କୃତିତ୍ଵ ବଡ 
ଚମତ୍କାର । ଫୁଟବଲ ଖେଳରେ ଗୋଲ କିପର୍‌ ହୋଇ ହାତକୁ ଛଟପଟ କରିଛ, ଆଙ୍ଗୁଠିର 
ଗୋଟିଏ ବାଣୀ ଫାଟିଗଲା, ପାପୁଲି ଦିଟା ଦୁଇଦିନ କାଳ ଦରଜ ହୋଇ କିଛି କାମ କରାଇ 
ଦେଇ ନଥୁଲା । କ୍ରି କେଟ୍‌ରେ ମଧ୍ଯ ତଦ୍ଦୁପ ଅବସ୍ଥା । ଜର୍ଜ ପଟ୍ଟନାୟକ ତୁମକୁ ସୁହାଇବା ଭଳି 
ବଲଟି ପକାରଲେ ଯେ ତୁମେ ଜୋର୍‌ରେ ବ୍ୟାଟ୍‌ଟାକୁ ହିଁ ଫୋପାଡି ଦେଲ । ସେ ବ୍ୟାଟ୍‌ଟାକୁ 
ଧରି ନେର ତୁମ ମତରେ ପୃଥିବୀରେ ଗୋଟାଏ ରେକର୍ଡ କରିନେଲେ । ଶେଷକୁ ଜଚ୍ଚ 
ପଟ୍ଟନାୟକଙ୍କ ପ୍ରଶିକ୍ଷଣ ଯୋଗୁରୁ ଭଲ ଟେନିସ ଖେଳିଲ। କିନ୍ତୁ ହକିଟା ମଧ୍ୟ ଆକର୍ଷଣ 
କଲା, ସେଠାରେ ଆହତ ହେବାପରେ ଖେଳ ଜୀବନ ସମାପ୍ତ ହୋଇଥୁଲା । ମୁଁ ଭାବୁଛି 
ତୁମେ ଯେବେ ଭଲ କ୍ରିକେଟ୍‌ ଖେଳାଳୀ ହୋଇ ବାହାରିଥାନ୍ତ, ତେବେ ତୁମକୁ ବହୁତ ମାନ୍ୟ 
ମିଳିଥାନ୍ତା । ଏତେଗୁଡାଏ ବର୍ଷ ସାହିତ୍ୟ ସାଧନା କରି ଯାହା ପାଇଲ ନାହିଁ ବୋଲି ଅନେକ 
ସମୟରେ ଅବଶୋଷ କରିଛ, ହୁଏତ ତା'ହୋଇଥୁଲେ ଅବଶୋଷ ନଥାନ୍ତା | ଆହୁରି ମଜାଦାର 
ହେଉଛି ତୁମର ରାଜନୀତିରେ ପ୍ରବେଶର ଚେଷ୍ଟା । ଇସ୍କୁଲ ବେଳୁ ତୁମର ପ୍ରଥମ ଉଦ୍ଦୀପନା 
ହେଲା, 'ସରଝ୍‌ଆ ଇଂରେଜ ସରକାର” ବିରୁଦ୍ଧରେ ଗୋଟାଏ ପୋଷ୍ଠର ଲେଖୁବା | ସରକାର 
ବୋଲି ସେଇ ପୁଲିସବାଲୀଙ୍କୁ ମାନି ନେଇଥୁଲ ଯେକି ଖୁବ୍‌ ସରଖାଇ ମୋଟା 
ହୋଇଥିୁରେ । ପୋଷ୍ଟରଟି ଲେଖ୍‌ ବା ପରେ ବି ତାକୁ ମାରିବାକୁ ସାହସ କରିନାହଁ, ଆଉ 
ଜଣେ ସାଙ୍ଗକୁ ନେର ନିଛାଟିଆ ରାତିରେ ଅଠାମଡାଇ ମାରି ଆସିଲ । ତାହା ପରେ ବି ଡର 
ଯାଇନାହିଁ। ପୋଷ୍ଟରଟି ନିଶ୍ଚୟ ପୁଲିସବାଲା ଛିଣ୍ଡାର ତୁମର ଇସ୍କ୍ଲକୁ ଯାଇ ମାଷ୍ଟରଙ୍କୁ 


୨୦ 


ହାସ୍ୟସମ୍ରାଟ୍‌ ଫଡ଼ୁର।ନନ୍ଦ 


ଦେଖାଇବେ, କହିବେ ଏ ହସ୍ତାକ୍ଷରଟି କାହାର ? ସେମାନେ ତ ନିଶ୍ଚୟ ଚିହ୍ନି ପାରିବେ, 
ତା'ପରେ ସରକାରଙ୍କର ରୋଷ ତୁମ ଉପରେ ପଡିଯିବ | ସେହିପରି ରବି ଘୋଷର ପ୍ରଭାବରେ 
ତୁମେ ମେଡିକାଲ ସ୍କ୍୍‌ଲରେ ପଡିଥୁଲ ! ତୁମର ନିଜର ସଂଜ୍ଞାରେ ରାଜନୀତି ହେଲା, ' ଅତି 
ଗୋପନରେ ଓ କେହି ନ ଶୁଣିବାଭଳି ଦି ଚାରିପଦ ଗାଳି ସରକାରଙ୍କୁ ଦେଇ ବାହାରକୁ ଭଲ 
ଲୋକ ସାଜିବା ।' ' ଷ୍ଟେଟ୍‌ ଆଣ୍ଠ୍‌ ରିଭଲ୍ୟୁସନୁ” ବହିଟି ରବି ଘୋଷଠାରୁ ପାଇ ଲୁଚାଇ ଲୁଚାଇ 
ପଢିବା ଆରମ୍ଭ କଲ । ରାଜନୀତି ଘରେ ତୁମର ବୁଦ୍ଧି ପଶୁନଥାଏ । ବହିଟି ପଢିବାକୁ ଆରମ୍ଭ 
କରିବା ମାତ୍ରେ 'ଚାଳରେ ମୁଣ୍ଡ ବାଜିଲା' ପଦେ ତ କିଛି ବୁଝି ପାରିଲ ନାହିଁ, ଦିଟା ଶବ୍ଦକୁ 
ଉଚାରଣ ବି କରିପାରିଲ ନାହିଁ, ବୁଝିବା ତ କାହିଁ ଦୂରର କଥା | ନବ ଚୈଧୁରୀଙ୍କର ଓଡ଼ିଆରେ 
ଲେଖା ବହି “ବୈଜ୍ଞାନିକ ସାମ୍ୟବାଦ' ଠାରୁ ଶିଖୂଲ କେତେକ ଶବ୍ଦ 'ବୁଗ୍‌ଜୁୟା ', 'ପେଟି 
ବୁର୍‌ଜୁୟା, 'ପ୍ରୋଲିଟାରିଏଟ୍‌', “ଲେବର ଫ୍ରଣ୍ଠ', 'ଷ୍ୁଡେଣ୍ଢ୍‌ ଫ୍ରଣ୍' | ଚାରି, ପାଞ୍ଚଟା ଶବ୍ଦକୁ 
ଆୟତ୍ତ କରିନେଇ ନିଜକୁ ଗୋଟିଏ ପୋଖତ ରାଜନୀତିଜ୍ଞ ବୋଲି ଭାବି ନେଲ । ନିଜର 
ପାଣ୍ଚିତ୍ୟକୁ ଅନ୍ୟମାନଙ୍କ ଆଗରେ ପ୍ରକାଶ କରୁ କରୁ ସ୍କୁଲର ମୁଖ୍ୟ କିରାଣୀ ହାରଧନ 
ବାବୁଙ୍କ ଆଗରେ ବଖାଣି ନୂଆ ଶିଝ୍‌ଥୁବା ଶବଦ୍ଦତକ ପ୍ରୟୋଗ କଲ ଓ ତୀଙ୍କୁ ଆଶ୍ଚଯ୍ୟ କରି 
ଆତ୍ମ ସନ୍ତୋଷ ଲାଭ କରିବା ପରେ ସେ ଜଣେ ପୋଖତ୍‌ ପଲିଟିସିଆନ୍‌ ଓ କମ୍ୟୁନିଜିମ୍‌ରେ 
ବିଜ୍ଞ ବୋଲି ଜାଣି ବଡ ଲାଜୁରା ହୋଇଗଲ । ରବି ଘୋଷଙ୍କ ସାଥୁରେ କଲିକତାରୁ ଆସିଥୁବା 
ଟାଣୁଆ ବିପୁବୀ ସିହ୍ନା ବାବୁଙ୍କ ଦର୍ଶନ ପାଇଲ । ସେତେ ବେଳର ସନ୍ତ୍ରାସବାଦୀଙ୍କ ବିଷୟରେ 
ଜ୍ଞାନ ଅଜନକଲ, ନୁଅ। ସଭ୍ୟମାନଙ୍କୁ ନେଲ।ବେଳେ ରିଭଲ୍‌ ଭରଯାକ ଜଙ୍କ 
ଲାଗିଯାଇଥାଏ । ବୋଲ ମାନେନା । “ହଇରେ, ଏଇଟାକୁ କୁଅ ବା ପୋଖରୀ ଭିତରୁ 
ପାଇଥୁଲୁକିରେ ?' ନା ଏଇଟା ବାଡିରେ, ମାଟିରେ ପୋତା ହୋଇଥିଲା, ତା'ରପରେ ଗୋଟିଏ 
ଗଛ ହୋଇଯାଇଥୁଲା । ଘଣ୍ଟା ଘଣ୍ଟା ଧରି ସିହ୍ଲାବାବରଲ୍‌ଠା ରୁ ଏହିପରି ରୋମାଞ୍ଚକରୀ ଘଟଣାମାନ 
ଶୁଣିଲ । ତୁମର ଉଦ୍ଦୀପନାଟି କିନ୍ତୁ ଆହୁରି ମଜେଦାର । ତାଙ୍କ ବଡ ଭାଇ ପୋର୍ଟଟ୍‌ଆରର 
ଜେଲ୍‌ରେ ମରିଯିବାର ଶୁଣି ତୁମେ ରାଗରେ ପାଚି ଗଲ । ' ମୁଁ ଭାବୁଥୁଲି ଯଦି ମୋ ହାତରେ 
ଗୋଟିଏ ପିସ୍ତଲ ପଡିଯାନ୍ତା ତେବେ ମୁଁ ସାଙ୍ଗେ ସାଙ୍ଗେ ଧାଇଁଯାଇ ଗୋଟାଏ ଚଉକିଆକୁ 
ଚଡ଼ୋ'କରି ଦେଇ ଖସିପଳାଇଯାଝି |' ବିଚରା ଚଉକିଆ ! ସେଇ ହୋଇଗଲା ମହା ବିକ୍ରମୀ 
ବ୍ରିଟିଶ୍‌ ସରକାରଙ୍କର ଜଣେ ପ୍ରତିନିଧ୍‌ ! ଚାହିଁଲେ ବି ତୁମେ ରାଜନୀତିରେ କିଛି କରି ପାରିନଥାନ୍ତ 
ଏକଥା ନିଶ୍ଚିତ । ରାଜନୀତି ବାଲାଏ ତମକୁ କୋଉ ହାଟରେ ବିକି ଦେଇଥାନ୍ତେ । ଜୀବନରେ 
କେତେ କେତ଼ନେ ଉଦ୍ୟମ ବିଫଳ ହୋଇଛି । ଯୁଦ୍ଧ ସମୟରେ ଭୁବନେଶ୍ବରର ଏରୋଡ୍ରମ୍‌ 
ତିଆରି ହେଲାବେଳେ ପେଟି କଣ୍ଟ୍ରାକୂରିରେ ମୂଳ ଜମା ବୁଡ଼ିଗଲା । ତା'ପରେ ହେଲା ଫର୍ନିଚର 


>` 


କ।ରଖାନ। । ସେ ବି ସେଇ ବାଟେ ଚାଲିଗଲା । ପୁଣି ହେଲ। ଚାଉଳ, ତାାଲି 


୨୧ 


ଦୋକାନ [ ତା'ପରେ ଚାଷବାଷ | ସବୁ ବିଫଳ ହେବା ପରେ ଯାଇ ତୁମେ ସାହିତ୍ୟ ଜଗତକୁ 
ଆସିଲ । ସାହିତ୍ୟକୁ ତ ଆଗେ ପାସଙ୍ଗରେ ପକଉନଥୁଲ । ତୁମ ଭାଷାରେ କହିବାକୁ ଗଲେ, 
(ମୋର ଅନ୍ୟ କିଛି ଗତି ନଥୁବାରୁ ମୁଁ ସାହିତ୍ୟ ଦରିଆ ମଧ୍ଯକୁ ଧପାସ୍‌ କରି ଡେଇଁଲି ।' ପ୍ରଥମ 
ଲେଖା “କବି ଲଢ଼େଇରୁ” ସ୍ଵୀକୃତିର ଆରମ୍ଭ ହୋଇ ଶେଷ ଜୀବନଯାକେ ତୁମକୁ ସାହିତ୍ୟ 
ଆବାରି ରହିଲା । ରାଜକିଶୋର ରାୟ ଓ ଗୋପିନାଥ ମହାନ୍ତିଙ୍କର ପ୍ରଶଂସା ତୁମକୁ ଉଦ୍‌ବୁଦ୍ଧ 
କରିଥୁଲା। କାହାରି ସ୍ଵୀକୃତିକୁ ଅପେକ୍ଷା ନକରି ଅବିଶ୍ରାନ୍ତ ଭାବରେ ହାସ୍ୟରସ ସୃଷ୍ଟି 
କରିଗଲ | ସାହିତ୍ୟ ଏକାଡ଼େମୀର ରଜତ ଜୟନ୍ତୀରେ ଗୋଟିଏ ଦାମିକା ସାଲ୍‌ ଉପଢ଼ୌକନ 
ରୂପେ ପାଇ ଥୁଲ । ତୁମର ସଂକ୍ଷିପ୍ତ ଭାଷଣରେ କହିଥୁଲ- ଆଜିଯାଏ ହାସ୍ୟରସକୁ କେହି 
ସ୍ଵୀକୃତି ଦେଉନଥୁଲେ । ଏ ସ୍ଵୀକୃତିକୁ ତୁମେ ହାସ୍ୟରସର ସ୍ଵୀକୃତି ବୋଲି ଗ୍ରହଣ କରୁଛ । ମଞ୍ଚରୁ 
ଓହ୍ଲାଇବା ପରେ କୌଣସି ଜଣେ ଅଧ୍ୟାପକଙ୍କର ଗୋଟିଏ ବିଦ୍ରୁପ ମନ୍ତବ୍ୟ ମଧ୍ଯ ପୁରସ୍କାର 
ରୂପେ ପାଇଯାଇଥୂଲ । ରାଉରକେଲାର ସମ୍ବନର୍ଧନାଟି ତୁମ ଜୀବନର ଶ୍ରେଷ୍ଠ ସ୍ଵୀକୃତି 
ହୋଇଛି । ସେଠାରୁ ମିଳିଥବା ଦଶହଜାର ଟଙ୍କାକୁ ତୁମର ସଦ୍ୟ ସ୍ଥାପିତ ହାସ୍ୟବିକାଶ କେନ୍ଦ୍ରକୁ 
ଦାନ କରି ପରମ ସନ୍ତୋଷ ଲାଭ କରିଥିଲ । କିନ୍ତୁ ଏହି ସ୍ଵୀକୃତି ପଛରେ ମଧ୍ଯ ଇର୍ଷା ନ୍ଵିତ 
ସାହିତ୍ୟିକ କେତେଜଣଙ୍କର ବିରୁଦ୍ଧ- ପ୍ରଚାର ତୁମକୁ ବ୍ୟଥୁତ କରିଥୁଲା। ପ୍ରକୃତ ସ୍ବୀକୃତି 
ଦେଇଥୁଲେ ତୁମର ଅଗଣିତ ଅଦୃଶ୍ୟ ପାଠକପାଠିକା । ତୁମେ ତା'ର ଖବର ଜାଣିବା କଥା 
ନୁହେଁ । ରୟାଲ୍‌ଟି ତ ଓଡ଼ିଆ ସାହିତ୍ୟରେ ଗୋଟିଏ ଅଜଣା କଥା ହୋଇକରି ଅଦ୍ୟାବଧୁ 
ରହିଛି । ବହିର ବିକ୍ରିରୁ ଜଣାପଡେ ଯେ ତୁମର କେତେ ଆଦରଥୁଲା । ଫତୁ ଭାଇନା, ତୁମେ 
ହେଲ ଲୋକପ୍ରିୟ ସାହିତ୍ୟିକ ଆଉ ଯେଉଁମାନେ ପୁରସ୍କାର ଆଦି ମୁଣ୍ଡାର ବୁଲୁଥାଚି, ସେମାନେ 
ହେଲେ “କ୍ଲାସିକ୍‌' ବା ତ୍ରଇଁରୁମ୍‌ ସାହିତ୍ୟିକ । ଦୁନିଆଯାକରେ ଶ୍ରେଷ୍ଠ କାଟ୍‌ତିର ବହିଥାକ 
ଅଲଗା ଓ କ୍ଲାସିକ୍‌ ସାହିତ୍ୟର ଥାକ ଅଲଗା । ଏଠି କେବଳ ବିଡ଼ମ୍ବନା ଏତିକି ଯେ ଶ୍ରେଷ୍ଠ 
କାଟ୍ତିର (ବେଷ୍ଠ ସେଲର୍‌' ହେଲେ ବି ତା'ର ଲେଖକର ପ୍ରାପ୍ରିସାନରେ କିଛି ନଥାଏ | ଏହାହିଁ 
ଓଡ଼ିଆ ଲେଖକମାନଙ୍କର ଭାଗ୍ୟ । ଅନ୍ୟ ଭାରତୀୟ ଭାଷାର ସାହିତ୍ୟ ମଧ୍ଯରେ ବି ଲେଖକଙ୍କ 
ଭାଗ୍ୟରେ ଅନ୍ଧେ ବହୁତେ ଏହିପରି ଅପ୍ରାପ୍ତି ଜୂଟିଥାଥ, ତେବେ ଓଡ଼ିଶା ଭଳି ଏତେଟା 
ନୁହେ। ଏହାର ବ୍ୟତିକ୍ରମ ହିନ୍ଦୀ ସାହିତ୍ୟରେ କିଛି ଦେଖୁବାକୁ ମିଳେ, କାରଣ ତାହାର 
ପାଠକ ସଂଖ୍ୟା ଅନେକ ବେଶି ଏବଂ ତାହା ଲାଗି ଶାସକ ଗୋଷ୍ଠୀର ପୃଷ୍ଠପୋଷ କତା ମଧ୍ଯ 
କାମ କରେ । ବଙ୍ଗଳା ସାହିତ୍ୟରେ ମଧ୍ଯ ପାଠକ ସଂଖ୍ୟା ଅଧକ, ପାଠକମାନଙ୍କର ଆଗ୍ରହ 
ମଧ୍ଯ ଓଡ଼ିଶା ତୁଳନାରେ ଅଧୁକ, ତଥାପି ସେଠାରେ ମଧ୍ଯ ଲେଖକଙ୍କର ଅପ୍ରାପ୍ତରି ଯୋଗ 
ଦେଖବାକୁ ମିଳିଥାଏ । ସୁତରାଂ ଖାନି ତୁମ କ୍ଷେତ୍ରରେ ହିଁ କିଛି ରୟୀଲ୍‌ଟି ନପାଇବାର ଘଟଣା 
ଘଟିଛି ତାହା ନୁହେଁ । ମୋର ବକ୍ତିଗତ କଳ୍ପନା କିନ୍ତୁ ଠିକ୍‌ ସେହି ଜାଗାରେ ରହି ଯାଏନାହିଁ । ମୁଁ 


୨”୨ 


ହାସ୍ୟସମ୍ରାଟ୍‌ ଫତୁ ରାନନ୍ଦ 


ଭାବେ ଯେବେ ପ୍ରକାଶକମାନେ ତୁମକୁ ହଜାରେ ବା ଦୁର ହଜାର ଟଙ୍କା ରୟାଲ୍‌ଟି ଭାବରେ 
ଦେଇ ଦେଇଥାନ୍ତେ ତେବେ ତୁମେ ତାକୁ ପାଇ କଂଣ କରିଥାନ୍ତ ? ତୁରନ୍ତ ମନରୁ ଜବାବ୍‌ 
ଆସେ ତୁମେ (ଡଗର 'ର କାଗଜ ଖର୍ଦ୍ଦିଲାଗି ତାକୁ ଖର୍ଚ୍ଚ କରି ଦେଇଥାନ୍ତ କି ଦେଇ ଦେଇଥାନ୍ତ 
ତୁମ ପ୍ରତିଷ୍ଠିତ ସସରସ ସାହିତ୍ୟ ସମିତି” ଅଥବା ' ହାସ୍ଯବିକାଶ କେନ୍ଦ୍ର'କୁ । ନିଜେ ତ ନିଜପାଇଁ 
ପାହୁଲାଟାଏ ଖର୍ଚ୍ଚ କରି ନଥାନ୍ତ । ତୁମେ ଆଜନ୍ମ ସନ୍ନ୍ୟାସୀ, ଚିରତ୍ୟାଗୀ, ଏବଂ ଚିରକାଳ 
'ଫତୁର' ହିଁ ରହିଆସିଛ, ସେହିଭଳି ତୁମର କାଳଯାପନ ହୋଇଥାନ୍ତା ¦ ଏହି ମନୋବୂଭି 
ହେତୁରୁ ତୁମ ଦ୍ଵାରା ବ୍ୟବସାୟ ବା କୃଷିକମ୍ମ ସଫଳହୋଇ ପାରିନଥୁଲା । ଯାହାର ଭୋଗର 
ଲାଳସା ନାହିଁ, ଅର୍ଥ ପିପାସା ନାହିଁ କି ଉଚ୍ଚାଶା ନାହିଁ ତା'ପକ୍ଷରେ କୌଣସି ଉଦ୍ୟୋଗ ବା 
ଉଦ୍ୟମ ସମ୍ଭବ ହୁଏନା । ନିଜକୁ ଲୁଚାଇ ରଖୁବା ତୁମର ସାହିତ୍ୟ କ୍ଷେତ୍ରରେ ଗୋଟିଏ ପ୍ରକୃତି 
ହୋଇ ରହିଗଇା, ଅଥଚ଼ ଏଠାରେ କଥା କଥାକେ ସାହିତ୍ୟିକମାନେ ନିଜର ପ୍ରତିଷ୍ଠାର ଯୋଗାଡ 
ଲାଗି ଉଦ୍ୟୋଇ୍ତା ହୋଇଥାନ୍ତି । ମୁଁ ଚିରପ୍ରବାସୀ ହୋଇ କେବଳ ବାହାରୁ ଦେଖୁଥାଏ, ଏତେ 
ଗୁଡାଏବହିର ଉଦ୍‌ଘାଟନ ସମାରୋହ ହେଉଛି, ପୁରସ୍ହତ ଲେଖକମାନଙ୍କର ସମ୍ୂବନ୍ଵନା 
ହେଉଛି । ଠାଏ ଦେଖୁରି, ସମ୍ରର୍ଵିତ ଲେଖକ ନିଜର ସାକ୍ଷାତୃକାରର ଲିଥୋ କପି ସମ୍ପାଦକମାନଙ୍କୁ 
ଦେଉଛନ୍ତି ଏବଂ କାଗଜ ତାଡାଟି ବେଶ୍‌ ମୋଟ ହୋଇଛି । ମୁଁ ଜଣେ ସମ୍ପାଦକଙ୍କୁ ବାଟରେ 
ଦେଖ୍ଵ ପଚାରିଲି, ଏତେ କାଗଜ କ'ଣ ଆପଣ ପତ୍ରିକାରେ ଛପାଇବେ ! ସେ କହିଲେ, 
ଏସବୁ ଦସ୍ତାବିଜ୍‌ ଆମ ପାଖରେ ରହିଥୁବ ତାହାରି ଭିତରୁ କିଛି ନିର୍ଯ୍ୟାସ ନେଇ ଆମେ 
ପୃଷ୍ଠାଏ ଦିଂପୃଷ୍ଠା ଦେଇଦେବୁ ବୋଲି ଏତକ ମିଳିଛି । ତହିଁରେ ଫଟୋ ଆଦି ମଧ୍ଯ ରହିଛି 
ଯହିଁରେ ବିଭିନ୍ନ ଦେଶ, ବଡ ବଡ ଲୋକଙ୍କ ଗହଣରେ ଲେଖକଙ୍କୁ ଦେଖୁବାକୁ ମିଳିବ । ତୁମେ- 
ନିଜର ଭାବନା ଭିତରେ ଦେଖାଇଛ କିପରି ଜଣେ ସବୋହଚ୍ଚ ସମ୍ମାନ ପାଇଥୁବା ବରିଷ୍ଠ 
ଲେଖକ ଆଉଜଣେ ସମାନ ଭାବରେ ସମ୍ମାନିତ ଲେଖକଙ୍କୁ ନିକୃଷ୍ଟ ବୋଲି କହି ନିଜର 
ଗାରିମା ପ୍ରକଟ କରିଛନ୍ତି: ପୁଣି ରାଉରକେଲାରେ ତୁମର ସମ୍ବର୍ଦଧନା ହେଉଥୁବାର ଜାଣି 
ପ୍ରଚାରପତ୍ର ଛପାଇ ଏପରି କରିବା ଉଚିତ୍‌ ନୁହେଁ ବୋଲି କେତେକ ଲେଖକ ଉଦ୍ୟୋକ୍ତାମାନଙ୍କ 
ପାଖକୁ ପଠାଇ ଦେଇଥୁଲେ ଯାହାକି ଉଦୋକ୍ତାମାନେ ପୋଡି ନଷ୍ଟ କରିଦେଇଥୁଲେ । ଅସୂୟାର 
ପରାକାଷ୍ଠା ଏହିପରି ଭାବରେ ସାହିତ୍ୟିକମାନଙ୍କଠାରେ, ଦୃଶ୍ୟ ହେଉ ବା ଅଦୃଶ୍ୟ ହେଉ, 
ନାନା ରୂପରେ ଜଣାପଡୁଛି । ପାଠକପାଠିକାଙ୍କ ମନରେ ବରେଣ୍ୟ କବି ଓ ଇଖକଙ୍କର ଯେଉଁ 
ଭାବମୂରି ରହିଆସିଥୁଲା, ତାକୁ କେତେକ ବାଜେଲୋକ ମିଶି ବର୍ଷ କେଇଟାରେ ନଷ୍ଟ 
କରିଦେଇେ । ମୁଁ ଭାବୁଛି, ସେଭଳି ଦଉଡ଼ ଭିତରେ ତୁମେ କୋଉଠି ରହିଥାନ୍ତ ? ତୁମେ ତ 
ସେ ଜାଗାରୁ ପାଞ୍ଚମାଇଲ ଦୂରକୁ ପଳେଇଯାଇଥାନ୍ତ । ଯାହାବା ତୁମକୁ ମିଳିଛି, ତାହା ଆପେ 


୬ ସକ ୨୭୩୩ ୨୮୭୭ 


ଆପେ ତୁମର ନିଜଗୁଣ ସକାଶେ ମିଳିଛି, କାହାରି ପଛପେଲା ଯୋଗୁରୁ ନୁହେଁ କି ନିଜର 


୨୩ 


ଯୋଗାତ ଯୋଗୁରୁ ନୁହେଁ । ଠାଏ ତୁମେ ଲେଖ୍‌ଛ, ଅଧ୍ୟାପକମାନେ ତୁମର ଭେଖାକୁ 
ପାସଙ୍ଗରେ ପକାଇ ନାହାନ୍ତି । ଦୂର ପ୍ରବାସରେ ଥାର ମୁଁ ଶୁଣିବାକୁ ପାଇଲି ଯେ କେତେକ 
କ୍ଷମତା ସଂପନ୍ନ ସାହିତ୍ୟିକ ଅଧ୍ୟାପକମାନଙ୍କ ଦ୍ଵାରା ନିଜନିଜର ସ୍ତୁତି ଲେଖୁ ଛପାଇଛନ୍ତି, ନ 
ଲେଖିଲେ ଫଳ ଖରାପ ହେବ ବୋଲି ମଧ୍ୟ ଧମକ ଦେଇଛନ୍ତି । କେନ୍ଦ୍ରର ସାହିତ୍ଯ 
ଏକାଡେମୀରେ ମଧ୍ଯ ଥରେ ଚରମ ବିଚାରକମାନେ ଜଣ ଜଣ କରି ଘୋଷଣା କରିଥୁଲେ 
ଯେ ସେମାନେ ପୁରସ୍କୃତ ବହିଟିକୁ ଭଲ ଭାବରେ ପଢି ନାହୀନ୍ତି ତେଣୁ ତାଂ ଭିତରେ ଗୋଟିଏ 
କବିତା ଯେ ଆମର ଜଣେତୁଙ୍ଗ ନେତାଙ୍କର ନିନ୍ଦା କରିଛି ତାହାର ଖବର ରଖ୍‌ନାହାନ୍ତି । ତୁମେ 
ସେହି ବିଚାରକମାନଙ୍କର ସ୍ଵୀକୃତି ଲାଗି ଅବଶୋଷ କରିଛ, ସେହି ଅଧ୍ୟାପକମାନଙ୍କର ପ୍ରଶଂସା 
ଶୁଣିବାକୁ ଲାଳାୟିତ ହୋଇଛ ? ତୁମେ ଯାହା ପାଇଛ, ଯେଉଁ ଅଗଣିତ ପାଠକଙ୍କର ସାଗ୍ରହ 
ସ୍ଵୀକୃତି ପାଇଛି ତାହା କତେଜଣ ଲେଖକଙ୍କର ଭାଗ୍ୟରେ ଜୁଟିଛି ? ଏହା ପଛରେ ତୁମର 
କ୍ଷମତାକାମ କରିନାହିଁ କି ରାଜନୀତିକ ସୁପାରିଶ କାମ କରି ନାହିଁ । ଯେଉଁ ନିଷ୍ଠାପର ସାଧନା 
ନେର ତୁମେ ଅବିଶ୍ରାନ୍ତ ଭାବରେ ସାହିତ୍ୟ ସୃଷ୍ଟି କରିଚାଲିଥୁ୍‌ଲ, ନିଜର ଅସୁସ୍ଥତା, ନିଜର 
ନିଷ୍ପତ୍ତ ଦୃଷ୍ଟି ନିଜର ଅଭାବଗ୍ରସ୍ତ ଜୀବନ, ସବୁକିଛି ଅବହେଳା କରି, ସବୁ ଟିଟିକାରି ସହି, 
ସବୁ ପ୍ରତ୍ୟାଶାକୁ ଜଳାଞ୍ଜଳି ଦେଇ, ତାହାରି ଏହି ସୁଫଳ ମିଳିଛି, ଏକଥା କାହାରିକୁ ବୁଝାର 
କହିବାକୁ ହେବ ନାହିଁ । ମୋ ଭଳି ତୁମର ଅଜସ୍ର ସ୍ତାବକ ଅଛନ୍ତି । ମୁଁ ଅନେକ ସମୟରେ 
ଭାବେ, ଏତେ ସହିବାର ବ୍ୟକି, ଏତେ ଉତ୍ସାହ ଉଦ୍ଦୀପନା ତୁମକୁ କେଉଁଠୁ ମିଳେ, ଅନ୍ତରର 
କେଉଁ କୋଣରେ ଏହି ଚିରସ୍ରୋତା ଉତ୍ସଟି ଲୁଚାର ରଖୂଛ ? ଆଜି ମନେ ପଡୁଛି “ତଗର'ର 
ରଜତ ଜୟନ୍ତୀ ଉତ୍ସବ ବେଳେ ଯେଉଁଦିନ ମୋତେ “ରସରାଚଂ ଉପାଧୂ ମିଳିଲା, ତୁମେ 
ସେଦିନ ଗୋଟିଏ ଶାସ୍ତ୍ରୀୟ ଗାୟନର ଅନୁକରଣ ପରିବେଷଣ କରିଥୁଲ, ସେହି 'ଆଳାପ' 
ମଧ୍ଯରେ ନାନା “ବିଳାପ' ଯୋଗ କରିଥୁଲ, ପୁଣି ତହିଁରୁ ବିଲୁଆ, କୁକୁର, ବିଲେଇ ସବୁ 
ଜୀବଙ୍କର ବୋବାଳି ମଧ୍ଯ କାଢିଥୁଲ ! ସଭା ପରେ ଆମେ ସମସ୍ତେ ଆଶ୍ଚର୍ଯ୍ୟ ଚକିତ ହୋଇ 
ଆଲୋଚନା କରୁଥୁଲୁ, ଏଇ ବୟସରେ କ'ଣ ଅନ୍ୟକେହି ଏପରି ଗୋଟିଏ ପ୍ରୋଗ୍ରାମ୍‌ ଦେଇ 
ପାରିଥାନ୍ତା ? ଏପରି କୌଣସି ହାସ୍ୟାଭିନେତା, ପୋଖତ କଳାକାରଙ୍କ ନାମ ଆମ ଭିତରୁ 
କେହି କହିପାରିଲେ ନାହିଁ, ଯେକି ସେଭଳି କାର୍ଯ୍ୟକ୍ରମ ଲାଗି ସାହସୀ ହୋଇଥାନ୍ତା । ଏସବୁ 
କିନ୍ତୁ ତୁମେ ମଞ୍ଚ ପଛରୁ ଅଦୃଶ୍ୟହୋଇ କରୁଥୁଲ । ଉପସ୍ଥିତ ଦର୍ଶ କମଣ୍ଡଳୀ ଏହାକୁ ଉପଭୋଗ 
କରୁଥୁଲେ | ମୁଁ ବିଚାରୁଥୁଲି, ଏତେ ' ହନୁକରଣ'ର ବ୍ୟଙ୍ଗ ମଧ୍ଯରେ ବି ତୁମେ ଶାସ୍ତ୍ରୀୟ ରାଗର 
ନିୟମକୁ ଭଙ୍ଗ କରିନାହଁ ! ଏକଥା ମୁଁ ବୁଝିପାରିଲି କାରଣ ମୋର ଯତ୍‌ ସାମାନ୍ୟ ସଙ୍ଗୀତର 
ଶିକ୍ଷା, ଗୁରୁଙ୍କର କୃପାରୁ ରହିଥୁଲା । ଏହି ଚମତ୍କାର ପ୍ରତିଭାଟି ତୁ ମେ ଲୁଚାଇକରି 
ରଖ୍ଥୁଲ । ତାହାପରେ ଆଉ ମୁଁ ତୁମକୁ କେବେ ଗାଇବାର ଶୁଣିନାହିଁ, କିନ୍ତୁ ସେହି କାର୍ଯ୍ୟକ୍ରମ ଟିକୁ 


୨୪ 


ଜାସ୍ୟସମ୍ରାଟ୍‌ ଫତୁରାନନ୍ଦ 


ମୁଁ କେବେ ଭୁଲିପାରେ ନାହିଁ । ତୁମର ଫ୍ରୁଟା ଡଙ୍ଗା ଭିତରକୁ ସଂଗୀଚର ଲହତିଟା କେବେ 
କେଉଁ ଅବସ୍ଥାରେ ପଶିଯାଇଥୂଲୀ ସେକଥା ଖୋଜିଲେ ମିଳିବ ନାହିଁ । ପଚାରିଲେ ତ ତୁମେ 
ମୋଟେ ମାନିନଥାନ୍ତ ଯେ ତୁମର ସେହି ପ୍ରତିଭାଟି ରହିଛି । ଯେବେ ପରିବେଶ ଅନୁକୂଳ 
ହୋଇଥାନ୍ତା, ଯେବେ 'ଡଗର' ପତି କାଟି ସୂଚାରୁରୂପେ ଚାଲିଥାନ୍ତା, ଯେବେ ତୁମର ଏତେ 
ଦୁର୍ବିପାକ ସହିବାକୁ ହୋଇନଥାନ୍ତା, ତେବେ ନିଶ୍ଚୟ କେଉଁ ଘରୁଆ ବୈଠକରେ ତୁମେ ଗୀତଗାର 
ଶୁଣାଇଥାନ୍ତ ଓ ସମସ୍ତେ ଶୁଣି ମୁଗ୍ଧ ହୋଇଥାନ୍ତେ, ପ୍ରକୃତ ସଂଗୀତ, କିଛି ବ୍ୟଙ୍ଗଗୀତ ନୁହେଁ 
ଏବଂ ବୋଦଵ୍ଧା ଶ୍ରୋତାମାନେ ତାହାର ମହତ୍ଵ ବୁଝିଥାନ୍ତେ । ତୁମେ ସଙ୍ଗୀତଜ୍ଞ, ତୁ ମେ ଚିତ୍ରକର, 
ତୁମେ କବି ଓ ଲେଖକ । ଏତେଗୁଡାଏ ଗୁଣ କ'ଣ ସହଜେ ଏକାଠି ଠୁଳ ହୁଏ ? ମୁଁ କହିବି 
ଏଭଳି ଗୁଣର ସମାହାର ଅତ୍ୟନ୍ତ ବିରଳ । ଚୁମର ସେହି ପ୍ରତିଭା ଭଳି ଚୁମେ ଗୋପନ 
ରଖୁଛ ତୁମର ଅଟଳ ଭକ୍ତିଭାବକୁ । ଭିତରେ ଭିତରେ ତୁମେ ଜଣେ ଭକ୍ତ ରହିଛ, ବାହାରେ 
ଯାହା ଦିଶୁଥାଉ ପଛକେ । ତୁମକୁ ନିତ୍ୟାନନ୍ଦ ମହାପାତ୍ର ଡାକୁଥୁଲେ (ହୋ ହରି ଓ” 
ବୋଲିକରି । ପରେ ତୁମେ ଭଗବାନ୍‌ ସତ୍ୟସାଇବାବାଙ୍କର ଭକ୍ତ ହେଲ । ସେହି ଅହେତୁ କୀ 
ଅଚଳା ଭକ୍ତିର ତୁଳନା ହୁଏ ନାହିଁ । ଥରେ ମୋତେ ଲେଖଥୁଲ, ମାସେ କି ଦୁଇମାସକାଳ 
ତୁମର ଅନ୍ୟଜ୍ଞାନ ନଥୁଲା, କେବଳ ବାବାଙ୍କର ଧାନରେ ମଗ୍ନ ରହିଥୁଇ । ଫଚୁ ଭାଇନା, 
ଭକ୍ି ତ ସମସ୍ତଙ୍କୁ ମିଳେ ନାହିଁ, ସେ ଏକ ଆଶିଷ, କେବଳ ସୌଭାଗ୍ୟବାନୂଙ୍କୁ ମିଳେ | ଆମେ 
ସାଧାରଣ ଲୋକ ସେସବୁ ସୃକ୍ଷ୍ମ ବିଷୟ କେତେଟା ବୁଝିବୁ ? ଏତିକି ବୁଝିପାରିବୁ ଯେ ତୁମ 
ଭିତରେ ଗୋଟିଏ ଭାବସାଗର ରହିଛି, ସେଇଥୁରେ ବେଳେ ବେଳେ ତୁମେ ସନ୍ତରଣ 
କରୁଥାଅ । କେତେ ଭକ୍ତ କେତେ ରକମର ପୂଜାର୍ଚ୍ଚନା କରୁଥାନ୍ତି, ଭଜନକୀର୍ତନ କରୁଥାଚି, 
ବିଭୂତି ପାଉଥାନ୍ତି, ତୁମେ କିନ୍ତୁ କେବଳ ଭାବର ବିନିମୟରେ ବିଶ୍ଵାସୀ ବୋଧହୁଏ ସେହି 
ଭକ୍ତିର ଶକ୍ତି ହିଁ ତୁମକୁ ଦୁସ୍ତର ମରୁପଥ ଅତିକ୍ରମ କରାଇଛି, ବହୁ ଦୁଃଖଦ ଅଭିଜ୍ଞତା ମଧ୍ଯରେ 
ବି ଆନନ୍ଦର ସଂଧାନ କରାଇଛି, ତୁମକୁ ବଞ୍ଚୁବାର ପ୍ରେରଣା ଦେଇଛି । ସବ୍ରଠୁ ଆଶ୍ଚ ର୍ଯ୍ୟ 
କଥା ତୁମର ଆଶାବାଦ । ଏହି ଆଶାବାଦ ଯୋଗୁରୁ ତୁମେ ମହାବ୍ୟାଧୂ ସାଙ୍ଗରେ ବି ଲଢେଇ 
କରି ଜିତିଛ । କେବେ ହେଲେ ନୈରାଶ୍ୟକୁ ପାଖ ମଡାଇ ଦେଇ ନାହଁ । ଏହି ଆଶ୍ରାବାଦ ହିଁ 
ତୁମର ସାହିତ୍ୟର ଛତ୍ରେ ଛତ୍ରେ ଲୁକ୍କାୟିତ ରହିଛି, ତାହାହିଁ ହାସ୍ୟରସର ଜଗତରେ ତୁମକୁ 
ମୁକୁଟହୀନ ସମ୍ରାଟ କରି ପ୍ରତି ଶ୍ଚିତ କରିଛି । 


ତୁମର ସାହିତ୍ୟିକ ମୂଲ୍ୟାୟନ କରିବାର ଯୋଗ୍ୟତା ଓଡ଼ିଆ ସାହିତ୍ୟର ତଥାକଥୁତ 
ସମାଲୋଚକଙ୍କ ପାଖରେ ମିଳିବ ନାହିଁ । ହାସ୍ୟର ସମାଲୋଚନା କରିବା ଲାଗି ଆମର 
ଦେଶରେ କୌଣସି ପରମ୍ପରା ସୃଷ୍ଟି ହୋଇନାହିଁ । ଆମର ବିଶ୍ଵବିଦ୍ୟାଚୟମାନଙ୍କରେ, 


୨୫ 


ମହାବିଦ୍ୟାଳୟମାନଙ୍କରେ ହାସ୍ୟ ସାହିତ୍ୟର ଆଲୋଚନା ହୁଏ ନାହିଁ । ହାସ୍ୟ ସ୍ରଷ୍ଟାଙ୍କର ପରିଚୟ 
ମଧ୍ଯ ସେଠାକାର ଶିକ୍ଷକ ଓ ଛାତ୍ରଙ୍କ ମଧ୍ଯରେ ନଥାଏ । ଓଡ଼ିଶାରେ ଏତେ ଗୁଡିଏ ବିଶ୍ଵବିଦ୍ୟାଳୟ 
ରହିଛି, ସବୁଠାରେ ସାହିତ୍ୟର ଶିକ୍ଷଣ ହୋଇଥାଏ, କିନ୍ତୁ ହାସ୍ଯ ସାହିତ୍ୟ ବିଷୟରେ କଦବା 
କ୍ଵବଚିତ ଆଲୋଚନା ହେଉଥାଏ । ଅନେକଦିନ ତଳେ ବାଣୀବିହାରର ଓଡ଼ିଆ ବିଭାଗ ମୋତେ 
କେତେକ ପ୍ରସାର ଭାଷଣ ଦେବାଲାଗି ଡାକିଥୁଲେ । ଗୋଟିଏ ଦିନ ଭାଷା- ମନୋବିଜ୍ଞାନ ଓ 
ଭାଷା ପରୀକ୍ଷଣ ଉପରେ କହିବା ପରେ ମୁଁ ହାସ୍ୟ ସାହିତ୍ୟ ବିଷୟରେ ବକ୍ତ ତା 
ଦେଇଥୁଲି । ପ୍ରଥମୋସ୍ତ ବିଷୟମାନଙ୍କ ପ୍ରତି ଶ୍ରୋତାମାନଙ୍କର ଆଗ୍ରହ ଟିକିଏ ଅଧୁକ ଥୁବାର 
ଅନୁଭବ କଳି। ଶ୍ରୀ ନିତ୍ୟାନନ୍ଦ ଶତପଥୀଙ୍କର “ଇସ୍ତାହାର” ପତ୍ରିକାରେ ଗୋଟିଏ ଫାଳ 
ହାସ୍ୟରସ ଉପରେ ଲେଖୁଥିଲି ! କିନ୍ତୁ ଦୀର୍ଘଦିନର ହାସ୍ୟ ସାହିତ୍ୟର ଅଭିଜ୍ଞତା ସତ୍ତେ୍‌ ତାହା 
ବିଷୟରେ କୌଣସି ସଂଗୋଷ୍ଠୀ ଆଦିରେ ଅଂଶଗ୍ରହଣ କରିବାର ସୁଯୋଗ ହୋଇନାହିଁ । ଥରେ 
ଓଡ଼ିଶା ସାହିତ୍ୟ ଏକାଡେମୀର ସମ୍ପାଦକଙ୍କୁ ଫୋନ଼୍ କରିଥୁଲି । ମୁଁ ଅନ୍ୟ କାମରେ ଭୁବନେଶ୍ଵର 
ଯାଇଥାଏ । ସେଠାରୁ ଜବାବ୍‌ ପାଇଲି ଯେ ସେ ଭୁବନେଶ୍ଵର ବାହାରକୁ ଯାଉଛନ୍ତି ତେଣୁ 
ମୋ ସାଙ୍ଗରେ ଭେଟ ହେବ ନାହିଁ । ପର ଦିନର ଖବର କାଗଜରୁ ପଢିଛି ଯେ ସେ ବ୍ରହ୍ମପୁରରେ 
ଓଡ଼ିଆ ସାହିତ୍ୟରେ ହାସ୍ୟରସ ଉପରେ କୌଣସି ଆଲୋଚନାରେ ଯୋଗ ଦେବାକୁ ଯାଇଛନ୍ତି 
ଯାହାକି ଏକାଡେମୀ ପକ୍ଷରୁ ଆୟୋଜିତ ହୋଇଥିଲା । ଏଥୁରେ ସେ ମୋତେ ସାମିଲ କରିବାକୁ 
ଉପଯୁକ୍ତ ବୋଧ କରିନାହାନ୍ତି ନିଶ୍ଚୟ । ମୁଁ ଯାଇଥୁଲେ ପଦେ ଦିପଦ ତୁମ ବିଷୟରେ କି 
ହାସ୍ୟରସର ଆଉ କେତେକ ସ୍ରଷ୍ଟାଙ୍କ ବିଷୟରେ କିଛି କହି ପାରିଥାନ୍ତି ବୋଧ ହୁଏ । ଏହାପରେ 
ମୁଁ ଆଉ ସେହି ସମ୍ପାଦକଙ୍କ ସାଙ୍ଗରେ ଫୋନରେ କଥା ହୋଇ ନାହିଁ । ମୋର ଏକଥା କହିବାର 
ଏକମାତ୍ର ଉଦ୍ଦେଶ୍ୟ ତୁମର ସୃଷ୍ଟିର ଉପଯୁକ୍ତ ସମୀକ୍ଷା ନ ହେବାର ଗୋଟିଏ ବଡ କାରଣ 
ହେଲା ଯେ ଏହାର ଆଲୋଚନା କରିବାର ଉପଯୁକ୍ତ ବ୍ୟକ୍ତି ମିଳୁ ନାହାନ୍ତି । ତୁମ ଉପରେ 
ଡକୂରେଟ୍‌ କରି ବିଢୟାନନ୍ଦସିଂହ କିଛି ପରିମାଣରେ ଏ ଅଭାବ ମେଣ୍ଟାଇ ପାରିଛନ୍ତି 
ଅବଶ୍ୟ । ଅନ୍ୟ କେଉଁଠି କିପରି ଆଲୋଚନା ହେଉଥୁବ ମୌ ପକ୍ଷରେ ସେସବୁ ଜାଣିବାର 
ଉପାୟ ନାହିଁ । ତଥାପି ପତ୍ରପତ୍ରିକାର ସମାଲୋଚ ନା ଓ ସମ୍ବାଦପତ୍ରମାନଙ୍କର ସମୀକ୍ଷା ସ୍ତମ୍ଭ 
ଦେଝୂ ମୋର ମନେହୁଏନା ଯେ ହାସ୍ୟରସ ଉପରେ ବିଶେଷ କିଛି ଚର୍ଚ୍ଚା ହେଉଥୁବ । ତେବେ 
ତୁମର ପ୍ରଶଂସକ ଓ ସ୍ତାବକମାନେ ତୁମ ଲେଖାର ଆଦର ବଢାଇଛନ୍ତି ଓ ପାଠକପାଠିକାଙ୍କ 
ଆଗରେ ଏହାର ପ୍ରସାର ପାଇଁ ସାହାଯ୍ୟ କରିଛନ୍ତି ସେ କଥା ମୁଁ ଅନୁଭବ କରି ଖୁସି 
ହୋଇଛି । ଆଶା କରୁଛି ଏହିପରି ଭାବରେ ଭବିଷ୍ୟତରେ ମଧ୍ଯ ତୁମ ଉପରେ କିଛି କିଛି 
ଆଲୋଚନା ହେବ । 


୨୬ 


ହାସ୍ୟସମାଟ୍‌ ଫତୁର।[ନଦ 


ମୁଖ୍ୟତଃ ତୁମେ କଟକ ସହରରେ ହିଁ ନିଜର ରଚନାର ପୃଷ୍ଠଭୂମିକୁ ସୀମାବଦ୍ଧ 
ରଖୂଛ । ଖାଲି କଟକ ସହର ନୁହେଁ, କେତେକ ସାହି ବା ଅଞ୍ଚଳ ମଧ୍ଯରେ ହିଁ ତୁମେ ତୁମର 
ସୃଷ୍ଟିକୁ ନିର୍ଦିଷ୍ଟ ରଖ୍‌ଛ । ସାମାଜିକସ୍ତର ଦୃଷ୍ଟିରୁ ଅଧ୍୍‌କାଂଶ ସ୍ଥଳରେ ତୁମେ ନିମ୍ନଠାରୁ ନିମ୍ନମଧ୍ଯବିତ 
ସ୍ତରର ଚରିତ୍ରମାନଙ୍କୁ ବାଛିଛ । ଆଉ କେତେକ ବିଖ୍ୟାତ ରଚନା ମଧ୍ଯରେ ଅଛନ୍ତି ଲଢୁଆ 
ସାହିତ୍ୟିକ ଓ ଲେଖକ ଚରିତ୍ର ଯେଉଁମାନେ ଆଧୁନିକ ବନାମ ପୁରାତନ ରୀତିର ଚିରାଚରିତ 
ମୋକଦ୍ଦମାଟି ଚଳାଇ ଯାଆନ୍ତି । ଏହି ଦୁରଭଟି ସରହଦ ମଧ୍ଯରେ ଦେଖାଇଛ ବ୍ୟକ୍ତିଗତ ଓ 
ପାରିବାରିକ ଦ୍ଧନ୍ଦ୍ର ରାଜନୀତିକ ମତଭେଦ, ନାନା ବିଚିତ୍ର ବଣ୍ଟ୍ରର ବିରୋଧ ଓ ଅଭୁତ 
ପ୍ରସଙ୍ଗ । ସମାଜର ନିମ୍ନସ୍ତରର ଲୋକମୁହଁରେ ସ୍ଵାଭାବିକ ଭାଷା ଫୁଟାଇବାକୁ ଯାଇ ତୁମେ 
ସମାଲୋଚନାର ଶରବ୍ୟ ହୋଇଛ । ଏତେ ' ଶଳା ' ଥୁଲେ ସାହିତ୍ୟର ମର୍ଯ୍ୟାଦାହାନି ହେବାର 
ସମ୍ଭାବନା କଥା ବି ହସରେ ଉଡାର ଦେଇ ଶଳା ସ୍ଥାନରେ ' ଶ୍ଵଶୁର ପୁଅଂକୁ ଥୋର ଦେରଛ- 
ସତେ ଯେପରି ଉଚ୍ତ ସମାଲୋଚ଼କ ମହାଷଶୟଙ୍କୁ ବ୍ୟଙ୍ଗ କରି । ସାହିତ୍ୟଜଗତର. ଅଯଥା 
କନ୍ଦଳ, ଲେଖକମାନଙ୍କର ଆତ୍ମସ୍ତରିତା ଓ ଅହଂକାର, ପରସ୍ପରର ନିନ୍ଦାଚର୍ଚ୍ଚା ଓ ବିତଣ୍ଡାର 
ଯେଉଁ ଚିତ୍ର ଚୁମର ରଚନାରେ ଫ୍ରୁଟି ଉଠିଛି, ବ୍ୟକ୍ତ ହେଉ କି ଅବ୍ୟକ୍ତ ହେଉ, ସେହି ମାନସିକତା 
ଯେ ଅଦ୍ୟାପି ଓଡ଼ିଆ ସାହିତ୍ୟର ଲେଖକ ଗୋଷ୍ଠୀ ଓ ସାହିତ୍ୟିକ ଧୂରନ୍ଧରମାନଙ୍କ ମଧ୍ଯରେ 
ଅଦ୍ୟାପି ବିଦ୍ଯମାନ ତାହାର କିଛି କିଛି ଲକ୍ଷଣ, ଯେ କେହି ବାହାରୁ ମଧ୍ୟ ଦେଖବାକୁ 
ପାଇବେ । 'ମଙ୍ଗଳବାରିଆ ସାହିତ୍ୟ ସଂସଦ? ବେଳକୁ ଏତେ ପୁରସ୍କାରର ଧୁମ୍‌ ଧାମ୍‌ ଲାଗି 
ନଥୁଲା କି ସ୍ଵୀକୃତି ଲାଗି ଏତେ ଧାଉଡି ଲାଗିନଥୁଲା । ଏବେ ଏସବୁ କନ୍ଦଳର ଉଗ୍ରତା ଟିକିଏ 
ଅଧକ ଜଣା ପଡୁଛି । 


ଆଉ ଗୋଟିଏ ମୁଖ୍ୟ ବିଭାବ ତୁମ ରଚନାରେ ଦେଖାଯାଏ । ଅଧୂକାଂଶ ଲେଖା 
ତୁମର ନାରୀ ବଚ୍ଚିତ । ଆଦ୍ୟ ଜୀବନରୁ ହିଁ ତୁମେ ଦେଖ୍‌ ପାରିଥୁଲ ଯେ ଅଧ୍କାଂଶ ରଚନାରେ 
କେବଳ ପ୍ରେମ ସମ୍ବନ୍ଧୀୟ ଘଟଣାକୁ ଅବଲମ୍ବନ କରି ହାସ୍ୟରସ ସୃଷ୍ଟି କରିବାର ଚେଷ୍ଟା 
ହେଉଛି, ତେଣୁ ତୁମେ ବିରକି ବୋଧ କରିଥୁଲ | ଆଉ ଦୁଇଜଣଙ୍କ ପାଖରେ ତୁମ ଏହି ମତ 
ପ୍ରକାଶ କଲ ଯେ ଏସବୁ ନଥୁଲେ ବି ହାସ୍ୟରସର ରଚନା ସମ୍ଭବ । ସେମାନେ ଏଥୁରେ 
ଏକମତ ନ ହେବାରୁ ତୁମେ ଜିଦ୍‌ କଲ, ଏସବୁ ବର୍ଜନ କରି ହାସ୍ୟରସର ସାହିତ୍ୟ ଲେଖୁ୍‌ବ 
ଏବଂ ଆଜୀବନ ତାହାହିଁ କରି ଆସିଛ । ମୋ ମତରେ, ଏହା ଫଳରେ ନାରୀ ଢାତିର ମର୍ଯ୍ୟାଦା 
ଅଧୃକତର ସୁରକ୍ଷିତ ହୋଇପାରିଛି । ହାସ୍ୟରସର ରଚନାରେ ବରାବର ସ୍ତୀଜାତିକୁ ନେର 
ବ୍ୟଙ୍ଗବିଦ୍ରପର ଏକ ମନୋବୂରି ଦେଖାଯାଏ । ନିଜର ସ୍ତ୍ରୀକୁ ନେଇ ମଧ୍ଯ ଅନେକ ଲେଖକ 


ନାନା ଭାବେ ଥଟ୍ଟାତାମସା କରି ତାକୁ ବ୍ୟଙ୍ଗବିଦ୍ରୁପର ଶରବ୍ୟ କରିଥାନ୍ତି । ତୁମର ରଚନାରେ 


୨୭ 


ଏସବୁ ମୋଟେ ରହିଲା ନାହିଁ ଏବଂ ସାମୂହିକଭାବରେ ହାସ୍ୟସାହିତ୍ୟର ଏକ ହିତକର 
ବାତାବରଣ ସୃଷ୍ଟି ହୋଇପାରିଲା । ଯଦି ଏହାର ଅନ୍ୟଏକ ଦିଗ ବିଚାର କରାଯାଏ, ସେଥୁରେ 
ତୁମ ପ୍ରତି ଆକ୍ଷେପ ହୋଇପାରେ ଯେ ତୁମ ଭଳି ଅସଂସାରୀ ସନ୍ନ୍ୟାସୀ ପୁଣି ନାରୀ ବିଷୟରୁ 
ଚଢ୍ଚାଣେ କ'ଣ ଯେ ସେ ସେମାନଙ୍କୁ ସୀମିଲ କରି ରଚନା କରିବ ? ସେମାନଙ୍କୁ ଆଣିଲେ 
ଅତି ଅବାସ୍ତବ କରି ଉପସ୍ଥାପିତ କରିଥାନ୍ତ । ଏପରି ଆକ୍ଷେପ କରୁଥୁବାର ମଣିଷ ଯଦି କେଉଠି 
ଥାଆନ୍ତି, ସେମାନଙ୍କ ଲାଗି ଜବାବ ମଧ୍ଯ ତୁମେ ରଖ୍‌ଯାଇଛ । ତୁମର ପ୍ରଥମ ଉପନ୍ୟାସ 
ନାକଟା ଚିତ୍ରକର'ଠାରେ, ଯାହାର ନାୟିକା ଭିତରେ ତୁମର ନାରୀ ଚରିତ୍ର ଉପରେ ଅନ ୃଷ୍ଚି 
ବେଶ୍‌ ପ୍ରକଟ ହୋଇପାରିଛି । ଏହି ରଚନାଟି ଅବଶ୍ୟ ହାସ୍ୟରସାମତ୍ମକ ନୁହେଁ, ପୁରାପୁରି 
ବିୟୋଗାମ୍କ । କିନ୍ଦୁ ଲେଖକ ହିସାବରେ ଏଥୁରେ ନାରୀଚରିତ୍ର ଜରିଆରେ ତୁମର ଅନ୍ତଦୃଷ୍ଟି 
ବିଷୟରେ ସନ୍ଦେହ ରହେନା ଏବଂ ମନେ କରିଥିଲେ ଏହିପରି ଆହୁରି ଅନେକ ଚରିତ୍ର 
ତୁମର ହାସ୍ୟରଚନା ମଧ୍ଯରେ ମଧ୍ଯ ସୃଷ୍ଟି କରିପାରିଥାନ୍ତ, ଏଥୁରେ ମଧ୍ଯ ସନ୍ଦେହ ରହେନା । 


ତୁମର ପ୍ରବଳ ବାସନା ଥୁଲା ଓଡ଼ିଆ ସାହିତ୍ୟ ପଣ୍ଡିତମାନଙ୍କ ପାଖରେ ଲେଖକ 
ଭାବରେ ପରିଚିତ ହେବାକୁ । ତାହା ହୋଇପାରି ନାହିଁ ବୋଲି କେତେ ଅବଶୋଷ 
କରିଛ । ଯେଉମା ନଙ୍କୁ ଆଜି ସ୍ବୀକୃତି ମିଳୁଛି ଓ ସମ୍ମାନ ଦିଆଯାଉଛି ସେମାନେ ସମସ୍ତେ ଯେ 
ତୁମଠାରୁ ବେଶି ପ୍ରତି ଭାସମ୍ପନ୍ନ ତାହା ବିଶ୍ଵାସ ହୁଏନାହିଁ । ଅନେକ ବଡ ବଡ କବି ଓ ଲେଖକ, 
ଭଲଟାୟାର, ସେଲି, ଅସ୍କାର ଓୱାଇଲ୍‌ଡ୍‌ ଓ ଗେଟେଙ୍କ ଭଳି ସ୍ଟା ମଧ ସମସାମୟିକ ସ୍ବୀକୃତିରୁ 
ବଞ୍ଚୁତ ରହିଗଲେ ।. ଯେଉଁମାନେ ସେମାନଙ୍କୁ ଅସ୍ଵୀକାର କରିଥୁଲେ, ସେମାନେ ଆଜି କାଳର 
ଅତଚ୍ଚ ଗଭରେ ଲୀନ ହୋଇଯାଇଛନ୍ତି, ଅଥଚ ଏହି ପ୍ରତିଭାସମ୍ପତ୍ନ ଲେଖକମାନେ ହିଁ ଅମର 
ହୋଇଛନ୍ତି । ଆଉ ଗୋଟାଏ ବାଧା ହେଉଛି ଲୋକପ୍ରିୟତା ସଙ୍ଗେ ସାମ୍ଭ୍ରାନ୍ତ୍ର ଚିର 
ବିରୋଧ । ସ୍ଵୀକୃତ ସାହିତ୍ୟ ବେଶି ସାମ୍ଭ୍ରାନ୍ତ୍ୟ ପର୍ଯ୍ୟାୟର । ପୁଣି ଯେଉଁ ବିଭାଗକୁ ତୁମେ 
ଜାବୁଡ଼ି ଧରିଲ ଆଜୀବନ, ତହିଁରେ ସ୍ଵୀକୃତି ପାଇବା କାଠିକର ପାଠ | “ ଆଳୁକୁଚ଼ି ମାଳୁକୁଚ଼ି” 
ଲେଖ୍‌ କେହି କ'ଣ ଭାଜନ ହୋଇପାରେ ? ପୃଥିବୀର ବଡ ବଡ ହାସ୍ୟ ସ୍ରଷ୍ଟାଙ୍କୁ ମଧ୍ଯ ତାଙ୍କର 
ଜୀବଦ୍ଦଶାରେ କେଉଁଠାରେ ସମା ଦର ମିଳିନାହିଁ । ତଥାପି ସେମାନଙ୍କର ସୃଷ୍ଟି ବ୍ୟର୍ଥ ହୋଇଯାଲ 
ନାହିଁ । ତୁମର ଏହି ଆଜୀବନ ତପସ୍ୟା ମଧ୍ଯ ବ୍ୟର୍ଥ ହୋଇ ନପାରେ । ରୋମା ରୋଲାଙ୍କ 
ଭାଷାରେ- 

୨୮ 


ହାସ୍ୟସମ୍ରାଟ୍‌ ଫତୁର।ନାନ୍ଦ 


ନିଜେ ଦୁଃଖ ସହି ତୁମେ ଆମକୁ ଆନନ୍ଦ ବିତରଣ କରିଛ । ଆମର ଅବସନ୍ଥ 
ମନକୁ କିଛି ଆମୋଦ ଦେଇଛ । ହାସ୍ୟରସର ଧ୍ରୁବତାରା ଆଡକୁ ଅନାଇଁ ମଙ୍ଗ ମୋତୁ 
ମୋତୁ ତୁମର ଜୀବନର ଫ୍ରୁଟାଡଙ୍ଗାରେ ପାଣି ପଶିଯାଇଛି, ତୁମେ ଯେତିକି ପାରିଛ ପାଣି 
ବୋହିଛ ହେଲେ ଶେଷକୁ ଦୁଇ ହାତ ଟେକି ନିଜର ଇଷ୍ଟଦେବ ଓ ତୁମର ପ୍ରିୟ ପାଠକମାନଙ୍କୁ 
ନମସ୍କାର ଜଣାଇଛି । ଗୋଟିଏ ଜୀବନ ମଧ୍ଯରେ ଯେତିକି ମାନବିକତା, ମହତ୍ଵ ଚରିତ୍ର ଓ 
ସହୃଦୟତା ସମ୍ଭବ ସବୁ ଚୁମେ ଜଣେ ଆଦର୍ଶ ବ୍ୟକ୍ତି ଭାବରେ ଦେଖାଇଗଲ । ପ୍ରତି କୃଳ 
ପରିସ୍ଥିତିରେ ମଧ୍ଯ ତୁମର ସଂକଳ୍ପ ଅଟଳ ରହିଲା । ବାରମ୍ବାର ଶାରୀରିକ ଓ ମାନସିକ ଧକ୍କା 
ଖାଇ ଖାଇ ତୁମେ ଧୈର୍ଯ୍ୟ ହରାଇ ନାହିଁ । ତୁ ମେତ ପାଠକମାନଙ୍କୁ ନମସ୍କାର ଜଣାଇ 
ଗଲ । ଏଣିକି ସେମାନେ ତୁମର ସ୍ମ ତି ରକ୍ଷା କରିବେ, ତୁମର ଅବଦାନକୁ କୃତଜ୍ଞତା ସହକାରେ 
ସ୍ମରଣ କରିବେ, ତୁମର ସୃଷ୍ଟିକୁ ଦେଶବିଦେଶରେ ପ୍ରସାରିତ ଓ ପ୍ରଚାରିତ କରିବେ, ଏତିକି 
ସେମାନଙ୍କଠାରୁ ଆଶା କରିବି । 


ମୋତେ ତୁମ ସମ୍ବନ୍ଧରେ ଖଣ୍ଡିଏ କ୍ଷୁଦ୍ର ପୁସ୍ତିକା ରଚନା କରିବାର ଦାୟିତ୍ଵ ଦେଇଥୁବାରୁ 
ମୁଁ ଓଡ଼ିଶା ସାହିତ୍ୟ ଏକାତେମୀ ପ୍ରତି କୃତଜ୍ଞତା ଜଣାଉଛି । ଭାବୋଚ୍ଲଲାସ, ଶୋକର ସନ୍ତାପକୁ 
ଅତିକ୍ରମ କରି ତୁମ ବିଷୟରେ ଦିଧାତି ଲେଖ୍‌ ବାକୁ ବହୁତ ବିଳମ୍ଭ ହୋଇଗଲା । ବାରମ୍ବାର 
ତାଗିଦା ଦେଇ ମଧ୍ଯ ଏକାଡେମୀ ଧୈର୍ଯ୍ୟ ଧରି ମୋ ଲାଗି ଅପେକ୍ଷା କରିଛନ୍ତି ବୋଲି ମୁଁ 
ଆହୁରି ବେଶି କୃତଜ୍ଞତା ଜଣାଉଛି । ଯାହା ଲେଖ୍‌ଛି ତହିଁରୁ ଅନେକ ବେଶି ଲେଖ୍‌ବାକୁ ବାକି 
ରହିଗଲା ବୋଲି ମନେ ହେଉଛି, କିନ୍ତୁ କାମଟି ଆଗ ଶେଷ କରିଦେବା ଭଲ ବୋଲି ଏଇଠି 
ତୋରି ବାନ୍ଧିଦେଲି । ମୁଁ ତୁମର ଚିରସ୍ତାବକ, ତୁମର ପ୍ରତିଭାର ପୂଜାରୀ ଏବଂ ତୁମର 
ସ୍ନେହଧନ୍ୟ । ଯେତିକି ମୁଁ ତୁମ ସଂସ୍ପର୍ଶରେ ଆସିଛି, ସେତେକ ମୋ ଜୀବନର ପରମ ସୌଭାଗ୍ୟ 
ବୋଲି ମୁଁ ମନେକରେ । ସ୍ଵର୍ଗରୁ ଥାଇ ତୁ ମେ ତୁମର ସବୁ ଅନୁସରଣିଆଙ୍କୁ ଆଶୀର୍ବାଦ କର 


ଯେ ଆମେ ଯେମିତି ତୁମର କାମକୁ ଠିକ୍‌ ବାଟରେ ଚଳାଇ ଜୀବନ ଉତ୍ସର୍ଗ କରୁ । 


.... ସ୍ନେହାଧୀନ 
ହେମକାନ୍ତ 


୨୯ 


ହାସ୍ୟ -ବ୍ୟଙ୍କ ବିଷୟରେ ସାଧାରଣ କଥା 


କୁହାଯାଇଥାଏ, ମନୁଷ୍ୟ କାନ୍ଦି କାନ୍ଦି ଜନ୍ମ ହୁଏ, କିନ୍ତୁ ହସିବା ସକାଶେ ତାକୁ 
କିଛିଟା ଅନୁଭବ, କିଛି ଶିକ୍ଷା ଲାଭ କରିବାକୁ ହୁଏ । ପୁଣି ହସିପାରନ୍ତି ସମସ୍ତେ କିନ୍ତୁ ହସାରବା 
ଲୋକ ବହୁତ କମ୍‌ । ହାସ୍ୟ ବିଷୟରେ କେତେ ତତ୍ତ୍ଵ, କେତେ ବିଚ଼ାର ଦେଖୁବାକୁ ମିଳେ 
କିନ୍ତୁ ହାସ୍ୟ ବିଷୟରେ ସବୁ ପ୍ରଶ୍ନର ସଠିକ୍‌ ଉତ୍ତର ଖୋଜିଲେ ମିଳେନାହିଁ । କେହି କହି 
ପାରିବ ନାହିଁ ଲୋକେ କାହିଁକି ହସନ୍ତି । ସମାନ କଥାରେ କେହି ହସେ, କେହି ହସେନା | ହସ 
କ'ଣ ଶାଶ୍ଵତ ନା କେବଳ ତାତ କାଳିକ ? ସେ ସର୍ବତ୍ର ସମାନ, ନା ସାନକାଳ ପାତ୍ର ଭେଦରେ 
ତାହାର ପ୍ରକୃତି ଭିନ୍ନ ଭିନ୍ନ ୮ ସାନସାନ ପିଲାଙ୍କୁ ଯାହା ହସାଇପାରେ, ତାହା ଯୁବାକାଳେ ବା 
ବଢାଦିନେ କାହିଁକି ହସାଇପାରେନା ? ପୁଣି କୌଣସି ସମାଜର ବିଭିନ୍ନ ଶ୍ରେଣୀ ମଧ୍ଯରେ 
ହସର ଉଦ୍ରେକ ଲାଗି ଭିନ୍ନ ଭିନ୍ନ କାରଣ କାହିଁକି ଦେଖାଯାଏ ? ଶିକ୍ଷିତ ଲୋକଙ୍କ ଲାଗି 
ହସକଥା କ'ଣ ଅଘିକ୍ଷିତ ବା ଅଳ୍ପଶିକ୍ଷିତଙ୍କ ପାଇଁ ମଧ୍ଯ ପ୍ରଯୋଜ୍ୟ ହୋଇପାରିବ ? ପୂର୍ବକାଳର 
ହାସ୍ୟକର ଘଟଣାମାନ ପରବର୍ତୀ କାଳରେ ଲାଗୁ ହେବ ନା ନାହିଁ ? ରାଜାରାଜୁଡା କାଳର 
କୌତୁକିଆ କଥାମାନ ଗଣତନ୍ତ୍ର ବେଳେ ସମାନ ଭାବେ ଉପଯୋଗୀ କି ନାହିଁ ? ଭରତମୁନି 
କହିଗଲେ, ' ଶୃଙ୍ଗାରାନୁକୃତି ଯାତୁ ସ ହାସ୍ୟସ୍ତୁ ପ୍ରକୀର୍ଭିତ”” ଅଥବା ହାସ୍ୟ ହେଉଛି ଶ୍ବଙ୍ଗାରର 
ଅନୁଗାମିନୀ କ୍ରିୟା। ପୁଣି ସେ ନାନା ବିକୃତିକୁ ହାସ୍ୟରସର ଉତ୍ସ ବୋଲି ଚିହ୍ନିତ 
କରିଛନ୍ତି ! ପ୍ରାଚ଼ୀନ ପଣ୍ଡିତମାନେ ଛଅ ପ୍ରକାରର ହାସ୍ୟର ଉଲ୍ଲେଖ କରିଛନ୍ତି । ଜ୍ୟେଷ୍ଠମାନଙ୍କ 
ପାଇଁ “ସତ ଓ 'ହସିତ ' ଏହି ଦୁଇ ପ୍ରକାର ମୃଦୁ ପ୍ରକୃତିର ହାସ୍ୟ, ମଧ୍ମ ପ୍ରକାରର ବ୍ୟଭିଙ୍କ 
ଲାଗି 'ବିହସିତ' ଓ ' ଅବହସିତ ଏ ଦୁଇ ପ୍ରକାର ପ୍ରକାଶ୍ୟ ହସ୍ୟ ଓ ନୀଚ଼ ଶ୍ରେଣୀର ଲୋକଙ୍କ 
ଲାଗି 'ଅପହସିତ' ଓ “ଅତି-ହସିତ' ଏ ଦୁଇପ୍ରକାରର ଟିକିଏ ଅତିରଞ୍ଜତ ହସ୍ୟ | ସାହିତ୍ୟ 
ଦର୍ପଣକାର ବିଶ୍ଵନାଥ କବିରାଜ ଏସବୁ ହସ୍ୟର ଲକ୍ଷଣମାନ ବର୍ଣନା କରିଛନ୍ତି । ସ୍ମିତର ଅଳ୍ପ 
ଅଧର ସ୍ପନ୍ଦନ ଓ ନେତ୍ରର ତୁଳନୀୟ ବିକାର, ଅଳଦାନ୍ତ ଦିଶୁଥୁବା 'ହସିତଂ, ମଧୁର ସ୍ବରର 
ହସକୁ “ବିହସିତ', କାନ୍ନ ଓ ମଥା ହଲୁଥୁବା 'ଅବହସିତ', ହସି ହସି ଗଡିଯିବ।ା, ଲଙ୍ଗଳା 
ମୁକୁଳା ହୋଇ ହସିଯବା 'ଅତିହସିତ' ହୋଇଥାଏ | ପାଶା।ତ୍ୟ ଆଲୋଚକମାନେ ହାସ୍ୟ 
“ ତରଙ୍ଗର' ଉଦୀପନ ଓ ପ୍ରକାଶ୍ରକୁ ବିଶ୍ଲେଷଣ କରି କେତେଟା ମାଂସପେଶୀ କେଉଁ ଭାବରେ 
ପ୍ରଭାବିତ ହୋଇଥାଏ ତାହା ଦେଖାଇଛନ୍ତି । ହ୍ୟୁମର୍‌, ୱଁଟ୍‌, ଆଇରନୀ, ସାଟାୟାର, ପ୍ଯାରୋତି, 


ହାସ୍ୟସମ୍ରାଟ୍‌ ଫତୁର।ନନ୍ଦ 


ସ୍ଲାପ୍‌ଷ୍ଟିକ, ଲାମ୍ମୂନ/ ଫାର୍ସ ଅନେକ ପ୍ରକାରଭେଦ ମଧ୍ଯ ସ୍ଵୀକୃତି ଲାଭ କରିଛି । ବର୍ଗସଁ, ନିକୋଲ୍‌, 
ଲକ୍‌ ଓ ଫ୍ରୟେତ୍‌ଙ୍କୁ ହାସ୍ୟର ତତ୍ତ୍ଵ ବିଦ୍‌ ବୋଲି କୁହାଯାଏ । ବର୍ଗର୍ସ ନ୍ୟୁମର୍ଵର ମୂଳ କାରଣ 
ମଧ୍ଯରେ ଅସଙ୍ଗତି ସଙ୍ଗେ ସଙ୍ଗେ ଏକ ଅନ୍ତନି ହିତ ସହାନୁଲୃତି କଥା ମଧ୍ଯ ଉଲ୍ଖେ 
କରିଛନ୍ତି । ତ୍ୟୁମତ୍ତ୍ର ମଧ୍ୟରେ ଏକ ବିଷଣ୍ଣ୍ତତା ଅଛି ଯାହାକି ମଣିଷର ଜୀବନଯାତ୍ରା ବିଷୟରେ, 
ତାହାର ନିଷ୍ଫଳ ଚେଷ୍ଟା ଦେଖ୍‌ ବାରେ ଦୁଃଖାନୁଭୂତି ଫଳରେ ଜନ୍ମ ହୁଏ ବୋଲି ନିକୋଲ୍‌ 
କହିଛନ୍ତି । ଏ ବିଷର୍ଣ୍ରଚା କିନ୍ତୁ ତ୍ୟୁମର୍ଵର ସ୍ରଷ୍ଟାର ନିଜର ଜୀବନର ଦୁଃଖରୁ ଆସେ ନାହିଁ, 
ଅସେ ମନୁଷ୍ୟ ପ୍ରତି ତାହାର ସହାନୁଲୃତି ସକାଶେ । ଫ୍ରୟେଡ୍ଵ ସଦାବେଳେ ନିଜର ସାରକୋ 
ଆନାଲିସିସ୍‌ର ଦୃଷ୍ଟିରୁ ଏକ ଇଚ୍ଛାପୂରି କଥା କହିଥାନ୍ତି । ହ୍ୟୁମରର ବ୍ୟାଖ୍ୟା ମଧ୍ଯ ସେହି 
ଭାବରେ ସେ କରିଛନ୍ତି । ଯେଉଁମାନେ ଖୁବ୍‌ ପ୍ରଚିପରିଶାଳୀ, ସମ୍ମାନିତ ଓ ନେତୃସ୍ଥାନୀୟ, 
ସେମାନଙ୍କର ଗୋଡ ଖସିଗଲେ ସାଧାରଣ ଦେଖଣାହାରୀ ଜନତାଙ୍କ ମନରେ ଆମୋଦ 
ସୃଷ୍ଟି ହୁଏ । ପୁଣି ମନରେ ଅବଦମିତ କୌଣସି ଆକାଡ୍‌କ୍ଷା ଯେବେ ହଠାତ ପୂରଣ ହୋରଯାଏ 
ତେବେ ଆପେ ଆପେ ତାହା ବୁଦ୍‌ବୁଦ ପରି ହସ ହୋଇ ବାହାରି ଆସେ। ପୁଣି ହ୍ୟୁମର 
ଏକ ପ୍ରତିଶୋଧର ଆୟୁଧ ହୋଇ ଦେଖା ଦେଇପାରେ । ତେଣୁ ନିର୍ମଳ, ପବିତ୍ର ଭାବଠାରୁ 
ଆରମ୍ଭ କରି କୁତ୍ସିତ ବିକୃତି ଦେର ଅଭିସନ୍ଧିମୂଳକ ଘୋର ଶତୃତା ପର୍ଯ୍ୟନ୍ତ ଏହ'ର ପରିଦ୍ୟାପ୍ତି 
ରହିଛି । ହାସ୍ୟତତ୍ତ୍ଵ ଉପରେ ତୁଳନାତ୍ମକ ବିଚାର ଆମର ଉଦ୍ଦେଶ୍ୟ ନୁହେଁ, କେବଳ ପ୍ରସଙ୍ଗକ୍ରମେ 
କେତେକ ସୂଚନା ମାତ୍ର ଦେବାକୁ ହେଉଛି । ତହ୍ୟୁମର ବୁଦ୍ଧିଦୀପ୍ତ ହେଲେ ତାହା ହୋର ଯାଏ 
ଞ୍ଧିଟ୍‌ । ବୁଦ୍ଧିଦୀପ୍ତ ହାସ୍ୟ ରସରେ ଟିକିଏ ନୈବ୍ୟକ୍ତିକତା ଅଛି କାରଣ ଏଠାରେ ସ୍ତଷ୍ଟା ନିଜକ୍ର 
ଭିନ୍ନ କରିରଖୁଥାଏ । ସେହିପରି ଅର୍ଥକୁ ଅନ୍ୟଅର୍ଥରେ ପରିଣତ କରି ବକ୍ରୋସି କଲେ ତାହା 
ଆଇରନୀ ହୋଇଯାଏ । ଘଟଣାକ୍ରମେ ଅଭିପ୍ରେତ ବା ଅପେକ୍ଷିତ ପରିଣତି ଯେବେ କୌଣସି 
କାରଣରୁ ଓଇଟିଯାଏ ତାହା ମଧ୍ଯ ଆରରନୀ ନାମରେ ଅଭିହିତ ହୋଇଥାଏ, କିନ୍ତୁ ହାସ୍ଯରସର 
ଆଇରନୀ କେବଳ ଜଣକର ବୋଧରେ ଥୁବା ଅର୍ଥକୁ ଅନ୍ୟ ଏକ ଦୃଷ୍ଟିରୁ ନିହିତାର୍ଥରେ 
ଓଲଟାଇ ଦେଇ ପ୍ରକାଶିତ ହୋଇଥାଏ । ଏଥୁରେ ମଧ୍ଯ ବୁଦ୍ଧିର ଅବଦାନ ଅଧକ । ମମ୍ନଟଙ୍କର 
ଉଦାହରଣଟି ଏହାକୁ ବୁଝାଇ ପାରିବ । ସେ କହିଲେ, 


ଭ୍ଷ୍ଟ୍ରାଣାଂ ଲଗ୍ନ ବେଳାୟାଂ ଗଙ୍ଦ୍ଦଭାଃ ଶାନ୍ତି ପାଠକାଃ 
ପରସ୍ପରଂ ପ୍ରଶ୍ରଂସନ୍ତି ଅହୋ ରୂପଂ ଅହୋ। ଧ୍ଵନୀମ୍‌ ' 


(ଓଟମାନଙ୍କର ବିବାହରେ ଗଧ ହେଲେ ପୁରୋହିତ 1 ସେମାନେ ପରସାରଙ୍କର 
ପ୍ରଶଂସା କରୁଛନ୍ତି କି ସୁନ୍ଦର ରୂପ ଓଟଙ୍କ ର ଓଃ କି ସୁନ୍ଦର କଣ୍ଠସ୍ଵର ଗଧଙ୍କର ! ) 


ଏହାପରେ ଆସୁଛି ସାଟାୟାର୍‌ ବା ବିଦ୍ରୁପଧମୀ ବ୍ୟଙ୍ଗ ପ୍ରସଙ୍ଗ । ବ୍ୟଙ୍ଗ ମୁଖ୍ୟତଃ 
ସଂସ୍କାରକାମୀ । ଏହା ଦୋଷକୁ ଘୃଣାକରେ, ଦୋଷୀକୁ ନୁ ହେଁ | ବ୍ୟଙ୍ଗ ହେଉଛି ଏକ ମିଶ୍ରି 
ତିଆରି ଛୁରୀ ! ଆଘାତ ହାଣିବା ସନ୍ଗେ ବ୍ୟଙ୍ଗ ତାହାର ମାଧୁରିମା ଛାଡିପାରେ ନାହିଁ । ଅନେକ 
ସମୟରେ ବ୍ୟଙ୍ଗର ଶରବ୍ୟ ବା ଶିକାର ସ୍ଵୟଂ ବ୍ୟଙ୍ଗକୁ ଉପଭୋଗ କରିଥାଏ । ସେପରି 
ସ୍ଥଳେ ଭର୍ଷୀ, ଅସୂୟା ବା ହିଂସାରୁ ପ୍ରେରଣା ନଥାଇ ମାନବ କଲ୍ୟାଣର ଭାବନାରୁ ହିଁ ଏହାର 
ବିକାଶ ହେବା ବିଧେୟ ¦ ତୁଚ୍ଛା ଆଘାତ ଦେଇ ଲୋକଙ୍କୁ ରକ୍ତାକ୍ତ ନକରି ସମାଜର ଦରୁଟିବିଚ୍ୟୁତ 
ରୂପକ ଆବର୍ଜନା ସଫାକରିବା ହିଁ ବ୍ୟଙ୍ଗର ମହତ୍‌ ଉଦ୍ଦେଶ୍ୟ ହୋଇପାରେ । ଏହାଛଡା କୌତୁକ 
ବା ଫନ୍‌ ଏକ ହାସ୍ୟବିଭାଗ ଯହିଁରେ କୌଣସି ଲଗାମ୍ନଥାଏ । ଏହାର କେବଳ ହସାଇବା 
ଭିନ୍ନ ଅନ୍ୟ ଉଦ୍ଦେଶ୍ୟ ନଥାଏ । ସୁଆଙ୍ଗର ଦୁଆରୀ ଓ ସର୍କସ୍ର ଜୋକର୍‌ ଏହାର ଉଦାହରଣ, 
ପ୍ରାୟୋଗିକ ଦିଗରୁ ଗୋଟିଏ ଲୋକପ୍ରିୟ ବିଭାଗ ହେଉଛି ଅନୁକରଣ ବା ହନୁକରଣ ବା 
ପାରୋଡି ! କୌଣସି ପ୍ରସିଦ୍ଧ ପଂକ୍ତିର ହାସ୍ୟାସ୍ଵଦ ଅନୁକୃତି ହେଉଛି ପାରୋଡି ବା ଓଡ଼ିଆରେ 
ଲାଵଳିକା । ଫକୀରମୋହନଙ୍କର 


କଜ୍ସଳ- ପୂରିତ ଲୋଚ଼ନ ଭାଲେ 

ଗୁଣ୍ଡିମିଶା ଝ୍ଲି ଗୁଞ୍ଜତ ଗାଲେ”, 
ଏହାର ଉଦାହରଣ, କିନ୍ତୁ ମୂଳ ପଂକ୍ତି ବା କବିତା ବିଷୟରେ ଧାରଣା ନଥୁଲେ 
ଲାଳିକାର ଉପଭୋଗ ଅସମ୍ଭବ ହୋଇଥାଏ । ବୋଧହୁଏ ଏହି କାରଣରୁ ବର୍ତମାନ ଲାଳିକା 
ଏତେ ଦେଖବାକୁ ମିଳେନାହିଁ । ଲକ୍ଷ୍ମୀକାନ୍ତ ମହାପାତ୍ର ଓ ଫଚୁରାନନ୍ଦ ବହୁ ଲାଵିକା ରଚନା 
କରି ଲୋକଙ୍କୁ ଆନନ୍ଦ ଦେଇଛନ୍ତି । ଓଡ଼ିଆ ସାହିତ୍ୟରେ ଫାର୍ସ ( ପ୍ରହସନ ) ଯାତ୍ରା ଓ ନାଟକ 
କ୍ଷେତ୍ରରେ ଦେଖାଯାଏ, ମିମିକ୍ତି ବା ଅନୁକରଣ ମଧ୍ଯ ମୂକଅଭିନୟରେ ଅଧୂକ 


ଶତ ୬୯୩ ୯୩ 


ଦେଖାଯାଏ । ପାଲାବାଲା ମଧ୍ଯ କାବ୍ୟ ଆଦି ଆଲୋଚନା ମଧ୍ଯରେ ମିମିକ୍ରି ବ୍ୟବହାର କରନ୍ତି । 


ହସର ପ୍ରକୃତିକୁ ବିଶ୍ଲେଷଣ କରି ତାହାଲାଗି ନାନା ତତ୍ତ୍ଵ ବାଝିବାକୁ ମଣିଷର 
ଚେଷ୍ଟାର ଅନ୍ତ ନାହିଁ । ଗମ୍ଭୀର ମୁଖରେ ବିଶ୍ଵବିଦ୍ୟାଳୟର ବିଦ୍ୟାଭିମାନୀ ପଣ୍ଡିତମ୍ମନ୍ୟ ବକ୍ତାମାନେ 
ହାସ୍ୟରସର ଶବମାଇନା କରୁଥୁବାର ଦୃଶ୍ୟଟି ବଡ ହାସ୍ୟ କର ଓ ଉପଭୋଗ୍ୟ, ଅଧୁକାଂଶ 
ବିଶ୍ଲେଷଣ କେବଳ ଅନଧୁକାର ଚଳଚ଼ାଁ । (ରସ ନ ଚିହ୍ନି ହେଉ ରସିକେ ଗଣାରେ! କହିଥୁଲେ 
ଯାତ୍ରାର ନିୟତି “ଆରେ ତୁ ଦିନ କଣା !!' କିଏ କହେ ହାସ୍ୟ ବୋଲିକରି କିଛି ବସୁ ନାହିଁ, 
ତୁଚ୍ଛା ପେଟର ହାବୁକାଏ ପବନ, ଗୋଟାଏ ଭ୍ରମ, ମୂର୍ମମାନଙ୍କର ମନ ବହଲିଆ କଥା, 
ମୋଟେ ଧର୍ଭବ୍ୟ ନୁହେଁ । ପୁଣି କିଏ କଦେ ପରିପାଶ୍ଵ ହିଁ ହାସ୍ୟର ଉଦ୍ରେକ କରିଥାଏ, ମନୁଷ୍ଯତ 
ନିମିର୍ର ମାତ୍ର । ସେସବୁ ଆଲୋଚନା ଯେ ବିଲ୍‌କୁଲ୍‌ ଅଦରକାରୀ ତାହା ମୁଁ କହୁନାହିଁ, ତେବେ 

୩୨ 


ହାସ୍ୟସମ୍ରାଟ୍‌ ଫଡ଼ୁ ର।ନନ୍ଦ 


ଏ ପର୍ଯ୍ୟନ୍ତ କିଛି କାର୍ଯ୍ୟକାରୀ ନିଷ୍ପର୍ଷ ଦୃଷ୍ଟିଗୋଚର ହେଉନାହିଁ । ଏଣେ ହାସ୍ୟ ତା”ର ସେହି 
ପୁରୁଣା ସ୍ଥାନରେ ସ୍ଥିତାବସ୍ଥାରେ ରହିନାହିଁ । ଭରତ ` ମୁନିଙ୍କ ନାଟ୍ୟଶାସ୍ତ ରଚନା କାଳରେ 
ତୁଏତ ଏହା ଶ୍ବଙ୍ଗାର ରସର ଏକ ଗୌଣ ଭାବ ହୋଇ ରହିଥିବ, କିନ୍ତୁ ବର୍ରମାନ କାଳରେ 
ତାହାର ଏକ ସ୍ବତନ୍ତ୍ର ରୂପ ବାହାରି ଆସିଲାଣି ଏବଂ ତାହା ଏକ ମୁଖ୍ୟରସର ଭୂମିକାରେ 
ଅବତୀର୍ଣ୍ଣ ହୋଇସାରିଲାଣି ଯାହାକି ଶ୍ବଙ୍ଗାର ରସଠାରୁ ବହୁଦୂରକୁ ଚାଲିଗଲାଣି । ତାହାର 
' ଗତିଶୀଳତା, ଚଳମାନତା ହିଁ ତାହାର ପ୍ରାଣଚଞ୍ଚଳତାର ପ୍ରମାଣ । ଆଜିର ହାସ୍ୟ ମଧ୍ୟରେ 
ରହିଛି ହାସ୍ୟ- ଯୋଗ, ହାସ୍ୟ - ଚିକିସା, ହାସ୍ୟଭିରିକ ଶିକ୍ଷାପଵତି ଏବଂ ଲୋକ ଚରିତ ବିଷୟରେ 
ଖାନଲାଭ | ଆଧୁନିକ ଗବେଷଣାରୁ ହାସ୍ୟ ବିଷୟରେ ଏଦଦୂପୂର୍ବରୁ ନାନା ଅଜ୍ଞାତ ସତ୍ୟ 
ଉଦୂଭାବିତ ହୋରଛି । ଶାରୀରିକ, ମାନସିକ ଓ ସାମାଜିକ କ୍ଷେତ୍ର ରେ ହାସ୍ୟର ଉପଯୋଗିତା 
କଥା ଏବେ ବୈଜ୍ଞାନିକ ଦୃଷ୍ଟିରୁ ପ୍ରମାଣିତ ହୋରଛି । ହାସ୍ୟ ସ୍ଵାସ୍ଥ୍ୟ ପାଇଁ ହିତକର ବୋଲି 
ଆଗରୁ ଜଣା ଅଛି । ଞ୍ଛିଲିଅମ୍‌ ଫ୍ରାର ନାମକ ମନୋଚିକିତ୍ସକ କହନ୍ତି ଯେ ପେଟ ଫଟାରବା 
ଭଳି ହସ ମାଂସ ପେଶୀକୁ ସକ୍ରିୟ ରଖେ, ହୁତ୍ପିଠୂର ଗତିବେଗ ବଢାଇ, ନିଃଶ୍ବାସ ପ୍ରଶ୍ଵାସକୁ 
ଗଭୀରତର କରେ ଏବଂ ଅକ୍ଷିଜେନ୍‌ର ବିନିମୟକୁ ବୃଦ୍ଧିକରେ । ଅର୍ଥୀତ୍ବ ଖେଳ ବା ବ୍ୟାୟାମର 
ଉପକାରିତା ଯାହା, ତୁଚ୍ଛା ହସିପାରିଲେ ସେହି ଉପକାରିତା ମିଳିଯାଏ । ଅଳସୁଆ, 
ବ୍ୟାୟାମବିମୁଖ ଲୋକଙ୍କ ଲାଗି ଏହାଠାରୁ ବଳି ସୁସମ୍ବାଦ ଆଉ ନାହିଁ ! ଆଜିର ଜୀବନ 
ଜଟିଳତା ଓ ବହୁ ପ୍ରକାରର ଭିତା ଓଟରା, ନାନା ପ୍ରତିଯୋଗିତାର ଚାପଯୋଗୁ ସମସ୍ୟା 
ବହୁଳ ହୋଇଯାଇଛି । ଏସବୁ ଆପଦ ସଙ୍ଗେ ଲଢେଇ କରିବାକୁ ହାସ୍ୟରସ ଏକ ଉତ୍ତମ 
ଭୂମିକା ନେଇପାରେ | ସେହି ହେତୁରୁ ହାସ୍ୟରସର ଆଧୁନିକ ରୂପରେ ଏତେ ନୂଆ ନୂଆ 
ବିଭାବ ଦେଖୁ ବାକୁ ମିଳେ । ବୁଦ୍ଧିର କସରତ, ଛଳୋଚି, ବକ୍ରୋଛି, ନାନା କୌତୁକୀ ପ୍ରୟୋଗର 
ପରୀକ୍ଷା- ନିରୀକ୍ଷା ଅହରହ ଜାରି ରହିଛି, କେତେବେଳେ ତାହା ହସାର ହସାଇ ବେଦମ୍‌ 
କରିବାକୁ ଚେଷ୍ଠିତ ଅଛି, କେତେବେଳେ କାହାରି ଗୋଇ ଖୋଳି ଗୁମରକୁ ପଦାରେ 
ପକାଲବାରେ ଲାଗିଛି, କେତେବେଳେ ପରଦା ଖୋଲି ପ୍ରକୃତ ସତ୍ୟର ପରି ପ୍ରକାଶ 
ଘଟାଇବାରେ ବ୍ୟସ୍ତ ରହିଛି । ଯାହା ଜଣାଯାଉଛି, ଯେତେ ଅବହେଳା ଥୁଲେବି ହାସ୍ୟରସ 
ମଣିଷର ସଙ୍ଗ ଧରିଛି ଓ ତାହାର କାମ କରିଚାଲିଛି । ଏକଥା ବି ନିଶ୍ଚୟ ସ୍ଵୀକାର କରିବାକୁ 
ହେବ ଯେ ଉପରୁ ଉପରୁ ଯେତେ ହାଲୁକା ଜଣାପଡୁଥୁଲେ ବି ହାସ୍ୟରସର ଏକ ଗଭୀରତର 
ଦିଗ ରହିଛି ଏବଂ ଏହାର ସୃଷ୍ଟିକତ୍ତାର ପ୍ରତିଭା ଓ ପରିଶ୍ରମ ଅନ୍ୟରକମର ସାହିତ୍ୟ ସୃଷ୍ଟି 
ତୁଳନାରେ କୌଣସି ଅଂଶରେ କମ୍‌ ନୁହେଁ | 


ଏବେ ଦେଖୁବା ହାସ୍ୟରସର ଉପଭୋକ୍ତାଙ୍କର ମନୋଦୂରି କିଭଳି । ବମ୍ବେର ଜଣେ 
କୌତୁକାଭିନେତାଙ୍କର ବକ୍ତବ୍ୟକୁ ବଂଗଳାର ଜଣେ ଲେଖକ ନିଜର ଲେଖାରେ ଉତ୍ବୃତ 
କରିଛତ୍ତି । ସେହି ଅଭିନେତା ଥରେ ଗୋଟିଏ “କମେଡ଼ି” ଚିତ୍ରର ସାଧାରଣ ପ୍ରଦର୍ଶନୀରେ 
ଉପସ୍ଥିତ ଥୁଲେ । ସେ କହନ୍ତି, ଛବିଟି ଆରମ୍ଭ ହେବା ମାତ୍ର କେ ପ୍ରେକ୍ଷାଗ୍‌ହରେ ହାସ୍ୟରୋଳ 
ତୁହାକୁ ତୁହା ଉଜ୍ଥିତ ହୋଇ ପୁରାସମୟଟା ଭରିଦିଏ । ଦର୍ଶକମୀନଙ୍କର ହସର ଢେଉ ଭିତରେ 
ଅନେକ ମଜାମଜା ସଂଳାପ ଅନେକ ଲୋକ ଶୁଣିପାରିନଥୁଲେ, କିଛୁ ହସର ରୋକିବାର ନୀ 
ନାହିଁ । ଏହା ଦେଖୂ ଆମର କୌତୁକାଭିନେତୀ ତ ମନେ ମନେ ଖୁବ୍‌ ଖୁସି ହୋଇଗଲେ । ଶୋ 
ଭାଙ୍ଗିବା ପରେ ସେ ଦର୍ଶକମାନଙ୍କ ପାଖରେ ବୁଲ୍‌ ବୁଲ୍‌ ହୋଇ ସେମାନେ ପରସ୍ପର ମଧ୍ଯରେ 
କଣ କଥାବାର୍ଭା ହେଉଛନି, କାନଡେରି ଶୁଣୁଥୁଲେ | ଅଧ୍କାଂଶ ଦର୍ଶକଙ୍କର କହିବା କଥା: 
ବାଜେ ଛବି, ଟ୍ରାସ୍‌ ! ତୁଚ୍ଛା ଫାଳିଲାମି ବେହେଲାମି ଭରି । ଅଯଥା କିଛି ସମୟ ନଷ୍ଟ 
ହେଲା ।” ଟିକିଏ ଆଗରୁ ହସରେ ଫାଟି ପଡୁଥିବା ମୁହଁଯାକ ରୀତିମତ ଗମ୍ଭୀର, ତହିଁରେ 
ବିରକ୍ତିର ଭାବ ଫୁଟି ଉଠିଛି । ବାରାନ୍ତରେ ସେହି ଅଭିନେତା ଜଣକ ଆଉ ଏକ ଦୁଃଖଭରା 
ଚଳଚ୍ଚିତ୍ର ପ୍ରଦଶ୍ଧନୀରେ ଜଣେ ଦୁଃଖୁନୀ ଝିଅର ଅଶ୍ରୁଳ କ।ହାଣୀ ଥୁବ।ର 
ଦେଖୁଥିଲେ । ଦର୍ଶକମାନେ ଏହି ମେଲୋଡ୍ରାମାଟିକୁ 'ଚମ ଜ଼ାର, ଖୁବ୍‌ ଏନ୍ଟରଟେନିଂ” ଆଦି 
ମନ୍ତବ୍ୟ ଦେଇ ସ୍ଵାଗତ କରିଥୁଲେ । ତାଙ୍କର ନିଷ୍ପର୍ଷ ହେଲା, ଆମେ ହସିକରି ଆନନ୍ଦ ପାଉଁନା, 
ଆଖ୍‌ଲୁହ ଭିତରୁ ଏଣ୍ଟରଟେନମେଣ୍ଟ ଖୋଜୁ । 


ଅନ୍ୟପକ୍ଷରେ ବହୁ ଦୁଃଖଦୁ୍ଦ୍ଦରଶା ମଧ୍ଯରେ ହାସ୍ୟର ଜୟଯାତ୍ରା ଦେଖ୍‌ ବାକୁ 
ମିଳୁଛି । ବିଂଶଶତାବ୍ଦୀ ମଧ୍ଯରେ ଯେତେ ଯୁଦ୍ଧ ବିଗ୍ରହ, ଦୁଃଖ, ଦାରିଦ୍ର୍ୟ ଅନଟନ ଉପରକୁ 
ସନ୍ତ୍ରାସବାଦର ବିଭୀଷିକା ଆଦି ନାନା ଦୁର୍ଦ୍ଦଶା ମାନବଜାତି ଭୋଗ କରିଛି, ତତ୍‌ ପୂର୍ବରୁ ଅନ୍ୟ 
କୌଣସି ଶତାବ୍ଦୀରେ ଏତେଟା ଭୋଗି ନାହିଁ । ତଥାପି ସେହି ଶତାବ୍ଦୀ ମଧ୍ଯରେ ହାସ୍ୟରସର 
ଅମୂଲ୍ୟ ଅବଦାନମାନ ବାହାରି ଆସିଛି । ନାଟକ, ଉପନ୍ୟାସ, କ୍ଷୁଦ୍ବଗଳ, ଫିଲ୍, ରେଡିଓ, 
ଟେଲିଭିଜନ ଆଦି ନାନା ମାଧ୍ୟମ ମଧ୍ଯରେ ଏହି ଶତାବ୍ଦୀରେ ଅଗଣିତ ହାସ୍ୟ- ପ୍ରତିଭା ବାହାରି 
ଅଂସିଥୁଲେ। ସମସ୍ତଙ୍କର ତ।ର୍ଲିକ। ଏପର୍ଯ୍ୟନ୍ତ କେଉଁଠ।ରେ ଲିପିବଦ୍ଧ 
ହୋଇନାହିଁ । ଇଂରାଜୀଭାଷୀ ଅଞ୍ଚଳରେ କେବଳ ଯେଉଁସବୁ ସୃଷ୍ଟିର ଇଂରାଜୀ ଅନୁବାଦ 
ରହିଛି ବା ଯାହାସବୁ ସେସବୁ ଦେଶରେ ଇଂରାଜୀରେ ଲିଖ୍‌ତ ହୋଇଛି ତହିଁରେ ଅନେକ 
ଧୂରନ୍ଧର ଲେଖକ ଅଛନ୍ତି । ଇଂଲଣ୍ଡ ଓ ଆମେରିକାର ଲେଖକମା ନଙ୍କ ମଧ୍ଯରେ ମାର୍କ ଟ୍ଵାଇନ୍‌, 
ଜେମ୍‌ସ୍‌ ଥର୍ବର୍‌, ଲୁଇ କାରୋଲ, ଷ୍ିିଫେନ୍‌ ଲୀକକ, ଅଗ୍ଡେନ୍‌ ନାସ୍‌, ପି. ଜି. ଉତ୍ହାଉସ୍‌ ଓ 
ଚାଲଲିଚ।ଫ୍ଫୁନ୍‌ଙ୍କ ନାମ ଉଲ୍ଲେଖ କରିବି, କ।[ରଣ ନ।|ମର ସୂଚୀଟି ଦୀଘ 


୩୪ 


ହା ସ୍ୟସମ୍ରୀଟ୍‌ ଫତୁରାନଯ 


ହୋଇଯାରପାରେ । ୟୁରୋପୀୟ ମହାଦେଶର ବହୁ ପ୍ରତିଭାଙ୍କ ମଧ୍ଯରେ ରଷିଆର ଆଣ୍ଟନ 
ଚେଖଭ୍୍‌ ଓ ତ଼ରେନମାର୍କର ସଭେଣ୍ଢିସ୍‌ଙ୍କୁ ଦୃଷ୍ଟାନ୍ତରୂପେ ନିଆଯାଇ ପାରେ । କମିକ୍‌ ଷ୍ଟ୍ରିପ୍‌ ମଧ୍ଯରେ 
ଓାଲ୍ଲତେଷ୍ଟିନୀ, ଫିଲ୍ମ ମାଧ୍ସମରେ ବବ୍‌ ହୋପ୍‌, ଜେରୀ ଲୁଇସ୍‌, ଆବଟ୍‌-କଷ୍ଟେଲୋ ଯୋଡି, 
ଲରେଲ୍‌-ହାଡ଼ି ଯୋତି, ଚାଲିଚାପିିନ୍‌ ଓ ନର୍ମାନ୍‌ ସୟିସଡ଼ମ୍‌ଙ୍କ ନାମ ଉଲେେଖଯୋଗ୍ୟ | ଏହି 
ଶତାଦ୍ଦୀ ମଧ୍ଯରେହିଁ ଓଡ଼ିଆ ସାହିତ୍ୟ ପାଇଛି ଅନେକ ବିଶାଳ ପ୍ରତିଭାଧର ହାସ୍ୟସ୍ତଷ୍ଟାଙ୍କୁ 
ଯାହାଙ୍କ ମଧ୍ଯରେ ଫକୀରମୋହନ, ଗୋପାଳ ପ୍ରହରାଜ, ଗୋବିନ୍ଦ ଚ୍ରିପାଠୀ,/ ଗୋଦାବରୀଶ 
ମହାପାତ୍ର, ଲକ୍ଷ୍ମୀକାନ୍ତ ମହାପାତ୍ର, ଚିନ୍ତାମଣି ମିଶ୍ର, ମଧୁ ମହାନ୍ତି ଓ ଫତୁରାନନ୍ଦଙ୍କ ବ୍ୟତୀତ 
ଅଦ୍ୟାପି ଲେଖନରତ ଅନେକ ହାସ୍ୟସ୍ରଷ୍ଟା ରହିଛନ୍ତି । ପରେ ସେମାନଙ୍କ ବିଷୟରେ କିଛି 
ଅଧୂକ ଆଲୋଚନୀ ହେବ । ସେହିପରି ଅନ୍ୟାନ୍ୟ ରଚନା ସଙ୍ଗେ ହାସ୍ୟ ସୃଷ୍ଟି କରିଥୁବା 
ଅନେକ ସମ୍ମାନାସ୍ପଦ ଲେଖକ ଅଛନ୍ତି ଯହିଁରେ କବିବର ରାଧାନାଥ ରାୟ ଓ ପଣ୍ଡିତ ନୀଜକଣ୍ଠ 
ଦାସ ମଧ୍ଯ ସାମିଲ୍‌ ହେବେ । 


ଆଗକାଳେ ରାଜାମହାରାଜାମାନେ ଜଣେ ଜଣେ “ ବୟସ୍ୟ' ( ବଦୁ ) ବା ବିଦୂଷକ 
ନିଯୁକ୍ତ କରୁଥ୍‌ଲେ ଯାହାଙ୍କର କାର୍ଯ୍ୟ ଥୁଲା ହସକଥା ଦ୍ଵାରା ମହାରାଜ୍ଚା ଓ ପାରିଷଦମାନଙ୍କର 
ମନୋରଞ୍ଜନ କରି ଦରବାର ସଭାର ଗୁରୁଗାମ୍ଭୀର୍ଯ୍ୟକୁ କିଞ୍ଚିତ ଲଘୁ କରିଦେବା । ସେମାନଙ୍କର 
କଥା କହିବାର ସ୍ବାଧୀନତା ଥୁଲା ଓ ସଭାର ସଣ୍ଠଣା ଅମାନ୍ୟ କଲେ ମଧ୍ଯ ତାଙ୍କୁ ସହ୍ଯ 
କରାଯାଉଥୁଲା ବା କ୍ଷମା ମିଳୁ ଥୁଲା। କିଞ୍ଚୁତ ସ୍ଵାଧୀନତା ନଥୁଲେ ହାସ୍ୟ ଉଧେଇ 
ପାରେନା ।! ତଥାପି ସେମାନେ ନିଜର ସୀମା ମଧ୍ଯରେ, ଦରବାରୀ ଆନୁଗତ୍ୟ ଓ ଶାଳୀନତା 
ରକ୍ଷାକରି କଥା କହୁଥୁଲେ । ପୁରାତନ ନାଟକମାନଙ୍କରେ ଏଇ ବୟସ୍ୟମାନଙ୍କର ଥଟ୍ଟାପରିହାସ 
ଓ ମନ୍ତବ୍ୟମାନ ଉପଭୋଗ୍ୟ ହୋଇଥାଏ । ପୁଣି ସେମାନେ ନିଜର ମାଲିକଙ୍କର ପଥ ପ୍ରଦର୍ଶକ 
ମଧ୍ଯ ହୋଇଥାନ୍ତି । ବେଳେ ବେଳେ ତାଙ୍କର ଲଘୁ ମନ୍ତବ୍ୟ ମଧ୍ଯରୁ ଗଭୀର ଦାର୍ଶନିକ ତତ୍ତ୍ଵ 
ବାହାରିପତେ ଏବଂ ମାଲିକଙ୍କୁ ଅନ୍ୟ ଦିଗରୁ ଚିନ୍ତାର ଖୋରାକ ଯୋଗାଇଥାଏ । ବୀରବଲ୍‌, 
ତେନାଲି ରାମ କୃଷ୍ଣଃ ଗୋପାଳ ଭାଣ୍ଡ ଓ ଯଦୁମଣି ଆଦି ଦେଶ ବ୍ୟାପୀ ଖ୍ୟାତି ଲାଭ କରିଛନ୍ତି 
ଓ ହାସ୍ୟରସ ଭିନ୍ନ ନିଜର ତୀକ୍ଷ୍ମ ବୁଦ୍ଧିର ନିଦର୍ଶନ ଦେଇଛନ୍ତି । ଲୋକମୁଖରୁ ସଂଗୃହୀତ 
ସେମାନଙ୍କର ଛୋଟ ଛୋଟ କଥାମାନ ପୁସ୍ତକାକାରରେ ମିଳିଥାଏ । ତେବେ ଏଥୁରେ ଜଣଙ୍କର 
କଥା ଅନ୍ୟ କାହାରି ମୁଖରେ ମଧ୍ଯ ଶୁଣିବାକୁ ମିଳିଥାଏ । ଆହୁରି ଅନେକ ବିଦୂଷକ 
ଭାରତବର୍ଷ ରେ ରହିଥୂୁଲେ କିନ୍ତୁ ତାଙ୍କର ହାସ୍ୟ- ବଚନର ଏତେ ଚର୍ଚ୍ଚା ଦେଖୁବାକୁ ମିଳେ 
ନାହିଁ । ଛୋଟ ଛୋଟ ରାଜ୍ୟର ବିଦୂଷ୍କମାନଙ୍କର ଝଟଜବାବ ଓ ଚହଟ କଥାମାନ କେଉଁଠି 
ଲିପିବଦ୍ଧ ହୋଇନାହିଁ । ରାଜଦରବାର ବାହାରେ ମଧ୍ଯ ଚାରଣ, କଥକ, ପାଲାବାଲା, 


୩୫ 


ଦାସକାଠିଆ ଗାୟକ ଓ ଯାତ୍ରା ସୁଆଙ୍ଗର ଦୁଆରୀ, ଦୂତ ଆଦିଙ୍କର ହସକଥାସବୁ ହାସ୍ଯରସର 
ପରମ୍ପରାରେ ରହିଛି । ଲୋକ ସମାଜରେ ଦଣ୍ଡନାଟ, ଚଇତିଘୋଡା ନାଟ ଆଦିରେ ମଧ୍ଯ 
ଖୋଜିଲେ ଅନେକ ରତ୍ନ ମିଳିବ । ସେହିପରି ଢଗଢମାବି, ପ୍ରହେଳିକା, ପ୍ରବଚନ ଆଦି ମଧରେ 
ହାସ୍ୟରସର ବହୁଳ ପ୍ରୟୋଗ ଦେଖାଯାଏ । ପୁରାଣମାନଙ୍କରେ ମଧ୍ଯ ଠାଏ ଠାଏ ହାସ୍ୟର 
ପ୍ରୟୋଗ ଦେଖାଯାଏ । ତେବେ ଏପର୍ଯ୍ୟନ୍ତ ଏମାନଙ୍କର ଏକତ୍ର ସଂଗ୍ରହ ଦେଖାଯାଇ ନାହିଁ । 


ବ୍ରଜନାଥ ବତଜେନାଙ୍କର (ଚତୁର ବିନୋଦ” ଏବଂ କବିସୂର୍ଯ୍ୟ ବଳ୍ଦଦେବ ରଥଙ୍କର 
'ହାସ୍ୟକଲ୍ଲୋଳ”କୁ ଓଡ଼ିଆ ସାହିତ୍ୟରେ ହାସ୍ୟ-ରଚନାର ଆଦି ସ୍ବାକ୍ଷରର ମର୍ଯ୍ୟାଦା 
ଦିଆଯାଏ । ଏହି ସୃଷ୍ଟିମାନ ଇଂରେଜ ଶାସନ କଳ୍ଚ ମଧ୍ଯରେ ରଚିତ ହୋଇଥିଲେ ବି ଏମାନଙ୍କର 
ରଚୟିତାଙ୍କ ଉପରେ ଇଂରାଜୀ ଭାଷାର କୌଣସି ପ୍ରଭାବ ପଡିନଥୂଲା, କାରଣ ସେମାନେ 
ଇଂରାଜୀ ପାଠ ପଢିନଥୁଲେ। ଦୁଇଟିଯାକ ସୃଷ୍ଟି ରାଜୁଡା ଶାସନର ସାମନ୍ତ ବାଦୀ 
ପରିପ୍ରେକ୍ଷୀରେ, ସେହି ରାଜନ୍ୟବର୍ଗଙ୍କର ସନ୍ତୁଷ୍ଟି ସକାଶେ ଲିଖୂତ ହୋଇଥିଲା । ଏମାନଙ୍କ 
ପରେ ଲିଖଁତ ରୂପେ ହାସ୍ୟ ସାହିତ୍ୟର ଉଲ୍ଲେଖ ଦେଖବାକୁ ମିଳେ ନାହିଁ । ଉନବିଂଶ ଶତାବ୍ଦୀର 
ଶେଷ ବେଳହିଁ ହାସ୍ୟରସର ରଚନା ଲାଗି ପରିପକ୍ସ୍‌ ହୋଇଛି ! ଫକୀରମୋହନଙ୍କର ଷୁଦ୍ରଗନ୍ନ 
ଓ ଉପନ୍ୟାସ ମଧ୍ୟରେ ହାସ୍ୟବ୍ୟଙ୍ଗର ପ୍ରକୃତ ପ୍ରାଣ ପ୍ରତିଷ୍ଠା ହୋଇପାରିଛି । ତାଙ୍କର ହାସ୍ୟରସର 
ପରିଧୂ ମଧ୍ଯରେ ନବଜୀବନ, ନୂଆ ସଭ୍ଯମାନଙ୍କର ଚିତ୍ରଣଠାରୁ ଆରମ୍ଭ କରି ପୋଖରୀ 
ତୁଠର ଢଗଢମାଳି ଓ ଗ୍ରାମୀଣ ଚରିତ୍ରମାନଙ୍କର ସରଳ ବକ୍ତବ୍ୟ ଜରିଆରେ ହାସ୍ୟରସର 
ପରିବେଷଣ ହୋଇଛି- ଯଥା, “ଜମିଦାର ପଲର ସୁବଳ ମହାକୁଡ଼ 'ର କଥାକୁ ଏକ ବିକୃତ 
ଇଂରାଜୀରେ ଅନୁବାଦ: ପୁଣି ପେଟେଣ୍ଟ ମେଡିସିନର ସୀଆନ୍ତ ଓ ସାଆନ୍ତାଣୀଙ୍କ ପ୍ରସଙ୍ଗ ଓ 
ଡାକମୁନସୀର “ଇଂରାଜୀ ଘୁଷି' ମଧ୍ୟ ଗ୍ରାମରୁ ସହରକୁ ଆସି ହାସ୍ୟରସର ଖୋରାକ 
ଯୋଗାଇଛି । ଫକୀରମୋହନଙ୍କ ପରେ ଯେଉଁମାନେ ହାସ୍ୟ ସୃଷ୍ଟିକୁ ମନ ଦେଇଛନ୍ତି, 
ସେମାନଙ୍କ ମଧ୍ୟରେ ପଶ୍ଚିତ ଗୋଦାବରୀଶ ମିଶ୍ର (ପୋଲ ଉନ୍ମୋଚନ ), ନୀଳକଣ୍ଠ ଦାସ 
( ମୋ ନିଶ) ଏବଂ ଗୋପାଳ ପ୍ରହରାଜ ( ବାଇମାହାଚି ପାଞ୍ଚ ) ଉଲ୍ଲେଖଯୋଗ୍ୟ | ଏମାନଙ୍କ 
ପରେ ପରେ ଗୋବିନ୍ଦ ତ୍ରିପାଠୀଙ୍କର ବହୁ ହାସ୍ୟବ୍ୟଙ୍ଗ ସମୃଦ୍ଧ ରଚନା ଓଡ଼ିଆ ପାଠକକୁ 
ମଡ୍ଜାର ଦେଇଛି । ସ୍ମରଣରଝ୍‌ବାକୁ ହେବ ଯେ ଫକୀରମୋହନଙ୍କ ପରେ ପରେ ଓଡ଼ିଶାରେ 
ଛାପାଖାନା, ସମ୍ବାଦପତ୍ର ଓ ପତ୍ରପତ୍ରିକାର ପ୍ରସାର ହେତୁରୁ ହାସ୍ୟ ରଚନାମାନ ଲୋକଙ୍କ 
ସାମ୍‌ନାକୁ ଆସିପାରିଲା । ଓଡ଼ିଶାର ସ୍ଵତନ୍ତ୍ର ପରିଚୟ ପରେ ତାହାର ଭାଷା, ସାହିତ୍ୟ ଓ 
ସଂସ୍କୃତିକୁ ନେଇ ଏକ ନବଜାଗରଣ ଆସିଥୂଲା। । ତାହାପରେ ପେଶାଦାର ରଙ୍ଗମଞ୍ଚଗୁଡିକର 
ପ୍ରତିଷ୍ଠା, ଉଚ୍ଚଶିକ୍ଷାର ବିସ୍ତାର ଓ ଉତ୍କଳ ବିଶ୍ଵବିଦ୍ୟାଳୟର ସ୍ଥାପନା, କଟକରେ ରେତିଓ ଷ୍ଟେସନର 


୩୬ 


ହାସ୍ୟସମ୍ରୀଟ୍‌ ଫଡୁ ରାନନ୍ଦ 


ପ୍ରତିଷ୍ଠା। ଏସବୁ ସାହିତ୍ଯ ଓ ସଂସ୍କୃତି କ୍ଷେତ୍ରରେ ବପୂଜଳ ପରିବରନ 
ଘଟାଇଛନ୍ତି । ଫକୀରମୋହନଙ୍କ ପରେ ପରେ ସର୍ବାପେକ୍ଷା ପ୍ରଭାବଶାଳୀ ହାସ୍ୟସ୍ରଷ୍ଟା ଭାବରେ 
କାନ୍ତକବି ଲକ୍ଷ୍ମୀକାନ୍ତ ମହାପାତ୍ରଙ୍କୁ ହଁ ଉଲ୍ଲେଖ କରାଯାଏ । ତାଙ୍କର ନିଜର ବହୁମୁଖୀ ପ୍ରତିଭାର 
ଅଜସ୍ର ଦୃଷ୍ଟାନ୍ତ ଦେଖବାକୁ ମିଳେ, କିନ୍ତୁ ହାସ୍ୟରସ ପ୍ରତି ତାଙ୍କର ଶ୍ରେଷ୍ଠ ଅବଦାନ ହେଲା 
ଡଗର” ପତ୍ରିକାର ପ୍ରତିଷ୍ଠା, ଯାହାକି ବହୁ ଦଶକଧରି ହାସ୍ୟରଚନା ପାଇଁ ଏକ ଅନନ୍ୟ 
ମାଧ୍ୟମ ହୋଇ ରହିଥୁଲା । କାନ୍ତକବି ଲକ୍ଷ୍ମୀକାନ୍ତ ନିଜେ ଫକୀ ରମୋହନଙ୍କଠାରେ ରଣୀ ବୋଲି 
ମୁକ୍ତକଣ୍ଠରେ ସ୍ଵୀକାର କରିଛନ୍ତି, ତଥାପି ତାଙ୍କର ଅଅସହଯୋଗୀର ଆମ୍ମକଥା' ଓ ' କଣାମାମୁଁ' 
ଶୀର୍ଷକ ଉପନ୍ୟାସ, ଅଜସ୍ର ଗଳ, ଲାଳିକା ଆଦି ମଧ୍ଯରେ ନିଜସ୍ଵ ଏକ ବୁଦ୍ଧିଦୀପ୍ର ଶୈଳୀର 
ସନ୍ଧାନ ମିଳେ ଯାହାକି ଏକାନ୍ତ ଭାବେ ମୌଳିକ । ଓଡ଼ିଆ ସାହିତ୍ୟରେ ହାସ୍ୟରସ ଲାଗି ସେ 
ଏକ ଅନୁକରଣୀୟ ଆଦର୍ଶ ହୋଇ ରହିଗଲେ ଏବଂ ତାଙ୍କ ପରବର୍ତୀ ଏହି ପର୍ଯ୍ୟାୟର ସମସ୍ତ 
ଲେଖକ ତାଙ୍କର ପ୍ରତ୍ୟକ୍ଷ ଅଥବା ପରୋକ୍ଷ ପ୍ରଭାବ ଦ୍ଵାରା ରଣୀ ହୋଇରହିଲେ । ଏହି 
ପ୍ରଭାବ ଅନ୍ତତଃ ତିନି ଦଶକ ଯାକେ ତାଙ୍କ ଅନ୍ତେ ମଧ୍ୟ ରହିଥୁଲା । ରାଜନୀଚିକ ବ୍ୟଙ୍ଗ 
ବୋଲି ଏକ ନୂତନ ପର୍ଯ୍ୟାୟ ତାଙ୍କଦ୍ଵାରା ଉଦ୍‌ଘାଟିତ ହେଲା । ତାଙ୍କର “ଡିମ୍ବୋକ୍ରାସି ସଭା” 
ଏହାର ଏକ ଜ୍ଵଳନ୍ତ ଦୃଷ୍କାନ୍ତ। ସ୍ଵାୟର ଶାସନ କାଳର ଭୋଟ ଲାଗି ବ୍ୟାକ୍ରନତାକୁ ସେ 
କୀତ୍ତନର ସ୍ଵରରେ ଦେଖାଇଛନ୍ତି: 


'ଦଶାର୍ଦ ବରଷ ପରେ, ଭୋଂ”ଟ ଭିଖାରୀ ଥରେ 
ହସିମାଗେ କରଯୋଡି ଭୋଟ 
ହସି ହସି କହେ କଥା, କଥାକେ ଲୋଟଇ ମଥା 


ଲାଗିଛି ଟଙ୍କାର ହରିଲୋଟ ।' 

ଏହି ମନ୍ତବ୍ୟଟି ଆଜିସୁଦ୍ଧା ଲାଗୁ ହୋଇପାରିବ ! ତାଙ୍କର ରଚନା ଅପଯ୍ୟାପ୍ତ 
ଏବଂ ରସୋର୍ୀରଣ୍ଠର । ତାଙ୍କର ଅନେକ କବିତା ଓ ଗୀତିକବିତା ତଥା ଅନ୍ୟାନ୍ୟ ରଚନା ମିଳୁନାହିଁ 
ବ୍ୟାପ୍ତି ଦେଖ୍‌ଲେ ଆଶ୍ଚ ଯ୍ଯ୍ୟ ହେବାକୁ ହୁଏ । ନିଜର ଅନେକ ବେଦନା ଯୋଗୁରୁ ସେ ଏପରିକି 
ସ୍ଵାସ୍ଥ୍ୟରକ୍ଷା ଉପରେ ଗୋଟିଏ ପୁସ୍ତିକା ରଚନା କରିଥୁଲେ । କିନ୍ତ ହାସ୍ୟରସର ରଚନା ତାଙ୍କର 
ସର୍ବଶ୍ରେଷ୍ଠ କୃତି । ସମସାମୟିକ ସମାଜର ନାନା କୁରୀତିକୁ ସେ ବ୍ୟଙ୍ଗବିଦ୍ରୁପରେ ଜର୍ଜର 
କରିଛନ୍ତି । ତାଙ୍କ ଭାଷାରେ ନିଜକୁ “ନିଜେ ବି + ଅଙ୍ଗ ଓ ବିନ୍‌ + ରୂପ କରି, ନିଜେ ହାସ୍ୟାସଦ 
ହୋର ଅନ୍ୟ ମୁଖରେ ଯେ ହସ ଫୁଟାଇ ପାରେ, ବ୍ୟସିଗତ ଓ ସମଷ୍ଚିଗତ ଜୀବନର ସୁଦିନ 
ଓ ଦୁଙ୍ଦିନରେ ଯେ ସବୁ ପରିସ୍ଥିତିକୁ ହସହସ ମୁଖରେ ସ୍ଵାଗତ କରିପାରେ, ସେର ଏକା 
ମହାପୁରୁଷ !' କାନ୍ତକବି ଲକ୍ଷ୍ମୀକାନ୍ତ ମହାପାତ୍ର ହେଲେ ଫଂତୁରାନନ୍ଦଙ୍କର ପ୍ରକତ ଆଦର୍ଶ, 


୩୭ 


ଦୀକ୍ଷାଗୁରୁ, ପ୍ରଥମ ସ୍ଵୀକୃତିଦାତା, ପ୍ରକାଶକ ତଥା ପ୍ରେରଣା ଦାୟକ । ତାଙ୍କର “ତଗର” 
ପତ୍ରିକାଟି ଉଦ୍ରକରୁ କଟକକ୍ର ଉଠାଇ ଆଣି ଫତୁରାନନ୍ଦଙ୍କର ଗୋଟିଏ ଘରେ ରଖ୍ଵଦେବା 
ଫଳରେ ଏହି ପତ୍ରିକାର ସେବାରେ ହିଁ ଫତୁରାନନ୍ଦଙ୍କର ପ୍ରାୟ ସମଗ୍ର ଜୀବନଟା ନିୟୋଜିତ 
ରହିଥୁଲା । ତାଙ୍କର “କଣା ମାମୁଁ” ବୋଲି ଏକ ଅସଂପୂର୍ଣ୍ଁ ଉପନ୍ୟାସ ଭଳି ଫତୁରାନନ୍ଦଙ୍କର 
ନାକଟା ଚିତ୍ରକର' ଉପନ୍ୟାସ ତାଙ୍କୁ ସାହିତ୍ୟ ଜଗତରେ ପରିଚିତ କରିପାରିଛି । ଏହାର 
ପ୍ରକାଶନ ଲାଗି ପ୍ରେରଣା ଦେଇଥିଲେ କାନ୍ତକବି । କାନ୍ତକବି ମଧ୍ଯ ଵ୍ୟାଧ୍ଗ୍ରସ୍ତହୋର ଆଜୀବନ 
ଦୁଃଖଯନ୍ତ୍ରଣା ଭୋଗ କରିଥୁଲେ ମଧ୍ଯ ସେସବୁକୁ ଉପହାସ କରି ନିଜଚ୍ଚର ସୃଷ୍ଟିର ସମ୍ଭାର 
ବଢାଇ ପାରିଥୁଲେ । ଫତୁରାନନ୍ଦ ମଧ୍ଯ ନିଜର ଅସହ୍ୟ ଦୁଃଖ ଯନ୍ତ୍ରଣାକୁ ହସରେ ଉଡ଼ାଇ 
ଅନ୍ୟମାନଙ୍କୁ ହସାଇବାରେ ସିଦ୍ଧହସ୍ତ ଥୁଲେ । କାନ୍ତକବି ଲକ୍ଷ୍ମୀକାନ୍ତଙ୍କ ସଙ୍ଗେ ଫତୁ ରାନନ୍ଦଙ୍କର 
ଆଉ ଏକ ସାମଞ୍ଜସ୍ୟ ସାଧାରଣତଃ ଆଲୋଚ଼ିତ ହୋଇନଥାଏ । ସେଇଟି ହେଲା ସେ ଦୁହିଁଙ୍କର 
ଆଧ୍ୟଯମ୍ମିକ ମନୋବୂରି । ନିଜର ପ୍ରିୟଜନଙ୍କଠାରୁ ଦୂରରେ ଥାଇ କାନ୍ତକବି ନିଜର ପ୍ରବାସ 
ମଧ୍ଯରେ କୁଟୀରରେ ରହି ବଙ୍ଗଳାର ପ୍ରିୟକବି କାନ୍ତକବି ରଜ୍ନୀକାନ୍ତଙ୍କର ରଚନାରୁ କୀର୍ରନ 
ଗାଉଥୁଲେ | ତାଙ୍କର ପ୍ରିୟ ଗୀତ ହେଉଛି, “କବେ ତୃଷିତ ଏ ମରୁ ଛାଡ଼ିଆ ଯାଇବ ତୋମାରି 
ରସାଇ ନନ୍ଦନେ ।' ଲକ୍ଷ୍ମୀକାନ୍ତ ମହାପାତ୍ର ନିଜର ପରିବାରଠାରୁ ବ୍ୟାଧ୍‌ ହେତୁ ଦୂରରେ 
ରହୁଥୁଲେ । ଫଚୁରାନନ୍ଦ ଅକୃତ ଦାର ହୋଇ ଆଜୀବନ ସନ୍ନ୍ୟାସବ୍ରତ ଧାରଣ କରି ନିଜର 
ଆରାଧ୍ ଗୁରୁଦେବ ସତ୍ୟସାଇବାବାଙ୍କର ଧ୍ୟାନରେ ମଗ୍ନ ରହିବାକୁ ଭଲପାଉଥ୍ୁଲେ । ନାନା 
ଭାବରେ ଫଡୁରାନନ୍ଦ ଲକ୍ଷ୍ମୀକାନ୍ତଙ୍କର ଉପଯୁକ୍ତ ଦାୟାଦ ହୋଇ ପାରିଛନ୍ତି । 


ସେହି ସମୟର ଆଉ ଜଣେ ବଳିଷ୍ଠ ହାସ୍ୟ -ବ୍ୟଙ୍ଗକାର ହେଲେ ‹ ନି ଆଖୁଣ୍ଡା' 
ପତ୍ରିକାର ପ୍ରତିଷ୍ଠାତା-ସାମ୍ମଫାଦକ ଗୋଦାବରୀଶ ମହାପାତ୍ର, ଯାହାଙ୍କର ଶାଣିତ ବ୍ୟଙ୍ଗ 
ରଚନାମାନ ' ନିଆଁଖୁଣ୍ଢା'ର ପୃଷ୍ଠାରେ ଏତେ ପ୍ରଭାବଶାଳୀ ହୋଇ ପାରିଥୁଲା ଯେ ସମକାଳୀନ 
ପ୍ରଶାସକ, ନେତା ଓ ଟାଉଟରମାନଙ୍କ ଲାଗି ଏକ ସନ୍ତ୍ରାସ ହୋଇ ପ୍ରକଟ ହେଉଥୁଲା । ସେ 
ତତ୍କାଳୀନ ରାଜନୀତି ଓ ଅମଲାତନ୍ତ୍ରିକ ପ୍ରଶାସନର ନାନା ଅସଙ୍ଗତିକୁ ମୁକୁଳାକରି ତାଙ୍କର 
ଗଳ୍ପ କବିତାମାନଙ୍କରେ ସ୍ଥାନ ଦେଇଛନ୍ତି । ତଥାପି ତାଙ୍କର ରଚନାରେ ସମ୍ବେଦନଶୀଳତା ଓ 
ଜାତୀୟଜୀବନ ପ୍ରତି ନିଷ୍ଠା ଛତ୍ରେ ଛତ୍ରେ ଫୁଟିଉଠିଛି । ହାସ୍ୟ- ବ୍ୟଙ୍ଗର ପରିଧ୍‌ ମଧ୍ଯରେ ହିଁ 
ତାଙ୍କର ସମଗ୍ର ରଚନାକୁ ଠନ୍ତର୍ଭୁକ୍ତ କରିହୁଏନା ତାଙ୍କର ସତ୍ୟ ନିଷ୍ପ, ତର୍ମ- ପୁଷ୍ଟ ସନ୍ଧାନୀ ଦୃଷ୍ଟି 
ସମସାମୟିକ ସମାଜର ଅନେକ ଦୁର୍ନୀତି ଓ ଅନ୍ୟାୟକୁ ସଂସ୍କାର କରିବାର ବ୍ୟାକୁଳତା 
ସଙ୍ଗେ ମିଳିତ ହୋଇ ତାଙ୍କର ସୃଷ୍ଟିକୁ ରସୋତ୍ତୀର୍ଣ୍ କରିଛି । ବ୍ୟଙ୍ଗର ଶୈଳୀ ଓ ଆଙ୍ଗିକ ଲାଗି 
ସେ ଏକ ବଳିଷ୍ଠ ଆଦର୍ଶ ସୃଷ୍ଟି କରିଗଲେ । 


୩୮ 


ହା ସ୍ୟସମ୍ରାଟ୍‌ ଫତୁ ରାନନ୍ଦ 


ଏହି ପର୍ଯ୍ୟାୟର ଜଣେ ପ୍ରବାଦପୁରୁଷ ହେଲେ ଗୋପାଳ ପ୍ରହରାଜ । ସେ ଜଣେ 
ପ୍ରତିଷ୍ଠିତ ଓକିଲ ଥ୍ବଲେ ଏବଂ ପୂର୍ଣ୍ଠଚନ୍ଦ୍ର ଭାଷାକୋଷ ନାମକ ବିଶ୍ରାଳ ଅଭିଧାନ ଓ ଜ୍ଞାନଭଣ୍ଡାରର 
ପ୍ରଣେତା ଥୁଲେ । ଭାଷାକୋଷ ହିଁ ତାଙ୍କର ପ୍ରଧାନ ଅବଦାନ । ତଥାପି ଓଡ଼ିଆ ସାହିତ୍ୟରେ 
ହାସ୍ୟରସର ଏକ ସ୍ଵତନ୍ତ୍ର ପ୍ରକାଶଭଙ୍ଗୀ ସୃଷ୍ଟିକରିବାରେ ସେ ଜଣେ ଅଗ୍ରଣୀ ଲେଖକ ଭାବେ 
ପରିଚିତ । ତାଙ୍କର “ଭାଗବତ ଟୁଙ୍ଗୀରେ ସନ୍ଧ୍ୟା, “ଆମ ଘରର ହାଲଚାଲ' ଆଦି ରଚନାକୁ 
ଓଡ଼ିଆ ସାହିତ୍ୟର ପ୍ରଥମ ରାମ୍ୟ ରଚନା ରୂପେ ଗଣ୍ୟ କରାଯାଏ । ବାର ମାହାନ୍ତି ପାଞ୍ଜ' 
ଓ 'ନନାଙ୍କ ବସ୍ତାନୀ” ଭଳି ପୁସ୍ତକର ରସମୟତା କେବେ ହେଲେ କ୍ଷୀଣ ହେବ ନାହିଁ | ତାଙ୍କର 
ବୁଦ୍ଧିଦୀପ୍ର, ଚହଟ ବାକ୍‌ ବିଳାସ ଅନ ନ୍ୟ । ବହୁ ବିଦ୍ୟା, ବିଭିନ୍ନ ଭାଷା ଓ ବିଷୟରେ ତାଙ୍କର 
ପ୍ରବେଶ ଥୁଲା ଓ ଅଗାଧ ପାଣ୍ଡିତ୍ୟ ଥୁଲା । ସେ 'କଟିରିଆ ଭାଷା 'ର ପ୍ରୟୋଗ କରି ଯେତିକି 
ରସ ସୃଷ୍ଟି କରିଛନ୍ତି ସଂସ୍କୃତର ଉଦ୍ଧ୍୍‌ବତି ଦେଇ ନିଜର କଥାକୁ ପ୍ରମାଣିତ କରୁଥୁବା ଗ୍ରାମୀଣ 
କବିରାଜ କି ନାହାକମାନଙ୍କ ଶ୍ଲୋକମାନଙ୍କର ଏବଂ ସଂସ୍କୃତ ଛନ୍ଦରେ ଓଡ଼ିଆ କବିତା ରଚନା 
କରି ଯଶପ୍ରାର୍ଥୀ କବିମାନଙ୍କର ଉକ୍ତିକୁ ନେଇ ମଧ୍ଯ ସେତିକି ହାସ୍ୟରସ ପରିବେଷଣ 
କରିଛନ୍ତି । ଗ୍ରାମର ଚିକିତ୍ସକ କହିଲେ: 


' କ୍ଷୁଦ୍ବାଦପି କ୍ଷୁଦ୍ର ମନୁଷ୍ଯ ଦେହରେ ନାନାଦି ରୋଗେ କରୁଛନ୍ତି ବାସଃ 
ବଢ଼ନ୍ତି ଯେତେକ କଫ - ବାତ- ପିର୍ତେ ନାନାଦି ରୋଗଙ୍କ ହୁଅଇ ଖଣିଃ ।' 


ସେହିପରି ସଂସ୍କୃତ ଛନ୍ଦରେ ଜନୈକ କବିଙ୍କର କବିତା “ଶ୍ରାରଦୀ ପୌଣ୍ଣ 
ମାସୀ” । ସେ ଲେଖୁଛନ୍ତି, “ଆନନ୍ଦେ ଚାଷୀମାନେ ନିଜ ନିଜ ବିଲକୁ ଚାହିଁ ନା ଚନ୍ତି 
ହରଷେ ।” ଆଗେ ‹ ବିହୁଣୀୟ କାବ୍ୟ” ଆଦି ପୁସ୍ତକରେ ସଂସ୍କୃତର ଶାଳ ବିକ୍ରିଡ଼ିତ ଛନ୍ଦ, 
ସ୍ରଗ୍‌ଧରା ଓ ଇନ୍ଦ୍ରବଜ୍ରରା ଆଦି ଛନ୍ଦରେ ଓଡ଼ିଆ ରଚନା ଥୁଲା, ଯଥା “ଥୁଲେ ପୂରା କାଳେ 
ଭାରତବରଷରେ ଦେଶ ପଞ୍ଜାବ ନାମ ।” ବୋଧହୁଏ ଗୋପାଳ ପ୍ରହରାଜଙ୍କର କଟାକ୍ଷ 
ସେହିସବୁ କାବ୍ୟ ଉପରେ ହିଁ ପଡିଥୁଲା, କିନ୍ତୁ ତାଙ୍କର ଶାଣିତ ଓ ବୁଦ୍ଧିଦୀପ୍ତ ବ୍ୟଙ୍ଗ ରଟନା 


ଓଡ଼ିଆ ସାହିତ୍ୟରେ ଏକ ଅନନ୍ୟ ସ୍ଵାକ୍ଷର ଦେଇଯାଇଛି, ଏକଥା ସମସ୍ତେ ସ୍ଵୀକାର କରିବେ । 


ସେହି ସମୟର ଅନ୍ୟ ଜଣେ ପ୍ରମୁଖ ହାସ୍ୟବ୍ୟଙ୍ଗ ସ୍ରଷ୍ଟା ହେଲେ ଗୋବିନ୍ଦ 

ତ୍ରିପାଠୀ । ତାଙ୍କର ମଧ୍ୟ ଗୋଦାବରୀଶ ମହାପାତ୍ରଙ୍କ ପରି ଉକ୍ରଳୀୟ ଜାତାୟ ଚେତନା ପ୍ରତି 

ଏକ ଆକର୍ଷଣ ଦେଖାଯାଏ । ତାଙ୍କର ବହୁଚର୍ଚିତ “(ବଟୁଆ' ଶୀର୍ଷକ ରମ୍ୟରଚନା ଏହାର 

ଏକ ଦୃଷ୍ଟାନ୍ତ । ସେ ଅଜସ୍ର ଲେଖା ବିଭିନ୍ନ ପତ୍ରପତ୍ରିକାରେ ପ୍ରକାଶିତ କରିଛନ୍ତି । ତାଙ୍କର 

ନାନା ବିଷୟରେ ଅଧ୍ୟୟନ ଓ ପ୍ରବେଶ ଥ୍ବଲା । ସରକାରୀ ଅଫିସର ଥୁବାବେଳେ ବିହାର 

ଓଡ଼ିଶାର ନାନା ସ୍ଥାନରେ ସେ କମରତ ଥୁଲେ ଓ ସେଠାକାର ଭାଷା ତଥା ଲୋକଚରିତ୍ର 
୩୯ 


ବିଷୟରେ ନିଜର ମନନ ଓ ଚିନ୍ତନ ତାଙ୍କର ଲେଖାମ ଧ୍ଯରେ ସ୍ଥାନେ ସ୍ଥାନେ ଫୁଟି ଉଠିଛି । ସେ 
କେବଳ ରମ୍ୟ ରଚନା ଲେଖ୍‌ ନାହାନ୍ତି, ସାହିତ୍ୟ ସମୀକ୍ଷା, ଭାଷାତର୍‌ ଓ ଜୀବନୀ ଚର୍ଚ୍ଚା ମଧ୍ଯ 
ତାଙ୍କର ରଚନାରେ ଦେଖ୍‌ ବାକୁ ମିଳେ, କିଛୁ ରମ୍ୟ ରଚନାଗୁଡିକହିଁ ତାଙ୍କର ପରିଚୟ ହୋଇ 
ରହିଗଲେ । “କୁଙ୍କୁମ” ନାମକ ଲିଥୋ ପତ୍ରିକାର ପ୍ରତିଷ୍ଠାତା ଓ ସମ୍ପାଦକ ଦେବ ମହାପାତ୍ରଙ୍କର 
ଅବଦାନ ମଧ୍ଯ ହାସ୍ୟରଚନାରେ ଉଲ୍ଲେଖଯୋଗ୍ୟ । ସେ ଚିତ୍ରାଙ୍କନ ଓ ଅଭିନୟ କଳାରେ 
ମଧ୍ଯ ପାରଦଶୀ ଥୁଲେ ଓ ଥୁଏଟରର ମଞ୍ଚସଜାରେ ବିଷେଷଜ୍ଞ ଥୁଲେ । ଶେଷୋକ୍ତ ବିଷୟର 
ପ୍ରଫେସରରୂପେ ସେ ରାଷ୍ଟ୍ରୀୟ ଥୁଏଟର ପ୍ରତିଷ୍ଠାନରେ କାମ କରିଥୁଲେ | ରାଷ୍ଟ୍ରୀୟ ଥ୍‌ଏଟର 
ପ୍ରତିଷ୍ଠାନର ସ୍ଥାପନା ପୂର୍ବରୁ ହିଁ ସେ ଏସୀୟ ଥୁଏଟର ପ୍ରତିଷ୍ଠାନର ଛାତ୍ର ରୂପେ ତାଲିମ 
ପାଇ ଥୁଲେ । “କୁଙ୍କୁମ” ପତ୍ରିକା ବମ୍ବେରୁ ବାହାରୁଥୁଲା କିନ୍ତୁ ଓଡ଼ିଶାର ପୁରପଲ୍ଲୀ ପର୍ଯ୍ୟନ୍ତ 
ଠିକ୍‌ ପହଞ୍ଚୁଥିଲା ଏବଂ ଅତ୍ୟନ୍ତ ଜନପ୍ରିୟ ହୋଇଥୁଲା । ଆଧୁନିକ କାଳର ଅନେକ ପ୍ରତି ଷ୍ଵିତ 
ଲେଖକ ସେହି ପତ୍ରିକା ଜରିଆରେ ସାହିତ୍ୟ ଜଗତକୁ ଆସିଥୁଲେ । ଦେବ ମହାପାତ୍ରଙ୍କର 
ରଙ୍ଗ ନୁହେଁ ରସ' ଏକ ସଫଳ ସୃଷ୍ଠି | ପରବର୍ତୀ କାଳରେ କୁଙ୍କୁମ ବନ୍ଦ ହୋଇଗଲା ଓ 
ଦେବ ମହାପାତ୍ର କ୍ରମେ ଲେଖା ଲେଖ୍‌୍‌ରୁ ବିରତ ହୋଇଗଲେ । ତାଙ୍କର କଲମ ଛାତି ଦେବାର 
କାରଣ କ'ଣ ତାହା ମୋତେ ଜଣା ନାହିଁ, ତେବେ ସେ ଦିଲ୍ଲୀରେ ଥୁଲେ ବୋଲି ଫତୁରାନନ୍ଦ 
ଅନେକ ଥର ମୋପାଖକୁ ଚିଠି ଲେଖ୍ଥୁଲେ ମୁଁ ଯେପରି ଦେବ ମହାପାତ୍ରଙ୍କୁ ଲେଖା ଦେବା 
ପାଇଁ ତାଙ୍କ ତରଫରୁ ପ୍ରବର୍ତାଏ । ବୋଧହୁଏ ସେ ଚେଷ୍ଟା ସଫଳ ହୋଇ ନାହିଁ । ସେହି ସମୟର 
ଆଉ ଜଣେ ଉଲ୍ଲେଖଯୋ ଗ୍ୟ ହାସ୍ୟବ୍ୟଙ୍ଗକାର ହେଲେ ଚିନ୍ତାମଣି ମିଶ୍ର ! ତାଙ୍କର ପ୍ରତି ଶ୍ଵିତ 
ଓ ସଂପାଦିତ (ନବଜୀବନ' ପତ୍ରିକା ଦିନେ ଓଡ଼ିଶାରେ ବହୁତ ଲୋକପ୍ରିୟ ହୋଇଥୁଲା ! ସେହି 
ପତ୍ରିକାର ପୃଷ୍ଠାରେ ପ୍ରକାଶିତ ତାଙ୍କର ବ୍ୟଙ୍ଗଧମୀ ରଚନାମାନ ସେହି ପତ୍ରିକାର 
ପ୍ରାଣଥ୍‌ଲା । ତାଙ୍କର “ଦେବ ଦେବଙ୍କ ଦୁର୍ଗତି' ଓ “ଦେବୀ ଓ ଦୁର୍ଭାଗା' ତାଙ୍କର ଶାଣିତ 
ବ୍ୟଙ୍ଗର ଉତ୍ଗଳ ଦୃଷ୍ଟାନ୍ତ । ସରକାରଙ୍କର ଲୋକସମ୍ପର୍କ ବିଭାଗରେ କର୍ମରତ ଥୁବାବେଳେ 
ସେ ଶାସନକଳର ନାନା ଅସଙ୍ଗତି ଓ ଅଘଟଣ ସଙ୍ଗେ ପରିଚ଼ିତ ଥୁବେ, ସେସବୁ ମଧ୍ଯ 
ଛଦ୍ନବେଶରେ ତାଙ୍କର ବ୍ୟଙ୍ଗଧମୀ ରଚନା ମଧ୍ଯକୁ ପଶିଆସିଛନ୍ତି । ତଥାପି ତାଙ୍କର ଲେଖାମାନ 
' ନିଆଁଖୁଣ୍ଡା' ଭଳି କିମ୍ବା ଆଉ କାହାରି ରଚନା ପରି ନୁହେଁ, ତାଙ୍କର ମୌଳିକତା ସ୍ପଷ୍ଠରୂପେ 
ବାରି ହୋଇଯାଏ । 


ତଳେର ପରୀକ୍ଷା କଲେ ସ୍ଵାଧୀନତା ଲାଭ ପୂର୍ବର ହାସ୍ୟବ୍ୟଙ୍ଗ ଓ ତତ୍ଵ ପରବର୍ତୀ 
ସମଧର୍ମୀ ରଚନାମାନଙ୍କ ମଧ୍ଯରେ ଅନେକ ପ୍ରଭେଦ ଦୃଷ୍ଟିଗୋଚର ହୁଏ । ଇଂରେଜ ଶାସନ 
ସମୟର ହାସ୍ୟରସ କେବଳ ବ୍ୟକ୍ତି ନିଷ୍ପ ଥୁଲା । ଏହା ତତ୍ଵ କାଳୀନ ଗ୍ରାମୀଣ ସମାଜର ନାନା 


¥୦ 


ହାସ୍ୟସମ୍ରୀଟ୍‌ ଫଚୁରାନନ୍ଦ 


କୁରୀତିଠାରୁ ଆରମ୍ଭ କରି ଅଶିକ୍ଷିତ ସମାଜର କୁସଂସ୍କାରକୁ ପଦାରେ ପକାଇବାକୁ ବ୍ୟଗ୍ର 
ଥୁଲା । ରଂରେଜ ହାକିମହୁକୁମାଙ୍କର ଏ ଦେଶର ସାଧାରଣ ଲୋକଙ୍କ ସଙ୍ଗେ ବାକ୍‌ ବିନିମୟ 
ମଧ୍ଯରେ ଯେତିକି ହାସ୍ୟର ଖୋରାକ ମିଳିଛି, ସଂସ୍କୃତ ଶ୍ଲୋକର କଦର୍ଥ ଓ ଅନୁକରଣରୁ ମଧ୍ଯ 
ସେହିପରି ଖୋରାକ ମିଳିଛି । ଫକୀରମୋହନ, ସାହେବଙ୍କ ପାଖଲୋକ କିପରି ଭାବରେ 
ଜମିଦାର ପଲର ସୁବଚ୍ଚ ମହାକୁଡ଼' ର କଥାକୁ ଇଂରାଜୀରେ ଅନୁବାଦ କରିଛି ତାହା ଦେଖାଇ 
ହସାଇଛନ୍ତି । ପୁଣି ଅନ୍ୟତ୍ର ସଂସ୍କୃତ ଶ୍ଲୋକର ବିକୃତ ଅର୍ଥ ଜରିଆରେ ବା ଲାଳିକା ସୃଷ୍ଟି କରି 
ହାସ୍ୟରସ ପରିବେଷଣ କରିଛନ୍ତି । 'ପ୍ରାପ୍ରେତୁ ଷୋଡଶେ ବଶଷ୍ଷେ ପୁତ୍ର ମିତ୍ର ବଦାଚରେତ୍‌” 
ହୋଇଗଲା “ଷୋଳବର୍ଷ ହୋଇଗଲେ ପୁତ୍ର ତଥା ମିତ୍ରଙ୍କ ସଙ୍ଗେ ବଦ୍‌ ଅର୍ଥାତ ଖରାପ ଆଚରଣ 
କରିବ ।' ଏବଂ “କଳ୍ପଳ ପୂରିତ ଲୋଚନ ଭାଲେ, ଗୁଣ୍ଚିମିଶା ଖୂଲି ଶୋଭିତ ଗାଲେ' ଭଳି 
ହନୁକରଣ ମଧ୍ଯ ଲୋକଙ୍କୁ ହସାଇଛି । କବିବର ରାଧାନାଥ ରାୟ ମଧ୍ଯ ତତ୍‌ କାଳୀନ ଗଣ୍ୟମାନ୍ୟ 
ବ୍ୟନ୍ତିମାନଙ୍କର ଂଆଆସନ କଜିଆ' ଏବଂ ବିଭିନ୍ନ ବ୍ଯକ୍ତିଙ୍କର ଚରିତ୍ର ଉପରେ ଏକ କଟାକ୍ଷ 


ହାଣିଛନ୍ତି ତାଙ୍କର ବହୁଚର୍ଚ୍ଚିତ ଦରବାର' କବିତାରେ: 


“ଆନ ବୋଲେ ମୁହିଁ ଅଟର ପୁଲିସ 
ବିନା ମେଘେ ସୃୂଜି ପାରଇ କୁଳିଶ୍‌ ।' 


ଫକୀରମୋହନ ବି ନୂଆ ଇଂରାଜୀ ପଢ଼ୁଆଙ୍କୁ ତାଙ୍କର 'ହାଟବାହୁଡା'ରେ ଭେଟିଛନ୍ତି 
ଓ କହିଛନ୍ତି, ସେହି ପାଠର ଅଦୁତ ଗୁଣ “ହୁଏ ଦେହ ସରୁ, ବୁଦ୍ଧିଟା ମୋଟା' ଏବଂ ତାଙ୍କର 
ଡାକମୁନସୀ ମଧ୍ଯ ଜଣେ ନୂଆ ସଭ୍ୟ ଯେକି ବାପକୁ ଗୋଟିଏ “ଇଂରାଜୀ ଘୁଷି' ଦେରଛି । ପଶ୍ଚିତ 
ନୀଳକଣ୍ଠ ଦାସ ବ୍ରାହ୍ମଣ ସମାଜର ରକ୍ଷଣଶୀଳତାକୁ ଆକ୍ଷେପ କରି “ମୋ ନିଶ୍ର' ବୋଲି 
ଲେଖାଟି ଦୁଇ ଖଣ୍ଡରେ ଲେଖ୍‌ଥୁଲେ ଯହିଁରୁ ପ୍ରଥମ ଖଣ୍ଡଟି ବିଲ୍‌କୁଲ୍‌ ସନ୍ଧ୍ୟାକର୍ମର ଭାଷାରେ 
ଅଧା ସଂସ୍କୃତ ଓ ଅଧା ଓଡ଼ିଆରେ ଲେଖା ହୋଇଥିଲା । ଜାତିଆଣ, ଜାତ୍ୟାଭିମାନ ଓ ସେହିଭଳି 
ଅନେକ କୁସଂସ୍କାର ପ୍ରଗତି ପଥରେ ବାଧକ ହୋଇଥାନ୍ତି । ଅଦ୍ୟାପି ଜାତିଆଣ ଓ ଜାତିଭିତ୍ରକ 
ରାଜନୀତିର ପ୍ରଭାବ କମିନାହିଁ । ମହାତ୍ମା ଗାନ୍ଧୀ ଦେଶର ସବୁଠାରୁ ବଡ ପାପ ଅସ୍ତୃଶ୍ୟତା 
ବୋଲି କହିଥୁଲେ ଏବଂ ଆଜୀବନ ତାହା ବିରୁଦ୍ଧରେ ଇଢିଗଲେ । କେହି ଜଣେ ଜନପ୍ରିୟ 
କବି ଲେଖ୍ଥୁଲେ: 

ଛୁଇଁ ଦେଲେ ଛୁଅନ୍ତା ହେଲା ଗଲା ମୋ ଜାତି | 

ଜାତିରେ ଯେବେ ମୁଁ ବ୍ରାହ୍ମଣ 

ବିଧବା ପଣକୁ ପଣ - 

ମୋତେ କିଏ ସେ ଅଛିରେ କହିବ ହ¢ ମୁଁ ତ ନିଜେଟି ସମାଜପତି ॥” 


୪୧ 


ଗଣଚେତ ନା ଜାଗ୍ରତ କରିବାକୁ ସ୍ଵାଧୀନତା ଆନ୍ଦୋଳନ ମଧ୍ଯରେ ଏମିତି କେତେ 
କବିତା ଦେଖୁବାକୁ ଓ ଗୀତ ଆକାରରେ ଶୁଣିବାକୁ ମିଳୁଥିଲା । ସ୍ଵାୟର ଶାସନ କାଳରେ 
ଏବଂ ସ୍ଵାଧୀନତା ଲାଭ ପରର ହାସ୍ୟରଚନାମାନଙ୍କରେ ନୂଆ ନୂଆ ନେତାମାନଙ୍କୁ ନେର 
ଅନେକ ବ୍ୟଙ୍ଗବିଦୁପ ଲେଖାଗଲା  । ହଠାତ୍‌ କ୍ଷମତାପ୍ରାପ୍ତ ହେଲେବି ଏହି ନେତାମାନଙ୍କର 
ନିଜର ବିଦ୍‌ବତ୍ତା ଓ ଲୋକ ଚରିତ୍ର ଜ୍ଞାନର ଅଭାବ ଦେଖାଗଲା ଓ ତାଙ୍କର କଥାବାର୍ତା ବିବୃତି 
ଓ ଭାଷଣ ଆଦିରେ ନାନା ଭୁଲଭ୍ରାତ୍ରି ହାସ୍ଯରଚନା ପାଇଁ ଏବେ ଉର୍ବର କ୍ଷେତ୍ର ହୋଇ 
ଦେଖାଗଲା । ସୁନୀଲ ମିଶ୍ରଙ୍କର “ଖଦତ଼ ମୁଣି' ଏ ଧରଣର ରଚନାର ଏକ ଦୃଷ୍ାନ୍ତ । କୃଷ୍ଣପ୍ରସାଦ 
ବସୁଙ୍କର ଆଖଡାଘରେ ବୈଠକ' ସମକାଳୀନ ସମାଜ ଉପରେ ଏକ ଦୃଷ୍ଟିପାତ ସଂଗେ 
ସଂଗେ ଏକ ସରସ ହାସ୍ୟରସ ବହନ କରିଛି । ସଚ୍ଚି ରାଉତରା ସ୍ଵୟଂ ଓଡ଼ିଆ ଅଧୁନିକ 
କବିତାର ଜନକ ଏବଂ ପରେ ପଦ୍ମଶ୍ରୀ ଓ ଜ୍ଞାନପୀଠ ପୁରସ୍କାର ବିଜେତା, କିନ୍ତୁ ତାଙ୍କର 
‹ ଚିତ୍ରଗ୍ରୀବଂ ଉପନ୍ୟାସଟି ଏପର୍ଯ୍ୟନ୍ତ ହାସ୍ୟରସାମ୍ବକ ଉପନ୍ୟାସ ଭାବେ ଅତୁଳନୀୟ ହୋଇ 
ରହିଯାଇଛି । ତତ୍କାଳୀନ ଯୁବସମ୍ପ୍ରଦାୟ ଉପରେ ପାଶ୍ଚାତ୍ୟ ଦର୍ଶନ, ସଂସ୍କୃତି ଓ ମନୋବିଜ୍ଞାନର 
ଅର୍ଵପାଚ୍ୟ, ବିକୃତ ପ୍ରଭାବ ଘେନି ନାନା ଅଘଟଣ ତାହାର ମୁଖ୍ୟ ଚରିତ୍ରଠାରେ ଦେଖୁବାକୁ 
ମିଳେ । ଝରକା ବାଟେ ପାଖଛାତ ଉପରେ ବସିଥୁବା ବିଲେଇକୁ ଆଖ୍ଵମିଳାର ଅପଲକ 
ଦୃଷ୍ଟିରେ ସମ୍ମୋହିତ କରିବାର ବିଫଳ ପ୍ରୟାସ ଏକ ଅପୂର୍ବ ହାସ୍ୟୋଦ୍ଦୀପକ ପରିବେଶ ସୃଷ୍ଟି 
କରିଛି । ଫତୁରାନନ୍ଦ ହାସ୍ୟରସକୁ ଆକୃଷ୍ଟ ହେଲା ବେଳକୁ ୧୯୪୪ ହୋଇଯାଇଛି । ଏହା 
ପୂର୍ବରୁ ସେ ଅନେକ “ ଆଳକୁ ଚି ମାଳକୁଚି' ଲେଖୁଛନ୍ତି ବୋଲି ନିଜର ଜୀବନୀରେ କହିଛନ୍ତି, 
କିନ୍ତୁ ସେସବୁ କେଉଁଠି ପ୍ରକାଶିତ ହୋଇଛି ତାହା ଜଣାନାହିଁ । ଇସ୍କୁ୍‌ଲର ପତ୍ରିକାରେ କିଛି 
ଛପା ହୋଇଥଲା । ଯାହାହେଉ, ଫତୁରାନନ୍ଦ ହାସ୍ୟରଚନାରେ ହାତଦେବା ବେଳକୁ ଉପଯୁକ୍ତ 
ଅନେକ ଲେଖକ ଓଡ଼ିଆ ସାହିତ୍ୟରେ ବିରାଜି ସାରିଥିଲେ, ତଥାପି ସେମାନଙ୍କର ଭାଷା ଓ 
ଶୈଳୀ ଫତୁରାନନ୍ଦଙ୍କୁ ପ୍ରଭାବିତ କରିଥୁବା ପରି ମନେ ହୁଏନାହିଁ । ଗୋଟିଏ ଉଦାହରଣ 
ଦେଇ ଏହି ଉଇ୍ତକୁ ସ୍ପଷ୍ଟ ବୁ ଝାଇବି । ଫଡୁ ରୀନନ୍ଦ ମୂସ୍ତକଣ୍ଠରେ ତାଙ୍କ ଉପରେ 
ଫକୀରମୋ ହନଙ୍କର ପ୍ରଭାବ ଥୂବାର ଘୋଷଣା କରିଛନ୍ତି । ତଥାପି ତାଙ୍କର ଜୀବନୀ ଦେଖୁଲେ 
ମନେହୁଏ, ପ୍ରଥମ ଦର୍ଶନରେ ତାଙ୍କର ପିଲା ଆଖୂରେ ଫଢୀରମୋହନଙ୍କୁ ବୁଝିବା ଦୁରୂହ 
ଥିଲା | ଯେତେବେଳେ ଶିକ୍ଷକମହାଶୟ ତାଙ୍କ ହାତରେ “ଛଅମାଣ ଆଠଗୁଣ୍ଠ” ଶୀର୍ଷକ 
ଫକୀରମୋହନ କୂତ ଉପନ୍ୟାସଟି ପଚିବା ପାଇଁ ଦେଇଦେଲେ, ଫତୁରାନନ୍ଦ ଭାବିଥୁଲେ 
ସେଇଟି ନିଶ୍ଚୟ ଗଣିତ ବିଷୟକ ଏକବହି ଯେଉଁଠି କି ଗଣିତ ତାଙ୍କୁ ମୋଟେ ଭଲ 
ଲାଗୁନଥୁଲା । ଉପନ୍ୟାସଟି ପଢିବା ବେଳେ ସେ ରାମ ଚନ୍ଦ୍ର ମଙ୍ଗରାଜଙ୍କୁ ଜଣେ ଭଲ ମଣିଷ 
ବୋଲି ମନେ କରିଥୁଲେ । ଅନେକ ଦିନ ପରେ ଯାଇ ସେ ଧାରଣାଟି ତାଙ୍କର ବଦଳିଥୁଲା ଓ 


୪୨ 


ହାସ୍ୟସମ୍ରାଟ ଫତୁର।ନଯଭ 


ସେ ଫକୀରମୋହନଙ୍କର ପ୍ରକୃତ ବ୍ୟଙ୍ଗଟି ଧରିପାରିଥୂଲେ । ଯେବେ ଚୁଳନାତ୍ମକ ବିଶ୍ଲେଷଣ 
କର।ଯାଏ, ତେବେ ଫଡଚ଼ରାନନ୍ଦଙ୍କର ସ୍ଵତନ୍ତ୍ର ପ୍ରକାଶତଙ୍କୀର ମୌଳିକତ। ବେଶ୍‌ 
ବୁଝାଯାଏ । ତାଙ୍କର ପୂର୍ବସୂରୀଙ୍କ ମଧ୍ଯରୁ କେବଳ କାନ୍ତକବି ଲକ୍ଷ୍ମୀକାନ୍ତ ମହାପାତ୍ରଙ୍କର ପ୍ରତ୍ୟକ୍ଷ 
ପ୍ରଭାବ ଫତୁରାନନ୍ଦଙ୍କ ଆଦ୍ୟକାଳର ରଚନାରେ ଦେଖୁବାକୁ ମିଳେ । ପରବର୍ତୀ କାଳରେ 
ସେ ତାଙ୍କର ନିଜସ୍ଵ ଓ ମୌଳିକଶୈଳୀ ଦ୍ଵାରା ଓଡ଼ିଆ ସାହିଚ୍ୟକୁ ଅଧୁକ ସମୃଦ୍ଧ କରି 
ପାରିଛନ୍ତି । ପୁଣି ଲାଳିକା ଓ ଅନୁକରଣର କବିତାଗୁଡିକରେ ଯେତେ ବେଶି ଲକ୍ଷ୍ମୀକାନ୍ତଙ୍କର 
ପ୍ରଭାବ ଦେଖାଯାଏ, ଗଦ୍ୟ ରଚନାରେ ସେତେଟା ପ୍ରଭାବ ଦେଖାଯାଏ ନାହିଁ । କ୍ରମେ 
ଫତୁରାନନ୍ଦଙ୍କର ଏକ ନିଜସ୍ଵ ପ୍ରକାଶଭଙ୍ଗୀ ତାଙ୍କର ରଚନାମାନଙ୍କରେ ଫ୍ରୁଂଟି ଉଠିଛି । ସେହିଭଳି 
ସେ ପୃଥୁବୀର ଶ୍ରେଷ୍ଠ ହାସ୍ୟ- ଅଭିନେତା ଓ ଚଳିଚିତ୍ର ନିର୍ମାତା ଚାଲିଚାପ୍ଲିନ୍‌ଙ୍କର ଭୂୟସୀ 
ପ୍ରଶଂସା କରନ୍ତି । ତଥାପି ତାଙ୍କ ରଚନା ମଧ୍ଯରେ ଚା ଲିଚାପ୍ଲିନ୍‌ଙ୍କର ପ୍ରଭାବ ଖୋଜିଲେ ମିଳିବ 
କି ନାହିଁ ସନ୍ଦେହ । ଚାଲିତାପ୍ଲିନଙ୍କର ସ୍ତାବକ ଅନେକ, କିନ୍ତୁ ତାଙ୍କର ଅନୁକରଣ ଖୁବ୍‌ କମ୍‌ 
ଦେଖବାକୁ ମିଳେ । ଏହା ହେଉଛି ପ୍ରକୃତ ମୌଳିକତାର ବିଭାବ । ଠିକ୍‌ ସେହିଭଳି ଯେତେ 
ହାସ୍ୟପ୍ରତି ଭା ମୌଳିକତୀରେ ପ୍ରତିଷ୍ଠିତ ସେମାନଙ୍କର ରଚନାରେ ଏତେ ବିଶିଷ୍ଟତା ରହିଥାଏ 
ଯେ ଆଉ କାହାରି ହାଚରେ ତାହାର ପ୍ରତିଛବି ଫରଂଟିପାରେ ନାହିଁ । ଫଡ଼ୁରାନନ୍ଦ ବିନୟ ସହକାରେ 
ଅନ୍ୟ ଲେଖକଙ୍କର ରଣ ସ୍ଵୀକାର କରିଥୁଲେ ବି କେବଳ ପ୍ରଥମ ପ୍ରେରଣାର ଉତ୍ସ ଭାବରେ 
ହିଁ ସେମାନେ ଫଡୁରାନନ୍ଦଙ୍କୁ ପ୍ରଭାବିତ କରିଥାଇ ପାରନ୍ତି । ହାସ୍ୟରଚନାର ବିସ୍ତୃତ ଜଗତ 
ସଂଗେ ତାଙ୍କର ପରିଚୟ ଥିଲା । ଭାରତୀୟ ହାସ୍ୟରଚନାର ଏକ ସଂକଳନ କରିଥୁଲେ ମୁଜତବା 
ହୁସେନ ଯାହାର ଓଡ଼ିଆ ଅନୁବାଦ ଫଡତୁରାନନ୍ଦ କରିଥୁଲେ । ପଠିତ ହାସ୍ୟରଚନାର ଭଣ୍ଡାର 
ତାଙ୍କର ଯଥେଷ୍ଟ ଥୁଲା । ସେ ନିଜେ ବ୍ୟଙ୍ଗଚିତ୍ର ଅଙ୍କନ କରୁଥୁଲେ । ପିଲାକାଳୁ ଯେଉଁଠି 
ପାରନ୍ତି ସେଠି କାନ୍ଥବାତରେ ସେ ଚିତ୍ର ଆବିଦିଅନ୍ତି । ପରେ “ତ ଗର' ପୃଷ୍ଠାରେ ମଧ୍ଯ ତାଙ୍କର 
ବ୍ୟଙ୍ଗଚିତ୍ର ପ୍ରକାଶିତ ହୋଇଛି, କିନ୍ତୁ ଆଖୂର ଜ୍ୟୋତି କମିଗଲା ପରେ ତାଙ୍କର ଚିତ୍ରାଙ୍କନ 
କମି କମି ଆସିଲା । ସେ ଚମତ୍କାର ବ୍ୟଙ୍ଗାନୁକରଣ କରି ଗୀତ ମଧ୍ଯ ବୋଲିବାର ଥରେ ମୁଁ 
ଶୁଣିଥୁଲି । ମୋର ଧାରଣା, କେବଳ ହାସ୍ୟ ରଚନା ବା ଚିତ୍ର ମଧ୍ଯରେ ତାଙ୍କର ପ୍ରତିଭା 
ସୀମିତ ନୁହେଁ, ସେ ହାସ୍ୟକୁ ଆଶ୍ରା କରି ତିଷ୍ଠି ଥ୍‌ଲେ | ଆହୁରି ମଧ୍ଯ ସ୍ମରଣ ରଖ୍‌ବାକୁ ହେବ 
ଯେ ହାସ୍ୟସ୍ରଷ୍ଟାର ଦୈନନ୍ଦିନ ଜୀବନର ଚିନ୍ତାଧାରା ମଧ୍ଯରେ ହାସ୍ୟର ସନ୍ଧାନ ସଦାସର୍ବଦା 
ଅବିଛିନ୍ନଭାବ ପ୍ରବାହିତ ହେଉଥାଏ । ବ୍ୟଙ୍ଗଚିତ୍ରକାର ଅର୍‌. କେ. ଲକ୍ଷ୍ମଣ କହନ୍ତି ଯେ ଗୋଟିଏ 
ବ୍ୟଙ୍ଗଚିତ୍ର ଆଙ୍ବିବା ଆଗରୁ ତାଙ୍କର ମାନସପଟରେ ନାନା ଚିତ୍ର, ନାନା ଘଟଣା ପ୍ରବାହ ଏବଂ 
ମନୁଷ୍ୟ ଚରିତ୍ର ଭାସି ଉଠିଥା'ନ୍ତ । ଶେଷକୁ ଗୋଟିଏ ଚିତ୍ର ସୃଷ୍ଟ ହୋଇ ଫୁଟିଉଠେ । ଫତୁରାନନ୍ଦ 


ଏ ୨୬୧୩ ୫ 


ମଧ୍ଯ ଠାଏ କହିଛନ୍ତି, ପୃଥିଦୀ ହାସ୍ୟକର ପରିସ୍ଥିତି ରେ ଭର୍ତିଅ ଛି । ଦରକାର ଖାଲି ଦୃଷ୍ଟି ଓ 


୪୩ 


ଦେହବଚ୍କ । ଦୃଷ୍ଟି ବୋଲି ସେ ବୋଧହୁଏ ନିଜର ପର୍ଯ୍ୟବେକ୍ଷଣ ଓ ମନନକୁ ବୁଝାଇଛନ୍ତି ଓ 
ଦେହବଜକ ବୋଲି କରି ସେ ନିଜର ସ୍ଵାସ୍ଥ୍ୟ କଥା ବୁଝାଇଛନ୍ତି । ସ୍ଵାସ୍ଥ୍ୟ ଭଲ ନଥୁବା ତାଙ୍କ 
ଲାଗି ଅନେକ ଅନ୍ତରାୟ ସୃଷ୍ଟି କରିଛି । ପୁଣି ଅନ୍ୟତ୍ର ସେ କହିଛନ୍ତି ଯେ ନାନା ବ୍ୟଥାବେଦନାର 
ଦୁଃଖକୁ ସେ ହସ ଦ୍ବାରା କ୍ଷୀଣ କରିଦେଇ ପାରିଛନ୍ତି । ଏହା ପଛରେ ଏକ ଦୃଢ ସଂକଳ୍ପ କାମ 
କରିଥୁବ । ଏଣେ ସେ ନବାଗତ ଲେଖକମାନଙ୍କୁ ଅଧ୍ବକ ଉତ୍ସାହିତ କରିବାଲୀଗି ହାସ୍ୟରସର 
ସେହି ଶି ଅଛି, ଏହା ବୁଝାଉଥୁଲେ | ଯେଉଁ ପରିମାଣର ରୋଗ ଓ ଯନ୍ତଣା ସେ ଭୋଗ 
କରିଥୁଲେ, ତାହାର ପ୍ରତିକାର ଲାଗି କୌଣସି ସାହିତ୍ୟ ସମର୍ଥ ହେବାର ନୁହେଁ, କିନ୍ତୁ ସେସବୁକୁ 
ପ୍ରତ୍ୟାଖ୍ୟାନ କରି ନିଜର ହାସ୍ୟସୃଷ୍ଠି ରେ ବ୍ୟସ୍ତ ରହିବା ମଧ୍ଯରେ ତାଙ୍କର ଜିଦ୍‌ଖୋର ସ୍ଵଭାବଟି 
ବେଶ୍‌ ବୁଝାଯାଏ । ବୋଧହୁଏ ସେହି ଜିଦ୍‌ ଯୋଗୁରୁ ହିଁ ସେ ବୃଦ୍ଧ ବୟସରେ ଦିନେ ଓଡ଼ିଆ 
ସାହିତ୍ୟରେ ବି. ଏ. ପାଶ୍‌ କରିବାକୁ ଲାଗି ପତିଥୁଲେ | ତାଙ୍କର ଜୀବନୀରୁ ଜଣାଯାଏ ସେ 
କୌଣସି ସାହିତ୍ୟ ସଭାରେ ଅଧ୍ୟକ୍ଷତା କରିବା କଥା ଶୁଣି ଜନୈକ ବିଜ୍ଞ ଅଧ୍ୟାପକ ତାଙ୍କର 
ଓଡ଼ିଆ ସାହିତ୍ୟ ବିଷୟରେ ଘୋର ଅଜ୍ଞତା ନେଇ ବେଶ୍‌ କଡା କରି କଟୁୂଚ୍ି କରିଥୁଲେ ଓ 
ଫଡ଼ୁରାନନ୍ଦ ଯେଉଁଠାରେ ସଭାପତି ସେଠାରେ ତାବ୍କପରି ବିଦ୍ଧାନୂ ବସିବା ଉଚିତ୍‌ ହେବ 
ନାହିଁ ବୋଲି କକ୍ଷତ୍ୟାଗ କରିବା ଯାକେ କଥା ଯାଇଥୁଲା । ଏହି ଉଚ୍ଚିଟି ତାଙ୍କ କାନରେ 
ପଡିବାପରେ ତାଙ୍କ ମନରେ ଏକ ଗଭୀର କ୍ଷତ ସୃଷ୍ଟି କରିଦେଇଥିଲା ଓ ଏହାର ପ୍ରତିକାର 
ଲାଗି ସେ ଓଡ଼ିଆରେ ବି. ଏ. ପାଶ୍‌ କରିବାକୁ ପ୍ରୟାସୀ ହୋଇଥୁଲେ | ଆଖ୍‌ରେ ଦୃଷ୍ଚିଶଚି 
କମି ଆସିଥୁଲା ବୋଲି ନିଜେ ପଢିବାକୁ ଅକ୍ଷମ ହେବାର ଜାଣି ଆଉ କାହାରିଠାରୁ ଶୁଣି ଶୁଣି 
ନିଜର ଅଧ୍ୟୟନ ଜାରି ରଖ୍‌ଥୁଲେ ଓ ଯେଉଁ ବିଦ୍ଵାନ ଅଧ୍ୟାପକମାନେ (ଡଗର' କାର୍ଯ୍ୟାଳୟକୁ 
ଆସୁଥିଲେ ସେମାନଙ୍କ ସଙ୍ଗେ ବିସ୍ତୃତ ଆଲୋଚନା କରି ସାହିତ୍ୟ ବିଷୟରେ ନିଜର ଅନ୍ତଦୃଷ୍ଟି 
ବଢାଉଥୁଲେ । ଓଡ଼ିଆ ସାହିତ୍ୟ ବିଷୟରେ ତାଙ୍କର କୌଣସି ବିଧ୍ବଦ୍ଧ ଜ୍ଞାନ ନଥୁବାର 
ଗ୍ଲାନିବୋଧରୁ ଏହାଦ୍ଵାରା ସେ କେତେ ଦୂର ମୁକ୍ତ ହୋଇଥୁଲେ ତାହା ସେ ଜାଣିଥୁବେ, କିନ୍ତୁ 
ଗୋଟିଏ ଡ଼ିଗ୍ରୀ ହାସଇ କଲେଯେ ମଣିଷର ସାହିତ୍ୟ ବିଷୟରେ ଅନ୍ତଦୂଷ୍ଟି ବଢିଯିବ ତାହା 
ଏକ ଭ୍ରାନ୍ତି ଭିନ୍ନ ଆଉ କିଛି ନୁହେଁ । ସେ କଥା ଯେ ଫତୁରା ନନ୍ଦଙ୍କୁ ଜଣା ନଥୁବ ତାହା ନୁହେଁ, 
କିନ୍ତୁ ତାଙ୍କର ମନଟି ଯେ ଚିର ଅନୁସନ୍ଧିସ୍ସୁ ହୋଇ ତାଙ୍କୁ ପ୍ରେରଣା ଦେଇଛି ଯଦ୍ଵାରା ନିଜର 
ସଂକନ୍ଧରେ ସେ ଅଟଳ ରହିଥୁଲେ । ଯାହାର ପିଲାଦିନରୁ ସାହିତ୍ୟ ପ୍ରତି କୌଣସି ଆଗ୍ରହ 
ନଥୁଲା, ଯେଉ ବ୍ୟକି ବିଜ୍ଞାନ ପ୍ରତି ଆକୃଷ୍ଠ ଥୁଲା, ସେ ଯେ ଦିନେ ସାହିତ୍ୟଜଗତକୁ ଏପରି 
ଭାବରେ ପ୍ରବେଶ କରିବ, ଏପରି ସମର୍ପିତ ଜୀବନ ଦେଇ ସାହିତ୍ୟର ସେବା କରିବ ଏକଥା 
କିଏ ବା ଭାବିଥୁବ ? କେତେ ଘଟଣାପ୍ରବାହ, କେତେ ଝଡଝଂଝା, କେତେ ଦୁଃଖ ବେଦନା, 
ମାନ ଅପମାନର ଧକ୍କା ତାଙ୍କୁ ଠେଲି ଠେଲି ସେହି ଜଗତକୁ ପହଞ୍ଚାଇ ଦେଇଛି ତାହା ତାଙ୍କର 
ଜୀବନୀ ପାଠକଲେ ଜଣାପଡେ । କବିଙ୍କର ଭାଷାରେ: 
୪୪ 


ହାସ୍ୟସମ।ଟ୍‌ ଫତୁ ରାନନ୍ 


ୟେ ଯୋ ଜୀନ୍ଦେଗୀ ହୈ, ହୈ ହାଦ୍‌ସାଓ କୀ ହୁଜୁମ୍‌ 
ୟେ ତୋ ମେରୀ ଜୀଦ୍‌ ହୈ କି ଇସ୍‌ ଗଲିସେ ଗୁଜର ରହାହୁଁ ।' 


( ଏ ଯେଉଁ ଜୀବନ, ତାହା ଖାଲି ଦୁର୍ଘଟଣାର ସମାହାର, ଏତ ମୋର ଜିଦ୍‌ ଯାହା 
କି ଏହି ଗଳି ଦେଇ ମୁଁ ଚାଲି ଯାଉଛି ।) 


ରୋଗ ବଇରାଗ କହନ୍ତୁ, ଅବସ୍ଥାଚକ୍ରର ପ୍ରବାହ କହନ୍ତୁ, ତାଙ୍କ ଜୀବନରେ ଏହିଭଳି 
ଦୁର୍ଘଟଣା, ଅଘଟଣ ଆଦି ପଦେ ପଦେ ତାଙ୍କୁ ଆକ୍ରମଣ କରିଛନ୍ତି, ଅସ୍ଥିର କରି 
ରଖୁଛନ୍ତି । ଅନେକଥର ତାଙ୍କର ଆସ୍ଥା ଉପରେ, ଆଶ୍ରା ଉପରେ ଭାଗ୍ୟର ନିଷ୍ଠୁର ଆଘାତ 
ହୋଇଯାଇଛି । କେଉଁଠାରୁ ସେ ଏତେ ଶକ୍ତି, ଏତେ ଦୃଢତା, ଏତେ ଏକନି ଷ୍ଠତ| 
ପାଇଲେ ୮? ତାଙ୍କୁ ପଚାରିଲେ ସେ କେବଳ ତାଙ୍କର ପରମ ପୂଜ୍ୟ ଶ୍ରୀ ସତ୍ୟସାଇବାବାଙ୍କ 
ଫଟୋ ଚିତ୍ରକୁ ଦେଖାଇ ଦେବେ । ଗୁରୁକୃପା, ଭଶ୍ଵରଙ୍କର ପ୍ରେରଣା, ଆଧାମିକ ତରଙ୍ଗ ଆଦି 
ବୋଧହୁଏ ତୀଙ୍କ ଧରଣର ଲେଖା ଲାଗି ଉପଯୁକ୍ତ ଉତ୍ସ ନୁହତ୍ତି। ସେ କେବଳ ଆଗେଇ 
ଚାଲିବାର ଆଦେଶଟି ସେହି ଉତ୍ସରୁ ଆହରଣ କରିଥୁବେ । ପରବର୍ତୀ ସାହିତ୍ୟ ଜୀବନରେ 
ତାଙ୍କର ଅଗଣିତ ପାଠକପାଠିକାଙ୍କର ଅକୁଣ୍ଠ ଆଗ୍ରହ ହିଁ ସମ୍ଭବତଃ ତାଙ୍କୁ ସେହି ଉଦ୍ୟମ 
ଲାଗି ପ୍ରେରିତ କରିଥୁଲା । ପତ୍ରପତ୍ରିକାର ସମ୍ପାଦକଙ୍କଠାରୁ ଆରମ୍ଭ କରି ସାଧାରଣ ଜନତାଯାଏ 
ସମସ୍ତେ ତାଙ୍କର ରଚନା ଲାଗି ଅଧୀର ପ୍ରତୀକ୍ଷାରେ ବସିଥୁଲେ । ସେ କିଛି କମ୍‌ ପ୍ରେରଣା 
ନୁହେ | 


ଫଡତୁରାନନ୍ଦ ବହୁ ସ୍ଥଳରେ ଅବଶୋଷ ଜଣାଇଛନ୍ତି ଯେ ତାଙ୍କୁ ସମସାମୟିକ କାଳର 
ସାହିତ୍ୟବେତ୍ତା ବା ସାହିତ୍ୟର ଅଧ୍ଧାପକ କି ବିଚାରକମାନେ ସ୍ବୀକୃତି ଦେଇନାହାନ୍ତି । ସେହି 
ସମୟର ବଡ ବଡ ସାହିତ୍ୟିକ, ଲେଖକ ଓ ଚିନ୍ତାଶୀଳ ବୁଦ୍ଧିଜୀବୀମାନେ ଫଡ଼ୁରାନନ୍ଦଙ୍କୁ 
ପ୍ରଶଂସା କରିଛନ୍ତି । ପଣ୍ତିତ ନୀଳକଣ୍ଠ ଦାସ, ଗୋପୀନାଥ ମହାନ୍ତି, କାନ୍ତକବି ଲକ୍ଷ୍ମୀକାନ୍ତ 
ମହାପାତ୍ର, କାଳିନ୍ଦୀଚରଣ ପାଣିଗ୍ରାହୀ, ପ୍ରଫେସର କୁଞ୍ଜବିହାରୀ ଦାଶ, ନିତ୍ୟାନନ୍ଦ ମହାପାତ୍ର, 
ରାଜକିଶୋର ରାୟ ଆଦି ସେହି “ନାକଟା ଚିତ୍ରକର” ଉପନ୍ୟାସ ଓ “କବି ଲଢେଇଂର 
ପ୍ରକାଶନଠାରୁ ତାଙ୍କର ଅକୁଣ୍ଠ ପ୍ରଶଂସା ଜଣାଇଛନ୍ତି । କିନ୍ତୁ ଫତୁରାନନ୍ଦ ବୋଧହୁଏ ଚାହିଁଥ୍‌ଲେ 
ସମସାମୟିକ ସମାଲୋଚକ, ଅଧା୍ାପକ ଓ ବିଜ୍ଞଜନଙ୍କର ମୂଲ୍ୟାୟନ ଓ ସ୍ଵୀକୃତି | ଏଣେ 
ଏକଥା ସ୍ମରଣ ରଖ୍‌ ବାକୁ ହେବ ଯେ ହାସ୍ୟ ସାହିତ୍ୟର ବିଚାର ଲାଗି, ସମାଲୋଚନା ଲାଗି, 
ତାହାର ବିଶଦ ବୁଦ୍ଧିଯୁକ୍ତ ଆଲୋଚନା ଲାଗି ଓଡ଼ିଆ ସାହିତ୍ୟ ମଧ୍ଯରେ ଯୋଗ୍ୟତାର ଏକାନ୍ତ 
ଅଭାବ । ଯାହାଠାରୁ ସେ ମନ୍ତବ୍ୟ ଶୁଣିବାକୁ ଚାହୁଁଥିବେ, ତାହା ହୁଏତ ବ୍ୟକ୍ତିଗତ ଅଭିମତ 


୪୫ 


ହୋଇଥାନ୍ତା । ଥରେ ସେ ଜନୈକ ସମାଲୋଚକଙ୍କୁ ପଚାରି ପଚାରି ବ୍ୟସ୍ତ କରିଦେଇଥୁଲେ 
ଯେ ତାଙ୍କର ଲେଖାରେ କେଉଁଠି ତୃଟି ରହୁଛି ସେତକ ତାଙ୍କୁ ଦେଖାର ଦେଲେ ସେ ସଂଶୋଧନ 
କରନ୍ତେ । ବହୁତ କୁଣ୍ଢିତ ହୋଇ ସେହି ଭଦ୍ରଲୋକ ଗୋଟିଏ ଲେଖାକୁ ଟିକିଏ ପ୍ରଶଂସା କରିଥୁଲେ 
ହଁ, ଏଇଟା ଏକପ୍ରକାର ହୋଇଯାଇଛି ।' “ତଥାପି ସଂଳାପ ମଧ୍ଯରେ ଗୁଡିଏ ଅଶ୍ରାବ୍ୟ ଶବ୍ଦ 
ରହିଯାଉଛି ।' ଫଚୁରାନନ୍ଦ କହନ୍ତି, ସେ ଯେଉଁମାନଙ୍କୁ ନେଇ ରଚନା କରନ୍ତି, ତାଙ୍କ ମୁହଁରେ 
. ମାର୍ଜିତ ସାଧୁଶ ହତ ମାନିବ ନାହିଁ, ସେମାନେ ତାଙ୍କ ଭାଷାରେ କହିବେ | ଏକଥାର କୌଣସି 
ସନ୍ତୋଷଜନକ ଉତ୍ତର ମିଳେନାହିଁ । ପ୍ରକୃତପକ୍ଷରେ ହାସ୍ୟରଚନାକୁ ହୀନ ଦୃଷ୍ଟିରେ ଦେଖ୍‌ବାର 
ଯେଉଁ ପ୍ରବଣତାଟି ବୃଦ୍ଧିଜୀବୀ ମହଲରେ ବିଦ୍ୟମାନ, ତାହାର କିଛି ଯୁକଭିଗ୍ରାହ୍ୟ କାରଣ ନାହିଁ 
ତେଣୁ ତାହାର ଯାଥାର୍ଥ୍ୟ ପ୍ରମାଣ କରି ହୁଏନାହିଁ । ଆହୁରି ମଧ୍ଯ ହାସ୍ୟରସ ପାଇଁ ବୌଦିକ 
ମାପକାଠି ଖୋଜିବା ଏକ ବିଡମ୍ବନା ଭିନ୍ନ କିଛି ନୁହେଁ । ଅନ୍ୟ ସବୁ ରକମର ସାହିତ୍ୟ ସୃଷ୍ଟି 
ଲାଗି ଯେଉଁ ବୈଚାରିକ ମାନଦଣ୍ଡ ବ୍ୟବହୃତ ହୋଇଥାଏ ଠିକ୍‌ ସେହି ମାନଦଣ୍ଡ ବୋଧହୁଏ 
ହାସ୍ୟ ସୃଷ୍ଟିଲାଗି ଉପଯୁକ୍ତ ନୁହେଁ । ପ୍ରକୃତରେ ହାସ୍ୟଲାଗି ମାନଦଣ୍ଡ ମିଳେନାହିଁ । ସାହିତ୍ୟର 
ଦରବାର ମଧ୍ଯରେ ଯେ ତାହାର ସ୍ଥାନ ହୋଇପାରେ ନାହିଁ ତାହାର ଏକ ମୁଖ୍ୟ କାରଣ 
ହେଉଛି ମାନଦଣ୍ଡର ଅଭାବ । ଏଣେ ଲୋକପ୍ରିୟତା ଦୃଷ୍ଟିରୁ ହାସ୍ୟରସର କେହି ପ୍ରତି ଦ୍ଵନ୍ଦ୍ରୀ 
ନାହାନ୍ତି । ସାଧାରଣ ମଣିଷ ଯେକି ସାହିତ୍ୟ ବିଷୟରେ କିଛି ନଜାଣେ ସେ ହାସ୍ୟରସକୁ 
ଉପଭୋଗ କରେ । ସେହି ସମାଚ୍ଚର ମିଳିଛି ଗଣକବି ବୈଷ୍ଣବ ପାଣିଙ୍କର ସୁଆଙ୍ଗ ଓ 
ପ୍ରହସନମାନଙ୍କୁ । ପତ୍ରପତ୍ରିକା ମଧ୍ଯରୁ ଫତୁରାନନ୍ଦଙ୍କର ହାସ୍ୟରଚନା ମଧ୍ଯ ସେହିପରି ଜନାଦୂତ 
ହୋଇଛନ୍ତି । କ୍ରମେ ତାହାର ଶକ୍ତିଶାଳୀ ପ୍ରଭାବ ବୁଦ୍ଧିଜୀବୀ ମହଲରେ ମଧ୍ଯ ପଡିଛି ଏବଂ 
ତାଙ୍କର ପରବର୍ତୀକୀଳର ହାସ୍ୟରଚନା ଉପରେ ମଧ୍ଯ ଏକ ଅଲିଭା ଛାୟା ପକାର 
ପାରିଛି । ତାଙ୍କର ସମସାମୟିକ ଲେଖକମାନଙ୍କ ମଧ୍ଯରେ ମଧ୍ଯ ତାଙ୍କର ସ୍ତାବକ ଉଣା 
ନୁହନ୍ତି । ମହାପାତ୍ର ନୀଳମଣି ସାହୁ, ବାମାଚରଣ ମିତ୍ର, କୁଳମଣି ମହାପାତ୍ର ଓ ମୋତେ 
ସେମାନଙ୍କ ମଧ୍ଯରେ ଅନ୍ତର୍ଭୁକ୍ତ କରାଯିବ । ପରବର୍ତୀ ଲେଖକଙ୍କ ମଧ୍ଯରୁ ରାଧୁମିଶ୍ର, ଅନାଦି 
ଚରଣ ସାହୁ ଏବଂ “ତଗରଂ ପୃଷ୍ଠାରେ ଲେଖୁଥୁବା ଅନେକ ହାସ୍ୟସ୍ରଷ୍ଟା ତାଙ୍କ ଦ୍ଵାରା ପ୍ରଭାବିତ 
ହୋଇଛନ୍ତି ପ୍ରତ୍ୟକ୍ଷଭାବରେ ହେଉ ବା ପରୋକ୍ଷ୍ୟ ଭାବେ ହୁଅନ୍ତି। କେବଳ ଜଣେ ଲୋକ 
ଭାବରେ ନୁହେଁ, ହାସ୍ଯରସର ପୃଷ୍ଠପୋଷକ, ଉସ୍ତାହଦାତ! ଓ ସକ୍ରିୟ ଆୟୋଜକ ଭାବରେ 
ମଧ୍ଯ ଫତୁରାନନ୍ଦ ଅନନ୍ୟ । “ତ ଗର' ପତ୍ରିକାର ବହୁବର୍ଷ ବ୍ୟାପୀ ସମ୍ପାଦନା ଓ ପ୍ରକାଶନ, 
“ସରସ ସାହିତ୍ୟ ସମିତି” ଓ ' ହାସ୍ୟ ବିକାଶ କେନ୍ଦ୍'ର ପ୍ରତିଷ୍ଠା କରିବା ଓ ସମୟେ ସମୟେ 
ହାସ୍ୟ ସମ୍ବନ୍ଧିତ ସମାରୋହ, ପୁରସ୍କାର, ମାନପତ୍ର ଓ ପ୍ରତିଯୋଗିତାର ଆୟୋଜନ, କରିବା 
ମଧ୍ଯ ହାସ୍ୟସାହିତ୍ୟ ଲାଗି କିଛି କମ୍‌ ଅବଦାନ ନୁହେଁ 1 ଏସବୁ ସେ ଅନ୍ୟମାନଙ୍କଠାରୁ କିଛି 


ଧ୍ଧ୬ 


ହାସ୍ୟସମ୍ର।ାଟ୍‌ ଫତୁରାନନ୍ଦ 


. ସାହାଯ୍ୟ ପ୍ରତି ଭ୍କକ୍ଷେପ ନକରି କରିଯାଇଛନ୍ତି । ନିଜର ରୋଗଗ୍ରସ୍ତ ଦୁର୍ବଳ ଶରୀର ଦୃଷ୍ଟି ଶକ୍ତି 
ମଧ୍ଯ କ୍ଷୀଣ ହୋରଇଯାରଛି, କାହାରିକି ସାଙ୍ଗରେ ନପାଇଲେ କେଉଁଠିକି ଯା'ଆସ କରିବା 
ଅସମ୍ଭବ- ଏହିସବୁ ବାଧାବିଘ୍ନକୁ ଖାତିର ନକରି ସେ ହାସ୍ୟସାହିତ୍ୟ ପାଇଁ କଠିଣ ପରିଶ୍ରମ 
କରିଛନ୍ତି । ତାଙ୍କୁ ଏଭଳି ଖଟୁଥୁବାର ଦେଖ୍‌ କେହି କେହି ତରୁଣ ସ୍ଵତଃପ୍ରବୃତ୍ତ ହୋର କାମ 
କରିବାକୁ ଆଗେଇ ଆ ସିଛନ୍ତି । ତାଙ୍କର ଉତ୍ସାହ ସତେଯେପରି ଏକ ସଂକ୍ରାମକ ବ୍ୟାଧ୍ଭଳି 
ବ୍ୟାପିଯାଇଛି । ତାଙ୍କ ସାଙ୍ଗରେ ଯେଉଁ ତରୁଣମାନେ କାମ କରିଛନ୍ତି, ଯେଉ ବିଦ୍ଵାନ 
ଅଧ୍ୟାପକମାନେ “ତଗର' କାର୍ଯ୍ୟାଳୟରେ ବସି ପ୍ରୁଫ୍‌ ଦେଖବାକୁ ସ୍ଵେଚ୍ଛାରେ ଆସିଛନ୍ତି 
ସେମାନେ ଫତୁରାନନ୍ଦଙ୍କର ଆକର୍ଷଣୀ ଶଚ୍ଥି ଯୋଗୁରୁ, ତାଙ୍କର ମଧୁର ବ୍ୟବହାର ଯୋଗୁରୁ 
ତାଙ୍କର କାର୍ଯ୍ୟରେ ଯୋଗ ଦେଇଛନ୍ତି, କୌଣସି ପ୍ରାପ୍ତି ବା ଖ୍ୟାତି ଆଶାରେ ନୁହେଁ । ହାସ୍ୟ 
ରଚନା ଲାଗି ସେମାନଙ୍କ ମନରେ ଏକ ଶ୍ରଦ୍ଧା ନିଶ୍ଚୟ ଜାଗ୍ରତ ହୋଇପାରିଛି । ସେମାନେ 
ନିଜନିଜର ଅବଦାନ ମଧ୍ଯ ପରବର୍ତୀ କାଳରେ ଦେଇଛନ୍ତି ଏବଂ ଭବିଷ୍ୟତରେ ମଧ୍ଯ ହାସ୍ୟରସ 
ଲାଗି ସ୍ବୟଂସେବକ ହୋଇ ରହିପାରନ୍ତି । ଏହାର ଏକ ଜ୍ଵଳନ୍ତ ଉଦାହରଣ ହେଉଛନ୍ତି 
ଫତୁରାନନ୍ଦଙ୍କ ଉପରେ ଗବେଷଣାକରି ଡକୂରେଟ୍‌ ଡିଗ୍ରୀ ଲାଭ କରିଥୁବା ଅଧ୍ୟାପକ ତକୂର 
ବିଜୟାନନ୍ଦ ସିଂହ । ତାଙ୍କର ଥୁସିସ୍‌ଟି ଯେପରି ପୁସ୍ତକାକାରରେ ପ୍ରକାଶିତ ହୋଟହି, ତାଙ୍କର 
ସମ୍ପାଦିତ ଫତୁ ରାନନ୍ଦଙ୍କ ଉପରେ ବିଭିନ୍ନ ଲେଖକ ଲେଖୁକାଙ୍କର ରଚନାର ସଂଘ୍ନହ ଘେନ 
' ବିଦଗ ହାସ୍ୟରସିକ- ଫତୁରାନନ୍ଦ' ଶୀର୍ଷକ ପୁସ୍ତକ ମଧ ପ୍ରକାଶିତ ଓ ଆଦୃତ ହୋଇଛି | ' ହାସ୍ୟ 
ବିକାଶ କେନ୍ଦ୍ରର ବାର୍ଷିକ ସମ୍ମିଳନୀର ଆୟୋଜନ ଓ ପୁରସ୍କାର ପ୍ରଦାନ ଆଦି କର୍ମ ସେ 
ହାତକୁ ନେଇଛନ୍ତି ଓ ନିଜର ସହକମୀ ଓ ଛାତ୍ରମାନଙ୍କୁ ମଧ୍ଯ ହାସ୍ୟରସର ସେବାରେ ଉଦ୍‌ ବୁଦ୍ଧ 
କରିପାରିଛନ୍ତି । ସେ ଅନ୍ୟ ଅଧ୍ୟାପକମାନଙ୍କର ଦୃଷ୍ଟି ମଧ୍ଯ ଫତୁ ରାନନ୍ଦଙ୍କର ସୃଷ୍ଟି ପ୍ରତି ଆ କୃଷ୍ଠ 
କରି ଦେଖାଇ ଦେଇଛନ୍ତି ଯେ ଫତୁ ରାନନ୍ଦଙ୍କର ବିପୁଳ କୃତିର ଉପଯୁକ୍ତ ମୂଲ୍ୟାୟନ ଅଦ୍ୟାପି 
ହୋଇପାରି ନାହିଁ । ଏହି ଅଭାବ କିୟଦଂଶରେ ଉପଯୁକ୍ତ ପ୍ରବନ୍ଧ ସଂଗ୍ରହ ପୂରଣ କରିଛି, କିନ୍ତୁ 
ବହୁତ କାମ ବାକି ଅଛି । ଆଶା କରାଯାଏ ଡକୂର ବିଜୟାନନ୍ଦ ସିଂହଙ୍କର ଉଦ୍ୟମ ଫଳରେ 
ଭବିଷ୍ୟତରେ ତାଙ୍କର କୃତିମାନଙ୍କ ଉପରେ ଅଧ୍ମକତର ଗବେଷଣା ହେବ ଏବଂ ତାହାର 
ବିଭିନ୍ନ ଦିଗ କ୍ରମେ ଉନ୍ମୋଚିତ ହେବ । 


ଫତୁରୀାନନ୍ଦଙ୍କର ହାସ୍ୟରଚନୀର କେତେକ ବୈଶିଷ୍ଟ୍ୟ ପ୍ରତି ବର୍ତମାନ ଦୃଷ୍ଟି ଆକର୍ଷଣ 
କରାଯିବ । ପ୍ରଥମତଃ, ତାଙ୍କ ରଚନା ସମ୍ପୂର୍ଠ୍ୁରାପେ କଟକ ସହରର'` ବାତାବରଣ ମଧ୍ୟରେ 
ସୀମିତ । ସେ ଅନ୍ୟ ସହର, ଅନ୍ୟ ରାଜ୍ୟ କି ଅନ୍ୟ ଦେଶ କଥା କେବେ ତାଙ୍କ ରଚନା 
ଭିତରକୁ ଆଣିନାହାନ୍ତି । କଟକ ସହରହିଁ ତାଙ୍କର ବିଶ୍ଵ ଦର୍ପଣ ରୂପେ କାର୍ଯ୍ୟ କରିଛି । ଦ୍ଵିତୀୟତଃ, 


୪୭୬ 


ସେ ନିଜର ରଚନାରେ ପ୍ରାୟତଃ ସାଧାରଣ ଲୋକ, ଯେଉଁମାନେ ଗରିବ ବା ମଧ୍ଯବିର, 
ଯେଉଁମାନେ ବୁଝି ବିଦ୍ୟା କ୍ଷେତ୍ରରେ ଖୁବ୍‌ ଅଗ୍ରସର ନୁହନ୍ତି, ଅଧୁକାଂଶ ସମୟରେ ସେମା ନଙ୍କୁ 
ସ୍ଥାନିତ କରିଛନ୍ତି । କଟକ ସହରର ସମ୍ଭ୍ରାନ୍ତ ଓ ସମ୍ମାନନୀୟ ବ୍ୟକ୍ତିଗଣ କଦବା କ୍ଵଚିତ ତାଙ୍କର 
ଦୃଷ୍ଟି ଆକର୍ଷଣ କରିଛନ୍ତି । ତୃତୀୟତଃ, ତାଙ୍କର ବ୍ୟଙ୍ଗର ଛୁରୀଟି ସର୍ବଦା ରାଜନୀତିକ ନେତାଙ୍କୁ 
ଆକ୍ରମଣ କରିନାହିଁ, କେତେକ ସାହିତ୍ୟିକ ଯୋଗାଡିଆଙ୍କୁ ଓ ବ୍ୟବସାୟୀଙ୍କୁ ମଧ୍ଯ ଶରବ୍ୟ 
କରିଦେଇଛି । ଫତୁରାନନ୍ଦଙ୍କର ଅବ୍ୟବହିତ ପୂର୍ବରୁ ରାଜନୀତିକ ଧାରାର ବ୍ୟଙ୍ଗ ମୁଖ୍ୟତଃ 
କାନ୍ତକବି ଲକ୍ଷ୍ମୀକାନ୍ତ ମହାପାତ୍ର ଓ ଗୋଦାବରୀଶ ମହାପାତ୍ରଙ୍କର ରଚନାରେ ଦେଖା 
ଦେଇଥୁଲା। ଫତୁରାନନ୍ଦ ସେହି ଧାରାକୁ ବଜ୍ଚାୟ ରଖ୍‌ଛନ୍ତି ଏବଂ ଆହୁରି ଶାଣିତ 
କରିଛନ୍ତି । ତାଙ୍କର ଲେଖାମାନ ନାନାବିଧ ଭ୍ରଷ୍ଟାଚାର, ଦୁର୍ନୀତି ଓ କପଟାଚାରିତାକୁ ସିଧାସଳଖ, 
ସରଜ ଭାଷାରେ ଉପସ୍ଥାପିତ କରିଥାନ୍ତି । ସେଠାରେ ନିର୍ବାଚନର ରାଜନୀତିକ ପେଞ୍ଚ, 
ମଦଗଞ୍ଜେଇ ଆଦିର ଚୋରା ଚାଲାଣ, ଅପମିଶ୍ରଣ, ଲାଞ୍ଚମିଛ ଆଦି ବହୁ ଅକର୍ମର ପର୍ଦ୍ଦାଖୋଲି 
ଦେଖାଇ ଦେଇଛନ୍ତି । ଫତୁରାନନ୍ଦଙ୍କର ଚତୁର୍ଥ ବୈଶିଷ୍ଟ୍ୟ ହେଉଛି ତାଙ୍କର ଶବ୍ଦ ଚୟନ ଓ 
ନୂଆଶ ୍ଦର ସୃଷ୍ଟି । ' ନିଦା ବେହେଲ', ଓଲଟା କିଳା, ମନ୍ଦ ପାଞ୍ଚିଆ କଲିକତି ଚ଼େଙ୍କ, ଘଣ୍ଚିଝରର, 
ଅଇଣାକଥା, ଟାପୁରିଆ ଆଦି ଶବ୍ଦ ଅନାୟାସ ସଂଗୃହୀତ ଉଦାହରଣ | ତାଙ୍କର ଶୀର୍ଷକମାନେ 
ମଧ୍ଯ ଅଭିନବ ନାମକରଣ ପ୍ରାପ୍ତ ହୋଇଛନ୍ତି ଯଥା: ଗବଦଲ୍‌ ଖାସୁ, ଧୋବେଇ ଖଣ୍ଡ, ଗୁଗୁରି 
ପେଞ୍ଚ, କାତୁମର୍ଦ୍ଦନ, ଚୁଙ୍ଗୁଚୁଙ୍ବିଆ ବାଙ୍କା, ହେଙ୍କତ ଧୂମ, ଭଣୁର ବୋପା ଇତ୍ୟାଦି, ତାଙ୍କର 
ଶବ୍ଦ ପ୍ରୟୋଗ ମଧ୍ଯ ଅଭିନବତ୍ସରେ ପରି ପୂଣ୍ଠ । “ଅବସ୍ଥା ଅଠାଠିକ୍‌ ' ନବେଡିଗ୍ରିଆ ନମସ୍ବାର, 
ଫାଳିକିଆଜୋର, ପାପାରଜମ୍‌, ମାମାଇଜମ୍‌, ଆଠମା ସିଆ ଛୁଆ, ମହା ମେଣ୍ଢିଆ, ବଡକଚୁର୍‌, 
କୁତୁରୁପିଆ କାମ, ତବଲଙଫ୍ରୁଲ୍ଲ୍‌ ଆଦି ଏହାର ଉଦାହରଣ । ସେହିପରି ବିଶେଷଣ ଦ୍ଵାରା 
ବ୍ୟଙ୍ଗାତ୍ମକ ଶବ୍ଦ ସୃଷ୍ଟିର ଉଦାହରଣ ହେବ “କଥା ଚାଳି ଆଁ ମନ୍ତ୍ରୀ' “‹ ତୈମୁରଲଙ୍ଗୀ ଅତ୍ୟାଚାର”, 
“ସଇତାନ ବଜାର, 'ହାଇବିତ୍‌ ଜ୍ୟୌତିଷୀ' ଆଦି ଶବ୍ଦ | ତାଙ୍କର ପଞ୍ଚମ ବୈଶିଷ୍ଟ୍ୟ ହେଉଛି 
ତାଙ୍କର ନିଜସ୍ଵ ଏକ ବାକ୍ୟଗଠନର ଶୈଳୀ, ତାଙ୍କର ଶୈଳୀରେ ବାହୁଲ୍ୟ ନାହିଁ, ଅସ୍ଵାଭାବିକତା 
ନାହିଁ । ଏହାର ସାରଲ୍ୟ, ପ୍ରତ୍ୟକ୍ଷ ଅଭିବ୍ୟନ୍ତି ଓ ମୌଖ୍ଵକ ଭାଷାର ବ୍ୟବହାର ତାକୁ ପ୍ରଭାବଶାଳୀ 
କରିଦିଏ । ସାମ୍ଭ୍ରାନ୍ତ୍ର ଭାଷାକୁ ସେ ପରିହାର କରିଛନ୍ତି, କୃତ୍ରିମ ପାଣ୍ଡିତ୍ୟ ଅଯଥା 
ବିଦ୍ୟାଭିମାନକୁ ସେ ଉପହାସ କରିଛନ୍ତି । ତାଙ୍କର କବିତା ଓ ଲାଳିକା, ସାହିମହାଭାରତ ଠାରୁ 
ଆରମ୍ଭକରି ଗୋଜଭାଗବତ ଯାକେ ଯେତିକି ଛନ୍ଦୋମୟ ସେତିକି ମର୍ମ ସ୍ପର୍ଶୀ । ପ୍ରତ୍ୟେକ 
କୃଷ୍ଠିର ଯେଉଁ ନିଜସ୍ଵ ତାଳ-ମାନ- ଲୟ ରହିଥାଏ, ତାହାର କାବ୍ୟ ଓ ପୁରାଣମାନଙ୍କରେ 
ତାହା ପ୍ରତିଫଳିତ ହୋଇଥାଏ । ସେହି ଶୈଳୀକୁ ଅବଲମ୍ବନ କରି ଫତୁରାନନ୍ଦ ଉପଯୁକ୍ତ 
ପୁରାଣମାନ, ବିଭିନ୍ନ ପରିଚିତ କାବ୍ୟର ଓ ପୁରାତନ ରୀତି ଯୁଗୀୟ କବିତାର ଅବଇମ୍ବନରେ 


୪୮ 


ହ।ସ୍ୟସମ୍ରାଟ୍‌ ଫତୁ ର।ନନ୍ଦ 


ଲାଵିକା, ସଂସ୍କୃତ ଶ୍ଲୋକମାନଙ୍କର ମଧ୍ୟ ବ୍ୟଙ୍ଗାନୁକରଣ ଲେଖୁଛନ୍ତି | ଅନେକ ସମୟରେ 
ଅନ୍ୟାନ୍ୟ ଛଦ୍ମନାମରେ ଏସବୁ ସେ ପ୍ରକାଶିତ କରିଛନ୍ତି କେତେବେଳେ ନକଲିଆ, 
କେତେବେଳେ ଭକ୍ତାନନ୍ଦ, ରାଧାଗେରସ୍ତ ରାୟ, ଥଣ୍ଡୁଆମୁନି ଆଦି ନାମରେ ସେସବୁ 
ଲେଖାହୋରଛି । କେହି କେହି ଅନୁମାନ କରନ୍ତି, ଫତୁରାନନ୍ଦ ଲାଵିକାର କବି ଭାବରେ 
ପରିଚିତ ହେବାକୁ ଚାହାନ୍ତି ନାହିଁ । ପ୍ରକୃତରେ କିନ୍ତୁ "ତଗର' ପୃଷ୍ଠାରେ ପ୍ରକାଶ କରିବାଲାଗି 
ବିଭିନ୍ନ ନାମର ଅବତାରଣା କରିବାକୁ ହୋଇଛି ବୋଲି ଅନୁମାନ କରାଯାଏ । ପତ୍ରିକାର 
ପୃଷ୍ଠା ଭର୍ରି କରିବାକୁ ଏପରି ବେଳେବେଳେ ସମ୍ପାଦକଙ୍କୁ କରିବାକୁ ହୋଇଥାଏ । ଛପାହେବା 
ବେଳକୁ ଲେଖାର ଅଭ।ବ ଦେଖାଗଲେ ଏପରି ଭାବରେ ପୃଷ୍ଠାତକ ଭରିବାକୁ 
ହୋଇଥାଏ । ଏହାଛତା ସେ ଗୋଟିଏ ଉପନ୍ୟାସ, ଗୋଟିଏ ନାଟକ, କିଛି ଅନୁବାଦ ଓ 
କେତେକ ଗମ୍ଭୀର କ୍ଷୁଦ୍ରଗନ୍ଥ ମଧ୍ଯ ରଚନା କରିଥୁଲେ । ତାଙ୍କର ପ୍ରତିଭା ବହୁମୂଖୀ ବୋଲି 
ଜଣାପତେ । ତଥାପି ସେ ନିଜର ପ୍ରକୃତ ସାହିତ୍ୟିକ ବିଭାଗ ଖୋଜି ପାଇବା ଦିର୍ନୁଁ ସବୁତକ 
ଶକ୍ତି ହାସ୍ୟରସାତ୍ମକ ରଚନାକୁ ହିଁ ଦେଇଛନ୍ତି ଏବଂ ତାହାହିଁ ତାଙ୍କର ପରିଚୟ ହୋଇ 
ରହିଯାଇଛି । ତାଙ୍କ କଲମର ପ୍ରତ୍ୟେକ କାଳିବୁନ୍ଦା କେବଳ ହାସ୍ୟରସର ସୁଷ୍ଟି ଲାଗି ଉତ୍ସର୍ଗୀକୃତ 
ହୋଇଥୁଲା ବୋଲି ଜଣେ ସମାଲୋଚକ ଯଥାର୍ଥରେ ଭେଖୁଛନ୍ତି । 


ଅଧୁକାଂଶ ସମାଲୋଚକ ହାସ୍ୟରସକୁ ଗୁରୁତ୍ଵ ଦେବାକୁ ନାରାଜ । ଯେଉଁମାନେ 
ଫତୁରାନନ୍ଦଙ୍କର ସୃଷ୍ଟିକୁ ବିଚାର କରିବସିଛନ୍ତି, ସେମାନେ ଯେ ସଦାବେଳେ କୌଣସି ମାନକ 
କଷଟି ଦେଇ ପରୀକ୍ଷା କରିବସିଛନ୍ତି ତାହା ନୁହେଁ । ସେସବୁ ମନ୍ତବ୍ୟରେ କେବଳ ସେମାନଙ୍କର 
ବ୍ୟକ୍ତିଗତ ମତାମତ ହିଁ କାମ କରିଥୁବ । କେହି କେହି ତାଙ୍କ ଉପରେ ଅଶ୍ଳଲୀଳତାର ଆରୋପ 
କରିଛନ୍ତି, କେହି କେହି ପୁଣି କୁରୁଚିପୂଣ୍ଠ ବଣ୍ଧୁନାର ଆକ୍ଷେପ କରିଛନ୍ତି । ଏଣେ ଯେଉଁମାନେ 
ତାଙ୍କର ରଚନାକୁ ଉପଭୋଗ କରିଛନ୍ତି, ସେମାନେ ମୁକ୍ତକଣ୍ଠରେ ତାଙ୍କର ଭାଷା, ଶୈଳୀ ଓ 
ଲୋକଚଚରିତ୍ର ଜ୍ଞାନର ପ୍ରଶଂସା କରିଛନ୍ତି ଏବଂ କେହି କେହି କହିଛନ୍ତି ଯେ ଆଜୀବନ ସାଧକ 
ଫଂତୁରାନନ୍ଦ ହାସ୍ୟରସର ଏପରି ଏକ ଧାରା ସୃଷ୍ଟିକରିଗଲେ ତାହା ଓଡ଼ିଆ ସାହିତ୍ୟରେ 
ଅନନ୍ୟ । ସେ ହାସ୍ୟରସ ମାଧ୍ଯମରେ ଏକପ୍ରକାର ଆଦର୍ଶ ସମାଜର ରେଖାଚିତ୍ର ଅଙ୍କନ 
କରିଛନ୍ତି ଯାହା ହୋରଥୁବ ଶୋଷଣ ମୁକ୍ତ, ଦୁର୍ନୀତି ମୁକ୍ତ ଓ ସମଦୃଷ୍ଟି ସମ୍ପନ୍ନ । ତାଙ୍କର 
ପ୍ରଶଂସକଙ୍କ ମଧ୍ଯରେ ବିଖ୍ୟାତ ଏତିହାସିକ ଓ ପ୍ରାକ୍ତନ ମୁଖ୍ୟମନ୍ତ୍ରୀ, ସାହିତ୍ୟିକ ତଃ. ହରେକୃଷ୍ଣ 
ମହତାବ, ବିଖ୍ୟାତ ଓପନ୍ୟାସିକ ଓ ବରିଷ୍ଠ ସାହିତ୍ୟିକ କାଵିନ୍ଦୀଚରଣ ପାଣିଗ୍ରାହୀ, ପ୍ରଫେସର 
କୁଞ୍ଜବିହାରୀ ଦାଶ, ବିଶିଷ୍ଠ ଗାନହବିକ ରାଜକିଶୋର ପଟ୍ଟନାୟକ, ବିଶିଷ୍ଠ ସପନ୍ଯାସିକ ସୁରେନ୍ଦ୍ର 
ମହାନ୍ତି, ସାହିତ୍ୟିକ ଓ ଚିନ୍ତକ ଚନ୍ଦ୍ରଶେଖର ରଥ, କବି ରବି ସିଂ ଆଦି ଅନେକ ସାହିତ୍ୟପ୍ରେମୀଙ୍କର 


୪୪୯ 


ମନ୍ତବ୍ୟ ଉଲ୍ଲେଖଯୋଗ୍ୟ । ତାହା ଛଡା, ଯେଉଁମାନେ ହାସ୍ୟରଚନାରେ ହାତ ଦେଇଛନ୍ତି 
ସେମାନେ ନିଶ୍ଚିତ ଭାବରେ ଫଡୁରାନନ୍ଦଙ୍କର ସ୍ତାବକ ହୋଇଛନ୍ତି । ଅଧ୍ୟାପକ କୁଳମଣି 
ମହାପାତ୍ର, ଏହି ଲେଖକ, ରାଧୁ ମିଶ୍ର, ଅନାଦିଟରଣ ସାହୁ ଆଦି ବହୁ ସକ୍ରିୟ ହାସ୍ୟସ୍ରଷ୍ଟା 
ଏହି ପର୍ଯ୍ୟାୟରେ ଗଣ୍ୟ ହେବେ । ଓଡ଼ିଶା ବାହାରେ ମୋ ଜାଣିବାରେ ହିନ୍ଦୀରେ ହାସ୍ୟରସାତ୍ମକ 
ରଚନା ଲେଖୁଥିବା ନରେନ୍ଦ୍ର ଲୁଥର, ଉର୍ଦ୍ଦୂର ହାସ୍ୟ ଲେଖକ ମୁଜତବା ତୁସେନନ ତାଙ୍କର 
ବିଶେଷ ରୂପେ ପ୍ରଶଂସା କରିଛନ୍ତି । ନରେନ୍ଦ୍ର ଲୁଥରଙ୍କୁ “ସରସ ସାହିତ୍ୟ ସମିତି' କଟକ 
ଂହାସ୍ୟାଣ୍ରବ” ଉପାଧୂ ଦେଇଥୁଲା । ମୁଜତବା ହୁସେନ୍‌ ହାରଦରାବାଦ, ଆନ୍ଧିପ୍ରଦେଶର 
ଂଳିନ୍ଦାଦିଲାନେ ହାଇଦରାବାଦୁ” ନାମକ ହାସ୍ୟଭିରିକ ସଂସ୍ଥାର ସକ୍ରିୟ ପ୍ରତିଷ୍ଠାତା ଏବଂ 
ଏନ଼୍ସିଇଆରଟି ନୂଆଦିଲ୍ଲୀର ପ୍ରକାଶନ ବିଭାଗର ଜଣେ କର୍ମକର୍ତା ଥୁଲେ । ଭାରତବର୍ଷର 
ବିଭିନ୍ନ ଭାଷାରୁ ସଂଗୃହୀତ ହାସ୍ୟରଚନାରେ ଯେଉଁ ସଂକଜନଟି ସେ ପ୍ରକାଶ କରିଥୁଲେ, 
ଫତୁରାନନ୍ଦ ତାହାର ଅନୁବାଦ କରି ଓଡ଼ିଆ ପାଠକମାନଙ୍କ ଲାଗି ଏକ ଅପୂର୍ବ ସଂପଦ 
ରଖ୍‌ ଯାଇଛନ୍ତି । ଫତୁରାନନ୍ଦ ମୁଜତବୀ ତୁସେନ୍‌ଙ୍କର ପ୍ରଶଂସକ ଥୁଲେ । ମୁଜତବା ହୁସେନ୍‌ 
ମୋର ସହକର୍ମୀ ହୋଇଥୁବାରୁ ଅନେକ ସମୟରେ ତୀଙ୍କଠାରୁ ଫତୁରାନନ୍ଦଙ୍କର ପ୍ରଶଂସା 
ଶ୍ରୁଣିଛି । ଫତୁରାନନ୍ଦଙ୍କ ପରି ସେ ପୂର୍ଣ୍ଣଭାବେ ହାସ୍ୟ ଲାଗି ସମପିତ ନହେଲେ ମଧ୍ଯ ବହୁବର୍ଷ ଧରି 
ତହିଁରେ ନିଜର ସମୟ ଓ ଶକ୍ତି ଦେଇ ଆସିଛନ୍ତି । ଠିକ୍‌ କିପରି ଭାବରେ ତାଙ୍କର ଫଡତୁରାନନ୍ଦଙ୍କ 
ସଙ୍ଗେ ପରିଚୟ ଓ ସମ୍ପର୍କ ସ୍ଥାପିତ ହୋଇଥୁଲା ତାହା ମୋତେ ଜଣାନାହିଁ । ମୁଁ କେବଳ 
ତାଙ୍କର ଫତୁରାନନ୍ଦଙ୍କ ପ୍ରତି ଶ୍ରଦ୍ଧା ଓ ସମ୍ମାନର ଲକ୍ଷଣ ହିଁ ଦେଖ୍ଥୁଲି । କେବଳ ହାସ୍ୟ 
ଜଗତର ଲୋକ ନୁହଁନ୍ତି, ଅନ୍ୟ ପେଶାର ଅନେକ ଲୋକ ତାଙ୍କର ମୁଗ୍ଧ ସ୍ତାବକ 
ହୋଇଛନ୍ତି । ତକୂର ଶ୍ରୀରାମଚନ୍ଦ୍ର ଦାଶ୍ର ଅର୍ଥନୀତି ଓ ରାଜନୀତି ବିଜ୍ଞାନର ଗମ୍ଭୀର ଚିନ୍ତାନାୟକ 
ଓ ଗୁରୁ, କିନ୍ତୁ ତାଙ୍କର ମଧ୍ଯ ଅକୁଣ୍ଠ ପ୍ରଶଂସା ଫତୁରାନନ୍ଦଙ୍କ ଲାଗି ରହିଥୁଲା । ସେହିପରି 
ନ୍ୟାୟମୂରି ହରିହର ମହାପାତ୍ର ଓ ଅନ୍ୟାନ୍ୟ ବୁ ଵିଜୀବୀ ତାଙ୍କର ପ୍ରତିଷ୍ଠିତ ସରସ ସାହିତ୍ୟ 
ସମିତି ଓ ହାସ୍ୟ ବିକାଶ କେନ୍ଦ୍ର ସଙ୍ଗେ ପଡ଼ୁ ରାନନ୍ଦଙ୍କର ଆକର୍ଷଣୀ ଶକ୍ତି ହେତୁ ସଂପୃକ୍ତ 
ହୋଇଛନ୍ତି । ଓଡ଼ିଶାର ବହୁ ପ୍ରତିଷ୍ଠାନ ଫତୁରା ନନ୍ଦଙ୍କୁ ସମ୍ବର୍ଧିତ କରିଛନ୍ତି । ଓଡ଼ିଶ୍ରା ସାହିତ୍ୟ 
ଏକାଡେମୀ, ସାରଳା ସାହିତ୍ୟ ସମିତି, ଭୁବନେଶ୍ବର, ଯଦୁମଣି ସାହିତ୍ୟ ସଂସଦ, ନୟାଗଡ, 
ସାରଳା ସାହିତ୍ୟ ସଂସଦ, ଉକ୍ରଳ ପାଠକ ସଂସଦ, ରାଧାନାଥ ପାଠାଗାର, ସୋର ଏବଂ 
ଆହୁରି ଅନେକ ପ୍ରତିଷ୍ଠାନ ଏଥୁରେ ଗଣ୍ୟ ହେବେ । ସବୁଠାରୁ ଭଲ ନାଗରିକ ସମ୍ବର୍ଦନା 
ତାଙ୍କୁ ରାଉରକେଲାବାସୀ ଦେଇଥୁଲେ । ଏପରି ଏକ ନାଗରିକ ସମ୍ବର୍ଦଧନା କୌଣସି ଲେଖକ 
ପାଇଁ ଓଡ଼ିଶାରେ କେଉଁଠି ଦିଆଯାଇଥୁବାର ଶୁଣାଯାଇ ନାହିଁ । ଏହି ସମ୍ବର୍ଵନାର ମୁଖ୍ୟ 


ଶ୬୬୭। ୬୭୧୭ ୬୩୭୩ 


ଆୟୋଜକ ରାଧୁମିଶ୍ରଙ୍କଠାରୁ ସେହି ଉତ୍ସବର କିଛି ବିବରଣ ପରେ ଶୁଣିବାକୁ ପାଇଥୂଲି । ତାଙ୍କ 


୫୦ 


ହାସ୍ୟସମ୍ରାଟ୍‌ ଫଡ଼ ଭ।ନନ୍ଦ 


ଲାଗି ଏକ ସମ୍ବର୍ଦ୍ଧନା ପୁସ୍ତିକା ଓ ଦଶ୍ରହଜାର ଟଙ୍କାର ଉପହାର ମଧ୍ଯ ସେହି ଉତ୍ସବରେ ତାଙ୍କୁ 
ଅର୍ପଣ କରାଯାଇଥୁଲା । ସେହି ଟଙ୍କାକୁ ସେ ତତ୍ଵ କ୍ଷଣାତ୍‌ ହାସ୍ୟରସର ସେବା ପାଇଁ 
ହାସ୍ୟବିକାଶ କେନ୍ଦ୍ରକୁ ଅପଣ କରିଥୁଲେ । ଫତୁରାନନ୍ଦଙ୍କୁ ଅନେକେ ଓଡ଼ିଆ “ସାରସ୍ଵତ ଜଗତର 
ଅନ୍ଧ ତପସ୍ଵୀ' ବୋଲି କହିଥାନ୍ତି । ଏହି ସମ୍ବୋଧନ ତାଙ୍କ ଲାଗି ଯଥାର୍ଥ । ସେ ଯେତିକି ନିର୍ଲୋଭ, 
ଆତ୍ମତ୍ୟାଗୀ ଓ ନିଷ୍ଠାପର ଭାବେ ହାସ୍ୟ ସାହିତ୍ୟ ପ୍ରତି ନିଜକୁ ଉତ୍ସଗ କରିଛନ୍ତି, ତାହାର 
କେଉଁଠାରେ ପଟାନ୍ତର ନାହିଁ । “ନିଜକୁ ଉତ୍ସର୍ଗ କରିବା' କଥାଟାର ମର୍ମ ତାଙ୍କ କ୍ଷେତ୍ରରେ 
ଅନେକ ବେଶୈି । ସେ ଯେ ଖାଲି କାଳି କଲମରେ ହାସ୍ୟରସର ସେବା କରିଗଲେ ତାହା 
ନୁହେଁ, ସେ ନିଜର ସର୍ବସ୍ଵ ତାହାର ସେବାରେ ଉତ୍ସର୍ଗ କରିଗଲେ । ୧୯୪୯ ମସିହାରେ 
ଶ୍ରୀଯୁକ୍ତ ନିତ୍ୟାନନ୍ଦ ମହାପାତ୍ରଙ୍କ ଅନୁରୋଧ ଯୋଗୁ କାନ୍ତକବି ପ୍ରତିଷ୍ଠିତ (ଡଗର ' ପତ୍ରିକାକୁ 
ନିଜଘରେ ସ୍ଥାପିତ କରିବାର ସବୁ ବନ୍ଦୋବସ୍ତ କରିବା ପରଠାରୁ ଆରମ୍ଭ ହେଲା ଏହି 
ଆତ୍ମୋତ୍ପଗଁର ଅଧ୍ୟାୟ । ତାଙ୍କ ଭାଷାରେ “ସେହି ଦିନଠାରୁ ଆଜିଯାଏ ମଦୁଆ ମଦଘତଡାକୁ 
ଜକଟି ମକଟି ଧରିଲା ପରି ମୁଁ “ଡଗର'କୁ କୁଣ୍ଢେଇ ଧରି ବସିଛି । ମୋ ଜୀବନରେ ଭଅଁର 
ଗୋଲାପ କଣ୍ଟାରେ ବିଦ୍ଧ ହେଲାପରି ଅଶେଷ ଯନ୍ତ୍ରଣା ଭୋଗିଛି ଓ ଭୋଗୁଛି ଏବଂ ମଲାଯାଏ 
ଭୋଗୁଥିବି ମଧ୍ଯ ।” ନିଜର ସମ୍ପର୍ର ଯାହା କିଛି ଥୁଲା ସବୁ ନେର ସେ “ସାହିତ୍ୟ ଢୁଆ ଖେଳି 
ଦେଲେ ।' ସବୁ ଜୁଆରେ ଚାଲିଗଲା । 'ଡଗରର ଘାଟି ସମୟ ପହଞ୍ଚୁଗଲେ ମୁଁ ଜୁଆ ଖେଳ 
ଆରମ୍ଭ କରିଦିଏ ।” ଏହିପରି ସର୍ବସ୍ବ ଦାନ କଲାପରେ (ଡଗର' ଏବଂ ଶ୍ରୀଯୁକ୍ତ ନିତ୍ୟାନନ୍ଦ 
ମହାପାତ୍ରଙ୍କଠାରୁ ସେ ଯାହା ପାରଲେ, ତାହା ଜାଣିଥୁବା ଲୋକ ଲୁହକୁ ରୋକି ପାରିବ 
ନାହିଁ ! ଯେତେବେଳେ ଡଗରର ପ୍ରେସ୍‌ଟିକୁ ନିତ୍ୟାନନ୍ଦବାବୁ ଉଠାଇ ନେଲେ, ସେତେବେଳେ 
ଡଗରର ସୁବର୍ଣ୍ର ଜୟନ୍ତୀ ଉତ୍ସବର ସ୍ଵପ୍ନ ଫତୁ ରାନନ୍ଦ ଦେଖୁଥୁଲେ । ଡଗରର ରଜତ ଜୟନ୍ତୀ 
ଉତ୍ସବ ଏକ ସ୍ମରଣୀୟ ଘଟଣା ହୋଇ ରହିଥୁଲା । ତାହାଠାରୁ ବଳି ଭବ୍ୟ ଅନୁଷ୍ଠାନ କରିବାକୁ 
ଯାଉଥୁଲେ ଫତୁରାନନ୍ଦ । ରଜତ ଜୟନ୍ତୀ ଲାଗି ଦିନରାତି ପରିଶ୍ରମ କରିଥୁଲେ ସେ ଏବଂ 
ତାଙ୍କ ଦ୍ଵାରା ଆହୂତ ସହକର୍ମୀମାନେ । ସୁବର୍ଣ୍ଵଜୟନ୍ତୀ ଆଉ ହୋଇ ପାରିଲା ନାହିଁ ! ମଦୁଆ 
ଜକଟି ମକଟି ଧରିଥୁବା ମଦଘଡାଟି କେହି ଛଡାର ନେଲା । ଜୀବନରେ ବହୁ ଦୁଃଖ ବହୁ 
ଆଘାତ ସହିଥୁବା ମଣିଷଟି ଏହି ଘଟଣାରେ ଏତେ ବ୍ୟଥୁତ ହୋର ପଡି ଥୁଲେ ଯେ କିଛି ଦିନ 
ସ୍ତନ୍ଥ ହୋର ରହିଗଲେ । ତେବେ ତାଙ୍କର ମନଭିତରର ହାସ୍ୟଝର ତ ବନ୍ଦ ହେବାର ବସ୍ତୁ 
ନୁହେଁ । ସେ ଦୁଃଖକୁ ମଧ୍ଯ ହସି ହସି ଲଘୁ କରିବାକୁ ଚେଷ୍ଠିତ ହେଲେ ଏବଂ ଅଚିରେ ସଫଳ 
ହେଲେ । ସେ କେତେ ଛଦ୍ମନାମ ନେଇ ଲେଖ୍‌ଥୁଲେ, 'ଝାତୁଦାର ', ' ଥଶୁଆ ମୁନି', 'ଭାଣ୍ମୁନି', 
କବିନାକ, କବି ଖୁଣ୍ଟ, ଦଶ୍ଚିମାରୁ, ଶ୍ୀନକରିଆ, ଷ୍ରୀରାଧା ଗେରସ ରାୟ, କୁଷ୍ପଶ୍ିତ, ଶ୍ରୀ 
ଲଡୁଆ, ଲଘୁ ପତନକ, ଶ୍ରୀ କପିବାଜ, ଛୁ ଛନ ଛେ, ଶ୍ରୀ ଚଇଁ ପାଣି, ଗାତୁଆ ମୂଷା, ଶ୍ରୀ 


୫୧ 


ଭେରେଣ୍ଡା, ଶ୍ରୀ ଛତର କରଣ, ଜଣେ ଆବୁଆ ବାବୁଜୀ ଭକ, ରତିହାସ ଷଣ ଆଦି | ଏସବୁ 
ଛଦ୍ମନାମର ପରଦ। ଭେଦକରି ଫବଡ଼ୁରୀନନ୍ଦଙ୍କର ନିଚ୍ଚସ୍ଵ ଶୈଳୀ ଅବଶ୍ୟ ଫୁଟି 
ଦିଶୁଥାଏ । ବିଷୟବସ୍ତୁର ବ୍ୟାପ୍ରି, ଲୋକଚରିତ୍ରର ଅନୁଧ୍ଯାନ ପ୍ରବଣତା ଏବଂ ଅଭିବ୍ୟକ୍ତିର 
ନାନା ମାଧ୍ଯମରେ ପାରଙ୍ଗମତା ଛଡା ଫତୁରାନନ୍ଦଙ୍କର ମୌଳିକତା ହିଁ ସବୌପରି ତାଙ୍କର 
ପ୍ରକୃତ ପରିଚୟ । 


ଫତୁରାନନ୍ଦ ତିରିଶ ଖଣ୍ଡି ବହି ଲେଖ୍‌ ଓଡ଼ିଆ ସାହିତ୍ୟକୁ ସମୃଦ୍ଧ କରିଛନ୍ତି । ତାଙ୍କର 
ଆହୁରି ଅନେକ ରଚନା ପୁସ୍ତକାକାରରେ ପ୍ରକାଶିତ ହେବା ବାକି ଅଛି । ତାଙ୍କର ରଚନା 
ମଧ୍ଯରେ ସେହି ତୀକ୍ଷ୍ମ ଦୃଷ୍ଟି, ସେହି ବୁଦ୍ଧିଦୀପ୍ତ ପ୍ରକାଶ ଭଙ୍ଗୀ ଓ ସମାନ ପ୍ରକାରର ଶାଣିତ 
ବ୍ୟଙ୍ଗ ଦେଖୁବାକୁ ମିଳେ । କେତେବେଳେ ସାମ୍ପ୍ରତିକ କାଳର ରିକ୍ତ ଚରିତ୍ର ଶାସକ, କେତେବେଳେ 
ଦୁର୍ନୀତିପରାୟଣ ଅମଲା ଏବଂ ଅଧୁକାରୀ, କେବେ ବା ସାନ ବଡ ରାଜନୀତିକ କମୀ, 
ବେପାରୀ, ପଣ୍ରତିତମନ୍ୟ ଅଧାପକ ଓ ବୁଵିଜୀବୀ, ସାହିତ୍ୟିକ, ଆଧୁନିକ କବି ଓ ସମାଲୋଚକ 
ଏବଂ ସବୁପ୍ରକାରର ହାମ୍‌ବଡା, ଅହଂକାରୀ ଦାହାଫୋଟିଆ ଚରିତ୍ରମାନେ ଗାଗଣ୍ଡାରୁ ସହର 
ଯାକେ, ସମସ୍ତଙ୍କୁ ସେ ପଦାରେ ପକାଇବାକୁ ଚେଷ୍ଚିତ ହୋଇଛନ୍ତି । ଠାଏ ସେ ଲେଖୁଛନ୍ତି 
ଯେ ଯାହାଙ୍କୁ ସେ ବ୍ୟଙ୍ଗବିଦ୍ରୁପର ଶରବ୍ୟ କରିଛନ୍ତି, ସେମାନେ ରାଗିଲେ ସେ ଆମୋଦିତ 
ହୋଇଥାଚି, କିନ୍ତୁ ସେମାନେ ବ୍ୟଥୁତ ହେଲେ ସେ ଦୁଃଖ୍ତ ହୋଇଥାନ୍ତି | ଅନ୍ଯ କଥାରେ 
କହିବାକୁ ଗଲେ, ତାଙ୍କର ଏହି ବ୍ୟଙ୍ଗବିଦରପମାନ କୌଣସି ପ୍ରକାର ଆକ୍ରୋଶ ଦ୍ଵାରା ପ୍ରେରିତ 
ହୋଇନଥାଏ । ତାଙ୍କର ମନରେ ଥଲା ଆଦର୍ଶ ନିର୍ମଚ୍ଚ ଶାସନ, ଦୁର୍ନୀତି ରହିତ ପ୍ରଶ୍ରାସନ ଓ 
ଜନକଲ୍ୟାଣମୟ ପରସ୍ପର ସହାବସ୍ଥାନଶୀଳ ମନୁଷ୍ୟସମାଜ । ବର୍ତମାନର ଆ ବର୍ଜନାକୁ ସଂସ୍କାର 
କଲେ ଯାଇ ସେହି ସ୍ବପ୍ନ ସଫଳ ହେବ । ସେହିପରି ସ୍ଵପ୍ନ, ଦେଖ୍‌ ବାକୁ ଗଲେ ଆମ 
ରାଷ୍ଟ୍ରନାୟକଙ୍କର ସ୍ଵାଧୀନତା ସଂଗ୍ରାମ ସମୟରୁ ରହିଥୁଲା । ଦେଶ ସ୍ଵାଧୀନ ହେଲା, ଗଣତନ୍ତ୍ର 
ଶାସନ ପ୍ରତିଷ୍ଠିତ ହେଲା କିନ୍ତୁ ସେସବୁ ସ୍ଵପ୍ନ ତ ସାକାର ହେଲାନାହିଁ । ଏହାହିଁ ଫତୁରାନନ୍ଦଙ୍କର 
ଅନ୍ତରର ବେଦନା । ଏହା ତୁଳନାରେ ସେ ନିଜର ଦୈହିକ ଯନ୍ତ୍ରଣା, ସଂଗ୍ରାମରତ ଜୀବନଯାତ୍ରା, 
ଅଚସ୍ତ ସ୍ଵପ୍ନଭଙ୍ଗକୁ ମଧ୍ଯ ପାସଙ୍ଗରେ ପକାଇନାହାନ୍ତି । ତେବେ ଅନ୍ୟପକ୍ଷରେ ସେ ଏହା ମଧ୍ଧ 
ଜାଣିଥୂଲେ ଯେ କେବଳ ସାହିତ୍ୟରଚନା କରି ସମାଜର ସଂସ୍କାର ହୋଇ ପାରିବ ନାହିଁ । ଖୁବ୍‌ 
ହେଲେ ଏହାଦ୍ଵାରା ଏକ ପରୋକ୍ଷ ଗଣଚେତନା ଅଣାଯାଇ ପାରିବ । ଅଧୁକାଂଶ କ୍ଷେତ୍ରରେ 
ଏହାର ପ୍ରଭାବ ଦୀର୍ଘସ୍ଥାୟୀ ହେବନାହିଁ । ତାଙ୍କର ରଚନାର ମୂଳ ଲକ୍ଷ୍ୟ ଯେବେ ହିସାବ 
କରାଯାଏ, ପ୍ରଥମ ଲକ୍ଷ୍ୟ ହେବ ନିଢେ ଆମୋ ଦିତ ହୋଇ କିଛିଟା ବ୍ୟକ୍ତି ଗତ ଦୁଃଖଯନ୍ତ୍ରଣାରୁ 
ସାମୟିକ ମୁଢଭ୍ତିଲାଭ । ଦ୍ଵିତୀୟ ଲକ୍ଷ୍ୟ ହେବ ଅନ୍ୟମାନଙ୍କୁ ହସାଇ ତାଙ୍କର ଦୁଃଖକୁ ଭୁଲାଇ ବାର 


୫୨ 


ହାସ୍ୟସମ୍ରାଟ୍‌ ଫତୁ ଗାନନ୍ଦ 


ପ୍ରୟାସ, ତୃତୀୟ ଲକ୍ଷ୍ୟ ହେଉଛି “ଡଗର' ପତ୍ରିକାକୁ ଜନପ୍ରିୟ କରି ତାହାକୁ ଚଳାର 
ରଖ୍‌ ବା । ଏତକ ପ୍ରାଥମିକ ଲକ୍ଷ୍ୟ ବୋଲି ଧରିନେଇ ପରବର୍ତୀ ଲକ୍ଷ୍ୟ ହେଲା ହାସ୍ୟ ସାହିତ୍ୟ 
ଲାଗି ଏକ ଭାଷା ଓ ଶୈଳୀ ନିର୍ମାଣ କରିବା, ତାହା ଲାଗି ଉତ୍ଚରପୁରୁଷମାନଙ୍କୁ ଉଦବୁଦ୍ଧ 
କରିବା ଏବଂ ତାହାର ପରିପ୍ରଚାର, ସଂରକ୍ଷଣ ଓ ସଂଗଠନ ଲାଗି ଆୟୋଜନ କରିବା 
ଯଦ୍ବାରା ଏଯାବତ୍‌ ଅବହେଳିତ ହାସ୍ୟସାହିତ୍ୟ, ବ୍ୟଙ୍ଗଚିତ୍ର ଆଦି ନିଜର ମର୍ଯ୍ୟାଦା ପାର 
ପାରିବେ । ନିଜର ଜୀବଦ୍ଦଶା ମଧ୍ୟରେ ସେ ଏହି ଲକ୍ଷ୍ୟତକ କେତେ ଦୂର ପର୍ଯ୍ୟନ୍ତ ହାସଲ 
କରିପାରିଛନ୍ତି ତାହାର ଆକଳନ ଦରକାର ହେବନାହିଁ । ଆମେ ଜାଣୁ ଯେ ତାଙ୍କ ପୂର୍ବରୁ 
କେହି ଏସବୁ ଲକ୍ଷ୍ୟରେ କାମ କରିନଥୁଲେ । ଭବିଷ୍ୟତରେ ଯେବେ କେହି ଏ କର୍ମକରିବାକୁ 
ତତ୍‌ଵପର ହୁଅନ୍ତି, ତାଙ୍କ ଲୀଗି ଫଟୁରାନନ୍ଦ ହେବେ ଏକମାତ୍ର ବତୀ ଖୁଣ୍ଟ । ଫତୁରାନନ୍ଦବ୍କର 
ମୂଲ୍ୟାୟନ ଯେତେଦୂର ହେବାର କଥା, ସେଯାକେ ହୋଇ ନାହିଁ, ସେହିପରି ହାସ୍ୟ ସାହିତ୍ୟର 
ଯେତେଟା ମର୍ଯ୍ୟାଦୀ ସେ କଳ୍ପନୀ କରିଥୁଲେ ସେତେଟା ହୋଇ ପାରିନାହିଁ । ତାଙ୍କର ସାହିତ୍ୟିକ 
ଦାୟାଦମାନେ ଯେବେ ସେତିକି ପରିମାଣରେ ସାଧନା କରନ୍ତି, ସେହିଭଳି ପଣକରି ଆଗେର 
ଆସନ୍ତି ତେବେ ଫଡତୁରାନନ୍ଦଙ୍କର ସ୍ଵପ୍ନ ସଫଳ ହୋଇ ପାରେ । ତାଙ୍କପରି ଗୁଣଧର, ତାଙ୍କପରି 
ସଂକଳ୍ପବଦ୍ଧ, ତାଙ୍କପରି ସମର୍ପିତ ହୋଇଥୁ ଲେ ଯାଇ ଏହି ଲକ୍ଷ୍ୟ ହାସଲ ହୋର 
ପାରିବ । ଉପସ୍ଥିତ ନଜରକୁ ଏ ପରି କେହି ଆସୁନାହାନ୍ତି । ତେବେ କେବଳ ସାଂପ୍ରତିକ କାଳ 
ଓ ସ୍ଥାନକୁ ଆଖରେ ରଖୂ ଅନାଗତ ଭବିଷ୍ୟତକୁ ଧରି ହୁଏନାହିଁ । ହୁଏତ 'ଉତ୍ପତତେ କୋଅପି 
ମମ ସମାନଧମା' ବୋଲି ସେ ମନେ କରୁଥୁଲେ ଏବଂ ତାହାହିଁ ଦିନେ ହୋଇଯିବ | ସେ 
ହାସ୍ୟ-ଜଗତ ପ୍ରତି ଏକ ଆଶାବାଦୀ ଦୃଷ୍ଟି ପୋଷଣ କରିଥୁଲେ ଯାହାକି ତାଙ୍କର ପୃଷ୍ଠପୋଷକତା 
ଲାଗି କିଛିଟା ଦାୟୀ । ସେହି ଦୃଷ୍ଟିରୁ ଆମର ମଧ୍ଯ ନିରାଶ ହେବା ଉଚିତ ନୁହେଁ । ତାଙ୍କର 
ସ୍ତାବକ, ଶିଷ୍ୟ ଓ ସାହିତ୍ୟିକ ଅନୁରାଗୀ ସମସ୍ତଙ୍କର ଫତୁରାନନ୍ଦଙ୍କର ଅସମ୍ପଣ୍ଠ କାର୍ଯ୍ୟକୁ 
ଆଗେଇ ନେବାକୁ ସଂକନ୍ଧବଦ୍ଧ ହେବା ଏକ ପବିତ୍ର କର୍ରବ୍ୟ । ତାହାହିଁ ତାଙ୍କର ଉପଯୁକ୍ତ 
ବୀର- ପୂଜା | 


୫୩ 


ଫତୁରାନନ୍ଦୀ ସାହିତ୍ୟର ସଂକ୍ଷିପ୍ତ ସବେକ୍ଷଣ 


ଫତୁରାନନ୍ଦଙ୍କର ସୃଷ୍ଟି ସମ୍ଭାର ମଧ୍ୟରେ ତିରିଶଟି ପୁସ୍ତକର ସୂଚୀ ଦେଖବାକୁ 
ମିଳୁଛି । ତହିଁରୁ ୨୦ଟି ହାସ୍ୟଗନ୍ଧର ସଂକଳନ, ଗୋଟିଏ ଉପନ୍ୟାସ, ଗୋଟିଏ କବିତା 
ବହି, ଖଣ୍ଡିଏ କାବ୍ୟ ଗୋଟିଏ ନାଟକ, ଦୁଇଟି ଅନୁବାଦ, ଗୋଟିଏ ରମ୍ୟରଚନା ସଂଗ୍ରହ, 
ଦୁଇଟି ଶିଶୁ ସାହିତ୍ୟ ଏବଂ ଗୋଟିଏ ଆତ୍ମଜୀବନୀ । ରୋଗବ୍ୟାଧୂ, ଅସରନ୍ତି ଦୁଃଖକଷ୍ଟ, 
ଅଭାବ ଅନଟନ ଏପରିକି ଦୃଷ୍ଟିହୀନ ଅବସ୍ଥାରେ ଥାଇ ଅବିଶ୍ରାନ୍ତ ସେ ଲେଖନୀ ଚାଳନା 
କରିଛନ୍ତି । ଏତେଗୁତିଏ ରଚନା ସନ୍ନତାର ବ୍ୟତୀତ ଆଗରୁ କୁହାଯାରଛି ଆହୁରି ଅନେକ ଛୋଟ 
ବଡ ରଚନା ଅଦ୍ୟାପି ପୁସ୍ତକାକାରରେ ବାହାରି ନାହିଁ । ଓଡ଼ିଅ। ସାହିତ୍ୟର ଖୁବ୍‌ କମ୍‌ ଲେଖକ 
ଏତେଗୁଡିଏ ସଫଳ ଓ ଲୋକପ୍ରିୟ ରଚନା ମାଧ୍ୟମରେ ଆମର ସାହିତ୍ୟକୁ ସମୃଦ୍ଧ 
କରିଛନ୍ତି । କେବଳ ହାସ୍ୟ ଓ ବ୍ୟଙ୍ଗ ନୁହେଁ, ସେ ଗମ୍ଭୀର ଓ କରୁଣ ରସଶିକ୍ତଗୁଡିଏ କ୍ଷୁଦ୍ର ଗନ୍ନ 
ମଧ୍ଯ ରଚନା କରିଛନ୍ତି । 'ସ୍ଵାଧୀନତା ଦିବସ”, ' ପ୍ରତିଶୋଧ”, ' ପ୍ରାୟଶ୍ିତ', “ଆଇନ ', 'ଠାକୁର 
ପ୍ରତିଷ୍ଠା,, ଓ ' ମୂଖ' ଆଦି ଗଳ ସମାଜର ନିଖୁଣ ପ୍ରତିଛବି ଦେଖାଇଛି, ଏବଂ ' ଗାନ୍ଧି ସୁ, ତିପାଣି', 
'ମରୁ ନିର୍ଝର' ଓ 'ସ୍ବାଧୀନତା' ଆଦି ରଚନା କରୁଣ ରସର ଗଢ | ତେବେ ହାସ୍ୟରସାମତ୍ବକ 
ଗବ୍ଵହିଁ ତାଙ୍କର ଅପୂର୍ବ ସିଝି ଓ ପ୍ରତିଷ୍ଠା । ତାଙ୍କର ହାସ୍ୟଗଳ୍ପର ସଂକଳନ ମଧ୍ଯରେ ହେରେସା, 
ସାହିତ୍ୟ ଧୂପ, ସାହିତ୍ୟ ବେଉଷଣ, ସାହିତ୍ୟ ବଛାବଛି, ମଙ୍ଗଳବାରିଆ ସାହିତ୍ୟ ସଂସଦ, 
ହସକୁରା, ବୃହତ୍‌ ଭାଣ୍ଡ) ଅମୃତ ବେହିଆ, ଭୋଟ, ଗମାତ, ନିଦା ବେହେଲ, ନବଜଳିଆ, 
ଥଟଲିବାଜ, ବିଦୂଷକ, ମସ୍ବରା, ଟାହୁଲିଆ, ଟାପୁରିଆ, ମଚୁକୁନ୍ଦିଆ, ଖ୍ଲିଖ୍‌ଲିଆ।, ଓଡ଼ିଶାର 
ସ୍ଵିନ୍‌ ବୋଇର ପ୍ରଭୃତି ସର୍ବଜନ ପ୍ରଶଂସିତ ହୋଇଛି । ଏଥୁ ସଂଗେ ତାଙ୍କର ଅନବଦ୍ୟ 
ରମ୍ୟରଚନା 'ଫମ୍ପାଲୋଚ଼ନା' ପୁସ୍ତକଟି ମଧ୍ଯ ବହୁଚର୍ଚ୍ଚିତ । 'କଲିକତି ଚ଼େଙ୍କଂ ନାଟକଟି ମଧ୍ଯ 
ଏକ ହାସ୍ୟ କଥାର ନାଟ୍ୟରୂପ । ସାରଳା ମହାଭାରତର ଛନ୍ଦରେ ଲିଖୃତ “ସାହି ମହାଭାରତ) 
ତାଙ୍କର ଏକମାତ୍ର କାବ୍ୟକୃତି । ତରାଶ୍ରଙ୍କର ବନ୍ଦୋପାଧ୍ୟାୟଙ୍କର ' ଆଦର୍ଶ ହିନ୍ଦୁ ହୋଟେଲ” ଓ 
'ମୁଜଢତବା ତୁସେନ”ଙ୍କର ଭାରତର ଶ୍ରେଷ୍ଠ ହାସ୍ୟଗଳ୍ପର ଅନୁବାଦ ମଧ୍ଯ ଲୋକପ୍ରିୟ 
ହୋଇଛି । ' ନିଲଠା କବି' ' ଅଢଗବି ଶିକାର” ଓ 'ନାଲୁର ଚନ୍ଦ୍ରଯାତ୍ରା" ଯଥାକ୍ରମେ ତାଙ୍କର 


୫୪ 


ହାସ୍ୟସମ୍ରାଟ୍‌ ଫଡୁ ରାନନ୍ଦ 


କବିତା ଓ ଶିଶୁ ସାହିତ୍ୟର କୃତି । ତାଙ୍କର “ନାକଟା ଚିତ୍ରକର” ଶୀର୍ଷକ ଉପନ୍ୟାସଟି ବହୁଚଚ୍ଚିତ 
ଏବଂ ଅନ୍ୟମାନଙ୍କ ମଧ୍ଯରେ ଓଡ଼ିଶାର ବରେଣ୍ୟ ଓପନ୍ୟାସିକ ଗୋପୀନାଥ ମହାତ୍ତିଙ୍କ ଦ୍ବାରୀ 
ଉଚ୍ଚ ପ୍ରଶଂସିତ ଏବଂ କାନ୍ତକବି ଲକ୍ଷ୍ମୀକାନ୍ତଙ୍କ ଦ୍ଵାରା ମଧ୍ଯ ପ୍ରଶଂସିତ । ଏହି ଉପନ୍ୟାସ ଲାଗି 
ସେ ପ୍ରକାଶକମାନଙ୍କର ପ୍ରତ୍ୟାଖ୍ୟାନ ଲାଭ କରିଥୁଲେ । ୧୯୩୯ରେ ଆରମ୍ଭ ହୋଇଥୁବା 
ଉପନ୍ୟାସଟି ୧୯୪୬ରେ ଶେଷ ହେଲା ଓ ୧୯ ୫୩ରେ ନିଜର ଇଜିମାଲି ଜମି ଖଣ୍ଡିଏ 
ବିକିରି ହେବାରୁ ଯେଉଁଟଙ୍କା ତାଙ୍କ ହାତରେ ପଡିଥୁଲା, ସେହି ଅର୍ଥରେ ବହିଟି ପ୍ରକାଶିତ 
କରିଥୁଲେ । ସେହି ଉପନ୍ୟାସଟିର ଶେଷ ଭାଗ ଲେଖ୍‌ଲା ବେଳକୁ ତାଙ୍କର ଆଖୁ ଖରାପ 
ହୋଇଯାଇଥୁଲା, ତେଣୁ ତାହାକୁ ଅନ୍ୟକୁ ତାକି ଲେଖାଇଥୁ ଲେ । ଏହି ଉପନ୍ୟାସ 
ପାଠକପାଠିକାଙ୍କର ଅକୁଣ୍ଠ ପ୍ରଶଂସା ଲାଭକରିଥୁଲା, ଏପରିକି ପଣିିତ ନୀଳକଣ୍ଠ ଦାସ ମଧ୍ଯ 
ଏହାକୁ ପ୍ରଶଂସାକରିଥୁଲେ, ନାକଟା ଚିତ୍ରକର “ଉପନ୍ୟାସ” ମଧ୍ୟରେ ସତିଆ ଓ ଭଗିଆ 
ଦୁଇଟି ପାଶ୍ଵନାୟକ ଅଛନ୍ତି । ଜଣେ କେମ୍ପା ଆର ଜଣକ କାଲା । ସେହି ସରଳ ଚରିତ୍ର ଦୁଇଟି 
ମଧ୍ୟରେ ତାଙ୍କର ହାସ୍ୟରସର ବୀଜ ଯେପରି ଛପିରହିଛି । ପୁଣି ରେଖାର ବିବାହ ସମୟରେ 
ଯେଉଁ ଝଡ଼ହେଲା, ତାହାର ବଣ୍ଠ ନା ମାଧମରେ ତାଙ୍କର ହାସ୍ୟରସ ପ୍ରତି ରହିଥୁବା ପ୍ରବଣତା 
ବେଶ୍‌ ପ୍ରକାଶିତ ହୋଇପଡିଛି । ବର୍ଣ୍ଣନାମ୍ବକ ହାସ୍ୟରସର ନମୁନାହୋଇଛି ଦୁମୁୁକା ପବନରେ 
କିଳାଗୁଡାକ ଫସ୍‌ ଫାସ୍‌ ଉଠି ଯିବାରୁ ତମ୍ବୁ ଗୋଟାକଯାକ ବାଜାବାଲାଙ୍କୁ ମାତି ବସିବାର 
ଦୃଶ୍ୟରେ । “ଗୋଟାଏ ପାଟି କରୁଥୁବା ଲୋକର ମୁହଁରେ ପୁଳାଏ କନା ମାଡିଦେଲେ ସେ 
ଯେପରି ଗଁ ଗଁ ହୋଇ କିଛି ସମୟପରେ ବନ୍ଦ ହୋଇଯାଏ, ସେହିପରି ତମ୍ବୁ ମାଡିବସିବାରୁ 
ବାଜାଗୁଡାକ ପେଁ ପଟ୍‌ ପଟ୍‌ ହୋଇ ତୁନି ହୋରଗଲେ । ତା'ବଦଳରେ ସୁରଉଠିଲା “ତୋବା 
ତୋବା ମରଗୟା ' 'ବଚାଅ ବଚାଅ' | ବର୍ଷା ସମୟରେ ବା ଶୁଭୁଛି କୁଆତୁ- ଆହୁରି ମଧ୍‌ 
ଲୋକମାନେ ବର୍ଷା ଲାଗି ଘର ଭିତରେ ପଶି ଥୁଲେ । ହଠାତ୍‌ ବାଜା ଶବ୍ଦଟା ବନ୍ଦ ହେବାରୁ 
ଜଣେ ଅଧେ ଭଉଁଵକିମାରି ତମ୍ବୁ ଆଡକୁ ଚାହିଁଲେ । ଦେଝ୍‌ଲା ବେଳକୁ ତମ୍ବୁ ବି ଭୂଇଁରେ ଶୋଇ 
ପଡିଲାଣି । ମହନ ଭୋଗ ତିଆରି ହେଲାବେଳେ ଯେପରି ଭିତରର ବାମ୍ଫ ଫୋଟକା ଉପରର 
କଠିନ ଆବରଣକୁ ଜାଗାଏ ଜାଗାଏ ବର୍ଗ୍ୁଳାକାରରେ ଟେକି ଦେଉଥାଏ ଓ ପକେଇ ଦେଇଥାଏ, 
ସେହିପରି ପଡିଥୁବା ତମ୍ବୁଟିର ବର୍ତୁଳାକାର ଉତ୍ବ ଥାନ ପତନ ହେଉଥାଏ । ସଙ୍ଗେ ସଙ୍ଗେ 
ଲୋକମାନେ ଜାଣିପାରିଲେ ଯେ ତମ୍ବୁଟି ଉପୁଡିଯାଇ ବାଜାବାଲାଙ୍କୁ ମାତିବସିଛି, କିନ୍ତୁ ଏ 
ଝଡ ତୋଫାନରେ ବାହାରୁଛି କିଏ ? ଲୋକମାନେ ପହିଲେ ଭାବିଲେ ଯେ, ବାଜାବାଲାମାନେ 
ଆପଣାଛାଏ ତମ୍ବୁ ଭିତରୁ ବାହାରି ଆସିବେ । ଆଉ ବି ତାଙ୍କର କଅଣ କ୍ଷତି ହୋଇଯାଉଛି 


୫୫ 


ଯେ ସେଥୁଲାଗି ଏତେ ତର ତର ! ' ବିଶିଷ୍ଠ ଭାଷା ବିତ୍‌ ପ୍ରହ୍ଲାଦ ପ୍ରଧାନ କହିଥୁଲେ, ' ଭାଷାରେ 
ସରସତା, ରସିକତା, ସାବଲୀଳତା ଓ ବିଚାର ବହନ କରିବାର ଶକଶ୍ତ ଅଛି !' 


ତାଙ୍କର ଗନ୍ଧଗୁଡିକୁ ଦେଖ୍‌ଲେ କଟକ ସହରଭିରଭିକ କଥାବସ୍ତୁ ପ୍ରଥମେ ଆଖ୍‌ରେ 
ପତେ । ସେ କହୁଥୁଲେ, 'ଯିଏ ବିଶ୍ଵ ପରିକ୍ରମା କରୁଛି କରୁ ।' ମୋର କଟକ ଭଲ ତ ମୁଁ 
ଭଲ । କଟକ ମାଟିରେ ଘୁଷୁରି ଘୁଷୁରି ଯଦି ଅଧକ କିଛି ଚିତ୍ର କାଢି ପାରିବି, ମୋ ମନଟା 
ତୃପ୍ତ ହୋରଯିବ । ଅଧ୍ୟାପକ ବିଦ୍ଦୁପକରି ତୃପ୍ତ, ମୁଁ ବିଦ୍ରୁପ ଶୁଣି ବି ତୃପ୍ତ ।' ତାଙ୍କର ପ୍ରଥମ 
ଗଳ୍ ପୁସ୍ତକ “ହେରେସା' ¡ ଜଣେ ଜମିଦାରକୁ ଚିକ୍‌ଣ କଥା କହି ସ୍ବଲ ପାଇଁ ଜମି ଆଦାୟ 
କରିବାର ମନୋଜ୍ଞ ବଣ୍ତନା 'ଧୋବେଇ ଖଂଟ” ଗଳ୍ପରେ ଅଛି । ଚାକିରୀ କ୍ଷେତ୍ରରେ ସୁପାରିଶ 
ଓ ପ୍ରିୟାପ୍ରୀତି ତୋଷ ଣର ବ୍ୟଙ୍ଗ ରହିଛି ' ଭୁନ୍ଦୁ' ଗଳ୍ପରେ । ଠକାଠକିର ଚିତ୍ର ଣ ' ଗୁଗୁରିପେଞ୍ଜ', 
ଗନ୍ଧରେ , ନିଶାପର ଚିତ୍ର ' କୋଦିଣଡା ନିଶାପ'ରେ ଫୁଟି ଉଠିଛି | ଏହିପରି ସମାଜର ବିଭିନ 
ଅଙ୍ଗର ଅସଙ୍ଗତି ଓ ମାର ପେଞ୍ଚ ତାଙ୍କର ବିଭିନ୍ନ ଗଳ୍ପରେ ରହିଛି । କୋଚଟ ଶୁଣ୍ଠା, କଲକତି 
ଚେଙ୍କ, ଗନ୍‌ଦଲ ଖାସୁ, କାଢୁମର୍ଦ୍ଦନ, ଚୁଙ୍କୁ ଚୁଙ୍ଗିଆ ବାଙ୍କା, ଅଦିନ ରଜ ଆଦି ଗଳ୍ପରେ 
ବିଭିନ୍ନ ସାମାଜିକ ପ୍ରସଙ୍ଗକୁ ବ୍ୟଙ୍ଗରଞ୍ଜତ କରି ପ୍ରକାଶ କରିଛନ୍ତି । ସାହି ଝଗତା ଓ 
କାର୍ଯ୍ୟକଳାପକୁ ବିଷୟବସ୍ତୁ କରି ସେ ଗୋତି ଟିଏକୁ ପଥରଟାଏ, ଚୋଖା ଚାଖୁଣିଆ, ଟିହାଣ, 
ତେଢ଼ିଆ କପାଚ୍ଚକ ତିନିପଟିଆ ଦଳ, ପଙ୍ଗପାଳ, ପିଲାଚ଼ୋର, ବାତୁତି, ବ୍ରହ୍ମ ଅଭିଶାପ, 
ଭୈରବୀ ତାକ, ଷଣ୍ଢ ଲଢେଇ, ଆ-ମୂଳା' ଆଦି ଗଳ ରଚନା କରିଛନ୍ତି | ସାହିର ଉତ୍ସବ 
ନାମରେ ନାଚଗୀତ, ଦାଶକାଠିଆ ଆଦି ହୁଏ, ଚାନ୍ଦା ଆଦାୟ କରି ଭୋଜିଭାତ ହୁଏ, 
ତାହାର ବିବରଣ “ଗଣେଶ ପୂଜା' ଗଳରୁ ମିଳେ | ତିନିପଟିଆ ଦଳ ଗଳରେ ସହର ବଜାରରେ 
ତାସ୍‌ ଖେଳି କିପରି ଠକମାନେ ଟଙ୍କା ଠକି ନିଅନ୍ତି ତାହାର ବଣ୍ଠତନା ଅଛି । ପୋଲିସ ଆଗରେ 
ତାଙ୍କର ସ୍ଵୀକାରୋକି ବେଳେ ମନ୍ତ୍ରୀମାନଙ୍କର ଜୁଆ ଖେଳ ବି ଉପଭୋଗ୍ୟ ହୋଇ ବର୍ଣ୍ରିତ 
ହୋଇଛି । 


ପୁସ୍ତକ ଭିଭିରେ ଆଲୋଚନା କରିବସିଲେ ଏହି ଠରିଛେଦଟି ଅତି ଦୀର୍ଘ ହୋଇଯିବା 
ଭୟଚେ କେବଳ କେତେକ ସ୍ଵନିର୍ବାଚିତ ଗନ୍ଥର ଉଲ୍ଲେଖ କରିବି । ତାଙ୍କର ସବୁତକ ଗଜ଼ 
ପଢିଥୁବା ବ୍ୟକ୍ତି ବହୁତ କମ୍‌ ଥୁବେ, କାରଣ ତାଙ୍କର ସୃଷ୍ଟି ବିପୁଳ । ଏଠାରେ ସଂକ୍ଷିପ୍ତ ଭାବରେ 
କିଛି ଗନ୍ଧକୁ ନେଇ ତାଙ୍କର ହାସ୍ୟ- ପ୍ରତିଭାକୁ ବିଶେଷରୂପେ ପରିସ୍ତୃଟ କରିବାକୁ ଚାହେଁ । ' ହାତ 


୫୬ 


ହାସ୍ୟ ସମ୍ରା।ଟ୍‌ ଫତୁ ରାନନ୍ଦ 


ଦେଖାର କରାମତି” ଏକ ସୁନ୍ଦର ଗଳ୍ପ । ଦୁଇଟି ବନ୍ଧୁ ପୋଲିସବାଲାଙ୍କ ସାହାଯ୍ୟରେ ଟ୍ରେନ୍ନରେ 
ଜାଗା ଖାଲି କଲେ କିନ୍ତୁ ସେହି ଖାଲି ଜାଗାକୁ ପୁଲିସମାନେ ଅଧ୍ଵକାର କରିନେଲେ । ଏଥର 
ଦୁରବନ୍ଧୁ ଏକ ଉପାୟ ଅବଲମ୍ବନକଲେ । ଜଣେ ଆର ଜଣକର ହାତ ଦେଖୁ ଅତୀତ ଓ 
ଭବିଷ୍ୟତ କହିବାକୁ ଲାଗିଲା । ଏକଥା ଶୁଣି ପୋଲିସ ବାଲାଏ ସେମାନଙ୍କୁ ଜାଗାଛାଡି ଦେର 
ନିଜ ନିଜର ହାତ ଦେଖାଇଲେ ଓ ସେମାନଙ୍କୁ ଜଳଖୁଆ ବି ଖୁଆଇଲେ । “ଖେପା ଜାଲରେ 
କୁମ୍ଭୀର” ଗଳ୍ପରେ ମଧ୍ଯ ସେ ପୋଲିସବା ଲାଙ୍କୁ ବ୍ୟଙ୍ଗ କରିଛନ୍ତି । ବାଦୀ ଓ ପ୍ରତିବାଦୀ ଉଭୟ 
ପକ୍ଷରୁ ଉକ୍କୋଚ ଗ୍ରହଣ କରିବାର ବର୍ଣ୍ଣନାଟି ଉପଭୋଗ୍ୟ ହୋଇଛି । ସେହିପରି ଓ କିଲମାନଙ୍କର 
ଶୋଷଣକୁ ମଧ୍ଯ ସେ ଏକ ବାସ୍ତବ ଚିତ୍ରଣ କରିଛନ୍ତି । ଏଦି ପହରିଆ ଚଟିଘର'ର ଜଗୁଲି 
ଭାଷାରେ, “କେଡେ ହୁସିଆରରେ କୁଞ୍ଚକାନୀରେ ଛ'ଟି ଟଙ୍କାବାନ୍ଧି ଖୋସିନଥୁଲି ! ତା' ନାକରେ 
ସେ ବାସନାଟା କେମିତି ବାଜିଗଲା କେଜାଣି, ମତେ ତଣ୍ଟି ଆଟାଏ ଦେଇ କହିଲା ହଟବେ 
ହଟ୍‌, ଶଳା ମକଦ୍ଦମା କରି ଆସିଛୁ ନା ଛଟା ଗାଳିବାକୁ ଆସିଛୁ | ଶଳା ଆଣବେ ଟଙ୍କା, ଶଳା 
ଆକ୍‌ଟିଂ କରୁଛି । ଯାଆବେ ଶଳାଯା ଅନ୍ନପୂର୍ଣ୍ଣା ଥେଟରକୁ ଯା ଆକ୍‌ଟିଂକରିବୁ । ଅତି କିଟି 
କିଟିଆ ଶ୍ରୋଧାଶୋଧ୍‌ ଓ ଖୁବ୍‌ ବେଶି କଟାଳ କରିବାରୁ ବାଧ୍ଯହୋଇ କୁଞ୍ଚ କାନି ଫିଟେର 
ଚାରିଟି ଟଙ୍କା ତାଂହାତକୁ ବଢେର ଦେଲି ।” ସରକାରୀ କର୍ମଚାରୀଙ୍କର ଦୁର୍ନୀତିର ଛବି 
“ ସସ୍‌ପେନ୍‌ସନ୍‌ ଠାକୁର' ଗବନରେ ମିଳିବ- 'ଏ ଯୁଗରେ ପୁଣି ସରକାରଙ୍କ ଗୋଟାଏ ଦପ୍ରରରେ 
ପରସାଟାଏ ଉପୁରି ନାହିଁ ! ଯିଏ ଶୁଣିବ କାନରେ ହାତ ଦେବ । କଥାଟାକୁ ଅପସନ୍ଦ କରି 
ଉଠେର ଦେଇ କହିବେ-ହେ ! ଗଉଡ ଦୁଧରେ ପାଣି ନଥାଇପାରେ, କିନଛୁ ସରକାରଙ୍କର 
ଗେୋଟାଏ ଦପ୍ତରରେ ଉପୁର ନଥ୍‌ବ। କଥ। କଞ୍ଚା।ଗ।ଲୁ ଛତ। ଅନ୍ୟ କିଛି 
ହୋଇନପାରେ ।' ସେହିପରି ଭଣ୍ଡ ବାବାଜୀଙ୍କୁ ପଦାରେ ପକାଇଛି “ଖେଚରି ବାବା' | ଶିକ୍ଷା 
ଜଗତକୁ ମଧ୍ଯ ସେ ତୀବ୍ର ବ୍ୟଙ୍ଗ କରିଛନ୍ତି । ବର୍ତ୍ରମାନ ଶିକ୍ଷାନୁଷ୍ଠାନ ବାହାନାରେ କିପରି ଅର୍ଥର 
ତୋଷରପାତ ତୁଏ ଏବଂ ଶିକ୍ଷାର ମାନ କିପରି ନିମ୍ନଗାମୀ ହୁଏ ତାହା “ଇନ୍ଦୁର ବାହନ 
କଲେଜ 'ରେ ଅକିତ ହୋଇଛି | “ କପିବାଜଙ୍କ ଜୁଆର ଭଟା ଗଳରେ “କପି କରିବା ଆମର 
ଏକ ମୌଜିକ ଅଧ୍କାର' ବୋଲି ଛାତ୍ରଙ୍କ ମୁଖରେ ସେ କହିଛନ୍ତି । “ଆମର ଦାବି-କପିକରିବୁ', 
କପି ଦେବି ଜିନ୍ଦାବାଦଂ ଆଦି ସ୍ଲୋଗାନ୍‌ ଜରିଆରେ “କପିଖୋର୍‌' ଛାତ୍ରମାନଙ୍କର ମନୋଭାବ 
ଫୁଟି ଉଠିଛି । ଅନ୍ୟ ପକ୍ଷରେ ବେପାରୀ ଦୃଷ୍ଟିରୁ ଚାନ୍ଦା ଆଦାୟକାରୀଙ୍କର ରୂପାୟନ ଏହିପରି- 
'ଆରେ ଏ ଚାନ୍ଦା ଓ ଜୋର ଜବରାନିର ଯୁଗହେଲା !' ଏ ଜୁଇମକୁ ସହିପାରିବ ତ ବେପାର 
କରିବ ନହେଲେ ଦୋକାନ ଭାଙ୍ଗି ଗୀକୁ ପଳେଇବ । ଏ ଚାନ୍ଦାଟା ବ୍ୟବସାୟୀଙ୍କ ଉପରେ 
୫୭ 


ଏକ ଜିଜିଆକର । ସାହିବାଲାଙ୍କ ଏ ଦୌରାତ୍ମ୍ୟରୁ ତୁମକୁ କି ପୁଲିସ କି ମିଲିଟାରୀ କେହି 
ରକ୍ଷା କରିପାରିବନି । ଚାନ୍ଦା ଉପରେ ସ୍ଵୟଂ ସରକାର ପ୍ରତିଷ୍ଠିତ । ତେଣୁ ତୈମୁରଲଙ୍ଗୀ 
ଅତ୍ୟାଚାରରୁ ଆଉ ରଖୁବ କିଏ ? ସେହିଭଳି ଡାକ୍ତରମାନଙ୍କୁ ମଧ୍ଯ ପାନେ ଦେଇଛନ୍ତି ତାଙ୍କର 
(ଘରୋଇ ଚିକିସ୍ସା ନିଷେଧ' ଗଳରେ | ତାକ୍ରମାନଙ୍କ ଭାଷାରେ ' ସରକାରଙ୍କର ଏ ବ୍ୟ ବସାର 
ମୁକାବିଲା କରିବାକୁ ହେବ । ଆମେ ଆମର ଘ ରୋଇ ବକୁନିକ୍‌ ଗୁଡିକୁ ଅନ୍ୟଲୋକଙ୍କ ନାଆଁରେ 
ରଖୁବା, ଟଙ୍କା ପଇସା ବି ନିଜ ହାତରେ ନନେଇ ଜଣେ ତୃତୀୟ ବ୍ୟକ୍ତି ମାଧ୍ଯମରେ ନେବା, 
ବ୍ୟବସ୍ଥାପତ୍ର ଅନ୍ୟଜଣେ ଘରୋଇ ଡାକ୍ତର ହାତରେ ଲେଖେଇବା, ତେଣିକି କିଏ କେମିତି 
ପ୍ରମାଣ କରିବ ଯେ ଆମେ ଘରୋଇ ଚିକିତ୍ସା କରୁଛ୍ଥ୍‌ ? ଆଡକ୍ରୁ ଆମର ଘରୋଇ ଚିକିତ୍ସା 
ପୂର୍ବପରି ବଜାୟ ରହିବ । ତା” ଉପରେ ଓଲଟି ଭାତିଆ ମିଳିବ । ଭୋଜନ ସାଙ୍ଗକୁ 
ଦକ୍ଷିଣା ! ଆଉ ଚିନ୍ତା କଅଣ ? ସରକାର ଡାଳେ ଡାଳେ ଗଲେ ଆମେ ପତ୍ରେ ପତ୍ରେ 
ଯିବୁ ।” “ପୁଣି ବେହେରା ହାତରେ ସାଙ୍ଗ ବଚିଶିଟା ଟଙ୍କା ଗୁଞ୍ଜ ଦେବା ପରେ ସେ ଡାକ୍ତରଙ୍କ 
କୋଠରୀକୁ ପଶି ଗଲୀ ଓ କିଛି ସମୟପରେ ବାହାରି ଆସିଲା । ସାଙ୍ଗେ ସାଙ୍ଗେ ଡାକ୍ତରଖାନା 
ଗୋଟାଏ ସିଟ୍‌ ପ୍ରସବ କରି ପକାଇଲା । 


ରାଜନୀତି ନେଇ ବ୍ୟଙ୍ଗ ଫତଚୁରାନନ୍ଦଙ୍କର ଏକ ସଶକ୍ତ ପଦକ୍ଷେପ । ସେ ମୂଳତଃ 
ଆଦର୍ଶବାଦୀ, ଢାତୀୟ ଚେତନାରେ ଉଦବୁଦ୍ଧ ହୋରଥୁବାରୁ ଚାରିଆଡେ ଭୋଟ ରାଜନୀତିର 
ଅବକ୍ଷୟକାରୀ ପ୍ରବଣତା ଓ ପେଶୀ ପ୍ରଦର୍ଶନର ଦୃଶ୍ୟରେ ବିଚଳିତ ହୋଇଛନ୍ତି । ଆଦର୍ଶ ବାଦ 
ଓ ଜାତୀୟତାବୋଧ ତଥା ସାମୂହିକ ଜନକଲ୍ୟାଣ ଆଦି କେବଳ ମୁହଁର କଥା ହୋଇ 
ରହିଗଲାଣି । “ଲୋକେ ଏମିତିଆ ଗିଳା ପଡିଲେଣି ଯେ ତାହା ବାସୁକୀ ବି ସହିପାରିବ 
ନାହିଁ । ମୁହଁକୁ ପଜେଇ ବସି ରହିଛନ୍ତି କଥା ପଦ ପଦକେ ଆଣେ ମଦ, ଆଣେ କୁକୁଡା, 
ଆଣେ ଟଙ୍କା, ଆଣେ ଲୁଗା, ଆଣେ ଶାଢୀ, ସବୁ ଖାଲି ଆଣେ | ପାଷଣ୍ଚଗୁଡାକ ସର୍ବଗିଳା 
ପାଇଟି ଗଲେଣି । ଦେବା ଭିତରେ ଖଣ୍ଡିଏ ଟିକି କାଗଜ, ଆଉ ଯଦି ରିମେ ଦି'ରିମ୍‌ କାଗଜ 
ଦେବାକୁ ପଡ଼ୁଥାନ୍ତା ତେବେ ତ କହନ୍ତେ- ତୋ ଯାନାସନ, ସମ୍ପରିବାତି, ଘରଦ୍ବାର ସବୁ 
କିଛି ଦେ, ଆଉ ଲେଙୁଂଟି ମାରି ଯା ପଳା ଏକାମ ବଣକୁ |' 'ଦୈବ ଫଳ ବଣ୍ଠେଇ' ଗଢରେ 
ପ୍ରାର୍ଥୀମାନଙ୍କର ନିର୍ବାଚନ କୌଶଳକୁ କଟାକ୍ଷ କରି ସେ କହିଛନ୍ତି- “ଭୋଟ ଦେବାର ଠିକ୍‌ 
ପୂବଦିନ ରାତି ବାରଟା ପରେ ତୁମେ ଜିପ୍‌ରେ ପ୍ରତି ଗାଆଁର ମୁଖୁଆମାନଙ୍କ ଘରକୁ 
ଯିବ? ପ୍ରତ୍ୟେକଙ୍କ ହାତରେ ହଜାରେ ଲେଖାଏଁ ଧରେଇ ଦେଇ କହିବ- ଏଇଟା ଭେଡି ଅଡେଇ 


୫୮ 


ଜାସ୍ୟସମ୍ର।ଟ୍‌ ଫତୁ ଗା।ନଦଦ 


ଖର୍ଚ୍ଚ । ଆଉ ଗୁଣ୍ଡା ଲଫଙ୍ଗା ଲଙ୍ଗଳ କଟୁରିଆ ଯେତେ ଅଛନ୍ତି ସମସ୍ତଙ୍କ ହାତରେ କୋଡିଏ 
ଲେଖାଏଁ ଗୁଞ୍ଜ ଦେଇ କହିବ- ଏଇଟା ସାମାନ୍ୟ ପାନଖୂଆ ।' 


ଅଶିକ୍ଷିତ ଗ୍ରାମବାସୀ ଜନସାଧାରଣ ଗୁଣିଗାରେଡି ଏବଂ ବାବାମାନଙ୍କଠାରେ ଅଖଣ୍ଡ 
ବିଶ୍ବାସ ସ୍ଥାପନ କରିଥାନ୍ତି ଏବଂ ସେମାନଙ୍କର ସରଳ ବିଶ୍ଵାସର ସୁଯୋଗ ନେବାର ଭଣ୍ଡ 
ସନ୍ୟାସୀ ମଧ୍ଯ ବହୁତ ଦେଖାଯାନ୍ତି । ଫକୀରମୋହନ ନିଜର “ଧୂଳିଅ। ବାବା' ଗନ୍ଧରେ 
ସେମାନଙ୍କର ଅସଲ ସ୍ଵରୂପ ଦେଖାଇଛନ୍ତି । ସେହିପରି ଫୁ ରାନନ୍ଦ ମଧ୍ଯ ତାଙ୍କର “ଖେଚରି 
ବାବା” ଗଳ୍ପରେ ସେହି ସାମାଜିକ ପ୍ରବଣତା ପ୍ରତି ଆକ୍ଷେପ କରିଛନ୍ତି ଆଧୁନିକ କାଳର 
ବୁଦ୍ଧିଜୀବୀ ବେ।ଲ। ଉଥ୍‌ ବ। ଲେ।କଙ୍କ ମଧ୍ଯରେ ବି ଏକ ଠକେଇ ମନୋବୂର 
ଦେଖାଗଲାଣି । ଫତୁରାନନ୍ଦଙ୍କର 'ଇନ୍ଦୁର ବାହନ କଲେଜ ରେ ଶିକ୍ଷାନୁଷ୍ଠାନ କରିବା ଆଳରେ 
କିପରି ଅର୍ଥର ତୋଷରପାତ ଚାଲେ ତାହାର ଏକ ଚିତ୍ର ଦେଖାଇଛନ୍ତି । କଲେଜ ନାମରେ 
ଅର୍ଥ ସଂଗ୍ରହ କରି ଆତ୍ମସାତ କରିବା ହିଁ ଉଦ୍ୟୋକ୍ତାମାନଙ୍କର ଅସଲ ଲକ୍ଷ୍ୟ । ଶିକ୍ଷା ବିଷୟରେ 
ଅନଭିଜ୍ଞ ବ୍ୟକ୍ତିମାନେ କରେଜମାନ ପ୍ରତିଷ୍ଠାକରି ସେହି ଆଳ୍ଚରେ ଜନସାଧାରଣଙ୍କୁ ଶୋଷଣ 
କରିବା, ଛାତ୍ରଛାତ୍ରୀଙ୍କଠାରୁ ବିଭିନ୍ନ ବାଟରେ ବିନା ରସିଦରେ ଟଙ୍କା ଆଦାୟ, ଛାତ୍ରଛାତ୍ରୀଙ୍କୁ 
ପାସ୍‌ କରାଇଦେବା ଲାଗି ଟଙ୍କା ଆଦାୟ କରି ତାହାକୁ ଘରୋର ମହାଜନୀ ବ୍ୟବସାୟରେ 
ଲଗାଇବା କଥାକୁ ସେ ବଣ୍ଠନା କରିଛନ୍ତି । ସେହିପରି ଓଡ଼ିଶ୍ରାର ବିଭିନ୍ନ ପୂଜାପାର୍ବଣର ଆଳରେ 
ଚାନ୍ଦା ଆଦାୟ ନାମରେ ବେପାରୀ, ସାହିବସ୍ତିର ଲୋକଙ୍କୁ ଶୋଷଣ କରାଯାଉଥୁବାର ଚିତ୍ର 
ମିଳେ “ଚାନ୍ଦା ଚଣ୍ଡ ଓ ପୂଜ୍ଚା ଟିକସ” ଗଜ୍ପରୁ । ସେହିପରି ସାମ୍ପ୍ରତିକ ସାମ୍ବାଦିକମାନଙ୍କର 
ଅଧୋଗତି ଦେଖାଇବାକୁ ସେ ଅଙ୍ଗାର ସାମ୍ବାଦିକ” ଗନ୍ଥରେ ତାଙ୍କ ମୁଖରେ କୁହାରଛନ୍ି, 
ହେଃ, ରାଣ୍ଡ ଭୋଜନ ଅ।ମକୁ ଖାଇ ଅ।ସେନି । ସେଠି ସ୍କଚ୍‌ ନାହିଁ ଚିକେନ 
ରୋଷ୍ଟ ନାହିଁ । ସେଠିକି ଯିବାକୁ ଆମକୁ ତା କେନି ।' 


ସାମ୍ପ୍ରତିକ ସାହିତ୍ୟ ଜଗତର ଫମ୍ପା ଆବାଜ, ଅନ୍ତଃସାରଶୂନ୍ଯ ଚନ୍ତ୍ଵକଥା ଓ ହଠାତ୍‌ 
ବିଖ୍ୟାତ ହେବାର ମୋହ କିପରି ଭାବରେ ସଂପୂର୍ଣ୍ଣ ବାତାବରଣକୁ ଦୂଷିତ କରିରଖ୍‌ ଛି ଦାହା 
ତାଙ୍କର ସାହିତ୍ୟିକ ବ୍ୟଙ୍ଗରଚନାମାନଙ୍କରେ ବେଶ୍‌ ଭଲ ଭାବରେ ଦେଖୁବାକୁ ମିଳେ । ସେଥୁରେ 
ମଧ୍ଯ ମିଶିଛି ଗୋଷ୍ଠୀବାଦ । ଫଡତୁରାନନ୍ଦଙ୍କ ଭାଷାରେ “ଏକୁଟିଆ ସାହିତ୍ୟ କରିବାର ଯୁଗ 
କେଉଁ ଦିନଠୁଁ ବୋଧହୁଏ ଗଲାଣି । ଜଣେ ଘର ଭିତରେ ବସି ଦିନ ରାତି ବହିରାମ୍ମି ଲାଗିଲେ 


୫୯ 


ସାହିତ୍ୟ ଟେକି ହୋଇ ଯି ବନି । ଯାହୀ ବି କୁନ୍ଥାକୁଛ୍ଥିହୋଇ ଖଣ୍ଡେ ଦି'ଖଣ୍ଡ ବିହିଚୁଳ ଗାଲ୍‌ହୋଇ 
ବାହାରିପଡେ, ତାହା ଅଲଣା ସାହିତ୍ୟ ହୋଇଯିବାର ଆଶଙ୍କା ଅଛି | 'ଅଲଣା ସାହିତ୍ୟ! 
ବୋଲିଲେ ଅଲଣା ତରକାରିଟା ପାଟିକୁ ନେଲେ ଯେମିତି ଲାଗେ, ମନକୁ ସେମିତି 
ଲାଗିବ ।' ତାହାପରେ ତାଙ୍କର ବ୍ୟଙ୍ଗର ଶରବ୍ୟ ହୋଇଛି ବ୍ଯସ୍ତିବାଦ। ଲେଖାକୁ ବିଚାର 
ନକରି କେଖକଙ୍କୁ ପ୍ରାଧାନ୍ୟ ଦେବାର ମନୋବୂଭି । ପତ୍ର ପତ୍ରିକା ପାଇଁ କିପରି ବିଜ୍ଞାପନ 
ସଂଗ୍ରହ ଲାଗି ବ୍ୟସ୍ତତା ବଢେ, ତାହା ' ବିଜ୍ଞାପନ ଦୋହନ” ଗଛରେ ଦେଖୁବାକୁ ମିଳେ | ସେ 
ସମାଲୋଚକମାନଙ୍କୁ ମଧ୍ଯ ତୀବ୍ରରୂପେ ବ୍ୟଙ୍ଗ କରିଛନ୍ତି । ତାଙ୍କର ପ୍ରକାରଭେଦ ମଧ୍ଯରେ 
ଟାଉଟରିଆ ସମାଲୋଚକ, ଓକିଲ ସମାଲୋଚକ, ଆଗଚଲା ସମାଲୋଚକ ଓ ଖୁଣ୍ଚିନାଟ୍ଯା 
ଲୋଚ଼କ ।' ଆଧୁନିକ କବିତା ସଙ୍ଗେ ସଙ୍ଗେ ରୀତିଯୁଗର ଭଞ୍ଜୀୟ ଶୈଳୀକୁ ମଧ୍ଯ ସେ ବ୍ୟଙ୍ଗ 
କରିଛନି । 'ଦୁଇ ମୁତୁରା କବି' ଗନ୍ରେ ସେ ଲେଖୁଛି: 


'ଗାଦୁତୁ ଗୀଦୁଡୁ ମାଡୁ 
ବାଗୁତୁ ବାଗୁତୁ ଭାତୁ 
ସାପୁଡୁ ସୀପୁତୁ ତାତୁ 
ହାପୁତୁ ହାତୁ... ।' 
ସେହିପରି ସେ ଆଧୁନିକ କାବ୍ୟ ଯୁଗର ପ୍ରତିଷ୍ଠା ଓ “ଭାଲୁ କବି” ଗନ୍ନରେ ଆଧୁନିକ 
କବିମାନଙ୍କର ଦୁର୍ବୋଧ୍ଯତା ଉପରେ ତୀବ୍ର ଆକ୍ଷେପ କରିଛନ୍ତି: 


'ସୁଟ୍ନିକ୍‌ ପେଟେ 
ଦୁଇ ବିଶା ସାରୁ ଆଉ ଗୋଟାଏ କଖାରୁ 
ଭୂମିକମ୍ଚ, କଂପଇ ରଗଲ 
ଓଡ଼ିଶାର ପ୍ରାଦୂଭାବ ଆଉ ମଶକ ଦଂଶନ 
ଇଲୋ ବୋପାରେ ହେଇ ଆସେ ଭାଲୁ 
ଜିଆର ଶରୀର ଶହେ ଡିଗ୍ରୀ ସେଣ୍ଢିଗ୍ରେତ୍‌ ତାପ 
ମଣିଷାୟିତ ରାଜପଥେ ନାହିଁ ବେଦନା ନାହିଁ ଅଶ୍ରୁ ।” 


ଉଭୟ କବିତାର ଅଇୂତପୂର୍ବ ସରଳାର୍ଥ ଓ ବ୍ୟାଖ୍ୟା ମଧ୍ଯ ବେଶ୍‌ ଉପଭୋଗ୍ୟ । ନିଜର 
ସୀମିତ ଅଭିଜ୍ଞତାର ଦୃଷ୍ଟିକୋଣରୁ କୌଣସି ସାହିତ୍ୟିକର ମୂଲ୍ୟାୟନ କିପରି ହାସ୍ୟୋଦ୍ଦୀପକ 


୬୦ 


ହାସ୍ୟସମ୍ରାଟ୍‌ ଫଚୁରାନନ୍ଦ 


ତୁଏ, ତାହା “-ମେଡିକଲ କଲେଜରେ ମେହେର ଜୟନ୍ତୀ' ଗଳ୍ଜରେ ଭଲ ଭାବେ 
ଦେଖାଯାଏ । ଡାକ୍ତରମାନଙ୍କ ଭାଷଣ ମଧ୍ଯରେ କିପରି ଖାଦ୍ୟସାର, ଭିଟାମିନ ଓିଷଧ ଆଦି 
ସମ୍ପର୍କରେ ହିଁ ଅଧକ ଚର୍ଚ୍ଚା ଓ ମେହେରଙ୍କ କାବ୍ୟ କବିତା ବିଷୟରେ ଅତିକମ୍‌, ତାହାର 


ହାସ୍ୟକର ଟ଼ିତ୍ର ରହିଛି । 


ଫତୁରାନନ୍ଦ ନିଜର ଗଳ୍ପର, ଚରିତ୍ରମାନଙ୍କର ଓ ପୁସ୍ତକମାନଙ୍କର ହାସ୍ୟୋଦ୍ଦୀପକ 
ନାମକରଣ କରିଛନ୍ତି । ସେହିପରି ସାହିତ୍ୟିକ ଗୋଷ୍ଠୀମାନଙ୍କର ମଧ୍ଯ ନାମକରଣ କରିଛନ୍ତି: 
ପର୍ବତ ସାହିତ୍ୟ ସଂସଦ, ଗଡିଆ ସାହିତ୍ୟ ସଂସଦ, ମରୁଭୂମି ସାହିତ୍ୟ ସଂସଦ, ରନ୍ଦ୍ରଧନୁ, 
ବିଜୁଳି, ତୋଫାନ, ଘଡଘଡି, ବର୍ଷା, ଖରା ସାହିତ୍ୟ ସଂସଦ | ଦିନେ ଇନ୍ଦ୍ରଧନୁ ଓ ବିଜୁଳି 
ନାମକ ପତ୍ରିକାଦ୍ଵୟ ପୁରାତନ ଓ ଆଧୁନିକ ସାହିତ୍ୟର ବିବାଦରେ ସକ୍ରିୟ ଅଂଶ ଗ୍ରହଣ 
କରିଥୁବା କଥା ବୋଧହୁଏ ଆଜିକାଲିକାର ପାଠକ ପାଶୋରି ଯାଇଥୁବେ |। ସାହିତ୍ୟ ଜଗତରେ 
ଏହି ପ୍ରକାରର ବିବାଦ ଫତୁରାନନ୍ଦଙ୍କର ବହୁ ରଚ଼ନାର ବିଷୟବସ୍ତୁ ହୋଇଛି । ପୁଣି ସେ 
କବିମାନଙ୍କୁ ନାମ ଦେଇ ମଧ୍ଯ ହାସ୍ୟ ସୃଷ୍ଟି କରିଛନ୍ତି । ସେହିପରି ବହିପତ୍ରର ନ!:ମକୁ ନେଇ 
ସେ ବ୍ୟଙ୍ଗର ବିଷ ୟବସ୍ତୁ କରିଛନ୍ତି । କୋଟି ଆ ପୁରାଣ, ବଙ୍ଗୋପ ସାଗରରେ ତମ୍ବୁ, ହିମାଳୟରେ 
ହଡକମ୍ଖକୁ ପେଚକ ମରେ ଲାଜେ ଓ ଚୁଚୁନ୍ଦ୍ରାର ହାର୍ଟଫେଲ ଏହାର ଉଦାହରଣ । ଗଳ୍ପର 
ଶୀର୍ଷକ ମଧ୍ଯ ଫତୁରାନନ୍ଦଙ୍କ ରଚନାରେ ଆମୋଦର ଉତ୍ସ ହୋଇଛି । ଗୁଗୁରି ପେଞ୍ଚି, ଗବଦଲ 
ଖାସୁ, ଚୋପାଛଡୀ ଆଟମ୍‌, ଚୁଙ୍କୁ ଚୁଙ୍ଗିଆ ବାଙ୍କା, ହେଙ୍କଡ ଧୂମ, ଓଲଟ କିଳା ଆଦି ଏହାର 
ଉଦାହରଣ । ନିଜର ପୁସ୍ତକର ନାମ ମଧ୍ଯ ହାସ୍ୟୋଦ୍ରେକକାରୀ ଯଥା:- ନିଦା ବେହେଲ, 
ବୃହତ ଭାଣ୍ଡ, ଅମୃତ ବେହିଆ ଇତ୍ୟାଦି । ସାହିତ୍ୟର ପରିବେଶୀ ଭିତରେ ଯେଉଁ ସଭାସମିତି 
ତା କାର୍ଯ୍ୟକଳାପର ବର୍ଣ୍ଣନା ସେ କରିଛନ୍ତି ତହିଁରେ ସାହିତ୍ୟିକମାନଙ୍କର ରୂପାୟନ ସଙ୍ଗେ 
ସଙ୍ଗେ ସାହିତ୍ୟର ସାମୂହିକ ଉନ୍ନତି ଲାଗି କେତେକ ରଙ୍ଗିତ ମଧ୍ଯ ରହିଛି । ସାହିତ୍ୟ ଜଗତର 
କଳିକଚ୍ଚିଆ, ପୁରସ୍କାର ଆଦି ଲାଗି ପ୍ରତିଯୋଗିତା ଓ ସାହିତ୍ୟିକମାନଙ୍କର ହାମ ବଡାମିକୁ 
ଦୂରରୁ ଏକ ନୈବ୍ୟସ୍ଥିକ ଦୃଷ୍ଟିକୋଣରୁ ଦେଖ୍‌ ପାରିଲେ ସେଠାରେ ହାସ୍ୟରସର ଖୋରାକ 
ପ୍ରଚୁର ଭାବେ ମିଳିପାରିବ । ଫତୁରାନନ୍ଦଙ୍କର ବ୍ୟଙ୍ଗ ମାଧ୍ଯମରେ କେତେକ ସତ୍ୟ ଓ ଅର୍ଵସତ୍ୟ 
ଫୁଟଉଠିଛି ଯାହାକି ଖାଲି ହସରେ ଉଡାର ନଦେଇ ବିଚାର କରିବାର ଯୋଗ୍ୟ । ସେ “ସାହିତ୍ୟ 
ଚାଷ 'ରେ ଲେଖଁଛଚି: 


୬୧ 


‹ ଦେଖ ହୋ | କି କଦର୍ଯ୍ୟ କଥା, ଗୋଟାଏ ଯୁଗ ସରିବାକୁ ବସିଲା ସେହି ଭଞ୍ଜ, 
କବିସୂର୍ଯ୍ୟ ରାଧାନାଥ କବି ଆସନକୁ ମାତିବସିଥୁ ବେ ! କେବେଠୁ ମଲେଣି, ତେବେବି 
ସେମାନଙ୍କର ଭୂତ ଆସନ ଛାଦୁନାହିଁ । କି ଲଜାର କଥା ! ବାହାର ଲୋକେ କାହିଁକି ବା ନ 
କହିବେ ଯେ ଓଡ଼ିଶାରେ ଆଉ କବି ଜନ୍ମ ହେଉ ନାହାନ୍ତି ? ନା, ନା ଏ ଭଞ୍ଜ, କବିସୂର୍ଯ୍ୟ, 
ରାଧାନାଥଙ୍କୁ ଜବରଦସ୍ତ ତଡିବା । ଓଡ଼ିଆଙ୍କ ମୁଣ୍ଡରେ ସେମାନଙ୍କର ଯେଉଁ ଭୂତ ସବାର 
ହୋଇଛି, ତାକୁ ଉତାଇ ଦେବା, ତାହା ହେଲେ ନୂତନ ଯୁଗର ପ୍ରତିଷ୍ଠା ସୁରୁଖୁରୁରେ 
ହୋଇଯିବ !' ସ୍ଵାଭାବିକ ରୂପେ ହାସ୍ୟବ୍ୟଙ୍ଗର ଅତିରଞ୍ଜନକୁ ବାଦ୍‌ଦେଲେ ବି ପ୍ରାୟ ଅର୍ଵଶତାବ୍ଦୀ 
ଧରି କେବଳ ଭଞ୍ଜ ଆଦିଙ୍କର ଆଲୋଚନାମାନ ଓଡ଼ିଆ ସମାଲୋଚନା, ପ୍ରବନ୍ଧ ଆଦିରେ 
ଦେଖୁବାକୁ ମିଳିଥୁଲା । ଏହାର ଅନେକ କାରଣ ମଧ୍ଯରୁ ଆଧୁନିକ କବିମାନଙ୍କ ରଟଚ଼ନାକୁ 
ଗମ୍ଭୀର ରୂପେ ଗ୍ରହଣ କରି ତାହା ଉପରେ ଗବେଷଣା ଆଦିର ଅଭାବ ମଧ୍ଯ ଏକ 
ଉଲ୍ଖଯୋଗ୍ୟ କାରଣ | ' ଆଧୁନିକ କବିତା 'ର ସଂଜ୍ଞା ମଧ ପାଠ୍ୟକୁମ ମଧ୍ରେ ସେହିଭଳି 
ସୀମିତ ରହିଯାରଛି । ସେ କବିତା ବିଷୟରେ ଯାହା କହିଛନ୍ତି, ଗଦ୍ୟ ସାହିତ୍ୟ କ୍ଷେତ୍ରରେ 
ମଧ୍ଯ ଅନୁରୂପ ପ୍ରତିଫଳନ ଦେଖ୍‌ ବାକୁ ମିଳେ ! ଅନ୍ୟାନ୍ୟ ପ୍ରତିବେଶୀ ସାହିତ୍ୟ ମଧ୍ଯରେ ଅନେକ 
ବେଶି ଅଗ୍ରଗତି ପରିଲକ୍ଷିତ ହୁଏ । ସେହିଭଳି ସାହିତ୍ୟରେ ଚୋରୀ ମଧ୍ଯ ଫତୁରାନନ୍ଦଙ୍କର 
କଟାକ୍ଷ ଆକର୍ଷଣ କରିଛି । କେତେକ ଚୋର ଥଟାରି ଯେମିତି ପର କଂସା, ଢାଳକୁ କୁନ୍ଦି 
ନୂଆ ଭଳିଆ କରି ଦେଇ ବଜାରରେ ବିକ୍ରି କରନ୍ତି, ଏ କବିମାନେ ଠିକ୍‌ ସେହିପରି ଅନ୍ୟର 
କବିତାକୁ ଟିକିଏ ଓଲମ ବିଲମ କରିଦେଇ ନିଜ ନାଆଁରେ ସାହିତ୍ୟ ବଜାରରେ ବିକ୍ରି 
କରନ୍ତି ।' ସେ ଲେଖୁଛନ୍ତି । ସମସାମୟିକ ଓଡ଼ିଆ ସାହିତ୍ୟର ପରିବେଶ କିପରି ଭାବରେ 
ଆଦର୍ଶଚ୍ୟୁତ ଓ ଖ୍ୟାତିଲ।ଗି ଲାଳାୟିତ ହୋଇଛି, ସେସବୁ ଫତୁରାନନ୍ଦ ପଦାରେ 
ପକାଇଛନ୍ତି | ଅନେକ ସମୟରେ କେତେକ ଲଦ୍ଧପ୍ରତିଷ୍ଠ କବି ଓ ଲେଖକଙ୍କର ନାମ ମଧ୍ଯ ସେ 
ବ୍ୟବହାର କରିଛନ୍ତି । ସେ ଓଡ଼ିଶାର ସାହିତ୍ୟରଥୀମାନଙ୍କର ପରସ୍ପର ପ୍ରତି ଅସୂୟା ଓ 
ଅସହିଷ୍ଣତାକୁ ତାଙ୍କର “ଗୋଛିକଟା' ଶୀର୍ଷକ ଗନ୍ଧରେ ପ୍ରକାଶ କରିଛନ୍ତି । “ଚାହାପନା ! ଦେବାନି 
ଖାସ ପୁରସ୍କାର ପାଇଁ କାମୁତାକାମୁତି ଲାଗିଛି । ସବୁ ଭାଷାର ପଣ୍ଡିତମାନେ ଏ ପୁରସ୍କାର 
ପାଇଁ ଆପଣା ଆପଣା ଲୋକର ତାଲିକା ଦେଇ ଏଠି ଆସି ବସିଗଲେଣି । କିନ୍ତୁ ଓଡ଼ିଆ 
ପଶ୍ଚିତମାନଙ୍କର ମଜା ଦେଖେ କିଏ ? କାହାକୁ ବି ସେମାନେ ବାଛି ପାରୁନାହାନ୍ତି । କଦବା 
ଯଦି କିଏ ଜଣେ କାହାକୁ ବାଛି ଦଉଛି, ତେବେ ଆଉ ଦି” ଜଣ ବାହାରିପତି କହୁଛନ୍ତି - 
“ଆରେ ହେ, ସେଇଟା ଗୋଟାଏ ଦେବାନି ଖାସ୍‌ ପୁରସ୍ତାର ପାଇବା ଲୋକନା ! ପୁରସ୍କାରର 


୬>୨ 


ହାସ୍ୟସମ୍ରା।ାଟ୍‌ ଫତୁ ରାନନ୍ଦ 


ଇଜତ ମହତ ଯିବ, ଦବତ ମୋତେ ଦିଅ | ସାହିତ୍ୟକୁ ମୁଁ ଯେମିତିଆ ଦାନ ଦେଇଛି, କେହିବି 
ସେମିତି ଦେଇ ନାହାନ୍ତି, ଦେଉ ନାହାନ୍ତି କି ଦେବେ ନାହିଁ ।” ସେ ଏମିତି କହିଲା ବେଳକୁ 
ଆଉ ଜଣେ ବାହାରି ପଡି ହାଙ୍କି ଦେଉଛି- “ଆରେ ରଖ ରଖ, ଜୀବନ ଭରି ଚୋରିକରି 
ଦିନଗଲା, ତମର ପୁଣି ଦେବାନି ଖାସ ପୁରସାର ପାଇବାକୁ ସାହସ, ବାମନ ହୋଇ ଚନ୍ଦ୍ରକୁ 
ହାତ ବଢାଉଛୁ ! ଆରେ ମୋ ଭଳି ମୌଳିକ ଲେଖା କିଛି ପୈଦା କରିଛ !' ସାହିତ୍ୟିକମାନଙ୍କର 
ଗୋଷ୍ଠୀବାଦ, କୃଟନୀତି, ଅନ୍ୟମାନଙ୍କୁ ଦବାରରଖ୍‌ ନିଜେ ଉଠିବାର ପ୍ରବଣତାକୁ ସେ ଅକପଟେ 
ପ୍ରକାଶ କରିଛନ୍ତି । ଏହାର ଫଳଶ୍ଷୁତି କିଛି ହୋଇନାହିଁ । ଅଦ୍ୟାପି ସେହି ସାହିତ୍ୟିକ ଚୋରୀ, 
ସେହି ଗୋଷ୍ଠୀବାଦ, ସେହି କପଟାଚାର ଦେଖୁବାକୁ ମିଳିବ ବହୁଳ ଭାବରେ । ବ୍ୟଙ୍ଗ କିଛି 
ସାମାଜିକ ସଂସ୍କାର ଆଣିବାକୁ ସମର୍ଥ ହୁଏ ନାହିଁ । ଅତି ବେଶିରେ ପାଠକପାଠିକାଙ୍କ ମନରେ 
ଏକ ସଚେତନତା ହିଁ ସେ ଜାଗ୍ରତ କରିପାରେ । ଓଡ଼ିଆରେ ପତ୍ରପତ୍ରିକା ଓ ପ୍ରକାଶ୍ବନର 
ସୁବିଧା କମ୍‌, ପୁରସ୍କାର ଓ ସ୍ବୀକୃତି ଆଦିର ବ୍ଯବସ୍ଥା ମଧ୍ଯ ଖୁବ୍‌ ବେଶି ନାହିଁ ତଥାପି 
ସାହିତ୍ୟିକମାନଙ୍କର ଅସୂୟା ଓ ପ୍ରତିଯୋଗୀ ମନୋବୂରି ଦେଖ୍‌ ଲେ ଆଶ୍ଚ ଯ୍ୟ ହେବାକୁ 
ହୁଏ । ଆହୁରି ବିଚିତ୍ର କଥା, ପଂତୁରାନନ୍ଦ ନିଜର ସ୍ଵାସ୍ଥ୍ୟଗତ କାରଣରୁ, ଆଖ୍‌କୁ କିଛି ଦିଶୂନଥୁବାରୁ 
ବର୍ଷ ବର୍ଷ ଧରି କୁଆଡେ ଯାଇଆସି ପାରିନଥୁଲେ। ତଥାପି ତାଙ୍କର ତୀକ୍ଷ୍ନ ଦୃଷ୍ଟ, 
ଲୋକଚଚରିତ୍ରଜ୍ଞାନ ଓ ବାସ୍ତବଧର୍ମୀ ଅଭିବ୍ୟକ୍ତି ଦେଖୂଲେ ମୁଗ୍ଧ ହେବାକୁ ପଡେ । ଠିକ୍‌ ସେହିଭଳି 
ତାଙ୍କର ରାଜନୀତି ବିଷୟରେ ଅନ୍ତର୍ଦ୍ଷ୍ଟି ମଧ୍ୟ ଉଲ୍ଲେଖଯୋଗ୍ୟ । ସ୍ଵାଧୀନତା ଲାଭପରେ ଯେଉଁ 
ରିକ୍ତଚରିତ୍ର ଶାସକବର୍ଗଙ୍କ ହାତରେ ଦେଶର ଦାୟିତ୍ଵ ନ୍ୟସ୍ତ ହୋଇଥୁଲା, ସେମାନେ 
ଭୋଗାଧୂକ୍ୟ, କ୍ଷମତା ରାଳସା, ଦୁର୍ନୀତି ପ୍ରବଣତା, ଭରଷ୍ଠାଚାରର ପୃଷ୍ଠପୋଷକତାର ପ୍ରତିମୂରି 
ହୋଇ ପଡିଲେ । ଜନସ୍ବାର୍ଥ ପ୍ରତି ଅବହେଳା ଫଳରେ ବିକାଶର ପ୍ରଗତି ଅଟକିଗଲା, ଚତୁଦିଗରେ 
ଘୋଟିଗଲା ନୈରାଶ୍ଯ, ହତାଶା, ଅସ୍ଥିରତା, ବିଭିନ୍ନ ଗୋଷ୍ଠୀର ସ୍ବାର୍ଥାନ୍ଵେଷଣ, ଅସୂୟା, 
ହିଂସା ଓ ନାନା ପ୍ରକାରର ବିଘଟକ ଆସୁରୀ ମନୋବୂରି । ଏପରି କୌଣସି ସାମାଜିକ ପକ୍ଷ 
ନାହିଁ ଯାହାକୁ ସେ ନିଜର ରଚନାରେ ସ୍ଥାନ ଦେଇନାହାନ୍ତି । ଶିକ୍ଷା ଜଗତର ବିଡମ୍ବନା ଉପରେ 
ତାଙ୍କର କଟାକ୍ଷ: 'ସଚ୍ଚାତିଚ୍ରୀ ହାସଲ ପାଇଁ ପାଠ ପଢିବାରେ ହଜାର ହଜାର ଟଙ୍କା ଖଟେର 
କି ଲାଭ ! ସେ ବେକାରଗୁଡତାକ ଖାଲି ଚାକିରୀ ଧୁଶି ବୁଲୁଛନି, ଓଲୁଗୁଡାକ ମାରୱାତି ପାଠ 
ଯଦି ପଢିଥାଆନ୍ତେ ତେବେ ଗୋଡ ପକେର ଆରାମରେ ବସି ଥାଆନ୍ତେ । ଏତିକି ଟିକେ 
ସେମାନଙ୍କ ମୁଣ୍ଡରେ ପଶୁନି ଯେ ଚାକିରୀଗୁଡାକ ମନ୍ତ୍ରୀ, ସଚିବ ଓ ହାକିମ- ହୁକୁମାଙ୍କ ପିଲାପିଲି 
ପାଇଁ ରିଜଭ ହୋଇରହିଛି, ସେଠି ମୁଣ୍ଡ ପିଟି କିଛି ଲାଭନାହିଁ । ଆମ ମୁନିବ ଗୀ ଚାଟଶାଳୀ 


୬୩ 


ପାଠବି ସାରି ନାହାନ୍ତି । ମାରୁଆତି ପାଠରେ ଏମ୍‌.ଏ. ଚୋରା ଗୋଲତ୍‌ ମେତାଲିଷ୍ଠଙ୍କୁ 
ମନ୍ତ୍ରୀଙ୍କଠାରୁ ଆରମ୍ଭକରି ହାକିମହୁକୁମା, ପୋଲିସବାଲା ସମସ୍ତେ ଖାତିରି ଦେଖାନ୍ତି । ତାଙ୍କୁ 
ସାତଖୁଣ୍‌ ମାଫ୍ର ।' ଶିକ୍ଷା ବ୍ୟତୀତ ସାମ୍ପ୍ରତିକ ସଂସ୍କୃତିକ୍ଷେତ୍ରରେ ଯେପରି ବୀଭସ୍ସତା ପଶି ଆସିଛି 
ତାହା ଫଡୁରାନନ୍ଦଙ୍କର ଦୃଷ୍ଟିରେ ପଡିଛି । ସମସାମୟିକ ଅପସଂସ୍କୃତିର ନାନାରୂପ ମଧ୍ଯରୁ 
ଓଡ଼ିଆ ଭାଷା ଓ ଓଡ଼ିଶା ପ୍ରତି ଏକ ତାଚ୍ଛଲ୍ୟମିଶ୍ରିତ ହେୟଭାବ ପୋଷଣ କରୁଥିବା କ୍ଷମ ତାଶାଳୀ 
ହାକିମହୁକୁମ୍‌ମାନଙ୍କର ଭୂମିକା ମଧ୍ଯ ରହିଛି । ଭାଷାର ଅପମିଶ୍ରଣ ଏହାର ଏକ ପ୍ରଧାନ କୁଫଳ 
ହୋଇଛି । ତାଙ୍କର 'ଗୀଗଣ୍ଡାରେ କଟକବାଣୀର ନାଟକ 'ରେ ସେ ରେଡିଓର ଇଂରାଜୀମିଶ୍ରିତ 
ଓଡ଼ିଆ ନାଟକର ପ୍ରଚାରକୁ ସମାଲୋଚନା କରିଛନ୍ତି । ସେହି ମିଶ୍ରିତ ଭାଷାଠାରୁ ଅଧ୍ଵକ ବୀଭତସ 
ହେଉଛି କୃତ୍ରିମ ଶୁଦ୍ଧ ଓଡ଼ିଆ ଶବ୍ଦର ପ୍ରୟୋଗ ଯାହା ପଲ୍ଲୀର ଜନତାଙ୍କ ଲାଗି ଆଦୌ ବୋଧଗମ୍ୟ 
ନୁହେଁ । ପୁଣି ପୌରାଣିକ ଚରିତ୍ରମାନଙ୍କ ମୁଖରେ ଇଂରାଜୀ ଶବ୍ଦର ବିସଙ୍ଗତିକୁ ନେଇ ବର୍ରମାନର 
ଅପସଂସ୍କୃତିକୁ ବିଦ୍ରୁପ କରିଛଚି । ଆଜିର ଅପସଂସ୍କୃତି ମଧ୍ୟରେ ବିଭିନ୍ନ ପୂଜାପାର୍ବଣ ଆଳରେ 
ବୀଭସତ୍ସତାର ପ୍ରବେଶକୁ ମଧ୍ଯ ସେ ଦେଖାଇ ଦେଇଛନ୍ତି । ଅନ୍ତରର ଶୁଦ୍ଧତା କାହିଁଗଲା, କେବଳ 
ଉପରି ଚାକଚକ୍ୟ, ସାଜସଜା, ମାଇକ୍‌ ବାଜା ଆଦି ସେଠାରେ ବିରାଜୁଛନି, ବିରାଟ ଗଣ୍ଡଗୋଳ, 
ପାଖ ପଡିଶାଙ୍କର ଅଶାନ୍ତି ଉପୁଜାଇ ବାଭଳି ବିକଟାଳ ଶବ୍ଦ, କେଉଁଠାରେ ରୋଗୀଟିଏ ଥୁଲେ 
ତାହାର ଅବସ୍ଥା ସଂକଟାପନ୍ନ, କାହାର ସୁଖନିଦ୍ରା ବ୍ୟାହତ ହୁଏ ସେସବୁ ଆପଦ ପ୍ରତି 
ଆୟୋଜକମାନେ ଉଦାସୀନ । ଏଣେ ଆବହମାନକାଳରୁ ଗଡିଆସୁଥିବା ରୀତି ନୀତି ମଧ୍ଯ 
ଫତୁରାନନ୍ଦଙ୍କର ବ୍ୟଙ୍ଗ ବିଦ୍ରୁପର କାରଣ ହୋଇଛି । “ଏରଣ୍ଡ ତ୍ରୟୋଦଶୀଂ ନାମକ ନୂଆ 
ପୂଜାଟିଏ ଆବିଷ୍କାର କରନ୍ତି ଫତୁରାନନ୍ଦଙ୍କ ବିଦୂଷକ । ରଘୁପଣ୍ଡା ପୁଣି “ କଶ୍ଚିତ୍‌ କାନ୍ତା ବିରହ” 
ପୁରୁଣା ମନ୍ତ୍ରରେ ମଦନମୋହନଙ୍କର ପୂଜା କରି ନବବସ୍ତ୍ର ଆଦି ଠାକୁରଙ୍କୁ ଛୁଆଇଁ ଘରକୁ 
ନେବା କଥା ରକ୍‌ ବେଦରେ ଲେଖାଥୁବାର ଦେଖାଇ ଦି ଅନି । ସାମ୍ପ୍ରତିକ ବ୍ରାହ୍ମଣ ପୂଜକଙ୍କର 
ଶଠତା ଓ ଅନ୍ୟମାନଙ୍କର ନିର୍ବୋଧତା ଏଠି ପରିସ୍ତୃଟ ହୋଇଛି । ଫତୁରାନନ୍ଦ ଆଜିର “ ପଲଟିସ୍‌! 
ଉପରେ ଏକ କଟାକ୍ଷ କରିଛନ୍ତି, (ଉଁ, ଏରଟା ତ ସିଧାସଳଖ କଥାଟାଏ | ରାମା ଦାମା ଶାମା 
ଏଗ୍ତାକ କରିପାରିବେ ¡ ହେଲେ ଏଥୁରେ ପରଇଟିସ୍‌ କାହିଁ ? ଅ।ମେ ହେଲୁ ପଇଟିସ୍‌ 
ବାଲା | ଜଣେ ଗଧଭଳି ଖଟି କାମ କରିଯିବ, ଆଉ ଜଣେ ହଲିଲା ପାଣିରେ ଗୋଡ ନଦେର 
ସେଗୁତିକ ନିଜର କରିନେବ, ଆଉ ତା'ର ରସତକ ପିଇଯିବ, ୟା'କୁ କହିବ ପଲଟିସ୍‌ |? ଏତେ 
ସରଳ ଭାଷାରେ ବତ୍ତମାନର ରାଜନୀତି ( ପଲଟିସ୍‌ ) କୁ ଆଉ କେହି ବୁଝାଇ ନପାରେ । ତାଙ୍କର 
“ ନବଜିଆ ' ପୁସ୍ତକ ମଧ୍ଯରେ ସେ ଆଜିର ଶିକ୍ଷା, ଶାସନ, ରାଜନୀତିକ ପ୍ରତାରଣା, ସମାଜର 


୬୪ 


ହାସ୍ୟସମ୍ରାଟ୍‌ ଫତୁ ରାନନ୍ଦ 


ସ୍ଥିତି, ଅମଲାତାନ୍ତିକ ଶାସନ ବ୍ୟବସ୍ଥାର ରୂପ, ଯୁବଚିତ୍ତର ଆବେଗ ଓ କର୍ମ ବିହୀନ ଆଳସ୍ୟର 
ଛବିକୁ ଉନ୍ମୋଚିତ କରିଛନ୍ତି । ଅନ୍ୟାନ୍ୟ ସବୁ ପୁସ୍ତକ ଓ ରଚନା ମଧ୍ଯରେ ସେ ସାମାଜିକ 
କୁରୀତି ଓ କୁସଂସ୍କାରମାନଙ୍କୁ ଓ ନାନା ଅସଙ୍ଗତିକୁ ଦେଖାଇ ଦେଇଛନ୍ତି । ସେ ନିଜର 
ଚରିତ୍ରଚୟନ ମଧ୍ଯରେ କାହାରିକୁ ବାଦ୍‌ ଦେର ନାହାନ୍ତି । ସାମ୍ପ୍ରତିକ ସମାଜରେ ଯେଉଁଠି ଆଖ୍ଵପତୁ, 
ସେହି ବ୍ୟକ୍ତି ଫତୁରାନନ୍ଦଙ୍କ ରଚନା ସମ୍ଭାର ମଧ୍ଯରେ ଦେଖ୍‌ ବାକୁ ମିଳିବ । ଏକମାତ୍ର ନାରୀ 
ଚରିତ୍ର ହିଁ ଏକ ବ୍ୟତିକ୍ରମ କୁହାଯାଇପାରେ । ଏଥୁରେ ତାଙ୍କର ନାରୀବିଦ୍ଵେଷ ନାହିଁ କିନ୍ତୁ 
ନିଜର ଏକ ସଂକଳ୍ପ ହିଁ ଅଧ୍ବକ କାର୍ଯ୍ୟକାରୀ ହୋଇଛି । ସମସ୍ତେ ପ୍ରେମ ଭିତ୍ତିକ ହାସ୍ୟରସ 
ବାଢୁଥୁବା ବେଳେ ସେ ସ୍ଥିର କରିଛନ୍ତି ଅନ୍ୟ ରକମର ହାସ୍ୟରଚନା ସୃଷ୍ଟି କରିବେ । ତଥାପି 
ଆଜିର ଯୌତୁକ ବ୍ୟବସ୍ଥା ଲାଗି ନିର୍ଯ୍ୟାତିତା ନାରୀ ଓ ଅବିବାହିତା ଝିଅମାନଙ୍କ ପ୍ରସଙ୍ଗ 
ତାଙ୍କ ରଚନା ମଧ୍ଯରେ ସ୍ଥାନ ପାଇଯାଇଛି । ନିରୀହ ବାପାମା ଆଙ୍କ ଭାଷାରେ ସେହି ଝିଅମାନେ 
ହେଲେ “ମହାଜନ” “ଚାରିଟା ମହାଜନ, ମୋଟ ୪୦ ହଜାର ଟଙ୍କା ଆଢିକାଲି ଜୋଇଁ 
ନାମକ ଯେଉଁ ଦି ଗୋଡିଆ ରକତଶୋଷୀ ଜନ୍ତୁ ଦେଖାଦେଇଛି, ସେମାନଙ୍କୁ ଦେଖବା ମାତ୍ରେ 
ମୋ ଗୋଡ ଆଡ଼ୁ ରାଗ ଶିରି ଶିରି ହୋର ମୁଣ୍ଡକୁ ଚଢିଯାରଛି ।” ଅନ୍ୟତ୍ର ସେ ଘରଣୀମାନଙ୍କର 
ଗୁଣ ଗାଇଛନ୍ତି, 'ହଁ ତୁମ ଘରଣୀମାନଙ୍କ ପାଇଁ ତମେ ବଞ୍ଚଗଲ | ସେମାନେ ରଇସାତ କାଚ଼ 


ଶା ଶୀ ୨୮୩ 


ସବୁ ପିନ୍ଧି କାଚ଼ର କାମ ବାଜିରଖ୍‌ଵଛତ୍ି, ଘଷିଲେ ବି ଲିଭିବ ନାହିଁ । ସାବିତ୍ରୀ ମନ୍ତ୍ର ଜପୁଛନ୍ତି ।” 


ସମାଜର ସଂସ୍କାର ଓ ପରିଷ୍ଠରଣ ତାଙ୍କର ମନର ପ୍ରେରଣାଥୁଲେ ବି ସେହି 
ଅଭିପ୍ରାୟଟି ତାଙ୍କର ଗନ୍ପର ପ୍ରତ୍ୟକ୍ଷ ଆଭିମୁଖ୍ୟ ହୋଇନାହିଁ । ମୁଖ୍ୟତଃ ତାଙ୍କର ଗନ୍ତ ସାହିତ୍ୟର 
ମୁଖ୍ୟ ଉପଜୀବ୍ୟ ହେଉଛି ମାନବୀୟ ସମ୍ବେଦନା । ସେହି ସମ୍ବେଦନାର ମାଧ୍ଯମ ରୂପେ ତାଙ୍କର 
ହାସ୍ୟବ୍ୟଙ୍ଗର ଶୈଳୀ ବ୍ୟବହୃତ ହୋଇଛି । ପରିଶେଷରେ ତାଙ୍କର ରଚନାମାନ ପାଠକଲେ 
ଆଉ ମନୁଷ୍ୟ ପ୍ରତି ଟିକିଏ କାରୁଣ୍ୟ ବୋଧ ଆସିବା ହିଁ ତାଙ୍କର ରଚନାର ଏକ ପ୍ରତିପାଦ୍ୟ 
ବିଷୟ ବୋଲି ମନେହୁଏ । ତାଙ୍କର ସାଧନା ଫଳରେ ହାସ୍ୟ ରସପାଇଁ ଏକ ଅନ ନ୍ୟ ଭାଷା 
ଓ ଶୈଳୀ, ସାମାଜିକ ପର୍ଯ୍ୟବେକ୍ଷଣର ଏକ ଅନ ନ୍ୟ ଦୃଷ୍ଟିଭଙ୍ଗୀ ଓ ସମସାମୟିକ କାଳର 
ଏକ ନିର୍ଭରଯୋଗ୍ୟ ଦସ୍ତାବିଜ ସୃଷ୍ଟି ହୋରପାରିଛି । 


2⁄3. 


ସ୍ଵାରସ୍ଵବତସାଧକ ଫତୁରାନନ୍ଦ 


ଫତୁରାନନ୍ଦ ଓଡ଼ିଆ ସାହିତ୍ୟର ପ୍ରଖ୍ୟାତ ସାରସ୍ଵତସାଧକ ! ଏହି ପ୍ରତିଭାଶାଳୀ 
ସ୍ରଷ୍ଟାଙ୍କ ସୃଷ୍ଟିରେ ଓଡ଼ିଆ ସାହିତ୍ୟ ସମ୍ଵ ହୋଇଛି । ଓଡ଼ିଆ ସାହିତ୍ୟରେ ହାସ୍ୟରସକୁ ଏକ 
ମହିମାମୟସ୍ଥାନ ଦେବାରେ ହାସ୍ୟସମ୍ରାଟ ଫତୁ ରାନନ୍ଦ ଯେପରି ନିରବଚ୍ଛିନ୍ନ ସାଧନା କରିଛନ୍ତି 
ତାହା ବିସ୍ମୟକର । ଅନ୍ୟାନ୍ୟ ରସ ସାହିତ୍ୟରେ ଥୁଲେ ହେଁ ଫତୁରାନନ୍ଦ ହାସ୍ୟରସକୁ ତାଂକ 
ସୃଷ୍ଟିର ମୁଖ୍ୟ ବିରବ ଭାବରେ ଗ୍ରହଣ କରିନେଇ ଜୀବନର, ସମାଜର ସ୍ବରୂପକୁ ରୂପାୟନ 
କରିବାଦିଗରେ ଯେଉଁ ଉଦ୍ୟମ କରିଛନ୍ତି ତାହା ଅନନ୍ୟ । ଫତୁରାନନ୍ଦଙ୍କ ବିପୁଳ ସୃଷ୍ଟି ସମ୍ଭାର 
ମଧ୍ଯରେ ହାସ୍ୟରସର ଉଚ୍ଛଳ ପ୍ରଭାବ ରହିଛି ତ କେଉଁଠି ଶାଣିତ ବ୍ୟଙ୍ଗ ବିଦ୍ରୁପର ତୀକ୍ଷ୍ଣ 
ବୌଦ୍ଧିକତା ପ୍ରକାଶପାଇଛି । ବ୍ୟାଧୂ ପୀତିତ ଜୀବନ, ହୃଦୟର ସ୍ଵରଝଙ୍କାରକୁ ଫଡତୁରାନନ୍ଦ 
ହାସ୍ୟରସ ମାଧ୍ଯମରେ ପରିବେଷଣ କରିଛନ୍ତି । ପୁଣି ଅସ୍ଥୁ ପାରାବାରରେ ନିୟତ ଅବଗାହିତ 
ଜୀବନର ସମସ୍ତ ସୁଖ, ସକଳ ପ୍ରାଚୁର୍ଯ୍ୟରୁ ବଞ୍ଚୁତ ଏହି ବିଶିଷ୍ଟ ପ୍ରତିଭା ନିଜେ କରୁଣ କବିତାରେ 
ପରିଣତ ହୋଇ ମଧ୍ୟ ଦୀର୍ଘକାଳ ଓଡ଼ିଆଜାତିର ଓଠରେ ହସ ଫ୍ରୁଟେଇବା ପାଇଁ ଯେଉଁ 
ତପସ୍ୟା କରିଆସିଛନ୍ତି, ତାହାର ପଟାନ୍ତର ନାହିଁ । ଫତୁ ରାନନ୍ଦଙ୍କ ଜୀବନହିଁ ତାଙ୍କ ବାର୍ତା, 
କିପରି ପରିସ୍ଥିତିରେ କିଭଳି ଭାବରେ ଜଣେ ଚିକିପ୍ସପାବିଜ୍ତାନର ଛାତ୍ର ସାହିତ୍ୟ ଜଗତରେ 
ଆବିର୍ଭୂତ ହୋଇ ସାମାଜିକ ବ୍ୟାଧ୍‌ର ଚିକିତ୍ସା ପାଇଁ ବ୍ୟଙ୍ଗକୁ ଏକ ଓଁଷଧରୂପେ ବ୍ୟବହାର 
କରିଥିଲେ ତାହା ଆମକୁ ବିସ୍ମିତ କରିଛି । 


ଫତୁର।ନନ୍ଦ ଜନ୍ମଗ୍ରହଣ କରିଥୁଲେ ଜ୍ଵନ୍‌ ମାସ ୧ ତାରିଖ ୧୯୧୫ 
ମସିହାରେ । ଏତିହାସିକ କଟକନଗରର ଖାଞ୍ଜରୀମଙ୍ଗ ଳୀ ତାଙ୍କର ଜନ୍ମତ୍ପ୍ାାନ । ତାଂକ ପିତାଙ୍କ 
ନାମ ବିଦ୍ୟାଧର ମିଶ୍ର, ମାତାଙ୍କ ନାମ ସୁଭଦ୍ରାଦେବୀ । ବିଦ୍ୟାଧର ମିଶ୍ର ଥିଲେ ତତ୍କାଳୀନ 
ଓଡ଼ିଶାର ଖ୍ୟାତନାମା କବିରାଜ ହରେସୃଷ୍ଣ ମିଶ୍ରଙ୍କର ଜ୍ୟେଷ୍ଠ ପ୍ରତ୍ର । ପିତାଙ୍କଠାରୁ ଚିକିତ୍ସା 
ସଂପକିତ ଜ୍ଞାନ ସତେଯେପରି ଉତ୍ତରାଧ୍କାର ସୂତ୍ର ରେ ସେ ପ୍ରାପ୍ତ ହୋଇଥୁଲେ । ସ୍ଵଚ୍ଛଳତା 
ଭିତରେ ଫତୁରାନନ୍ଦଙ୍କ ଜୀବନ ବିକଶିତ ହୋଇଥୁଲୀ । ଫତୁ ରାନନ୍ଦଙ୍କ ପ୍ରାଥମିକ ଶିକ୍ଷା 
ଅବଧାନଙ୍କ ଚାଟଶାଳୀରୁ ହୋଇଥିଲା । ଫତୁରାନନ୍ଦଙ୍କ ପିତାମହ କବିରାଜ ହରେକୃ ଷ୍ଣ ମିଶ୍ରଙ୍କ 
ଆର୍ଥୁକ ଅବସ୍ଥା ଖୁବ୍‌ ଭଇଥୁଲା । ସେ ନିଜ ପରିବାର ସନ୍ତାନ ସନ୍ତତିଙ୍କୁ ପ୍ରାଥମିକ ଶିକ୍ଷା 


୬୬ 


ହାସ୍ୟସମ୍ରାଟ୍‌ ଫତୁ ରନନ୍ଦ 


ଦେବାପାଇଁ ସ୍ଵଗୃହରେ ଚାହାଳି ଘରର ବ୍ୟ ବସ୍ଥା କରିଥଲେ । ଚାହାଳିପାଠର ଶେଷପରେ 
ଫତୁ ରାନନ୍ଦଙ୍କ ସ୍କୁଲ ଜୀବନର ଶୁଭାରମ୍ଭ । ବର୍ତମାନ ଯେଉଁ ପ୍ରାକ୍‌ଟିସିଂ ଗାର୍ଲସ ହାଇସ୍କୁଲ 
କଟକରେ ଦେଖୁବାକୁ ପାଉ, ତାଙ୍କ ସମୟରେ ତାହାହିଁ ଥୁଲା ପ୍ରାକ୍ଟିସିଂ ମିଡିଲ୍‌ ଇଂଲିଶ 
ସ୍ଟୁଲ । ଏହି ସ୍କୁଲରୁ ହିଁ ଆମ ସମୟର ବିଶିଷ୍ଟ ହାସ୍ୟଲେଖକ ଫଟୁରାନନ୍ଦଙ୍କ ସ୍କୁଲ ଜୀବନର 
ଆରମ୍ଭ । ପ୍ରାକ୍ଟିସିଂ ମିତିଲ୍‌ ଇଂଲିଶ ସ୍କୁଲ ପରେ ରେଭେନସା କଲିଜିଏଟ୍‌ ସ୍କୁଲରେ ମଧ୍ଯ 
ତାଙ୍କ ଛାତ୍ରଜୀବନର ଅନ୍ୟତମ ଅଧ୍ୟାୟ ଉନ୍ମୋଚିତ ହୋଇ ଥୁଲା । ପିତାମହଙ୍କ ସୁଖ୍ୟାତି 
ପ୍ରାକ୍‌ଟିସିଂ ମିତିଲ୍‌ ଇଂଲିଶ୍ର ସ୍କୁଲରେ ତାଙ୍କୁ ସମସ୍ତଙ୍କର ଦୃଷ୍ଟି ଆକର୍ଷଣ କରିବାରେ ଯେପରି 
ସହ।ୟତ। କରିଥୁଲ।, କଲିଜିଏଟ୍‌ ସ୍ତ୍୍‌ଲରେ ତ|ଙ୍କୁ ସେପରି ମଧ୍ଯ ସାହ।ଯ୍ୟ 
କରିଥଲା । ବାଲ୍ୟକାଳରୁ ହିଁ ସାହିଚ୍ୟ ପ୍ରତି ତାଙ୍କର ଅନୁରାଗର ଉନ୍ମେଷ ଘଟିଥୁଲା । କଲିଜିଏଟ୍‌ 
ସ୍ତ୍‌ଲର ଛାତ୍ର ଥୁଲାବେଳେ ପ୍ରଥମେ ଗୀତ ଲେଖୁବାକୁ ତାଙ୍କର ସ୍ଵହା ଜାତ ହୋଇଥିଲା । ସେ 
ସ୍ପୃହା ତାରୁଣ୍ୟର ସହା । ଯେତେବେଳେ ଇଂରେଜ ସରକାର ବିରୁଦ୍ଧରେ ସମଗ୍ର ଦେଶରେ 
ଜନଜାଗରଣ ସୃଷ୍ଟି ହୋଇଥିଲା ସେତିକିବେଳେ ତରୁଣ ଫଡ଼ୁରାନନ୍ଦ ତତ୍ଵ କାଳୀନ ବ୍ରିଟିଶ 
ସରକାର ବିରୁଦ୍ଧରେ କିଛି ଗୋଟାଏ ଲେଖୁବା ପାଇଁ ପରିବେଶଦ୍ଵାରୀ ଉଦ୍‌ ବୁଦ୍ଧ 
ହୋଇଥୁଲେ । ବାଳକ ଫଡୁରାନନ୍ଦଙ୍କର ହାସ୍ୟ ଓ ବ୍ୟଙ୍ଗାମ୍୍‌କ ରଂରେକ ସରକାର- ବିରୋଧୀ 
ସଙ୍ଗୀତ ଏବଂ ସ୍କ ରରେ ପଢ଼ୁ ଥୁଲାବେଳେ ସ୍କ୍ଲ ପତ୍ରିକା ପାଇଁ ଗନ୍ଧଆଦି ଦେଖୁବାକୁ 
ମିଳେ | ଏଥୁରେଯେ ପଡ଼ୁ ରାନନ୍ଦୀୟ ପ୍ରତି ଭାର ଅଙ୍କୁ ରୋଦ୍‌ ଗମ ହୋଇଥୁଲ। ଏହା 
କୁହାଯାଇ ପାରେ । ସ୍ଵର ସୃଷ୍ଟି କରିବାକୁ ଯାର ସଂଗୀତଞ୍ଞ ବୀଣାର ତାରରେ ଅଂଗୁଳି ସଞ୍ଚାଳନ 
କରେ | ଏହି ଅଙ୍ଗୁଳି ଚ।ଳନ। କରୁ କରୁ କ୍ର ମେ ସେ ପାରଯାଏ ତାର ଇପ୍‌ ସିତ 
ସ୍ଵର । ଫଡୁରାନନ୍ଦଙ୍କର ଜୀବନରେ ଠିକ୍‌ ତାହାହିଁ ହୋଇଛି । ବାଲ୍ୟକାଳରୁ ସ୍ଵଷ୍ଟି ପାଇଁ ଅଜ୍ଞାତ 
ମୋହ ତାଙ୍କ ଚିତ୍ତକୁ ଆଚ୍ଛନ୍ନ କରି ରଖୁଥୁଲା । ସରକାର ବିରୋଧୀ ଗୀତ ଯାହା କାନ୍ଥରେ 
ଲଗା କାଗଜରୁ ଆତ୍ମପ୍ରକାଶ କରି କାନ୍ଥରେ ହଚ୍ଚିଯାଇଥ୍‌ଲା ତାହା ଫତୁରାନନ୍ଦଙ୍କର 
ଆଦ୍ୟସୃଷ୍ଟି । ରଂରେଜ ସରକାରଙ୍କୁ ବିଲୁଆ ଖୁନ୍ଦା ଶୁଳା ଦରକାର ବୋଲି ଲେଖ୍‌ଵବା ଭିତରେ 
ପ୍ରଥମ ଲେଖାରେ ଯେଉଁ ହାସ୍ଯରସର ଆଭାସ ଓ ବ୍ୟଙ୍ଗର ଦ୍ୟୋତନା ମିଳିଥୁଲା 
ପରବର୍ରୀକାଳରେ ସେହି ଚ଼େତନା କ୍ରମ ବିକାଶର ଘଟି ତାଙ୍କୁ ଜଣେ ସାର୍ଥକ ହାସ୍ୟବ୍ୟଙ୍ଗ 
ସ୍ରଷ୍ଟାର ସମ୍ମାନ ଦେଇପାରିଛି । ୧୯୩୧ ମସିହାରେ ଫଡୁ ରାନନ୍ଦ ପାଟଣା ୟୁନିଭର୍ଵସିଟିରୁ 
ଦ୍ବିତୀୟ ଶ୍ରେଣୀରେ ମାଟ୍ରିକ୍‌ ପାସ୍‌ କଲେ । ପରବର୍ତୀ ଶିକ୍ଷା ଲାର ପାଇଁ ସେ ଓଡ଼ିଶା ମେଡିକାଲ୍‌ 
ସ୍ତଲରେ ନାମ ଲେଖାଇଲେ । ଫତୁରାନନ୍ଦ ମେଡିକାଲ ସ୍କୁଲରେ ପାଠ ପଢିରାବେଳେ ତାଙ୍କ 
ଅଜାଣତରେ ଭବିଷ୍ୟତ ଜୀବନର ନକ୍‌ସା ଅଙ୍କିତ ହୋଲସାରିଥିଲା । ଏହି ସମୟରେ ସେ 
କାଟୁନ୍‌ ଚିଦ୍ର ଅଙ୍କନ କରି ମେତିକାଲ ପତ୍ରପତ୍ରି କାକୁ ଦେବା ସହିତ ବନ୍ବେରୁ ପ୍ରକାଶ ପାଉଥୁବା 


ନ୍ୟାସନାଲ୍ଲ୍‌ ଫ୍ରଣ୍ତକୁ ମଧ୍ଯ ପଠାଉଥୁଲେ । 
୬୭ 


ଫତୁରାନନ୍ଦଙ୍କ ପ୍ରଥମ ନାମଥୁଲା ରାମଚନ୍ଦ୍ର ମିଶ୍ର । ସେ ମେଡିକାଲ ସ୍କୁଲରେ 
ପଢିଲାବେଳେ ରାମ ଚନ୍ଦ୍ରରୁ ଫତୁରାନନ୍ଦରେ ରୂପାନ୍ତରିତ ହେଲେ । ସାହିତ୍ୟିକ ଜୀବନ ଆରମ୍ଭ 
କଲାବେଳେ ପ୍ରଥମ ସୃଷ୍ଟି ଯେତେବେଳେ ଆତ୍ମପ୍ରକାଶ କରିବାକୁ ବସିଲା ସେତେବେଳେ 
ଛଡ୍ନନାମରେ ସେ ସୃଷ୍ଠିକୁ ପରିଚିତ କରିବା ପାଇଁ ସ୍ଥିରକରି ନାମଟିକୁ ଖୋଜିଲା ବେଳେ 
ମନେ ପଡିଲା ମେଡିକାଇ ସ୍କଲରେ ପଢ଼ିଲାବେଳେ ବଙ୍ଗୀୟ ପୌଢ ମୁଖାଜୀ ମହାଶୟ 
ଦେଇଥୁବା ଫତୁରାନନ୍ଦ ନାମଟି । ରାମଚ଼ନ୍ଦ୍ର ଏହି ନାମଟିକୁ ବ୍ୟବହାର କରିବାକୁ ସ୍ଥିର 
କଲେ । ନିଚ୍ଚର ପ୍ରଥମ ସୃଷ୍ଟିର ସ୍ରଷ୍ଟାକୁ ଫତୁରାନନ୍ଦ ନାମରେ ନାମିତ କରି ପ୍ରକାଶ ପାଇଁ 
ପଠାରଦେଲେ । ସେହିଦିନଠାରୁ ରାମଚନ୍ଦ୍ର ହୋଇଗଲେ ଫତୁରାନନ୍ଦ । ଚାରିବର୍ଷର ଡାକ୍ତରୀ 
ପାଠସାରିବାକୁ ଫତୁ ରାନନ୍ଦଙ୍କୁ ଆଠବର୍ଷ ଲାଗିଗଲା । ୧୯୩୮ ମସିହାରେ ସେ ମେଡିକାଲ 
ସ୍କୁଲରୁ ପାସ୍‌ କଲେ । ଫତୁରୀନନ୍ଦ କଳା ଓ ବିଜ୍ଞାନର ଅପୂର୍ବ ସମନ୍ଵୟ । ଜଣେ ଡାକ୍ତରୀ 
ଛାତ୍ର ହୋଇଥୁଲେ ମଧ୍ଯ କଳା, ସାହିତ୍ୟ, ପ୍ରତି ତାଙ୍କର ଗଭୀର ମମତା ! କଳାର କେବଳ 
ପୂଜାରୀ ହେବାର ଇଚ୍ଛା ନୁହେଁ ପରନ୍ତୁ କଳାର ଛାତ୍ର ହେବାପାଇଁ ଥୁଲା ତାଙ୍କର ପ୍ରବଳ 
ଝୁଙ୍କ । ସେ ୧୯୬୫ ମସିହାରେ ଉଜ୍ଜଳ ବିଶ୍ଵବିଦ୍ୟାଳୟ ଅଧୀନରେ ଘରୋଇଭାବରେ ଆଇ.ଏ. 
ପରୀକ୍ଷା, ୧୯ ୬୯ ମସିହାରେ ବି, ଏ. ପରୀକ୍ଷାରେ ସଫଳତାର ସହ ଉରୀଣାା ହୋଇଥିଲେ | 


୧୯୩୬ ମସିହାରେ ତାଙ୍କ ପିତାଙ୍କ ପରଲୋକ ଘଟିଥିଲା । ସେ ପୁଣି ବ୍ୟାଧ୍ଵର 
ଚରମ ଆକ୍ରମଣର ସମ୍ମୁଖୀନ ହେଲେ । ଛାତ୍ର ଅବସ୍ଥାରୁ ନିୟମିତ ପାଠ କରିଆସୁଥୁବା “ଡଗର' 
ଆଉ କିଣିବା ପାଇଁ ଫତୁରାନନ୍ଦ ସମର୍ଥ ହେଲେ ନାହିଁ । ଅଭାବ, ଅନଟନ ଏଥୂରେ ପ୍ରତି ବନ୍ଧକ 
ହେଲା । ବଂଧୁ ଜୟକୃଷ୍ଣ ମହାନ୍ତିଙ୍କ ଠାରୁ ଜାଣିଥୁରେ ଯେ ପତ୍ରିକାକୁ ଲେଖା ଦେଲେ ଏବଂ 
ତାହା ସେ ପତ୍ରିକାରେ ପ୍ରକାଶ ପାଇଲେ ବିନା ପଇସାରେ ଉଚ୍ତ ପତ୍ରିକା ଖଣ୍ଡିଏ 
ମିଳେ । ଉପନ୍ୟାସ ଲେଖ୍‌ ପବ୍ଲିଶସକୁ ଦେଲେ ଯଦି ତାହା ପ୍ରକାଶିତ ହୁଏ ଦେବେ ଦୁଇଶହରୁ 
ଉର୍ଵଟଙ୍କା ରାଜଭାଗ ମିଳେ । ଏହି କଥାରେ ପ୍ରବୋଧ୍ତ ହୋଇ ଫତୁରାନନ୍ଦ ଲେଖ୍‌ଲେ ଡଗର 
ପାଇଁ “କବି ଇଢେଇ) କବିତା | ଡଗର ପରିଚାଳନା ସଂପାଦକ ଶ୍ରୀ ରାଇ ମୋହନ ଦାସ ଏହି 
ଲେଖାପଢି ତାଂକୁ ପ୍ରଂଶସା କଲେ । ଯାହା ଫତୁ ରାନନ୍ଦଙ୍କୁ ପରବର୍ତୀ କାଳରେ ଲେଖକ କରି 
ଗଢିତୋଳିଲା । ଫତୁରାନନ୍ଦ କେବଳ ଡଗର ପଢିବା ପାଇଁ କବି ଲଢେଇ ଲେଖୁଲେ ନାହିଁ 
ପରନ୍ତୁ ଆଥୁକ ଅନାଟନ ପୁଣି ତାଙ୍କୁ ଭବିଷ୍ୟତର ପ୍ରତିଷ୍ଠା ପାଇଁ ପଥନି୍ଦ୍ଦେଶ କଲା । ତାଂକର 
ପ୍ରସିଦ୍ଧ ଉପନ୍ୟାସ (ନାକଟା ଚିତ୍ରକର” ଲେଖୁବା ଆରମ୍ଭ କଲେ । ଲକ୍ଷ୍ୟଥୂଲା ଉପନ୍ୟାସ 
ଲେଖ୍‌ଲେ ସେ ରାଜଭାଗ ବାବଦରେ ଦୁଇଶହ ଟଙ୍କା ପାଇଯିବେ । ଫଡତୁରାନନ୍ଦ ସିନା 
ଡାକ୍ତରୀପାଠ ପଢିଲେ କିନ୍ତୁ ବାସ୍ତବ ଜୀବନରେ ସେ ଡାକ୍ତର ହୋଇପାରି ଲେ ନାହିଁ । ସେ 


୬୮ 


ହାସ୍ୟସମ୍ରାଟ୍‌ ଫତୁ ରାନନ୍ଦ 


ଷ୍ଟେଥୋ ବା ଇଂଜେକ୍‌ସନ୍‌ ସିରିଞ୍ଜ୍‌ ବ୍ୟବହାର କରିପାରିଲେ ନାହିଁ । ସିରିଞଡ୍‌ କଦଳରେ ସେ 
ଳେଖନୀ ଧରି ଓଡ଼ିଆ ଭାଷା ସାହିତ୍ୟକୁ ସମ୍ବଦ୍ଧ କଲେ । 


କାଳକ୍ରମେ ରୋଗ କବଳରୁ ଫତୁରାନନ୍ଦ ମୁକ୍ତ ହେଲେ ସିନା କିନ୍ତୁ ତାଙ୍କର ଆଖ୍‌ 
ଦୁଇଟିକୁ ଚିରଦିନ ପାଇଁ ହରେଇ ବସିଲେ । ଜୀବନ, ସଂସାରପ୍ରତି ତାଙ୍କର ବି ତୃଷ୍ଣା 
ଆସିଲା । ସବୁଦିନ ପାଇଁ ସେ ଅବିବାହିତ ହୋଇ ରହିଗଲେ । କେବଳ ସେତିକି ନୁହେଁ 
ସାଧୁସନ୍ଥଙ୍କପରି ଜୀବନଯାପନ କରିବାକୁ ନିଷ୍ପର୍ରି ନେଇ ଗେରୁଆ ଲୁଗାର ଫାଲଟା ଏଦଂ 
ଫତେଇ ଜୀବନ ସାରା ପିନ୍ଧିଲେ । 


ଫତୂର।ନନ୍ଦଙ୍କ ଜୀବନର ବହୁକାଳ ଡଗର” ପ୍ରକାଶନରେ ବିନିଯୋଗ 
ହୋଇଛି । ତାଙ୍କର ପ୍ରିୟ ପତ୍ରିକା ୧¿ଗର'” ୧୯୪୯ ମସିହାରୁ ୧୯୮୯ ମସିହା ପର୍ଯ୍ୟନ୍ତ 
ତାଙ୍କର ସୁପରିଚାଳନାରେ କଟକ ପିଠାପୁରସ୍ଥ ବାସଭବନରୁ ନିୟମିତ ପ୍ରକାଶିତ ହେଉଥିଲା । 


'କବି ଲଢେଇ' ରଚନା ପରଣାରୁ ଫଡୁରାନନ୍ଦଙ୍କ ପ୍ରତିଭା ବିକାଶ ଲାଭ 
କରିଛି । ଫତୁରାନନ୍ଦ କେବଳ ଶ ତାଧ୍କ ଗଳ୍ପ ସୃଷ୍ଟି କରିନାହାନ୍ତି, ପରନ୍ତୁ ପରଟ୍‌ତ୍ତୀ କାଳରେ 
ସେ କବିତା, ନାଟକ, ରମ୍ଯରଚନା, ଅନୁବାଦ ପ୍ରଭୂତି ରଚ଼ନା କରି ଓଡ଼ିଆ ସାହିତ୍ୟକୁ 
ରଦ୍ଧିମନ୍ତ କରିଛନ୍ତି । ଫତୁରାନନ୍ଦ ମଧ୍ଯ ବହୁ ଲାଳିକା ସୃଷ୍ଟି କରିଛନ୍ତି । ଫତ଼ୁରାନନ୍ଦଙ୍କ ରଚିତ 
କବିତା-ନିଲଠା କବି, କାବ୍ୟ-ସାହି ମହାଭାରତ, ଉପନ୍ୟାସ- ନାକଟା ଚିତ୍ରକର ନାଟକ- 
କଲିକତି ଚେଙ୍କ, ହାସ୍ଯଗଳ- ସାହିତ୍ୟଚାଷ, ସାହିତ୍ୟ ବେଉଷଣ, ସାହିତ୍ୟ ବଛାବଛି, ମଙ୍ଗଳ 
ବାରିଆ ସାହିତ୍ୟ ସଂସଦ, ହସକୁରା, ବୃହତ୍‌ ଭାଣ, ଅମୃତ ବେହିଆଁ, ଭୋଟ୍‌, ଗମାତ୍, ନିଦା 
ବେହେଲ, ହେରେସା, ନବଜିଆ, ଥଟଲିବାଜ, ବିଦୂଷକ, ମସ୍ବରା, ଟାହୁଲିଆ, ଟାପୁରିଆ, 
ମୁଚୁକୁନ୍ଦିଆ, ଖୂଲିଖ୍‌ଲିଆ, ଓଡ଼ିଶାର ସିନ୍ବୋଲର, ଆତ୍ମଜୀବନୀ- ମୋ ଫୁଟାତଙ୍ଗାର କାହାଣୀ, 
ଅନୁବାଦ- ଆଦର୍ଶ ହିନ୍ଦୁ ହୋଟେଲ, ଭାରତର ଶ୍ରେଷ୍ଠ ହାସ୍ୟଗନ୍ଧନ ରମ୍ୟରଚନା- ଫମାଲୋଚ଼ନା, 
ଶିଶୁ ସାହିତ୍ୟ- ଅଳଗବି ଶିକାର, ନାଲୁର ଚନ୍ଦ୍ରଯାତ୍ରା ପ୍ରଭୂତି ଆଧୁନିକ ଓଡ଼ିଆ ସାହିତ୍ୟରେ 
ନୂତନ ଧାରା ସୃଷ୍ଟି କରିଛି । ସାହିତ୍ୟ ରଚନାର ଆଦ୍ୟଭାଗରେ ଗମ୍ଭୀର ଭାବଦ୍ୟୋତକ ଗନ୍ପ 
ସେ ଲେଖୁଥିଲେ କିନ୍ତୁ ପରବର୍ରୀ ପର୍ଯ୍ୟାୟରେ ହାସ୍ୟରସ ଓ ବ୍ୟଙ୍ଗପ୍ରତି ତାଙ୍କର ଗଭୀର 
ମମତା ସୃଷ୍ଟି ହୋଇଛି । ସେଥଵ ପାଇଁ ହାସ୍ୟ ଓ ବ୍ୟଙ୍ଗପୂଣ୍ଠ ଶୃଙ୍ଗାର ରସ ବର୍ଜିତ ଗନ୍ଧ ଜୀବନର 
ଶେଷ ପର୍ଯ୍ୟନ୍ତ ରଚନା କରି ଆସିଛନ୍ତି । 


ହାସ୍ୟ ସାହିତ୍ୟ ରଚନା କରିବା ସହିତ ହାସ୍ୟ ରସର ବିକାଶ ପାଇଁ ଫଡୁରାନନ୍ଦ 
ସରସ ସାହିତ୍ୟ ସମିତି, ହାସ୍ୟ ବିକାଶ କେନ୍ଦ୍ର ପ୍ରତିଷ୍ଠା କରିବା ସହିତ “ରସରାଜ' ଓ “କାନ୍ତକବି” 
ପୁରସ୍କାର ପ୍ରବତ୍ତନ କରି ଆମ ସାହିତ୍ୟରେ ହୋଇଛନ୍ତି ସ୍ମରଣୀୟ । 


୬୯ 


ଫତୁରାନନ୍ଦଙ୍କ ସାଧନା ସ୍ଵୀକୃତି ପାଇଛି, ସେ ସମ୍ମାନିତ ହୋଇଛନ୍ତି ତାଙ୍କର ମହାନ୍‌ 
ଅବଦାନ ପାଇଁ । ଓଡ଼ିଶା ସାହିତ୍ୟ ଏକାତେମୀ ତାଙ୍କୁ ସ୍ଵତନ୍ତ୍ର ପୁରସ୍୍‌।ର ଦେବାସହ ସାରଳା 
ପୁରସ୍କାର, ଯଦୁମଣି ସାହିତ୍ୟ ସଂସଦ, ନୟାଗତ, ସାରଳା ସାହିତ୍ୟ ସଂସଦ, କଟକ, ଭକୁଳ 
ପାଠକ ସଂସଦ । ରାଧାନାଥ ପାଠାଗାର, ସୋର ଏବଂ ରାଉରକେଲା ବାସୀଙ୍କ ପକ୍ଷରୁ 
ନାଗରିକ ସମ୍ବର୍ଦନା ଓ ସମ୍ମାନରେ ସେ ଅଭିନନ୍ଦିତ ହୋଇଛି । 


ଫତୁରାନନ୍ଦ ଦୀର୍ଘ ଅର୍ଧଶତାଦ୍ଦୀଧରି ହାସ୍ୟ ସାହିତ୍ୟ ସୃଷ୍ଠି କରିଥୁଲେ । ଦୁଃଖ, 
ଯନ୍ତ୍ରଣା, ରୋଗ, ଶୋକ, ବ୍ୟଥା ବେଦନା ଭିତରେ ତାଙ୍କ ଜୀବନର ଗତି | କିନ୍ତୁ ସେ ସବୁକୁ 
ଉପହାସ କରି ସୃଷ୍ଟି କରିଥୁଲେ ହାସ୍ୟର କଲ୍ଲୋଳ । ଫତୁରାନନ୍ଦ ସେଥୁପାଇଁ ଓଡ଼ିଆ ସାହିତ୍ୟରେ 
ଏକ ବ୍ୟତିକ୍ରମ । ଫତୁରାନନ୍ଦ ସାଧାରଣ ମଣିଷର ଦୁଃଖରେ ବ୍ୟଥୂତ ହୋଉପତୁଥୁଲେ । ଅଥଚ 
ନିଜର ଅନନ୍ତ ବ୍ୟଥା ବେଦନାକୁ ସହି ନେଉ ଥୁ ଲେ । ଭାବିହେଉ ନାହିଁ ମଣିଷ ଏତେ କଷ୍ଟ 
ଯନ୍ତ୍ରଣାକୁ ସହିପାରେ ପୁଣି ସହିଯାଇ ଲୁହ, ଦୁଃଖକୁ ଆମ୍ମସ୍ସ କରି ହସର ସାଗର ସୃଷ୍ଟି 
କରିପାରେ । ସକଳ ବ୍ୟଥା ଓ ବେଦନା ହାସ୍ୟସମ୍ରାଟ ଫତୁରାନନ୍ଦଙ୍କ ଓଠରୁ ହସକୁ ଛଡ଼ାଇ 
ପାରିନି । ୧୯୯୫ ନଭେମ୍ବର ୬ ତାରିଖ ଦିନ ଯୁଗସ୍ରଷ୍ଟା ଫତୁରାନନ୍ଦଙ୍କ ମହାପ୍ରୟାଣ 
ଘଟିଲା । ଓଡ଼ିଆ ହାସ୍ଯବ୍ୟଙ୍ଗ ସାହିତ୍ୟର ପ୍ରମୁଖ ସାଧକ ଆଧୁନିକ ହାସ୍ୟବ୍ୟଙ୍ଗ ଯଶ ସ୍ବୀ 
ସାହିତ୍ୟର ଗୁରୁ ଫତୁରାନନ୍ଦଙ୍କ ପରଲୋକରେ ଆମ ସାହିତ୍ୟରେ ଏକ ଯୁଗର ଅବସାନ 
ଘଟିଲା । 


ଖ୍ୟାତନାମା ସାରସ୍ଵତ ସାଧକ, ଅନ ନ୍ୟ ସ୍ରଷ୍ଟା ଫତୁରାନନ୍ଦଙ୍କ ଅତି ଅନ୍ତରଙ୍ଗ, 
ଯଶସ୍ବୀ ସାହିତ୍ୟସାଧକ ଚଉଧୁରୀ ହେମକାନ୍ତ ମିଶ୍ର । ହାସ୍ୟ ସମ୍ରାଟ ପଂତୁରାନନ୍ଦ ଗ୍ରନ୍ଥ 
ରଚନା କରି ଆମ୍ଭମାନଙ୍କୁ କୃତଜ୍ଞ କରାଇଛନ୍ତି । ତାଙ୍କ ସ୍ଵକୀୟ ଅନୁଭବ ଏକ ଭିନ୍ନ ଶୈଳୀରେ 
ଆତ୍ମପ୍ରକାଶ କରିଛି ଏକ ଆବେଗିକ ଆମ୍ମିକ ଚ଼େତନାର ଉତ୍ତରଣ ଘଟିଛି ଏହି 
ଗ୍ରନ୍ଥରେ । ସେଥୁପାଇଁ ତାଂକୁ ଅଭିନନ୍ଦନ ଜଣାଉଛି । 


ଗ୍ରନ୍ଥଟି ନିଶ୍ଚୟ ଫତୁରାନନ୍ଦ ସାହିତ୍ୟର ଅସୁମାରୀ ପାଠକ, ପାଠିକାକୁ ଅଶେଷ 
ଆନନ୍ଦ ପ୍ରଦାନ କରିବ ବୋଲି ଦୃଢ଼ ବିଶ୍ଵାସ ରହିଛି । 


୧. ଅଗଷ୍ଟ. ୨୦୦୩ ଅଧ୍ଯାପକ ତଃ. ବିଜୟାନନ୍ଦ ସିଂହ 


୭୦ 


ହାସ୍ୟ ସମ୍ରାଟ୍‌ ଫତୁ ଗାନ 


୧୦. 
୧୧. 
୧୨. 
୧୩. 
୧୪. 
୧୫. 
୧୬. 
୧୭. 
୧୮, 
୧୧, 


ଫତୁରା ନନ୍ଦଙ୍କ ସୃଷ୍ଟି ସମ୍ଭାର 


କାବ୍ୟ ଓ କବିତା: 
ନିଲଠା କବି 

ସାହି ମହାଭାରତ 
ଉପନ୍ୟାସଃ 

ନାକଟା ଚିତ୍ରକର 
ନାଟକ: 

କଲିକତି ଚେଙ୍କ 
ଅନୁବାଦ: 

ଆଦଶ ହିନ୍ଦୁ ହୋଟେଲ୍‌ 
ଭାରତର ଶ୍ରେଷ୍ଠ ହାସ୍ୟଗଳ୍ପ 
ହାସ୍ୟଗଳ: 

ସାହିତ୍ୟ ଚାଷ 
ସାହିତ୍ୟ ବେଉଷଣ 
ସାହିତ୍ୟ ବଛାବଛି 
ମଙ୍ଗଳବାରିଆ ସାହିତ୍ୟ ସଂସଦ 
ହସକୁରା ` 

ବୃହତ୍‌ ଭାଣ୍ଡ 

ଅମୃତ ବେହିଆ 
ଭୋଟ୍‌ 

ଗମାତ୍‌ 

ନିଦା ବେହେଲ 
ହେରେସା 

ନବଜିଆ 

ଥଟଲି ବାଜ 


୨୦. 
୨୧. 
୩; 
୨୩. 
୨୪. 
୨୫. 
୨୬; 


୨୭. 


୨୮. 


୨୯. 


ବିଦୂଷକ 

ମସ୍କରା 

ଟାହୁଲିଆ 

ଟାପୁରିଆ 

ମୁଚୁକୁନ୍ଦିଆ 

ଖୂଲିଖୂଲିଆ 

ଓଡିଶାର ସ୍ଵିନ୍‌ ବୋଲର 

ଅ।ମ୍କୀବନୀ: 

ମୋ ଫରୁଂଟାତଙ୍ଗାର କାହାଣୀ 

ରମ୍ୟ ରଚନା: 

ଫମାଲୋଚନା 

ଶିଶୁ ସାହିତ୍ୟ: 

ଅଜଗବି ଶିକାର 

ନାଲୁର ଚନ୍ଦ୍ରଯାତ୍ରା 

ସୂତ: 

ବିଦଗ୍ଧ ହାସ୍ୟରସିକ ଫତୁରାନନ୍ଦ, ସଂପାଦନା ତକୃର ବିଜୟାନନ୍ଦ ସିଂହ, ହାସ୍ୟବିକାଶ 
କେନ୍ଦ୍ର, ପିଠାପୁର, କଟକ । । 

ସହାୟକ ଗନ୍ସୂଚୀ: 

ଫତୁରାନନ୍ଦଙ୍କ ସୃଷ୍ଟିରେ ହାସ୍ୟ, ଲେଖକ ତଃ. ବିଜୟାନନ୍ଦ ସିଂହ, ପ୍ରକାଶକ: ଫ୍ରେଣ୍ଡସ୍‌ 
ପବିିଶସ, ମୋ ଙୁଟାତଙ୍କାର କାହାଣୀ, ଲେଖକ: ଫତୁରାନନ୍ଦ ପ୍ରକାଶକ: ଇଷ୍ଚର୍ଣତ 
ମିତିଆ ଲିଃ, ଭୁବନେଶ୍ଵର । 


୭୨ 


